

# صاحبِ لولائی

مصنف

طارق اسماعیل ساگر

---- با اہتمام ----

العارفین پبلیکیشنز لاہور - پاکستان

ISBN 978-969-9290-02-2

## فہرست

05	حروفِ ناشر
07	پیش لفظ
15	صاحبِ لواک
41	شبار عارفان سلطان الاولیاء سلطان سید محمد بہادر علی شاہ
51	تعلیماتِ باطنی کا احیاء
77	سلطان الفقر ششم کی گھوڑوں سے محبت
91	معرفت الہی کیسے ممکن ہے؟
113	طریقت
139	اسلام اور تصوف
169	طریق تبلیغ
187	مرشد کیوں؟ اور کیسا ہونا چاہئے؟
233	اسم اللہ ذات کیا ہے؟
249	کہتی ہے تجھ کو خلق خدا غائبانہ کیا؟
261	صحبت یار آخر شد

## حرُوفِ ناشر

"صاحبِ لولاک" جس مردِ خود آگاہ پر لکھی گئی ہے اُن کے شانِ تصریف کا آندرازہ اس بات سے لگایا جا سکتا ہے کہ خالصتاً ایک پروفیشنل صحافی و ادیب جس نے قبل ازیں صرف صحافت اور ناول نگاری کی اس کی کا یا یک نخت کیسے پلٹی کر وہ معرفت و تصویف کے بھر عِرفان کا غُواصِ باکمال بھی بن گیا؟ اس جذبہ اور عنصرِ کوآفاظ سے بیان کرنا ممکن تو نہیں مگر میں مؤلف کی قلم کے چند آفاظ یہاں لکھنا چاہوں گا "إنسانی سائیکی میں بعض ایسے لمحات آتے ہیں جن کی کوئی تو جیہے بیان نہیں کی جاسکتی اور یہ کتاب بھی ایک ایسے ہی لمحے کی "عنائیت" ہے۔"

میں سمجھتا ہوں کہ اُس لمحہ خاص کی یہ عنیت جہاں حضور سلطان الفقر کی حیات و تعلیمات پر تحقیق کرنے والوں کیلئے قطبی ستارے کی حیثیت رکھتی ہے وہاں تصویف، تحریک اور دیگر کئی اہم موضوعات کا احاطہ بھی کرتی ہے یہ صاحبِ لولاک کا پانچواں ایڈیشن ہے جو کئی آہم اصلاحات و ترامیم کیساتھ قارئین کے پیشِ خدمت ہے مؤلف و ادارہ نے اپنے تائیں پوری کوشش کی ہے کہ کہیں پر کوئی غلطی نہ رہ جائے مگر پھر بھی کہیں پر کوئی کوتاہی موجود ہو تو قارئین و محققین سےِ انتاس ہے کہ اُس سے ادارہ کو مطلع فرمائیں تاکہ آئندہ ایڈیشن میں اصلاح کر دی جائے۔

صاحبزادہ سلطان احمد علی

چیئر مین العارفین گروپ آف پبلی کیشنز

دربار حضرت سلطان بابو

ماج 2011ء

## پیش لفظ

جس عظیم المرتبت بستی پر میں یہ کتاب لکھنے جا رہا ہوں یہ وضاحت آغاز ہی میں کر دوں کہ میں ان سے بیعت نہیں ہوں نہ ہی میرا "اصلاحی جماعت" یا "تنظيم العارفین" سے کوئی تعلق ہے کیونکہ تعلق کے حوالے سے لکھی گئی کتابوں میں عقیدت تعصُّب کی حد تک نمایاں ہوتی ہے۔ سچائی کمیں دور پیچھے رہ جاتی ہے اور میرید اپنے مرشد کے عشق میں اتنا آگے نکل جاتا ہے کہ وہاں "من و تو" کا تصور ہی میٹ جاتا ہے۔ کسی بھی عقیدت مند میرید سے ایسی کتاب کی توقع کی جا سکتی ہے جس میں وہ اپنے پیغمبر کی حد تک بڑھا چڑھا کر پیش کرے لیکن مجھ جیسے ایک عام سے ناول نگار، صحافی اور ڈامنہ نگار سے ایسی کتاب کی توقع، ممکن ہے میرے قارئین کو نہ رہی ہو...  
انسانی سائکلی میں بعض ایسے لمحات آتے ہیں جن کی کوئی توجیہ بیان نہیں کی جا سکتی اور یہ کتاب بھی ایک ایسے ہی لمحے کی "عنایت" ہے۔

اپریل 2002ء میں میرے عزیز رانا تجمیل حسین مجھے اپنے مرشد سے ملانے گڑھ مہاراجہ (جھنگ) لے گئے۔ میں چونکہ ایک دنیادار آدمی ہوں جسے زاہد، مستقی یا صوفی ہونے کا ہرگز دعویٰ نہیں لیکن مجسوس ضرور رہتا ہوں۔ خواہش رہتی ہے کہ اللہ والوں سے اگر محبت کا موقع میرست آئے تو اسے حاصلِ حیات سمجھنا چاہئے۔ گوکہ اس سلسلے میں میرے تجربات کچھ زیادہ خوش آئد نہیں رہے اور عموماً نتیجہ توقعات کے بر عکس ہی برآمد ہوتا آیا ہے اور بڑے بڑے "باغر" اور "باصفا" مشاذ سے ملاقات کے بعد ان کی بے خبری اور دنیاداری پر حیرت بھی ہوتی تھی شرم بھی آتی تھی اور بقول اقبال

"ہر خرقہ سالوں کے اندر ہے مہاجن"

کا معاملہ درپیش رہتا تھا۔

مجھے یہ کہنے میں کوئی عار نہیں کہ میں بالکل خالی الدین ہو کر رانا تجمیل کے ساتھ گیا تھا اور میرا خیال یہی تھا کہ وہاں بھی کوئی خلافِ توقع بات شاید دیکھنے کو نہ ملے۔ رانا تجمیل حسین خیر سے ایم پی اے ہیں اور اپنے دور طالب علمی ہی سے میری کتابوں کے حوالے سے مجھ سے بہت محبت کرتے ہیں۔ ان کی ہمیشہ یہ خواہش رہتی ہے کہ میرے لئے کچھ کر گزیں اور یہ ملاقات بھی شاید اسی سلسلے کی ایک کڑی تھی۔ میرے لئے ہیرانگی کی بات یہ تھی کہ رانا تجمیل سے میرے تعلقات دس بارہ سال پرانے ہیں لیکن میں انہیں کوئی "مذہبی نوچوان" نہیں سمجھتا تھا۔ نظریہ پاکستان اور پاکستان کے اسلامی شخص سے ان کی والبستگی بہت شدید بلکہ جذباتی حد تک تھی۔ یہ میرے گمان میں نہیں آسکتا تھا کہ وہ کسی پیر کے بیعت ہو جائیں گے کیونکہ زندگی کے کئی روپ بہروپ انہوں نے دیکھ رکھے تھے بہ حال یہ تجسس ضرور تھا کہ ایسا کون مرد قلندر ہے جس نے رانا تجمیل کی کیا پلٹ کر رکھ

ہم دربار حضرت سلطان باہو رحمۃ اللہ علیہ پہنچے تو وہاں کوئی سالانہ اجتماع چل رہا تھا۔ اس اجتماع میں شرکت کرنے والے عام لوگ تھے۔ عام لوگوں سے میری مراد ہے سید ہے ساد ہے پاکستانی۔ ان میں سے کوئی ایسا عالم فاضل یا چالاک ہوشیار دھائی نہیں دے رہا تھا۔ جیسے لوگ عموماً ان مخلوقوں کی شان بڑھانے کے لئے یہاں موجود ہوتے ہیں۔ تھوڑی دیر آرام کے بعد رانا صاحب مجھے اپنے مرشد سلطان محمد آصغر علی رحمۃ اللہ علیہ کے پاس لے گئے جہاں پہلے ہی سے کچھ لوگ موجود تھے اور سائینٹسلطان محمد آصغر علی رحمۃ اللہ علیہ سفید براق گرتے اور دعویٰ میں ایک پینگ پر سربانے سے ٹیک لگائے بیٹھے تھے۔

رانا صاحب نے میرا تعارف کروایا تو خلافِ توقع آپ اُنھوں کر کھڑے ہوئے اور بڑی گرم جوشی سے معاونہ فریا۔ یہ بالکل خلافِ توقع بات تھی... میں یہی سمجھ بہا تھا کہ بڑے بڑے پیران کرام کی طرح سائینٹسلطان محمد آصغر علی رحمۃ اللہ علیہ بھی اپنا ہاتھ آگے کریں گے جسے میں بوسہ دے کر اظہارِ عقیدت کروں گا جس کے بعد وہ نکوت بھرے لجے میں مجھ سے دوچار باتیں کریں گے اور چھٹی ہو جائے گی۔ لیکن... یہاں پہلی ملاقات نے ہی مجھے چاروں شانے چلت کر دیا۔ میں ان کے حسن سلوک پر حیرت زدہ اس لئے تھا کہ سائینٹسلطان محمد آصغر علی رحمۃ اللہ علیہ کو مجھ سے کچھ سروکار نہیں تھا۔ میں ان کے حلقہِ احباب یا حلقہِ ارادت میں بھی شامل نہیں تھا نہ ہی میری شناخت کسی دینداری، دنیاداری یا خانقاہی حوالے سے تھی۔ سحر زدہ سا ہو کر میں ان کے حکم پر قریب کرسی پر بیٹھ گیا اور سلطان محمد آصغر علی رحمۃ اللہ علیہ مجھ سے باتیں کرنے لگے ...

ان سے نظریں ملاتے ہی مجھے جس بات کی سب سے پہلے اور فوراً سمجھ آگئی وہ یہ تھی کہ رانا تحمل حسین اور ان جیسے دوسرے ہزاروں لوگ آخر اس مرد قلندر سے اتنا والہانہ عشق کیوں کرتے ہیں؟ آخر وہ کون سا رشتہ ہے جس نے ان لوگوں کو سائینٹسلطان محمد آصغر علی رحمۃ اللہ علیہ سے باندھ رکھا ہے۔ میں ان کی شخصیت کے سخر تلے اتنا دب چکا تھا کہ سوائے ان جوابات کے جو وہ مجھ سے سوال کر کے دییافت فرا رہے تھے، مجھے کچھ اور بات کہنے کا یار نہیں تھا۔ دل چاہتا تھا کہ کچھ آضافی باتیں کروں۔ ان سوالات کے جوابات دییافت کروں جو میرے دل و دماغ میں بلچل مچاتے آئے تھے لیکن جڑا اظہار کہاں سے لاں؟ آبھی اسی کشمکش میں گرفتار ہی تھا کہ وہاں ایک مولانا صاحب تشریف لے آئے۔ جو شاید سائینٹسلطان محمد آصغر علی رحمۃ اللہ علیہ کے پرانے ارادت مٹد تھے۔ ان کے کسی استفسار کے جواب میں آپ نے "اسم اللہ ذات" کا فلسفہ بیان کیا۔

میری نالائقی جانئے یا کچھ اور، میں صحیح عرض کر رہا ہوں کہ مجھے کچھ خبر نہیں تھی کہ یہ سوال کیا ہے اور اس کا پس منظر کیا ہے؟ لیکن حیرت انگیز طور پر بستکل پانچ چھ منٹ تک ان کی باتیں سن کر مجھ پر "اسم ذات" کا آسرار مٹکا شف ہو گیا۔

(اس کی تفصیل میں آگے بیان کروں گا) اس مرحلے پر مجھے رانا تجمیل کی کہی وہ بات یاد آگئی جو انہوں نے سفر کے آغاز ہی میں کہی تھی کہ ساگر صاحب! ہمارے مرشد کے جتنے مریدین آج دینی لحاظ سے علم کے بڑے بڑے مناصب پر فائز ہیں ان میں زیادہ تعداد قمیباً ناخواندہ اور دنیادار قسم کے لوگوں کی ہے۔

وہ کیسے؟ میں نے سوال کیا۔ ”کیونکہ ہمارے مرشد ہماری تربیت ”نگاہ“ سے کرتے ہیں جو انہی کا منصب ہے۔ ”رانا صاحب نے جواب دیا۔ اور... مجھے علامہ اقبال کی یہ بات سچ دکھائی دی کہ واقعی نگاہِ مردِ مومن تقدیر کو بدل دیتی ہے۔ یہاں وہ لوگ موجود تھے ج کی تقدیر ایک نگاہ سے بدل گئی۔ شاید یہی وہ فیضانِ نظر تھا جس کے متعلق علامہ اقبال رحمۃ اللہ علیہ فرماتے ہیں۔

یہ فیضانِ نظر تھا یا کہ مکتب کی کرامت تھی سکھائے کس نے اسماعیلؑ کو آداب فرزندی

واقعی فیضانِ نظر کے تربیت یافتہ دنیا سے نزالے ہوتے ہیں جس کے مظاہرِ مجھے مریدین میں دیکھنے کو مسلسل مل رہے ہیں۔ یہاں میں نے ایسے درجنوں، ڈاکوؤں، بدْمعاشوں اور دہشتگردوں کو دیکھا جو اس ”فیضانِ نظر“ کے تربیت یافتہ تھے اور جب وہ آپنے ماضی کے حوالے سے مجھے اپنی سابقہ زندگی کے واقعات سنارہے تھے تو مجھے یقین نہیں آتا تھا لیکن مجھے علم تھا کہ ماضی میں پور قطب بنتے رہے ہیں اور اس کے پیچھے کوئی شعبدہ بازی، کوئی کرامت نہیں بلکہ صرف اور صرف وہ ”نگاہِ مردِ مومن“ ہوتی ہے جو آنکھوں کے راستے قلوب میں آتر کر دلوں کو صاف کرتی ہے، ان پر جنمے میل کو دھو ڈالتی ہے اور پلک جھپکنے میں کسی بھی ”سیاہ کار“ کو ”روشن ضمیر“ بنادیتی ہے۔ اس ملاقات کے بعد مجھے صرف ایک مرتبہ اور سلطانِ محمدؐ اصغر علی رحمۃ اللہ علیہ کی زیارت کا موقع ملا لیکن دوسری مرتبہ صرف مُصافحہ ہی ہو سکا اور مُلکتِ نصیب نہ ہوئی۔ اس کے بعد آپ اس دارفانی کو خیریاد کہ کر اپنے خالقِ حقیقی سے جا لئے۔ آپ نے اپنی نگاہِ فیض کے بہزادوں مریدین کو اصلاحی جماعت کی شکل میں چھوڑا ہے جو تکمیل نفس اور اسمِ ذات کی برکات سے مالا مال ہو کر دنیا کے کونے کونے میں اللہ کی وحدتیت کا سبق پڑھا رہے ہیں۔ بالکل اُسی انداز میں جیسے برصغیر میں آنے والے صوفیائے کرام اور اولیائے عظام نے راہ گم کر دہ انسانیت کو یہ سبق پڑھا کر انہیں تھٹِ الشَّرِی کی گھرائیوں سے نکالا اور انسانیت کے ان اعلیٰ مداریوں پر فائز کر دیا جو کسی بھی مومن کا حاصلِ زندگی اور مطمئن حیات ہوتا ہے۔

قارئین کرام! یہ دو ملاقاتوں کا نقش ہے۔ ایک سایہ کار کا اظہارِ عجز و انکسار ہے۔ مجھے شدّث سے آپنی چھالٹ، کم علمی اور نالائقی کا احساس ہے اور میں خود کو قطعی اس لائق نہیں سمجھتا کہ سلطانِ محمدؐ اصغر علی رحمۃ اللہ علیہ کی ذاتِ بابرکات پر قلم

اُٹھاؤں... لیکن یہ ایک آدیب کا اظہارِ محبت بھی ہے کہ سوا اس کے اور کوئی ذیعہ اظہار میرے پاس تھا ہی نہیں!  
گر قُبولِ اقتض، زہے عزّ و شرف

بندہ ناچیز

طارق اسماعیل ساگر

اپریل 2004

لاہور

## شکریہ

اس کتاب کی تیاری کے لیے میں نے بطور خاص حضرت سلطان محمد اصغر علی صاحب کے جانشین حضرت سلطان محمد علی صاحب ، صاحبزادہ سلطان محمد معظم علی صاحبزادہ سلطان احمد علی ، صاحبزادہ سلطان بہادر عزیز ، اللہ نذر حسین ، ملک کاظم حسین ، سید امیر خان نیازی ، قاری غلام رسول ، قاری نصراللہ اور سب سے بڑھ کر رانا تجمیل حسین اور ان درجنوں مریدین اور خلفاء کا شکریہ ادا کرنا ہے جن کی گفتگو سے میں نے استفادہ کیا اور راہنمائی حاصل کی۔ اگر کسی صاحب کا نام میں ہجول گیا ہوں تو اس پر پیشگی معدۃت قبول فرمائیے۔

احسان کیش

طارق اسماعیل ساگر

## فرمان حضرت سلطان باہوؒ

مرشد کامل وہ ہے جو طالب کے ہر حال، ہر قول، ہر فعل حالت معرفت و قرب وصال اور ہر حالتِ خطرات و دلیل و دم خیال سے باخبر رہے۔ مرشد کو اس قدر ہوشیار ہونا چاہیے کہ وہ ہر وقت طالب کی گردن پر سوار رہے اور اس کی ہر بات اور ہر دم کی نگہبانی کرتا رہے۔ مرشد اس قدر باطن آباد ہو کہ طالب اسے حاضرات اسم اللہ ذات کی مدد سے ظاہر و باطن میں ہر وقت حاضر و ناظر سمجھے اور اس سے کامل اعتقاد رکھے۔ ہر عام و خاص مرشدی کا اہل نہیں ہوتا مرشد تو پارس پتھر کی مثل ہوتا ہے جسے چھو کر لوہا سونا بن جاتا ہے۔ (کلیدiat توحید کلائ صفحہ نمبر 173)

## صاحبِ ولائے

سلطان الفرشتم حضرت سخنی سلطان محمد اصغر علی صاحب رحمۃ اللہ علیہ قبیلہ اعوان خانوادہ حضرت سخنی سلطان باہو رحمۃ اللہ علیہ سے تعلق رکھتے ہیں۔ آپ کا سلسلہ نسب نوین پشت پر حضرت سخنی سلطان باہو رحمۃ اللہ علیہ سے ملتا ہے۔ سلطان العارفین کا مرتبہ ف quo ولایت، عظمت و شان گمان سے بالا ہے آپ خود اپنی تعلیمات میں فراتے ہیں مجھے حضور علیہ الصلوٰۃ والسلام نے بیعت فرمایا اور میرے درجات میں قیامت تک ترقی ہوتی رہے گی یعنی کرم و کمال و فیض جاری رہے گا۔

اعوان تاریخی روایات اور شجرہ نسب کے مطابق علوی ہاشمی اور سادات کے نسبتی ہیں یعنی آپ کا شجرہ نسب منجع ولایت حضرت علی کرم اللہ وجہ سے جا ملتا ہے۔ سلطان حامد علی صاحب رحمۃ اللہ علیہ مصنف "مناقب سلطانی" میں رقمطراز ہیں کہ اعوان حضرت علی کرم اللہ وجہ الکریم کی نسل پاک سے ہیں۔ جب سادات عظام نے مختلف مصیبتوں اور پریشانیوں کی وجہ سے وطن چھوڑا اور ایران اور ترکمانستان کے مختلف حصوں میں بودو باش اختیار کی۔ قبیلہ اعوان چونکہ سادات کرام کا قریبی اور نسبتی تھا اس لئے اس مصیبت اور کھٹمن دور میں سادات کے رفیق و معاون بنے اس وجہ سے اس کی نسبت اعوان میں تبدیل ہو گئی۔ عربی میں مدد کو "عون" کہتے ہیں یعنی سادات بنی فاطمہ کی مدد کرنے والے، علویت اور باشمیت کا لقب بدلت کر اعوان بن گئے۔

قبیلہ اعوان کے خاندان کوہ پکھڑ، وادی سون سکیسر، کوہ پتاو، کون کھون، کاللاباغ کے علاقوں میں آباد ہو گئے۔ حضرت سخنی سلطان باہو رحمۃ اللہ علیہ کے آباؤ اجداد وادی سون سکیسر میں آباد ہوئے۔ جہاں وہ اعلیٰ روایات کے ساتھ آج بھی آباد ہیں۔ حضرت سخنی سلطان باہو رحمۃ اللہ علیہ کے والد گرامی شورکوٹ کے قلعہ دار بنے اور یہاں آباد ہو گئے۔ یہاں بھی اس خاندان نے مذہبی و روحانی خدمات اور اعلیٰ روایات کی مثالیں قائم کیں۔ آپ کے والد گرامی اور مرشد کامل حضرت سخنی سلطان محمد عبدالعزیز رحمۃ اللہ علیہ کی دنیا میں آمد سے متعلق پہلے ہی سے پیشین گوئیاں کی جا رہی تھیں۔ بیسویں صدی کے معروف ولی کامل، حامل خزانہ فرقہ اسرار الہی حضرت سخنی سلطان محمد عبدالعزیز رحمۃ اللہ علیہ 1911ء میں پیدا ہوئے۔ آپ سلطان العارفین حضرت سخنی سلطان باہو رحمۃ اللہ علیہ کی اولاد پاک سے ہیں۔ خدائے تعالیٰ کی حکمت بھی کتنی عجیب ہے کہ آپ ہی اپنی قدرت کا اظہار کرتا ہے۔ کائنات کی تخلیق کرتا ہے اور آخر میں جُنُح آدم تیار کر کے اس میں اپنی نوری حقیقت پھونک دیتا ہے پھر فرماتا ہے: اے فرشتواب تم اس کو سجدہ کرو۔ اس حقیقت سے انکار پر شیطان کے گلے میں لعنت کا طوق پہتا ہے پھر وہی شیطان آدم و اولاد آدم کا دشمن ہو کر اسے گمراہ کرنے کا مشن سنبھالتا ہے اور خدا سے قیامت تک رہنے کی مہلت طلب کرتا ہے ادھر اللہ پاک اپنے بندوں کو شیطان کے فتنوں سے محفوظ رکھنے کے لئے انبیاء کا ایک طویل ترین سلسلہ شروع کرتا ہے جو اس کے بندوں کو راہ ہدایت، صراط مستقیم کی طرف راہنمائی کرتے ہیں اور اللہ کی طرف بلاتے ہیں اور شیطان کے کدو فرب سے مطلع کرتے ہیں۔ انبیاء و رسول کی صورت میں

بدیت کا طویل ترین سلسلہ بالآخر ختم ہوتا ہے اور ختمی مرتبہ حضرت محمد ﷺ اعلان فرماتے ہیں کہ "میں آخری نبی ہوں میرے بعد کوئی نبی نہیں آئے گا۔" حالانکہ ابھی قیامت کو بہت دیر ہے اور شیطان نے تو قیامت تک کی قسم اٹھائی ہے اس فکر کو لے کر ایک مرتبہ صحابہ کرام حضور ﷺ کی خدمت اقدس میں حاضر ہوئے اور عرض کیا: "یا رسول اللہ ﷺ آپ کے بعد کیا ہو گا؟" تو حضور ﷺ نے فرمایا کہ اے میرے صحابے! میری امت کے علماء (علمائے کامل یعنی اولیاء اللہ) بنی اسرائیل کے پیغمبروں کی طرح ہوں گے جس طرح ان میں بہر دور میں نبی مسیح ہوتے رہے ہیں۔ اسی طرح میرے بعد ولایت کا سلسلہ شروع ہو گا اور یہی اللہ کے نیک اور برگزیدہ بندے لوگوں کے لئے بدیت اور فیضان کے محور ثابت ہوں گے" اور منشاء الہی بھی یہی ہے اور اللہ پاک ہمیں یہی حکم دیتا ہے کہ "اطاعت کرو اللہ پاک اور رسول اللہ ﷺ کی اور اطاعت کرو جو تم میں صاحب امر ہو اس کی۔" صاحب امر سے مراد ایسا بندہ خدا ہے جو بزرگ و برگزیدہ اور ذات حق کا رازداں، حامل خزانہ فقر ہو اور وہ اعلیٰ ترین اخلاق سے مختلق اور اوصاف سے متصف ہو اور وہی بنی نوع انسان کے لئے اللہ کی رحمت کا باعث ہوتا ہے۔

جب اس بات کو لے کر ہم ماضی و حال کا جائزہ لیتے ہیں تو ہمیں بہر جگہ وارثین انبیاء اولیاء کاملین ہی ملتے ہیں یعنی سر زمین پاک و ہند ہو یا افغان و ایران، مغرب ہو یا مشرق، شمال ہو یا جنوب، ہر خطے ہر علاقہ میں یہ اللہ کے نور کی کروں کی صورت میں موجود ہیں۔ کہیں غوث اعظم، کہیں شجاعت سعدی اور کہیں شجاعت جنید بغدادی، حسن بصری و رابعہ بصری اور کہیں نظام الدین اولیاء، معین الدین چشتی اجمیری اور کہیں داتا گنج بخش، مهر علی شاہ، بہاؤ الدین زکریا اور کہیں فخر اہل کائنات سلطان العارفین حضرت سخنی سلطان باہو رحمہم اللہ تعالیٰ علیم انہی حقیقوں کے ساتھ مسورو اور جگہ کاتے نظر آتے ہیں یہی وہ گلستان حرم اور گلشن نبوی صلی اللہ علیہ وسلم کے خوبصورت پھولوں میں جس سے زمین پر برکت اور رحمت ہے اور انہی کے متعلق حضور نبی پاک صلی اللہ علیہ وسلم نے اپنی محبت کا اظہار اس طرح فرمایا کہ آپ صلی اللہ علیہ وسلم ایک دن اپنے صحابہ کرام رضی اللہ عنہم میں تشریف فرماتے اور آپ صلی اللہ علیہ وسلم کا رخ مبارک مشرق کی طرف تھا۔ آپ صلی اللہ علیہ وسلم نے مشرق کی طرف سینہ مبارک کر کے لمبی سانس لی اور صحابہ کرام رضی اللہ عنہم سے مخاطب ہو کر فرمایا کہ "ہند سے مجھے اپنی خوشبو آرتی ہے" اور مزید اس کی وضاحت یوں فرمائی: "اے میرے صحابے ایک آخری دور ایسا آئے گا جب لوگ دنیا و مادہ پرستی کی طرف مائل ہوں گے۔ ان میں ایسے لوگ بھی ہوں گے جن کے دلوں میں خدا کا عشق ہو گا اور وہ دنیا و اہل دنیا سے بیزار ہو کر اپنا رخ اللہ پاک کی طرف کر لیں گے میری یہی آرزو ہے کہ میں ان سے ملاقات کروں۔"

ان گلستان حرم کے پھولوں میں سلطان العارفین بربان الواصلین سلطان الفقر حضرت سخنی سلطان باہو رحمۃ اللہ علیہ کا نام بہت نمایاں ہے۔ یہی وہ نسبت اعوان اور علوی ہے جو گلشن محمدی کی بہار و رونن بھی ہے اور پاس دار و محافظ بھی۔ 1631ء میں حضرت سخنی سلطان باہو رحمۃ اللہ علیہ اس نسبت پاک کا ممتاز بن کر طلوں ہوئے۔ گلشن سعید کی یہ کلی خلفت خدا کے دلوں کو مسحور کرنے کے لئے مہکی اور آپ رحمۃ اللہ علیہ دل گرفتے، بے راہرو اور بے آسرا لوگوں کے لئے دلبراہمنا بن کر

آئے۔ پھر آپ رحمۃ اللہ علیہ نے اپنے انی نصیب کے لئے مرشد کامل کی تلاش شروع کی۔ جوں جوں آپ کی عمر بڑھتی گئی آپ کی پریشانی بھی اتنی ہی بڑھتی گئی کیونکہ مرشد کامل ملتا نظر نہ آتا تھا۔ اسی پریشانی کے عالم میں آپ ہر لمحہ سفر پر رہے اور روئے زمین کا چہہ چہہ چھان مارا۔ جب بات نہ بنی تو آپ معموم صورت لئے پلکنڈیوں میں پھرنے لگے۔ ایک دن آپ شہر سے دور جنگل میں چلے گئے وہاں آپ پر مہربانی ہوئی۔ آپ فرماتے ہیں کہ "میں پریشان کھڑا ہوں دیکھتا ہوں ایک شخص گھوڑے پر سوار ہے وہ مجھے کہتا ہے میں علی ابن ابی طالب ہوں آؤ میرے ساتھ۔" پھر میں ان کے ساتھ گھوڑے پر سوار ہو جاتا ہوں اور آپ مجھے حضور صلی اللہ علیہ وسلم کی مجلس پاک میں لے جاتے ہیں اور وہاں عرض کرتے ہیں: "یا رسول اللہ صلی اللہ علیہ وسلم یہ میرا بیٹا باہو رحمۃ اللہ علیہ ہے اس پر مہربانی فراہیں۔" تو حضور پاک صلی اللہ علیہ وسلم مجھے اپنے باتھ پر بیعت فرماتے ہیں اور حکم فرماتے ہیں کہ "اے فرزند باہو رحمۃ اللہ علیہ تم آخری زبانہ میں ہدایت کے مجتبی ہو۔" (osalat وحی)

یعنی آخری زبانہ میں تم ایک چڑاغ کے مثل ہو گے اور تم سے بندگان خدا ہدایت کا نور حاصل کریں گے۔

سلطان باہو رحمۃ اللہ علیہ نے اللہ تعالیٰ کے عطا کردہ علم (علم درنی) سے ایک سو چالیس کتب لکھیں اور فیضان حق کی

تقسیم اور عنایت فقر کا اعلان کیا۔

ہر کہ طالب حق بود من حاضر م

زابتداء تا انتها یک دم برم

طالب بیا، طالب بیا، طالب بیا

تارسانم روز اول با خدا

"یعنی جو طالب حق، طالب مولیٰ ہے وہ میری طرف آئے میں تیار بیٹھا ہوں ازل سے ابد تک ایک لمحے میں دکھاؤں گا۔ اے

طالب حق آجا، اے طالب حق آجا، اے طالب حق آجا میں پہلے دن تمیں واصل خدا کردوں گا۔"

یہ اعلان سن کر کئی لوگ آپ کے پاس آئے ان کی طلب خام ثابت ہوئی یعنی تمہوڑے ہی عرصہ بعد وہ طالب دنیا ثابت ہوئے۔ اس حوالہ سے آپ نے اپنی عمر کے تیس سال مرشد کامل کی تلاش میں گزارے اور پھر تیس سال طالب مولیٰ کی تلاش میں، پھر 1691ء میں وصال فرمایا۔ لیکن آپ ایک آنے والے وقت کی طرف اشارہ فرمائے گئے۔" ایک دور آئے گا جس میں میری اولاد سے میرے فیض کا چشمہ پھوٹے گا جو روئے زمین کے لوگوں کو سیراب کرے گا۔" یعنی تعلیم معرفت اس قدر سستی ہو گی کہ ایک عام آدمی بھی مستفیض ہو سکے گا۔ اس حوالہ سے آپ اپنے عارفانہ کلام میں اس طرح فرماتے ہیں:

چڑھچنان تے کر رشنائی تیرا ذکر کریں دے تارے ہو

تیرے جیسے چن سئی چڑھدے پر اسالوں سجنان با جھہ ہمیرا ہو

جتنے چن اساڈا چڑھا اتھے قدر نہیں کجھ تیرا ہو  
جس دے کارن اس ان جنم گوایا باہو اور ملے آک پھیرا ہو  
اور اپنی تعلیم کے متعلق فرماتے ہیں۔

جئیں دل عشق خیدنہ کیتا سو دل بخت نہ بختی ہو  
استاد ازل نے سب سچھا یا سچھو دل تختی ہو

یعنی آپ اپنی اولاد پاک میں سے اپنے محبوب وارث فقر سے مخاطب ہو کر فرماتے ہیں اے چاند تو بلند ہو کر روشنی پھیلا دے اور تیرے طالب تیرا دیا ہوا ذکر کریں گے اور جماں تیرا مقام ہے وباں کسی اور کی کیا مجال وارث فقر ہستی کی آمد کی بشارت دینے کے بعد سلطان باہو رحمۃ اللہ علیہ نے حیات ابدی کا سفر شروع کیا۔ لیکن ان سے ملنے کا اشتیاق ظاہر فرمایا اور پھر ان کے طرز تعلیم کی بھی وضاحت فرماتے ہیں کہ وہ ایسا استاد کامل اور مرشد مکمل ہو گا کہ جس نے بھی اس کے ساتھ دلبہری کا سودا نہ کیا وہ بد بخت ہے کیونکہ وہ میرے طریقہ پر دل کی تختی بانھ میں دے کر اسم اعظم پڑھائے گا اور سلطان باہو رحمۃ اللہ علیہ نے اپنے اس چاند کے ذریعے روئے زمین تک پھیلئے والے اپنے فیض، روشنی اور بدلیت کا نقشہ اس طرح بنایا:

چڑھ چنان تے کرو شنا فی تیرا ذکر کر بندے تارے ہو  
گلیاں دے وچ پھر نمانے لعلان دے ونجارے ہو

ترجمہ: آپ فرماتے ہیں کہ اس کا دیا ہوا ذکر تارے کریں گے پھر وہی مسونتارے (طالب مولی) مسکین بن کر جماعت کی صورت میں لعل کا بیوپار کریں گے یعنی توکل الہی پر چلیں گے اور گلی گلی قریہ قریہ جا کر اعلان کریں گے کہ کوئی ہے اسم ذات کا لعل خریدنے والا تو یوں تعلیم معرفت کا کھلا اعلان ہو گا۔ ان کا مقصود عمل صرف رضائے الہی ہو گا۔

جب ہم حضرت سلطان باہو کے اس فیضان کو اصلاحی جماعت و عالمی تنظیم العارفین کی صورت میں دنیا میں پھلتا، پھیلتا اور پھولتا دیکھتے ہیں تو ہمیں اس بات کا یقین ہو جاتا ہے کہ یقیناً یہی وہ لمحات ہیں جن کے متعلق حضرت سلطان باہو نے بشارت فرمائی۔ آج اس مادہ پرستی کے عروج کے دور میں جس وسیع تعداد اور جس جدت کے ساتھ اسم اللہ ذات کا فیض جاری و ساری ہے تو اس کی کثیاں ہمیں وباں جاتی دکھائی دیتی ہیں جماں ہم سینہ بہ سینہ روایات کے مطابق یہ سُنّتے ہیں کہ حضرت سلطان محمد عبدالعزیز کا انتخاب کب اور کیسے ہوا۔ تو اس ضمن میں ایک واقعہ یہ ہے کہ شور کوٹ ضلع جہنگ کے نواح میں موضع حشؑ والی کے سید قمی محمد شاہ کا ظمی اپنے فرزند "سید محمد بہادر علی شاہ" کو ملتان کے ایک عالم دین عبید اللہ شاہ کے مدرسے میں لے کر جا رہے تھے انہوں نے بیٹے کو لیکر جاتے ہوئے ارادہ کیا کہ حضرت سلطان باہو کے آستانہ پہ حاضری دیتے ہوئے جائیں گے تو انہوں نے دربار بار عالیہ پہ حاضری دی اور پھر آگے ملتان کی طرف روانہ ہو گئے۔

اُن کے بیٹے کو مدرسہ میں داخل ہوئے ابھی چند دن ہی گزرے تھے کہ ایک روز انہیں یہ پیغام ملا کہ آپ کا بیٹا سب کچھ پڑھ گیا ہے اس لئے اس کو لے جائیے۔ یہ سُن کر اک مرتبہ تو شاہ صاحب پریشان ہوئے کہ کہیں اُن کے بیٹے سے کوئی غلطی تو نہیں ستر زد ہو گئی جس کی وجہ سے بیٹے کو وہاں سے واپس بھیجا جا رہا ہے۔ جب وہ وہاں پر پہنچے اور عبید اللہ شاہ صاحب سے ماجرا دریافت کیا تو انہوں نے بتایا کہ آپ جب انہیں چھوڑ کر گئے تو میں نے قرآن پاک کا پھلا سبق ان کو پڑھانا چاہا تو انہوں نے اگلا سبق بھی سنا دیا اور پھر مجھے معلوم ہوا کہ قرآن کریم تو انہیں مکمل آتا ہے لہذا میں نے درس نظامی کے اسابق جب شروع کروائے تو وہ بھی انہیں تھے۔ پھر میں نے ان سے فقہ، حدیث اور تفسیر کے متعلق بات کی تو ان پر بھی یہ عبور کھلتے تھے۔ جو پڑھانے کیلئے آپ ان کو میرے باں لائے ہیں وہ تو یہ پہلے ہی سے جانتے ہیں۔ میں حیران ہوں کہ اتنی زیادہ کم عمری میں یہ تمام علوم کے باہر کیسے بن گئے؟ تو ”سید محمد بہادر شاہ“ کے والد نے اُن سے دریافت کیا کہ آپ نے بظاہر تو کچھ نہیں پڑھا پھر یہ سب کچھ کہاں سے حاصل کیا؟ تو ”سید محمد بہادر شاہ“ نے بتایا کہ گھر سے چلتے ہوئے جب حضرت سلطان باہو کے مزار پر حاضری دی مجھے یہ سارا فیض وہیں سے عطا ہوا۔ حضرت سلطان باہو نے فرمایا کہ آپ کے خون اور آپ کے قلب میں آپ کے نانا سید الانبیاء محمد رسول اللہ ﷺ کی پاکیزگی اور آپ کے جمال کا عکس ہے اس لئے میں یہ خزانہ فقرِ امانت بطور آپ کے توالے کر رہا ہوں۔ جسے آپ نے میری اولاد میں واپس لوٹانا ہے۔

اس خزانہ فقر کے متعلق حضور پاک صلی اللہ علیہ وسلم نے فرمایا کہ ”فقر مجھ سے ہے اور مجھے اس پر فخر حاصل ہے۔“ حامل خزانہ فقر اللہ تعالیٰ کا محبوب ہوتا ہے پھر اپنے اس محبوب کے متعلق اللہ تعالیٰ فرماتا ہے کہ ”جب میں اس سے محبت کرتا ہوں تو میں اس کے ہاتھ بن جاتا ہوں جس سے وہ پکستا ہے اس کی زبان بن جاتا ہوں جس سے وہ کلام کرتا ہے۔ میں اس کی آنکھ بن جاتا ہوں جس سے وہ دیکھتا ہے...“ (حدیث قدسی)

اس کیفیت کو علامہ اقبال رحمۃ اللہ علیہ نے اس طرح بیان فرمایا:

ہاتھ ہے اللہ کا بندہ مومن کا ہاتھ  
غالب و کارآفرین اکارکشا و کارساز

یہی وہ مقدس ہستی میں جن سے یہ فقرِ سلطانی، رازِ حقانی، امانتِ خاص حضرت سُنْحَنی سلطان محمد عبدالعزیز میں منتقل ہوئی۔

سلطان محمد عبدالعزیز رحمۃ اللہ علیہ کے متعلق دوسری روایت میں اس طرح وضاحت ملتی ہے کہ سلطان غلام نبی صاحب رحمۃ اللہ علیہ سلطان محمد عبدالعزیز صاحب رحمۃ اللہ علیہ کے والد محترم کے بھائی تھے اپنے سفر میں ڈیرہ اسماعیل خان کے علاقے کڑی خیپور گئے اس علاقہ میں ایک جگہ پڑاؤ ڈال کر آپ نے نماز پڑھی تو آپ کے قلب کو اس جگہ راحت محسوس ہوئی۔ ابل علاقہ سے دریافت کرنے پر پتہ چلا کہ یہاں حضرت علی کرم اللہ وجہ اور چند صحابہ کرام رضی اللہ عنہم تشیف لاچکے ہیں

جن کی تصدیق صحابہ کرام کی موجود قبریں کرتی ہیں۔ ان معلومات کے بعد سلطان غلام نبی صاحب رحمۃ اللہ علیہ نے یہاں ایک مسجد بنانے کا ارادہ فرمایا بلکہ لگلے دن اس مسجد پاک کا کام شروع کرایا اور مغرب کے وقت کے بعد کچھ فاصلے پر ایک مرید کے ڈیرے پر تشریف لے گئے لگلے دن صبح جب آپ مسجد کا اگلا کام کرنے کے لئے آئے تو دیکھا کہ اٹھی ہوئی دیواریں گردی پڑی ہیں۔ پھر آپ نے نئے سرے سے کام دوبارہ شروع کروایا۔ لگلے دن بھی یہی حال دکھائی دیا۔ تیسری مرتبہ بھی یہی معاملہ ہوا۔ یہ ماہرا دیکھ کر آپ کو پریشانی کے ساتھ ساتھ بڑا غصہ آیا اور فرمایا کہ یہ شیطانی حرکت کسی جن کی ہوگی اور جنات کے سردار کو حاضر کیا اور پوچھا کہ "تم میں سے یہ کس نے شیطانی حرکت کی ہے۔"

جنات کے سردار نے بڑے ادب کے ساتھ جواب دیا: "جناب ہماری کہاں مجال کہ آپ کے کام میں ہم مداخلت کریں۔" آپ اس کیفیت میں سلطان العارفین سلطان باہو رحمۃ اللہ علیہ کے مزار اقدس پر حاضر ہوئے اور عرض کی: "حضور ہم سے کیا گناہ ہو گیا ہے جو ہمارے ساتھ یہ معاملات پیش آرہے ہیں۔" اس پر خواب میں سلطان العارفین رحمۃ اللہ علیہ نے فرمایا: "تمہارے بھائی کی اولاد سے ایک فرزند ہو گا جو خود آگر اس مسجد کی تعمیر کروائے گا اور اس کے چہرے مبارک پر فلاں نشانی ہو گی۔" (ایک خاص نشانی بیان فرمائی) یہ حکم سن کر سلطان غلام نبی صاحب نے ایک تعویذ لکھا اور کڑی خسپور میں بائش پذیر خلیفہ کے حوالے کیا اور ان کو خاص نشانی بتا کر بدلت کی کہ اس تعویذ کو اس شخص کے حوالے کر دیا جائے جو اس نشانی کا حامل ہو۔ وہ تعویذ تین پشتون کے بعد لالہ احمد خان (جن کی اولاد آج بھی موجود ہے) تک پہنچا اور وہ سلطان محمد عبدالعزیز رحمۃ اللہ علیہ سے ملے اور آپ کو دیکھتے ہی وہ تعویذ آپ کے حوالے کر دیا۔ آپ نے اس جگہ پر مسجد تعمیر کروائی جو آج بھی موجود ہے۔

آپ کے والد گرامی حضرت سلطان فتح محمد صاحب رحمۃ اللہ علیہ کی اولاد نریسہ نہیں تھی اور آپ ایک سادہ مزاج اور صوفی منش انسان تھے۔ ایک دن حضرت سلطان باہو رحمۃ اللہ علیہ کے دربار پاک کا خلیفہ آپ رحمۃ اللہ علیہ کے ہاں مہمان ہوا۔ آپ رحمۃ اللہ علیہ نے بہ نفس نفیں اس کی خاطر مدارت کی۔ خلیفہ نے آپ رحمۃ اللہ علیہ کو خود کام کرتے ہوئے دیکھ کر پوچھا کہ کیا آپ رحمۃ اللہ علیہ کا کوئی بیٹا نہیں ہے جو آپ رحمۃ اللہ علیہ اس عمر میں خود تمام کام کر رہے ہیں؟ آپ رحمۃ اللہ نے نفی میں جواب دیا۔ اس خلیفہ نے والپس دربار پاک پر جا کر حضور سلطان العارفین کے ہاں عرض گزاری کر آپ مریانی فرائیں کہ اللہ پاک سلطان فتح محمد صاحب رحمۃ اللہ علیہ کو اولاد نریسہ عطا فرمائے اور بعد میں خلیفہ کو خواب میں بشارت دی گئی کہ سلطان فتح محمد صاحب کے ہاں دو بیٹے پیدا ہوں گے جن میں سے ایک فقیر اور دوسرا امیر ہو گا۔ اس دعا کی برکت سے ادھیڑ عمری میں سلطان فتح محمد رحمۃ اللہ علیہ کے ہاں دو بیٹے سلطان محمد عبدالعزیز صاحب رحمۃ اللہ علیہ اور سلطان محمد شریف صاحب رحمۃ اللہ علیہ پیدا ہوئے۔

سلطان محمد ہمارا شاہ صاحب رحمۃ اللہ علیہ دربار عالیہ حضرت سلطان باہو رحمۃ اللہ علیہ پر اکثر مقیم رہتے تھے اس لئے آپ اکثر وقت دربار پاک پر حاضر رہتے۔ پھر وہ بابرکت گھری آپنے بچی جس کا صدیوں سے انتظار تھا اور اس شخصیت نے ولادت پائی جو

خزانہ فقر کی وارث تھی۔ جس سے فیض سلطانی سمندر کی لمبیں کی طرح روئے زمین پر پھیلنا تھا۔ جس دن سے ولادت باسعادت ہوئی آپ رحمۃ اللہ علیہ نے اپنی آنکھیں بند رکھیں اس طرح سات دن گزر گئے اور آپ رحمۃ اللہ علیہ نے آنکھیں نہیں کھولیں۔ آپ رحمۃ اللہ علیہ کے والد مختار سلطان قُجھ محمد صاحب رحمۃ اللہ علیہ عالم پریشانی میں سلطان محمد بہادر شاہ صاحب رحمۃ اللہ علیہ کے پاس گئے اور عرض کی: ”میرا بیٹا آنکھیں نہیں کھولتا آپ مریانی فرمائیں کوئی دم وغیرہ کریں۔“ آپ کی درخواست پر سلطان محمد بہادر شاہ رحمۃ اللہ علیہ آپ کے ساتھ چل پڑے۔ جو نبی سلطان محمد بہادر شاہ رحمۃ اللہ علیہ نے سلطان محمد عبدالعزیز رحمۃ اللہ علیہ کو اپنی گود میں لیا تو آپ رحمۃ اللہ علیہ نے اپنی آنکھیں کھول دیں اس طرح گیا آپ کی پہلی نظر اپنے مرشد پر پڑی۔ اسی طرح ایک اور واقعہ جو سلطان الفقر حضرت سلطان اصغر علی صاحب اکثر بیان کرتے تھے جو کہ آپ کی خدمت میں رہنے والے خلاف سے معلوم ہوا کہ ایام بچپن ہی سے حضرت حبیب سلطان (جو بعد میں دربار حضرت سلطان باہو کے سجادہ نشین ہوئے) اور حضرت سلطان عبدالعزیز کے درمیان دوستی محبت کا قبیلہ سلسہ تھا۔ صاحب اسرار بزرگوں کے درمیان انتقال امانت پر بات ہوتی رہتی تھی جو کہ حضرت حبیب سلطان نے بھی سن رکھی تھی (خالوادہ حضرت سلطان باہو کی ایک جلالی شخصیت نے حضور پیر بہادر شاہ صاحب سے یہ تقاضا بھی کیا تھا کہ اولاد حضرت سلطان باہو میں پونکہ خلاف کو فرق کرنے کی اجازت نہیں اہلا آپ وہ امانت مجھے اولاد باہو ہونے کے ناطے دے دیں جس پر حضور پیر صاحب نے مسکرا کر معذوری ظاہر کر دی) ایک دن کھلیتے کھلیتے حضرت حبیب سلطان اور حضرت سلطان عبدالعزیز وہاں سے گزرے جہاں دربار شریف کے درویش اور فرقہ بیٹھے تھے حضرت حبیب سلطان نے حضور پیر صاحب کو مخاطب کر کے کہا کہ کیا آپ اس بچے کو جانتے ہیں جو اس وقت میرے ساتھ کھیل رہے ہیں میں حضور پیر صاحب کہا کہ جناب آپ ہی تعارف کروادیں کہ یہ کون ہیں تو حبیب سلطان صاحب نے کہا کہ یہ وہ ہیں جن کو آپ نے امانت منتقل کرنی ہے۔ جس پر حضور پیر صاحب نے جوش نظر کے ساتھ حضرت سلطان عبدالعزیز کی طرف دیکھا اور تا دیر نہ نظر ادھر سے جھپکی گئی نہ ادھر سے۔ حضرت سلطان اصغر علی صاحب فرماتے تھے کہ میں نے اپنے والد گرامی سے یہ باربا مرتبہ سنا کہ انتقال فقر تو نظروں کے اُس تکرار میں ہی ہو گیا تھا باقی تو بعد میں بیعت اور خلافت کے نام پر جھتیں ہی تمام ہوتی رہیں۔

سلطان غلام نبی صاحب رحمۃ اللہ علیہ جو معروف بزرگ اور ولی کامل تھے اور رشتہ میں سلطان قُجھ محمد رحمۃ اللہ علیہ کے بھائی تھے۔ آپ رحمۃ اللہ علیہ کا خاندان اور کافی تعداد میں مریدین انگہ شریف (خوشاب وادی سون) میں آباد تھے۔ حضرت سلطان محمد عبدالعزیز صاحب رحمۃ اللہ علیہ کے والدین اکثر وادی انگہ تشریف لے جایا کرتے تھے۔ مریدین آپ سے بہت محبت کیا کرتے تھے۔ ایک دفعہ مریدین محبت اور عقیدت سے آپ کو اپنے ساتھ لے گئے۔ اس وقت آپ کی عمر صرف آٹھ سال تھی۔ یہ آپ کی زندگی کا پہلا سفر تھا۔ تمام راستے میں آپ کے والد گرامی کے مرید میاں احمد فقیر نے آپ کو اپنے کندھوں پر اٹھائے رکھا۔ بچپن اور کم سنی میں بھی فیض کا یہ عالم تھا کہ جو بھی آپ سے ملتا آپ کی صورت، گفتار کردار اور اخلاق و عادات سے بہت متاثر ہوتا۔ آپ رحمۃ اللہ علیہ کا بچپن عام لوگوں سے بہت مختلف تھا۔ آپ رحمۃ اللہ علیہ کم گو، سخیہ مزاج اور متین شخصیت کے مالک تھے۔ آپ

رحمۃ اللہ علیہ نے حضرت سُنی سلطان باہو رحمۃ اللہ علیہ کی طرح کوئی ظاہری تعلیم حاصل نہیں کی۔ اس کے علاوہ آپ کو جب بھی کسی مرشد کی بیعت کے بارے میں عرض کیا جاتا تو آپ خاموشی اختیار فرمایا کرتے تھے۔ آپ کی خواہش تھی کہ مجھے حضرت سلطان باہو بذاتِ خود روحانی بیعت فرمائیں یا غوث الاعظم سیدنا شیخ عبدالقدار جیلانی کی اولاد میں کسی سے بیعت ہو۔

ایک دفعہ سلطان محمد نواز صاحب رحمۃ اللہ علیہ نے دربار حضرت سُنی سلطان باہو رحمۃ اللہ علیہ پر جا کر اس مقصد کے لئے وظیفہ پڑھا اور حضرت سلطان العارفین رحمۃ اللہ علیہ کی بارگاہ میں عرض کیا کہ حضرت سلطان محمد عبدالعزیز صاحب رحمۃ اللہ علیہ کوئی مرشد پکڑ لیں یا کوئی ایسا مرشد کامل مل جائے جس کے حوالے آپ کو کر دیا جائے۔ ایک رات آپ نے خواب دیکھا کہ حضرت سُنی سلطان باہو رحمۃ اللہ علیہ اپنے مزار کے اندر پلنگ پر تشریف فرمایں اور سلطان سید محمد بہادر علی شاہ صاحب رحمۃ اللہ علیہ ساتھ ہی تخت پر بیٹھے ہوئے میں اور وہیں پر سلطان محمد عبدالعزیز صاحب رحمۃ اللہ علیہ کو بلایا جاتا ہے اور سلطان العارفین حضرت سلطان محمد عبدالعزیز صاحب رحمۃ اللہ علیہ کا باتھ پکڑ کر حضرت سلطان سید محمد بہادر علی شاہ صاحب کے باتھ میں دے دیتے ہیں۔ یہ دیکھ کر حضرت سلطان محمد نواز صاحب رحمۃ اللہ علیہ بہت خوش ہوئے اور آکر آپ رحمۃ اللہ علیہ سے کیا۔ لیکن آپ رحمۃ اللہ علیہ نے خاموشی اختیار فرمائی۔ ایک مرتبہ حضرت سلطان عبدالعزیز حضرت سلطان باہو کے دربار عالیہ پہ حاضری کیلئے موجود تھے تو حضرت سلطان باہو نے پیر سلطان محمد بہادر علی شاہ کو حکم کیا کہ آپ کے مرید ہمارے ہاں میں لہذا آپ فوراً احاطہ دربار میں آئیں۔ جب پیر سلطان بہادر علی شاہ وہاں پہنچے تو حضرت سلطان باہو نے سلطان محمد عبدالعزیز کا باتھ حضور پیر صاحب کے سپرد کر کے دستارِ خلافت عطا کرنے کا حکم دیا۔

1932ء کا واقعہ ہے اور اس وقت آپ رحمۃ اللہ علیہ کی عمر 23 سال تھی۔ اسی دن سے آپ رحمۃ اللہ علیہ نے مرشد کی غلامی شروع کر دی۔ آپ رحمۃ اللہ علیہ کا مرشد سے عشق اپنی انتہا کو پہنچا ہوا تھا۔ آپ رحمۃ اللہ علیہ مرشد کے بغیر ایک لمحہ بھی نہیں گزار سکتے تھے۔ جب کبھی گھر تشریف لاتے لگئے ہی لمحے مرشد کے عشق میں ترپ کر واپس حسوvalی چلے جاتے۔ ایک دفعہ آپ دربار شریف سے حسوvalی تشریف لے گئے وہاں سے پہتہ چلا کہ پیر صاحب 23 گز (شوکوٹ سے ملتان روڈ پہ جنوب مشرق میں واقع ہے) چلے گئے ہیں جو کہ حسوvalی سے تقريباً 30 کلو میٹر دور ہے۔ آپ نے بغیر آرام کئے 23 گز کی طرف سفر شروع کر دیا۔ آپ کے پاؤں میں نیا جوتا تھا جو تنگ تھا اور کاشتا تھا۔ جب آپ 23 گز پہنچے تو پہتہ چلا کہ حضور پیر صاحب تلمبہ (خلیفہ صوفی غلام رسول کے گھر) تشریف لے گئے ہیں۔ تلمبہ بھی 23 گز سے تقريباً 30 کلو میٹر دور ہے۔ 23 گز میں مریدین نے آپ کو مجبور کیا کہ آپ یہاں آرام فرمائیں لیکن مرشد کے عشق میں آپ اس قدر بے چین تھے کہ ایک لمحہ آرام نہ کیا۔ مریدین نے جب بہائش کے لئے مجبور کیا تو آپ رحمۃ اللہ علیہ رفعہ حاجت کے بہانہ سے باہر تشریف لے گئے اور لوٹا وہیں چھوڑ کر او جھل ہو گئے اور تلمبہ کی طرف روانہ ہو گئے۔ سخت اور نئے جوتوں کی وجہ سے آپ کے پاؤں پر چھالے (آلے) پڑ گئے اور ان سے خون رسانا شروع ہو گیا۔ لیکن کوئی بھی تکلیف اور رکاوٹ آپ کو اس عشق کے سفر سے روکنے میں کامیاب نہ ہو سکی۔ ادھر حضرت پیر صاحب رحمۃ اللہ

علیہ کو کشف سے پتہ چل گیا کہ میرا عاشق جو اصل میں محبوب ہے تقریباً 90 کلو میٹر سفر طے کر کے زخمی پاؤں ہر رکاوٹ کو توڑتا ہوا آیا ہے۔ حضور پیر صاحب رحمۃ اللہ علیہ نے آپ رحمۃ اللہ علیہ کے لئے بستر لگوایا اور زخموں کے علاج کے لئے مرہم تیار کروایا۔ حضور پیر صاحب رحمۃ اللہ علیہ نے خود پینچھی سے آبلے کاٹ کر ان پر مرہم لگایا اور آرام کرنے کا حکم دیا اور مرشد کی طرف سے یہ حکم بھی ملا کہ آشدہ جب بھی ان سے ملنے آنا ہو گھوڑے پر سوار ہو کر آنا (کیونکہ آپ بیعت کے بعد مرشد کو جب بھی ملنے جاتے تو گھوڑے پر سوار نہیں ہوتے تھے اور پیدل ہی جاتے تھے) آپ رحمۃ اللہ علیہ کو مرشد کی محبت اور غلامی ہی سے سکون حاصل ہوتا تھا اور کوشش کرتے کہ مرشد کا ہر کام وہ خود کریں۔ حضور پیر صاحب کے گھوڑوں کا بھوسہ بڑی چھلنی سے رُزو کر چھانا جاتا تھا۔ جب رات کو سب لوگ سو جاتے تو آپ اٹھ کر رات کو بھوسہ چھان کر رکھ دیتے۔ یہ مشہور ہو گیا کہ حضور پیر صاحب کے گھوڑوں کا بھوسہ فرشتے چھان کر جاتے ہیں۔ ایک رات حضور پیر صاحب نے کسی مرید کی ڈیلوی لگائی کہ وہ رات کو نگرانی کرے اور دیکھے کہ یہ کام کون کرتا ہے۔ رات کو مرید نے دیکھا کہ یہ کام حضرت سلطان عبدالعزیز صاحب رحمۃ اللہ علیہ کرتے ہیں تو آپ نے اس مرید کی منت کی کہ حضور پیر صاحب رحمۃ اللہ علیہ کو نہ بتایا جائے۔ صبح جب حضور پیر صاحب نے مرید سے رات کے واقعہ کے بارے میں دریافت کیا تو مرید نے بتایا کہ یہ کام ساری رات سلطان عبدالعزیز رحمۃ اللہ علیہ کرتے رہے ہیں۔ اس کے بعد حضور پیر صاحب رحمۃ اللہ علیہ نے آپ رحمۃ اللہ علیہ کو یہ کام کرنے سے منع کر دیا۔

جب آپ رحمۃ اللہ علیہ اپنے مرشد کے عشق میں فنا ہوئے اور مقام حقیقت تک پہنچ تو بے ساختہ آپ کی زبان مبارک پر

یہ کلام آگایا:

اج ملے سوہنا پیر میون اکھیں ویکھن کارن بے قرار ہویاں

سوہنا پیر ویکھن تاں قرار پاؤں اے تاں ہر دم وچ انتظار ہویاں

سلطان بہادر شاہ دی صورت ویکھن کارن ہر وقت طرف دربار ہویاں

سلطان عزیزیز دایار سلطان بہادر شاہ ہویا اکھیں اس جان توں بیزار ہویاں

ترجمہ: میری آنکھیں راہ نک رہی ہیں اور صورت محبوب دیکھنے کے لئے بے قرار ہیں چونکہ سلطان محمد بہادر شاہ رحمۃ اللہ علیہ کا تعلق دربار شریف سے ہے اس لئے میری آنکھیں بھی دربار شریف کی طرف لگ چکی ہیں اور سلطان سید محمد بہادر علی شاہ رحمۃ اللہ علیہ ہی میرا یار اور میرا محبوب ہے۔ اس محبوب کو میری آنکھوں نے اپنے اندر اس قدر بسالیا ہے کہ اب وہ دنیا و جان کی کوئی چیز بھی دیکھنے کے لئے تیار نہیں یعنی میری آنکھوں نے دنیا سے بیزاری اختیار کر لی ہے۔

آپ رحمۃ اللہ علیہ اپنے مرشد کامل حضور پیر صاحب رحمۃ اللہ علیہ کے طرز تلقین اور فیض خاص ذکر سلطانی اسم اللہ ذات کی طرف اشارہ فرماتے ہوئے لکھتے ہیں:

آؤ سیلیو میرلو نی جیں ویکھنا نور الہ والا

ایہو اسم مبارک چالکھ سینے میرے پیر بہادر شاہ والا

اللہ یا ہو جسم اسدا ایہو نور ہے خاص بارگاہ والا

سلطان عزیز نہیں شک، بیشک جانے اس نوں نور ظہور کبria والا

ترجمہ: جس نے بھی اللہ تعالیٰ کے نور کی ایک جھلک دیکھنی ہو وہ آجائے اور دیکھ لے کہ اللہ تعالیٰ نے اپنی دنیا کے کائنات کے تمام حسن کو اکٹھا کر کے میرے محبوب میں رکھ دیا ہے۔ آپ مزید اس کی وضاحت فرماتے ہیں کہ اس کی ترتیب اس طرح ہے کہ پہلے تمہیں میرے مرشد کا عطا کردہ تصور اسم ذات (اللہ) اپنے سینے میں لکھنا ہو گا پھر اس تصور اسم ذات سے تمہارے جسم میں یعنی دل کے آئینہ میں ایک نور پیدا ہو گا جونکہ یہ نور اسم ذات سے تمہارے جسم میں یعنی دل کے آئینہ میں ایک نور پیدا ہو گا جونکہ یہ نور اسم ذات سے پیدا ہوا ہے اس لئے یہ خاص بارگاہ کا نور ہے پھر اپنے آپ سے مخاطب ہو کر فرماتے ہیں کہ اس میں شک نہیں لیکن اس نور کی حقیقت کو وہی تسلیم کرے گا جس پر یہ ظہور یا ہو گا۔

خاندان کے بزرگ اور رشتہ دار جب بھی شادی کے لئے آپ کو مجبور کرتے آپ ہمیشہ خاموشی اختیار فرماتے۔ آخر خاندان کے تمام بزرگ حضور پیر صاحب رحمۃ اللہ علیہ کی بارگاہ میں حاضر ہوئے اور آپ کی شادی کے لئے عرض کیا۔ آپ نے بھی خاموشی اختیار فرمائی۔ رات کو حضور پیر صاحب رحمۃ اللہ علیہ نے سلطان محمد عبدالعزیز صاحب کو شادی کا حکم دیا۔ اس حکم کی تعمیل میں 1933ء میں آپ رحمۃ اللہ علیہ آنگہ شریف (خوشاب وادی سون) میں نکاح فرمایا۔

1934ء میں آپ کے مرشد حضرت پیر سید محمد بہادر علی شاہ صاحب رحمۃ اللہ علیہ وصال فرمائے اور آپ سمندری سے موجود ڈیرہ جہاں آپ کا مزار مبارک ہے منتقل ہو گئے اور اس کو آپ نے "بھرت" کا نام دیا۔ یہاں اکر آپ نے پکے مکانات کی بجائے "چھپر" جھونپڑے "بنا کر رہائش اختیار کر لی۔ کچھ لوگوں نے اعتراض کیا کہ اپنے بھترین گھروں کو چھوڑ کر "چھپڑوں" میں رہائش اختیار کرنا عجیب ہے۔ مگر آپ نے فرمایا کہ فقیروں کے لئے مکان ضروری نہیں ہے۔

پابندی وقت کا یہ عالم تھا کہ ایک لمحہ کی کمی بیشی بھی طبیعت پر گراں گزتی تھی۔ آپ کا معمول تھا کہ صبح تین بجے اٹھ کر چائے پیتے اور وظائف پڑھتے حتیٰ کہ صبح ہو جاتی اور نماز فجر کے بعد ایک گھنٹہ کے لئے تصور اسم اللہ ذات میں مشغول رہتے۔ اس کے بعد ملاقات اور طالبین سے تلقین اور ارشاد میں مصروف رہتے۔ 10:30 بجے آپ کھانا کھا کر سو جاتے اور ظہر کے وقت اٹھ کر آپ نماز بامجامعت ادا کرتے۔ اس کے بعد پھر ایک گھنٹہ اسم اللہ ذات کا وظیفہ پڑھتے۔ اس کے علاوہ صبح اور شام کی طبلیں سیر بھی آپ کا معمول رہا ہے۔ آپ کا معمول تھا کہ سردوں میں پانی کا مسکا باہر رکھوا دیتے اور خوب ٹھنڈا پانی پیتے اور چائے بھی تیز اور گرم استعمال کرتے تھے۔ آپ کا کھانا کسی وجہ سے لیٹ ہو جاتا تو کھانا چھوڑ دیا کرتے تھے۔ ایسا محسوس ہوتا تھا کہ آپ کھانا کھا چکے ہیں۔ وقت کی اس قدر پابندی اور نماز قضانہ ہونے دینا ایک بہت بڑی کرامت سے کم نہیں۔

ایک دفعہ آپ اسم اللہ ذات کے بارے میں اپنے میریوں کو سمجھا رہے تھے کہ اسم اللہ ذات تمام تقوں اور فیض و برکت کا منبع ہے اور اسم اللہ ذات کا تصور تیرقضا ہے اس درس کے دوران پاس سے گزرنے والے ایک شخص نے آپ سے سوال کیا کہ یہ کیسے ممکن ہے؟ کچھ کر کے دکھائیں۔ تو آپ نے پاس سے ایک ٹھیکری اٹھائی اور اس پر "آللہ" لکھ کر اس کو فضا میں پرواز کرنے والی چیل کی طرف اچھال دیا اور تھوڑی ہی دیر بعد وہ چیل زمین پر آگئی اور پھر کنے لگی۔ اس کے بعد آپ نے فرمایا: یہ اس کی ادنی سی مثال ہے۔ آپ کے پاس ہر قسم کے لوگ آتے اور آپ ان کو ان کی طلب کے مطابق فیض عطا کرتے۔ اسم اللہ ذات کی تلقین کرتے گر آپ کا طریقہ کاریہ تھا کہ آپ اسم اللہ ذات ہر کسی کو عطا نہیں کرتے تھے بلکہ یہ خاص طالبین کو عطا فرماتے تھے۔

آپ کا انداز تبلیغ و تلقین بھی منفرد تھا۔ آپ جس کو بھی کوئی بات سمجھانا چاہتے۔ اس حکمت سے سمجھاتے کہ وہ سمجھ بھی لیتا اور مشکور بھی رہتا۔ یہ آپ پر اللہ تعالیٰ کی خاص مہربانی تھی۔ بیعت کے بعد کا واقعہ ہے کہ آپ ابھی پیر صاحب سلطان سید محمد بہادر علی شاہ رحمۃ اللہ علیہ سے فارسی کتب اور سلطان العارفین رحمۃ اللہ علیہ کی کتب پڑھ رہے تھے کہ ایک مسئلہ آپ کے باہ پہنچا۔ وہ اس طرح کہ ان دونوں دربار سلطان العارفین کے سجادہ نشین صاحبزادہ امیر سلطان صاحب رحمۃ اللہ علیہ نے سلطان العارفین کی کتاب "عین الفقر" کے ترجمہ کے لئے مولوی نظام الدین صاحب رحمۃ اللہ علیہ کو حکم دیا۔ مولوی صاحب کتاب کا ترجمہ کرتے ہوئے جب اس فقرہ تک پہنچے: "مرشد ابتدائی مقام پر ہو اور طالب انتہا پر تو وہ مرشد اپنے طالب کو اعلیٰ مقام تک لے جاتا ہے۔"

یہ فقرہ پڑھ کر مولوی صاحب بہت پریشان ہوئے کہ اس کا کیا مطلب ہے۔ انہوں نے اس فقرہ کو حضرت امیر سلطان کے سامنے پیش کر کے پوچھا کہ کیا یہ صحیح ہے۔ اگر یہ کتابت کی غلطی ہے تو اسے کاٹ دیتے ہیں۔ یہ فقرہ پڑھ کر حضرت امیر سلطان صاحب نے خاموشی اختیار فرمائی۔ پھر مولوی صاحب کو سلطان محمد بہادر علی شاہ کی طرف بھیج دیا۔ جب مولوی صاحب نے حضور پیر صاحب رحمۃ اللہ علیہ کے پاس پہنچ کر مسئلہ پیش کیا تو آپ رحمۃ اللہ علیہ نے سلطان عبدالعزیز رحمۃ اللہ علیہ کی طرف اشارہ کیا اور فرمایا کہ اس فقرہ کا مطلب بتائیے تو سلطان محمد عبدالعزیز رحمۃ اللہ علیہ نے اٹھ کر جواب دیا کہ مرشد کی ابتداء اور طالب کی انتہا سے مراد یہ ہے کہ مرشد ابتداء یعنی مقام ازل پر ہوتا ہے جہاں صرف وحدت ہی ہوتی ہے۔ اس وحدت ہی سے تمام کثرت پیدا ہوتی ہے اور موجودہ جہاں اس وحدت سے کثرت کی آخری صورت اور انتہائی منزل ہے۔ یعنی مرشد عارف باللہ فنا فی اللہ ہوتا ہے اور طالب عارف دنیا نفس کا ساتھی ہوتا ہے۔ اب یہ مرشد کا کمال ہی ہے جو اپنے اس طالب کو مقام دنیا جو آخری مقام "اسفل السافلین" ہے سے نکال کر اعلیٰ مقام معرفت الہی تک لے جائے۔

آپ رحمۃ اللہ علیہ کی سیرت اور صورت مبارکہ اس قدر جامع اور دلکش تھی جو کوئی آپ کو دیکھتا اور زیارت کرتا آپ رحمۃ اللہ علیہ کی غلامی میں آجاتا تھا۔ آپ کا درمیانہ قد قدرے بڑھا ہوا تھا رنگ گندمی، سفیدی مائل، جسم معتدل، ہونٹ متلے، ابرو متلے اور

خوبصورت آنکھیں روشن اور بارعہب، آواز رسیلی دل موه لینے والی جو ہر کسی کو بھلی معلوم ہوتی تھی۔ آپ کا لباس سفید کرتا، تہہ بند، عمامہ اور سفید ٹوپی رہا۔ خوش اخلاق اور نرم طبع تھے۔ گردن جھکا کر شابانہ چال چلا کرتے۔ آپ کے منور چہرہ مبارک کو کوئی نکلکی باندھ کرنے دیکھ سکتا اور نہ کسی کو بات کرنے کی جرأت ہوتی یعنی بات حلقت میں اٹک جاتی۔ حتیٰ کہ آپ خود پوچھ لیتے ہیں۔ آپ اس قدر رقیت القلب اور نرم خو تھے کہ آپ سے کسی کی تکلیف نہیں دیکھی جاتی تھی۔ آپ کے پاس جو بھی کوئی مانگنے والا حاجت مند آجاتا اسے خالی نہ لوٹاتے بلکہ ہر حال میں اسے خوش کرنے کی پوری کوشش کرتے اور اگر پاس کچھ نہیں ہوتا تو گھر سے کپڑے وغیرہ لا کر اسے دے دیتے۔ بلکہ کئی دفعہ اپنے غلاموں اور حاجت مندوں کو خود کھانا کھلاتے اور انہیں خوش کرنے کے لئے بلکا سا مزاح بھی کرتے۔ سلطان العارفین حضرت سخنی سلطان باہور حمۃ اللہ علیہ کی طرح آپ رحمۃ اللہ علیہ اکثر سفر میں رہتے تھے اور خاص طور پر گرمیوں میں کوئی کی طرف جانا آپ کا معمول تھا۔ جوانی میں آپ نے اپنے چچا زاد حضرت سلطان محمد فواز کے ہمراہ دیلی سے کابل تک کا سفر بھی فرمایا۔

ایک بار آپ رحمۃ اللہ علیہ کھوبار (ضلع جہلم) تشریف لے گئے وہاں آپ رحمۃ اللہ علیہ کے ایک مرید نے عرض کیا کہ حضور میرا ایک بینا غلام محمد ہے۔ جو اس وقت افریقہ میں مقیم ہے۔ میں نے اسے بابا کہا کہ تو کسی مرشد کے ہاتھ پر بیعت ہو جاگہر وہ ماننے سے انکار کرتا ہے اور کہتا ہے کہ میں نے یہاں پاکستان میں آکر بیعت نہیں ہونا اگر کوئی مرشد کامل ہے تو وہ مجھے پاکستان سے ہی افریقہ میں بیعت کر لے۔ میں اسے ہی اپنا مرشد تسلیم کروں گا۔ یہ بات سن کر آپ رحمۃ اللہ علیہ نے اپنے خلیفہ غلام یسین صاحب کو وضو کرنے کا حکم دیا اور آپ رحمۃ اللہ علیہ نے اس خلیفہ کو بیعت کیا اور اسم اللہ ذات کی تلقین فرمائی اور اپنے مرید سے فرمایا: مبارک ہو ہم نے تمہارے بیٹے غلام محمد کو بیعت کر لیا ہے۔ پھر یہ وقت اور دن اپنے دوسرے خلیفہ ولایت شاہ کو حکم دے کر لکھوایا۔ کئی دن بعد غلام محمد صاحب کا افریقہ سے خط آیا جس میں اس نے دن، وقت اور اپنے مرشد کی صورت میں علامات لکھیں اور لکھا کہ "میں پریشان بیٹھا تھا کہ اچانک میرے دل میں خیال آیا کہ آج نماز پڑھوں۔ پھر نماز کے لئے وضو کر کے مسجد گیانا نماز سے جب فارغ ہوا تو کیا دیکھتا ہوں کہ نورانی صورت میں ایک بزرگ ہے جو میرے قریب آکر بیٹھ گئے میں اور میرا ہاتھ پکڑ کر مجھے بیعت کرتے ہیں اور اسم اللہ ذات کے متعلق تلقین کر کے چلے جاتے ہیں۔ میں حیران ہوتا ہوں کہ ایسی صورت میں نے پہلے کہیں نہیں دیکھی۔" جب کچھ عرصہ بعد غلام محمد صاحب پاکستان آئے تو اسے اس کے والدین آپ رحمۃ اللہ علیہ سے ملوانے کے لئے دربار شریف لائے۔ لیکن پہلے وہ جان بوجھ کر غلام محمد کو دوسرے صاحبزادوں کے پاس لے جاتے رہے جنہیں دیکھ کر وہ کہتا کہ یہ وہ نہیں ہیں۔ پھر آخر میں سلطان محمد عبدالعزیز رحمۃ اللہ علیہ کے پاس لیا گیا جو نہیں اس نے آپ رحمۃ اللہ علیہ کی صورت مبارک کو دیکھا تو پکار اٹھا کہ یہی وہ بزرگ ہیں جو مجھے بیعت فرمائے ہیں۔

ایک دفعہ آپ اپنے مرشد سلطان سید محمد بہادر علی شاہ صاحب رحمۃ اللہ علیہ کے مزار پاک پر موجود تھے اسی مرید غلام محمد نے عرض کیا: حضور میں اہمیل کرتا ہوں کہ افریقہ میں تبلیغ اسلام کی بہت ضرورت ہے یا تو خود تشریف لے چلیں یا اپنے کسی خلیفہ

کو مقرر فرمائیں۔ اس اپیل پر آپ خاموش رہے۔ پھر فرمایا: کل آپ کو ایک خلیفہ دیں گے۔ اب خلفاء سوچنے لگے کہ کل کس کی ڈیوبی افریقہ میں لگے گی۔ صحیح جب آپ نماز فخر کے بعد وظیفہ سے فارغ ہوئے تو غلام محمد کو مزار پاک کے اندر بلا لیا اور انہیں مزار پاک پر ہی بیعت کر کے خرقہ خلافت عطا فرمایا۔

آپ رحمۃ اللہ علیہ نے تین آدمیوں کو اپنی خلافت سے نوازا۔ تحصیل دینہ کے پیر سید ولیت شاہ صاحب رحمۃ اللہ علیہ اور جنڈوالہ جھنگ میں میں جیون رحمۃ اللہ علیہ کو۔ سید ولیت شاہ صاحب رحمۃ اللہ علیہ کے متعلق مشورہ ہے کہ ایام محرم قرب تھے اور دربار سلطان العارفین رحمۃ اللہ علیہ اور سمندری کے راستے میں ایک گڑھا پڑا ہوا تھا۔ آپ رحمۃ اللہ علیہ نے اپنے خلفاء اور مریدین سے فرمایا کہ یہ گڑھا بند کر دیا جائے تاکہ کوئی آنے والا اس میں نہ گر پڑے۔ دو دن بعد آپ رحمۃ اللہ علیہ نے دیکھا تو گڑھا اسی طرح موجود تھا۔ لگے دن ولیت شاہ صاحب نے بتائے بغیر وہ گڑھا بھر دیا۔ جسے دیکھ کر حضرت صاحب بہت خوش ہوئے اور پوچھا کہ یہ کام کس نے کیا ہے؟ سب لوگ خاموش رہے۔ تھوڑی دیر کے سکوت کے بعد ولیت شاہ صاحب اٹھے اور عرض کی: حضور اس ناصیح نے یہ گڑھا بھرا ہے۔ تو آپ رحمۃ اللہ علیہ نے فرمایا: تو پھر تمہیں سلطان العارفین رحمۃ اللہ علیہ نے بھی بھر دیا ہے۔ انہیں سینے سے لگا کر خرقہ خلافت عطا فرمایا۔

آپ اکثر فرماتے کہ قادری فقیر کامل تصرف کا مالک ہوتا ہے اس کی نگاہ نشانہ پر لگنے والے تیر کی مثل ہوتی ہے یعنی جتنا بھی بڑا مجمع ہو وہ جس کو چاہے فیض سے نواز دے اسے حجروں میں پچھنپنے کی ضرورت نہیں پوکہ آپ کے ملنے والے ہزاروں ہوتے تھے لیکن آپ دلوں کو دیکھ کر خاص بندوں پر مہربانی فرمائی کرتے تھے۔

ایک دفعہ آپ اپنے مرشد کے دربار شریف پر تشریف فرماتھے کہ آپ کا مرید کڑی خسیور (ڈیرہ اسماعیل خان) سے لالہ احمد خان پہنچاں (جس نے آپ کو حضرت سلطان غلام نبی کا رُقہ پیش کیا تھا) آکر گریہ کرنے لگا: "جتاب والا! ہمارے دوسرا خاندانوں سے دشمنی ہے اور وہ طاقتوں میں انہوں نے پیغام بھیجا ہے کہ ہم لگئے دونوں حملہ کے لئے آئیں گے اور تم لوگوں کو نہ نہیں چھوڑیں گے۔ آپ مہربانی فرمائیں ہمارے حق میں دعا فرمائیں۔ اللہ ہمیں دشمن سے محفوظ رکھے۔" آپ نے اسے تسلی دی اور فرمایا کہ انشاء اللہ مرشد پاک کے وسیلہ سے تم لوگ خیریت سے رہو گے۔ پھر لگے دونوں جب دشمنوں نے لالہ احمد خان پر کڑی خسیور میں حملہ کیا اور لالہ احمد پر سیدھے دس فائر کر کے چلے گئے لیکن لالہ احمد خان مکمل امن و امان سے رہے اور انہیں یہ گولیاں کوئی گرتند نہ پہنچا سکیں۔ کچھ دنوں بعد سلطان محمد عبدالعزیز رحمۃ اللہ علیہ اپنے مرشد سلطان سید محمد بہادر علی شاہ کے پاس تشریف لے گئے۔ وہاں سلطان محمد بہادر علی شاہ نے آپ کو ان دس گولیوں کے سکے دے کر فرمایا کہ یہ ہم نے اپنے ہاتھ پر گولیاں روکی ہیں۔ ان گولیوں کے سکے آج بھی محفوظ ہیں۔ یعنی یہاں آپ نے مولانا روم رحمۃ اللہ علیہ کے اس شعر کو ثابت کر دیا ہے:

## تیر جستہ باز گرداند از راہ

یعنی اولیاء کاملین کو بارگاہ الٰی سے وہ طاقت حاصل ہوتی ہے کہ کمان سے نکلے ہوئے تیر کو واپس موڑ لیتے ہیں۔ اس طرح ہی پیر صاحب نے کیا۔

آپ رحمۃ اللہ علیہ کو مریدین اکثر مجبور کیا کرتے تھے کہ آپ کوئی درسگاہ قائم کریں۔ ابھی یہ تذکرہ چل رہا تھا کہ آپ کو ایک طالب علم ملنے آیا۔ آپ نے اس سے پوچھا کہ تو جو درسی کتابیں پڑھتا ہے یہ بتا کہ اللہ تعالیٰ کی معرفت و پیچان بھی ہو سکتی ہے۔ تو وہ کہنے لگا: ”اس دنیا میں اللہ تعالیٰ کا وصال و دیدار ناممکن ہے۔“ آپ نے فرمایا: ”پھر ایسی تعلیم کا کیا فائدہ۔“ لیکن مریدین کے اصرار پر آپ نے اپنے بڑے صاحبزادہ سلطان صدر علی صاحب رحمۃ اللہ علیہ کو پیر قاسم علی شاہ صاحبؒ کے پاس تعلیم حاصل کرنے کے لئے بھیجا اور سلطان محمد اصغر علی صاحب کو آپ خود پڑھاتے رہے اور بعد میں سلطان محمد فاروق صاحب اور سلطان محمد معظم علی صاحب کو دینی درسگاہ میں تعلیم کے حصول کے لئے داخل فرمایا جماں سے دونوں صاحبزادوں نے قرآن پاک حفظ کیا پھر سلطان محمد معظم علی صاحب نے درس نظامی کی سند حاصل کی۔ اسی طرح آپ نے تحریر و تقریر کے لئے روایتی تعلیم بھی چاروں صاحبزادوں کو دلائی۔

آپ نے اپنے صاحبزادے سلطان محمد اصغر علی صاحب رحمۃ اللہ سے یہ فرمایا: ”بیٹا میں نے دنیا سے بہت بھلانی کی ہے جو بھی کوئی سوال لے کر آیا میں اُسے پورا ہی کرتا رہا ہوں لیکن بیٹا دنیا بے وفا ہے یہ دنیا دار و فانہیں کرتے۔ لہذا میرے بعد اگر تم سے کوئی اسم اللہ ذات و معرفت الٰی کا سوال کرے تو دل کھول کر دینا اگر کوئی دنیا مانگے تو خیال کرنا۔“

ایک دفعہ آپ اپنے مرشد سلطان سید محمد بہادر علی شاہ کے مزار پاک کی طرف جا رہے تھے کہ میاںوالی سے رب نواز خان ہاتھی خیل آیا اور آپ کے پاؤں سے لپٹ گیا۔ آپ نے پوچھا: بتاؤ بھئی خیبت تو ہے۔ تو رب نواز خان نے رو رو کر عرض کی: جناب میرا بیٹا قتل کے کیس میں ملوث ہے۔ لگلے دن صح اس کی آخری تاریخ ہے اسے سزاۓ موت ہو جائے گی۔ آپ میرانی فرمائیں اسے بھائی مل جائے۔ آپ رحمۃ اللہ علیہ نے فرمایا کہ صبر کرو میں حضور پیر صاحب سے پوچھ کر بتاتا ہوں۔ خان صاحب مزار شریف کے دوازے پر بیٹھ گئے اور آپ دروازہ بند کر کے محل مبارک کے اندر تشریف لے گئے۔ جب آپ حاضری دے کر واپس آئے تو آپ رحمۃ اللہ علیہ نے رب نواز سے فرمایا: حضرت سلطان محمد بہادر علی شاہ کی دعا کی برکت سے تمہارا لڑکا بری ہے لیکن نقہ گھوڑہ شیرینی میں لگے گا۔ رب نواز نے عرض کیا: جناب ایک گھوڑا یا نو۔ تو حضرت صاحب نے فرمایا: آپ نے دینا تو ایک بھی نہیں۔ لیکن یاد رکھو اگر عدالت جانے سے پہلے تیرے بیٹھے حاکم خان کی ہتھکڑی گر جائے تو سمجھنا میرے مرشد کی دعا ہے اور اگر نہ گرے تو سمجھنا نہیں۔ لگلے دن جب اسے پیشی کے لئے پولیس والے لے گئے تو اس کے ہاتھوں سے ہتھکڑیاں کھل کر گر پڑیں۔ پھر جب وہ عدالت میں داخل ہوا تو نج نے کہا کہ تو بری ہے۔

ایک دن آپ بارہ ٹالیاں (جنگنگ) میں تشریف فرماتے ہے اپنے ایک مرید غلام محمد عرف دھو تو فقیر کو دربار شریف پر بھیجا کہ

وہ گھوڑے کی زین وغیرہ لے آئے جب دھو تو فقیر بارہ نالیاں سے چلا تو اس وقت دن ڈھل باتھا۔ دھو تو فقیر مغرب سے تھوڑی دیر پہلے دربار شریف پہنچا اور وہاں گھر سے زین وغیرہ سر پر اٹھا کر چل پڑا اور سوچنے لگا کہ اب تو سواری نہیں ملے گی۔ کیونکہ مغرب کے بعد اس روڈ پر سواری بند ہو جاتی تھی۔ پھر فیصلہ کیا کہ دیا کے راستے شور کوٹ پیڈل چلا جائے۔ لیکن جب دیا کے قرب پہنچا تو پیشان ہو گیا کہ یہاں تو کشتی بھی نہیں پھر دیا میں پانی بھی گمرا ہے۔ پھر یہ سوچتے ہوئے کہ دیا میں پانی برابر نہیں ہوتا گھر سے پانی میں تیز لوں گا اور کم گھر سے پانی میں چل کر دریا عبور کر لوں گا۔ سامان اور کپڑوں کی گھٹڑی سر پر رکھ کر دیا میں چل پڑا۔ ابھی چند قدم ہی دیا میں چلا تھا کہ ڈوبنے لگا۔ پھر کوشش کر کے دیا سے باہر نکل کر کنارے پر بیٹھ کر رونے لگا کہ آج یہ مجھ پر کیسا امتحان آپڑا ہے۔ کافی دیر تک گریہ و زاری سے رفتا بنا پھر دل کو مضبوط کر کے یہ فیصلہ کر کے کہ میرا مرشد کامل ہے مجھے اس نے اپنے حکم سے دربار شریف بھیجا ہے اب میرے پاس ان کا سامان بھی ہے۔ میری موت دیا میں ہے تو ہو۔ میں مرشد کے حکم کو درمیان میں نہیں چھوڑوں گا بے شک مر جاؤں۔ یہ سوچ کر دوبادہ دیا میں داخل ہوا اس بارہ پورا دریا پار کر گیا اور پانی پنڈیوں سے بھی نیچے رہا۔ پھر رات تقریباً 12 بجے بارہ نالیاں پہنچا۔ اسے دیکھتے ہی حضرت صاحب مسکرا دیئے اور فرمایا:

"اگر پہلی بار کامل یقین اور توکل کے ساتھ چلا آتا تو تب بھی پار ہوتا لیکن تجھے اس وقت دیا کا گمرا پانی خوف دلا رہا تھا اس لئے ڈوب گیا جب تو نے یقین کامل کر کے مکمل توکل اور بھروسہ کیا تو کامیاب ہو گیا۔" اسی طرح ایک دفعہ آپ "گہر کوڑا" جو نانک کے نزدیک ہے، میں تشریف لے گئے۔ یہاں آپ کے ایک مرید ملک عمر دراز نے آپ کے پاس آکر عرض کی: جناب میری اولاد نہیں ہے دعا فرمائیں۔ تو آپ نے فرمایا: اے عمر دراز اللہ تعالیٰ تمیں دو بیٹے عطا کرے ایک کا نام عمر حیات اور دوسرے کا نام خضر حیات رکھنا۔ پھر اللہ تعالیٰ نے اسے دو بیٹوں سے نوازا جو آج بھی موجود ہیں۔

ماਰچ 1979ء کے آخری دنوں میں آپ کو گروں کی شدید تکلیف ہوئی۔ آپ بارہ نالیاں جو کہ بھکر روڈ جھنگ سے تقریباً تین کلو میٹر کے فاصلہ پر ہے مہر احمد خان لکھیانہ کے ڈیرہ پر ڈاکٹر محمد یوسف سرجن کے زیر علاج رہے۔ ایک دن تکلیف زیادہ ہونے پر ڈاکٹر صاحب نے چیک اپ کرنے کے بعد مایوسی کا اظہار کیا لیکن حضرت صاحب نے لگلے دن صحیح سویرے صاحبزادہ سلطان محمد اصغر علی صاحب کو اپنے پاس بلایا اور فرمایا کہ کل ڈاکٹر صاحب نے میری صحت کے بارے میں مایوسی کا اظہار کیا ہے آپ مایوس نہ ہوں بلکہ آپ فوراً میرے مرشد پاک کے دربار عالیہ پر حاضر ہوں اور وہاں مزار مبارک پر ہاتھ رکھ کر ان کی بارگاہ میں عرض کریں اور میری صحت کا سوال کریں اور پھر وہ ہاتھ کسی چیز کو لگائے بغیر واپس آجائیں۔

سلطان محمد اصغر علی صاحب فوراً حضور پیر صاحب رحمۃ اللہ علیہ کے دربار پر تشریف لے گئے اور دربار عالیہ پر حاضر ہو کر مزار پاک پر ہاتھ رکھا اور والد محترم کی صحت کا سوال عرض کیا۔ پھر اسی حکم کے مطابق اپنے باتھوں کو بند کھٹے ہوئے جب واپس پہنچنے تو سلطان محمد عبدالعزیز صاحب نے سلطان محمد اصغر علی صاحب کے باتھوں کو اپنے پھرے پر لگکیا اور پھر گروں کے مقام پر پھیرا۔ اس سے یہ اثر ہوا کہ فوراً تکلیف رفع ہو گئی۔ اس کے بعد آپ نے صاحبزادوں کو حکم دیا کہ میرے ساتھ حضرت پیر

سید بہادر علی شاہ صاحب کے دربار عالیہ پر چلیں۔ کچھ دن قیام کے بعد جمعرات کے دن نماز عصر کے بعد جب آپ وظائف سے فارغ ہو کر حضرت پیر صاحب کے محل پاک سے باہر تشریف لائے تو اپنے مریدین سے فرمایا کہ مجھے مبارکباد دو کہ حضور پیر صاحب نے مجھ سے وعدہ کیا ہے کہ میں آپ کے پھوٹوں کو خود بیعت کروں گا۔ آج میں نے جب حضور پیر صاحب سے عرض کی کہ میری بیماری کی حالت سے ننگی کا کوئی بھروسہ نہیں۔ مہربانی فرائیں اور پھوٹوں کو بیعت فرمائیں۔ حضور پیر صاحب نے جواب دیا: ابھی دو سال خیر ہے یعنی آپ کی ننگی ابھی دو سال اور ہے (اس دن سے پورے دو سال بعد آپ نے وصال فرمایا) اور حکم دیا ہے کہ جمع کے دن بعد از نماز مغرب آپ کے دونوں صاحبزادوں کو بیعت کروں گا۔ اس وقت تک سلطان محمد صدر علی بھی پہنچ جائیں گے کیونکہ سلطان محمد صدر علی صاحب اس وقت دربار پیر صاحب پر موجود نہ تھے اور نہ ہی ان کو اطلاع دی گئی۔ البتہ سلطان محمد اصغر علی صاحب وباں موجود تھے۔ قدرت خدا کی یہ بات حرف بحروف صحیح ثابت ہوئی۔ لگلے دن جب نماز جمعہ کی جماعت کھڑی ہوئی تو سلطان محمد صدر علی صاحب بھی جماعت میں شامل ہو گئے اور مغرب کی نماز کے بعد آپ اپنے دونوں صاحبزادوں کو مزار مبارک کے اندر لے گئے۔ مزار کے مغرب کی طرف سینے کے قریب بیٹھ گئے اور آپ نے مزار پر ہاتھ رکھ کر کلام پاک پڑھا اور پیر سید سلطان محمد سید بہادر علی شاہ صاحب کے ہاتھ مبارک پہ (روحانی طور پر) بیعت کیا ان ہاتھوں پر سلطان محمد صدر علی صاحب اور سلطان محمد اصغر علی صاحب کے ہاتھوں کو پکڑ کر رکھتے ہوئے آپ نے دونوں صاحبزادوں کو بیعت فرمایا اور پھر باہر آکر فرمایا کہ لوگ کہتے ہیں دنیا میں اللہ تعالیٰ کا قرب و وصال حاصل نہیں ہوتا۔ مگر میرے ان دو صاحبزادوں سے اللہ تعالیٰ کا قرب و معرفت بندوں کو نصیب ہو گا۔

اپریل 1981ء میں آپ کو آنکھوں کے آپریشن کے لئے لاہور میو ہسپتال میں داخل کروایا گیا۔ آپ نے 8 اپریل 1981ء کو فرمایا کہ مجھے آپریشن کی ضرورت نہیں۔ کل 9 اپریل کو سلطان العارفین کا عرس مبارک ہے میں اس میں ضرور شامل ہوں گا۔ آپ لوگ مجھے گھر لے چلیں آپ نے یہ بھی فرمایا کہ یاد رکھیں میری موت لاہور میں لکھی جا چکی ہے۔ آپ نے تیاری کر کے 9 اپریل کو عرس میں شمولیت کے لئے دربار شریف پر حاضری دی۔ 12 اپریل کو تکلیف بڑھ گئی تمام برادری نے مجبور کیا کہ لاہور چلے جائیں۔ جب آپ کو لاہور کے لئے کر چلتے لگے تو آپ نے فرمایا: "چلورب کی رضا اسی طرح ہے۔" آپ کو 12 اپریل کی صحیح سات بجے لاہور میو ہسپتال میں دوبارہ داخل کرایا گیا۔ اچانک آپ پر غشی طاری ہو گئی۔ دن کے وقت ایک بج کرنپنڈرہ منٹ پر آپ نے آنکھ کھولی اور پوچھا کہ وقت کیا ہے؟ ایک مرید نے بتایا کہ سوا ایک بج چکا ہے۔ استفسار کے انداز میں فرمایا کہ نماز کا وقت ہے۔ اس مرید نے عرض کی: کچھ دیر ہے۔ پھر فرمایا: ہماری نماز کا نائم ہو چکا ہے۔ آپ نے اشاروں سے تیسم فرمایا پھر ظہر کی نماز ادا کی۔ اس کے بعد حکم دیا کہ اسم اللہ ذات لے آؤ تاکہ وظیفہ پڑھ لوں۔ جس پر یہ کہا گیا کہ وہ تو جلدی میں گھر رہ گیا ہے۔ اسی حالت میں اللہ کو پیارے ہو گئے۔ (انا اللہ وانا الیہ راجعون) آپ کی نظر کا پہلا تصور مرشد کامل اور آخری تصور اسم اللہ ذات تھا۔

وصال کے بعد 13 اپریل کو آپ کی نماز جنازہ حضرت سخنی سلطان باہر رحمۃ اللہ علیہ کے مزار پر ادا کرنے کے بعد آپ کو

موجودہ مزار کی جگہ پر سپرد خاک کر دیا گیا۔ اس جگہ پر اب آپ کا خوبصورت مزار اور ایک عالی شان مسجد تعمیر ہو چکی ہے اور ہر سال 12,13 اپریل کو یہاں پر "اصلاحی جماعت" کا سالانہ اجتماع ہوتا ہے۔ حضرت سخنی سلطان باہو رحمۃ اللہ علیہ کا عرس مبارک سال جمادی الثانی کی پہلی جمعرات کو منایا جاتا ہے۔ اس کے بعد آپ کا عرس مبارک تین دن تک ہفتہ، اتوار اور پیغمبر کو منایا جاتا ہے۔



## سلطان سید محمد بہادر علی شاہ

حضرت سخنی سلطان محمد عبدالعزیز رحمۃ اللہ علیہ کے مرشد سید محمد سید بہادر علی شاہ کاظمی المشهدی رحمۃ اللہ علیہ اپنے دور کے ولی کامل تھے۔ آپ کے فیض سے لاکھوں سیاہ کار مستفیض ہو کر عابد و زاہد بن گئے اور بڑے بڑے دنیا دار بڑے بڑے جاگیر دار ایک مرتبہ آپ کی خدمت میں حاضر ہونے کے بعد پھر زندگی بھر آپ کی غلامی کا پسہ گلے سے نہ اتار سکے اور اسے ہی مقصد حیات جانے لگے چونکہ حضرت سخنی سلطان محمد اصغر علی رحمۃ اللہ علیہ نے بھی آپ سے روحانی بیعت فرمائی تھی۔

شہباز عارفان سلطان الاولیاء حضرت سخنی سلطان سید محمد سید بہادر علی شاہ رحمۃ اللہ علیہ، حضرت سخنی سلطان باہو رحمۃ اللہ علیہ کے محبوب غلاموں اور خلفاء میں سے ہیں۔ آپ بچپن ہی سے حضرت سخنی سلطان باہو رحمۃ اللہ علیہ کے آستانہ عالیہ کی طرف مائل تھے۔ آپ کا سلسلہ نسب حضرت سید عبداللطیف شاہ رحمۃ اللہ علیہ المعروف امام بری سرکار رحمۃ اللہ علیہ سے اور پھر حضرت امام موسیٰ کاظم رحمۃ اللہ علیہ سے جا ملتا ہے۔ حضرت امام موسیٰ کاظم رحمۃ اللہ علیہ بہت مشور عالم، عارف، مستقی اور امام وقت تھے اور ایران کے شہر مشہد کے رہنے والے تھے۔ اسی نسبت کی وجہ سے آپ پیر سید بہادر علی شاہ صاحب رحمۃ اللہ علیہ کاظمی اور المشهدی مشہور ہیں۔ تبلیغ دین کے سلسلہ میں آپ کے آباءٰ اجداد بر صغیر میں تشریف لائے۔ آپ کے خاندان کے کچھ بزرگ شور کوٹ سے شمال مغرب کی جانب چار میل کے فاصلے پر واقع قصبه حسووالی میں سکونت پذیر ہوئے۔ آپ کے والد ماجد سید قیق محمد شاہ صوفی منش، بالخلق اور دیندار تھے اور دینی خدمات کے ساتھ کاشت کاری کا کام بھی کرتے تھے۔ آپ کے والد صاحب بھی حضور سلطان العارفین حضرت سخنی سلطان باہو رحمۃ اللہ علیہ کی تعلیمات سے بہت متاثر تھے اور اکثر آپ کے دربار شریف پر حاضری دیا کرتے تھے۔ آپ کے ہاں 1801ء میں ایک بیٹا پیدا ہوا۔ آپ نے اس بیٹے کا نام محمد بہادر علی رکھا۔ سید محمد سید بہادر علی شاہ صاحب رحمۃ اللہ علیہ کے چہرہ مبارک سے سادگی اور نور اس طرح جھلکتا تھا کہ دیکھنے والا فوراً آپ کی طرف متوجہ ہو جاتا تھا۔ دین کی خاطر آپ کی رغبت کو دیکھتے ہوئے آپ کے والد حضرت سید قیق محمد شاہ مشہدی اپنے فرزند "سید محمد بہادر علی شاہ" کو ملتان کے ایک عالم دین عبید اللہ شاہ کے مدرسے میں لے کر جا رہے تھے انہوں نے بیٹے کو لیکر جاتے ہوئے ارادہ کیا کہ حضرت سلطان باہو کے آستانہ پر حاضری دیتے ہوئے جائیں گے تو انہوں نے دربار بار عالیہ پر حاضری دی اور پھر آگے ملتان کی طرف روانہ ہو گئے

اُن کے بیٹے کو مدرسے میں داخل ہوئے ابھی چند دن ہی گزرے تھے کہ ایک روز انہیں یہ پیغام ملا کہ آپ کا بیٹا سب کچھ پڑھ گیا ہے اس لئے اس کو لے جائیے۔ یہ سُن کر اک مرتبہ تو شاہ صاحب پریشان ہوئے کہ کہیں اُن کے بیٹے سے کوئی

غلطی تو نہیں سر زد ہو گئی جس کی وجہ سے بیٹھے کو وہاں سے واپس بھیجا جا رہا ہے۔ جب وہ وہاں پر پہنچے اور عبید اللہ شاہ صاحب سے ماجرا دریافت کیا تو انہوں نے بتایا کہ آپ جب انہیں پچھوڑ کر گئے تو میں نے قرآن پاک کا پھلا سبق ان کو پڑھانا چاہا تو انہوں نے اگلا سبق بھی سنایا اور پھر مجھے معلوم ہوا کہ قرآن کریم تو انہیں مکمل آتا ہے لہذا میں نے دس نظامی کے اسابق جب شروع کروائے تو وہ بھی انہیں تھے۔ پھر میں نے ان سے فقه، حدیث اور تفسیر کے متعلق بات کی تو ان پر بھی یہ عبور کھتے تھے۔ جو پڑھانے کیلئے آپ ان کو میرے بار لائے ہیں وہ تو یہ پہلے ہی سے جانتے ہیں۔ میں حیران ہوں کہ اتنی زیادہ کم عمری میں یہ تمام علوم کے ماہر کیسے بن گئے؟۔ تو ”سید محمد بہادر شاہ“ کے والد نے اُن سے دریافت کیا کہ آپ نے بظاہر تو کچھ نہیں پڑھا پھر یہ سب کچھ کہاں سے حاصل کیا؟۔ تو ”سید محمد بہادر شاہ“ نے بتایا کہ گھر سے چلتے ہوئے جب حضرت سلطان باہو کے مزار پہ حاضری دی مجھے یہ سارا فیض وہیں سے عطا ہوا۔ حضرت سلطان باہو نے فرمایا کہ آپ کے خون اور آپ کے قلب میں آپ کے نانا سید الانبیاء محمد رسول اللہ ﷺ کی پاکیزگی اور آپ کے جمال کا عکس ہے اس لئے میں یہ خزانہ فقر امانت بطور آپ کے حوالے کر رہا ہوں۔ جسے آپ نے میری اولاد میں واپس لوٹانا ہے۔۔ چنانچہ آپ کے والد ماجد آپ کو واپس ملتان سے دربار حضرت سلطان باہو رحمۃ اللہ علیہ لے آئے۔ یہاں رات کو خواب میں حضور سلطان العارفین نے فرمایا کہ آپ اپنے بیٹے کو یہیں میرے پاس پچھوڑ جائیں اور اب ہم اس کے نگران اور محافظ ہیں جس پر عمل کیا گیا۔ پھر آپ نے چالیس سال کا طویل عرصہ دربار حضرت سلطان باہو رحمۃ اللہ علیہ کے مزار پاک پر گزارا۔ بعد ازاں سلطان العارفین رحمۃ اللہ علیہ نے آپ کو کسی کامل قادری مرشد کی ظاہری بیعت کا حکم فرمایا۔

ظاہری بیعت کا حکم ملنے کے بعد پیر سید سید بہادر علی شاہ رحمۃ اللہ علیہ نے حضرت سلطان العارفین کی خدمت عالیہ میں المtas کیا کہ آپ ہی میری رہنمائی فرمائیں۔ حضور سلطان العارفین نے آپ کی رہنمائی پیر سید عبدالغفور شاہ صاحب رحمۃ اللہ علیہ کی طرف فرمائی جن کا اصل ذیرہ موضع دشیریف (شورکوٹ) میں تھا۔ پیر سید بہادر علی شاہ رحمۃ اللہ علیہ اس رہنمائی کے ذریعے حضرت محمد عبدالغفور شاہ صاحب رحمۃ اللہ علیہ کی خدمت میں حاضر ہوئے اور بیعت کی استدعا کی۔ عبدالغفور شاہ صاحب رحمۃ اللہ علیہ نے مسکرا کر فرمایا کہ تم بھی حکم کے پابند ہو اور میں بھی حکم کا پابند ہوں۔ بیعت کے بعد آپ کا معمول یہ تھا کہ آپ دن گھر گزارتے اور رات دربار سلطان العارفین پر حاضر ہوتے۔

دربار شریف پر ایک خاص مجلس لگتی اور تمام مریدین خاص اور خلفاء اس مجلس میں حاضر ہوتے۔ پونکہ ترتیب کے لحاظ سے آپ کا آخری نمبر تھا اس لئے آپ آخری نمبر پر پہنچتے۔ ایک دن آپ حاضری کے لئے دربار شریف روانہ ہوئے تو راستے کی تاریکی کے ساتھ دریا میں طوفان آیا ہوا تھا اور شدید آندھی تھی۔ ملاح نے جواب دیا کہ دریا میں طوفان ہے اس لئے میں پار نہیں لے جا سکتا۔ مگر آپ نے فیصلہ پہنچتے فرمایا کہ میں دربار شریف ضرور جاؤں گا چاہے مجھے اس راستے میں موت بھی آجائے۔ پھر آپ نے دریا میں چھلانگ لگا دی اور تیرتے ہوئے دوسرے کنارے تک پہنچ گئے۔ جب آپ دربار شریف پہنچے اور کچھری نصیب ہوئی تو حضور سلطان

العارفین ﷺ نے نورنگ سلطان خلیفہ سے فرمایا جو آپ کے پہلے خلیفہ تھے اور ساتھ بیٹھے تھے کہ آج سید صاحب بڑی محنت کر کے آرہے ہیں۔ لہذا یہ جگہ ان کے لئے خالی کریں۔ اس طرح سے حضور پیر سید بہادر علی شاہ رحمۃ اللہ علیہ کو سلطان العارفین کی کچھی میں پہلا نمبر مل گیا۔ آپ فرماتے ہیں:

کرم ہویا اللہ پاک حاجی جینوں نصیب در سلطان ہویا

جب سلوک کا سفر طے ہو گیا تو پھر آپ نے نکاح کی سنت پوری کی۔ مگر آپ کا معمول مبارک اس طرح تھا کہ دن کو اسم اللہ ذات اور عبادت الہی میں مصروف رہتے اور رات کو دربار شریف پر حاضر ہوجاتے۔ اس طرح آپ کی ازدواجی زندگی متاثر ہونی شروع ہوئی۔ سسرال والے دنیاداری کے لئے مجبور کرتے تھے اور پھر آخر کار خاندان کے دباؤ کے تحت بیوی نے طلاق مانگ لی۔ تب آپ نے سلطان العارفین حضرت سُنْحَی سلطان باہو رحمۃ اللہ علیہ سے اجازت لے کر بیوی کو طلاق دے دی اور دنیا سے مکمل چھٹکارا حاصل کر لیا۔ کچھ عرصے کے بعد آپ حسو والی کو چھوڑ کر موضع فیدیہ محمود کاٹھیہ (شوکوٹ) میں آگئے۔ آپ کے اس ذیرے کی منتقلی کو بھرت کے نام سے موسم کیا گیا۔ جب آپ یہاں تشریف لے آئے تو آپ نے دیکھا کہ یہاں کے لوگ کچھی آبادیوں میں مقیم ہیں۔ ہر طرف دشت و بیابان کی صورت تھی لوگوں کا گزر بسر مال مویشی اور بارانی فصلوں پر ہوا تھا۔ لوگ ان پڑھتے تھے اور جہالت و ظلمت میں گھرے ہوئے تھے۔ دینی علوم کی روشنی اور نور بصیرت و معرفت سے بالکل بے بہرہ تھے۔ آپ نے لوگوں میں دین کی شمع روشن کی۔ لوگوں کو عشق مصطفی ﷺ اور معرفت حق تعالیٰ کی دعوت دی۔ یہاں آپ نے ایک مسجد تعمیر کروائی اور درس و تدریس کا سلسلہ شروع کر دیا۔ لوگوں کو اللہ کی طرف راغب کر کے اور ان کے اندر روح محمد، چھونک کر ان کو ایمان کی دولت سے سرفراز فرمایا۔ آپ نے اپنی زندگی مبارک کو دین کی خدمت اور تعلیمات کے لئے وقف کر دیا۔ آپ کے رویہ اور اخلاق کی چاشنی اور روحانی اور نورانی اثر سے ہر آنے والا مسکور ہو جاتا۔ اسی لئے دیہاتی علاقہ ہونے کے باوجود لوگوں کا ایک جم گھیر آپ کے ارادگرد جمع رہتا۔ یہاں پر سالکان راہ حق دُور سے عرفانی خداوندی سے بہرہ ور ہونے کے لئے حاضر ہوتے۔ لوگوں کو اسم اللہ ذات اور اسم محمد ﷺ کی تلقین کی جاتی اور حضور سلطان العارفین حضرت سُنْحَی سلطان باہو صاحب رحمۃ اللہ علیہ کی کتابوں کا درس دیا جاتا۔ آپ جملہ عبادات باقاعدگی سے ادا کرتے۔ آپ نے قرآن پاک کے نسخہ جات بھی مرتب کئے (جن میں سے صاحبزادہ سلطان احمد علی صاحب کے بقول ایک نسخہ ملک برخوار آف کچھی ضلع میانوالی کے پاس ہے) اس کے ساتھ ساتھ آپ نے سلطان العارفین حضرت سُنْحَی سلطان باہو صاحب رحمۃ اللہ علیہ کی کتابوں کی نقل بھی فرماتے تھے۔ ایک رات کتابیں لکھتے لکھتے آپ تھک گئے اور عشاء کی نماز کے فرض پڑھ کر سو گئے۔ رات کو سلطان العارفین حضرت سُنْحَی سلطان باہو صاحب رحمۃ اللہ علیہ نے آکر جگایا اور فرمایا کہ آج آپ نے مجھے حضور پاک ﷺ کی بارگاہ سے گلہ دلویا ہے کہ آج تیرے طالب سید سید بہادر علی شاہ نے میری سنتیں چھوڑ دی ہیں اور ساتھ یہ بھی فرمایا کہ آج اپنی مرغی کو بھی نہیں سنپھالا۔ اپنی مرغی کو سنپھالو کہ گیڑ پہنچا ہوا ہے۔ آپ نے دین کی تبلیغ اور تعلیم و تلقین کے لئے دور دراز کے سفر فرمائے دوران سفر آپ کے ساتھ خلفاء و مریدین کی

خاصی تعداد ہوتی۔ آپ لوگوں کو اللہ پاک کی محبت اور معرفت کی دعوت دیتے۔ آپ نے بڑی سخاوت کے ساتھ لوگوں کے دلوں کو نور معرفت سے منور فرمایا۔ آپ سید محمد عبداللہ شاہ صاحب رحمۃ اللہ علیہ کے مزار پر جو کہ احمد پور شرقیہ ضلع بہاولپور میں ہے، حاضری دیتے تھے۔ آپ کے سفر زیادہ تر بہاولپور، وہاڑی، ملتان، خانیوال، میاں چنون اور تلمبہ کی طرف ہوا کرتے تھے۔ آپ نے جھنگ کے شمالی حصہ اور خوشاب کا بھی دورہ فرمایا۔ اس سفر میں آپ خوشاب کی وادیٰ سون میں بھی تشریف لے گئے۔ آپ جس کسی کو بھی اسم اللہ ذات عطا فرماتے اسے خود لکھ کر اور سنارے سے سونے کا پانی چڑھوا کر دیتے۔ آپ نے کم لوگوں کو بیعت فرمایا اور آپ کے تمام مریدین، مریدین خاص میں کیونکہ آپ یکساں مہربانی فرماتے تھے آپ جس پر بھی مہربانی فرماتے وہ اسم اللہ ذات میں مستغرق ہو جاتا اور اس پر جلالی کیفیت طاری ہو جاتی۔ ایک دفعہ سلطان محمد عبدالعزیز صاحب رحمۃ اللہ علیہ رات کو ڈیرہ کے نزدیکی نالہ پر وضو کرنے لگے اور جب وضو کے لئے پانی میں ہاتھ ڈالا تو پانی انتہائی گرم تھا۔ آپ حیران ہوئے اور پانی کے بہاؤ کے اللئے رخ چل پڑے کہ دیکھیں ماجرا کیا ہے؟ دور جا کر آپ نے دیکھا کہ پیر صاحب رحمۃ اللہ علیہ کا ایک دوسرا خلیفہ پانی میں پاؤں ڈبو کر بیٹھا ہے اور تصور اسم اللہ ذات میں محو ہے۔ جہاں یہ خلیفہ بیٹھا تھا اس کے اوپر کا پانی مھندا تھا۔ یہی کیفیت لانگریوں کی بھی ہوتی تھی جبکہ وہ تصور اسم اللہ ذات میں محو ہو جاتے تھے تو توے پر روٹیاں جل جاتی تھیں اور سالن بھی جل جاتا تھا مگر پھر یہی جلی روٹیاں پیر صاحب بھی تناول فرماتے تھے۔ بالآخر ایک دن حضرت سلطان باہو رحمۃ اللہ علیہ نے پیر صاحب سے فرمایا کہ آپ جلی ہوئی روٹیاں کھاتے میں تو ہمیں تکلیف ہوتی ہے۔ اس لئے آپ اپنے مریدوں پر حسبِ برداشت نظر فرمائیں اور حسبِ وسعتِ اسم اللہ ذات کھولیں ورنہ تمام کی کیفیتِ مجدوی ہو جائے گی۔ باں جب آپ کے مریدوں پر موت کا وقت آئے اس وقت جتنا چاہیں اسم اللہ ذات کھول دیں اور جتنا چاہیں نواز دیں اور پھر پیر صاحب نے اس پر عمل کرنا شروع کر دیا۔ آپ کے فیضان نظر کا چرچا سن کر ایک دن ایک صاحب آپ کی خدمت میں حاضر ہوا اور عرض کی کہ آپ مہربانی فرمائیں تاکہ مجھے خواب میں حضور پاک کی زیارت نصیب ہو جائے۔ پیر صاحب نے فرمایا کہ میں حضور پاک ﷺ کی خدمت عالیہ میں عرض کروں گا اور کل آپ کو بتاؤں گا۔ وہ شخص لگلے دن حاضر ہوا تو آپ نے فرمایا کہ عرضِ متنظر ہو گئی ہے۔ لیکن شرط یہ ہے کہ مکان خوب پاک و صاف ہو۔ اس شخص نے اپنے اندازے اور سمجھ بوچھ کے مطابق مکان کو صاف پاک کیا اور نمازِ عشاء پڑھ کر سو گیا۔ اس رات اس کو زیارت نصیب نہ ہوئی اور وہ صحیح سویرے حیرت کے عالم میں حضور پیر صاحب رحمۃ اللہ علیہ کے پاس پہنچ گیا اور عرض کی کہ جناب مجھے زیارت نصیب نہیں ہوئی۔ آپ نے فرمایا: میں عرض پیش کروں گا۔ لہذا تم کل آنا۔ لگلے دن وہ شخص پھر آیا اور بتایا کہ مجھے پھر زیارت نصیب نہیں ہوئی۔ آپ نے فرمایا کہ حضور پاک ﷺ تشریف لائے تھے لیکن تیرے مکان میں حقہ کی پلیڈی تھی۔ پھر آپ نے اس شخص سے پوچھا کہ کیا تم حقہ پیتے ہو؟ اس نے بتایا کہ جناب میں تو حقہ نہیں پیتا۔ البتہ اس دن اس کمرہ کے باہر کچھِ مہمان بیٹھے حقہ پیتے رہے اور وہاں حقہ کا پانی بھی گرا تھا۔ آپ نے فرمایا کہ اسی پلیڈی کی وجہ سے حضور پاک ﷺ تشریف نہیں لائے تھے۔ پھر جا کر اس شخص نے مکان کی مکمل صفائی کروائی اور خوشبو استعمال کی اور پھر اس رات اس کو حضور پاک ﷺ کی زیارت

کا شرف نصیب ہوا۔ یہی وجہ تھی کہ حضرت سلطان باہو رحمۃ اللہ علیہ کے سالانہ عرس مبارک کے ختم شریف کے موقع پر آپ یہ اعلان فرماتے کہ جتنے بھی لوگ اس محفل میں حق پینے والے موجود ہیں وہ سب اس محفل سے باہر چلے جائیں اور اس کے بعد ختم شریف شروع کیا جاتا تھا۔

ایک دفعہ آپ ایک مرید کے گھر تشریف لے گئے۔ آپ کے ساتھ ایک خلیفہ بھی تھا اور دو گھوڑیاں تھیں۔ مرید بڑا غربہ تھا اور اس کے پاس گھوڑیوں کی خدمت کے لئے کچھ نہ تھا۔ لہذا اس نے عرض کیا کہ حضور اگر اجازت ہو تو دونوں گھوڑیوں کو باہر جا کر کھیتوں میں جنگلی گھاس پر رسہ باندھ کر چھوڑ دوں۔ آپ نے اجازت دے دی۔ گھوڑیوں کو باندھنے کے بعد وہ شخص پیر صاحب کی خدمت میں حاضر ہو گیا۔ جتنا ب پیر صاحب کی تیاری ہونے لگی تو وہ شخص گھوڑوں کو لینے کے لئے باہر چلا۔ دیکھا تو دونوں گھوڑیاں باہر نہیں تھیں۔ روکر عرض کرنے لگا کہ حضور دونوں گھوڑیاں پورے لے گئے ہیں۔ آپ کا یہ نقصان میری وجہ سے ہوا ہے اور یہ میری ہی بد نصیبی ہے۔ پیر صاحب نے اس کو تسلی دی اور اپنے سفر پر روانہ ہوئے۔ اس کے بعد مختلف اوقات میں مختلف مقامات پر آپ لوگوں سے اس مرید کے حالات دیافت فرماتے رہے۔ آپ کو برابر یہی جواب ملتا کہ حضور وہ مرید اس دکھ کی وجہ سے بہت روتا رہتا ہے۔ اس طرح تقریباً تین سال گزرنے کے بعد آپ اس مرید کے گھر دوبارہ تشریف لے گئے۔ آپ نے پچھا کہ تو کیوں روتا ہے؟ اس نے پھر وہی جواب دیا کہ آپ کا نقصان میری بد نصیبی کی وجہ سے ہوا ہے۔ پیر صاحب نے فرمایا کہ ذرا باہر جا اور اسی جگہ پر جا کر گھوڑیوں کو دیکھ۔ وہ مرید باہر گیا اور جا کر دیکھا تو اسی کھیت میں اسی جگہ پر وہ گھوڑیاں اسی رسے سے بندھی ہوئی کھڑی تھیں۔

آپ نے طالبان مولیٰ کی رائمنانی کے لئے کچھ ابیات کے بیں آپ کی شاعری میں آپ کی تعلیمات موجود ہیں اور سلسلہ سروری قادری میں آپ کی شاعری بہت مقبول ہے۔ یہ کلام مقامی سرائیکی زبان میں ہے اور ہر پنجابی اور سرائیکی اس شاعری کو بہتر طریقے سے سمجھ سکتا ہے۔ آپ کا عارفانہ کلام باطنی و روحانی منازل طے کرنے والوں اور سالکان راہِ حق کے لئے بمنزلہ مینارہ نور ہے۔ آپ کا کلام مناجات اور سی حرفي کی صورت میں ملتا ہے۔ آپ نے اپنے کلام میں دوسرے شاعروں کی طرح تخلیل اور تصوّر نہیں باندھے بلکہ آپ کے آشعار عمل اور حقیقت کے قریب تر ہیں۔ آپ کے کلام میں سادگی، بندھن، تسلیل اور ہستین روانی موجود ہے۔

عین و یکھیں، نہیں غین بھائی، نقطے عین بنایا ہے غین میاں  
ونجے نقطے غین تاں عین و یکھیں خود پر دھولیوں مایین میاں

آپ نے اپنے کلام میں مرشد کی محبت، صحبت، عقیدت اور اخلاق کو کامیابی کی کنجی قرار دیا ہے۔ مرشد کامل کے بغیر نہ راہ ہے اور نہ کوئی منزل ہے جو بندہ مرشد کے بغیر چلتا ہے وہ ناکام و نامراد ہی رہتا ہے اور نہ اپنی اصل منزل تک پہنچ سکتا ہے۔

الف اللہ دی خبر نہ بھلیاں نوں بھلے پیر توں رب توں بھل گئے

رفیق بناء طریق ناہیں اوجھ جنگل دے وچ رل گئے

ایک جگہ اور فرماتے ہیں:

ط طلب تینوں ہے خدادی اے تان اول مرشد گول کمال میاں  
آپ فرماتے ہیں کہ وہ ذات حق مرشد کامل کے دل میں جلوہ گر ہوتی ہے۔

دل گولیں ہے توں رب لوڑیں اللہ دل اندر ڈیرے لاوندا ای

ہزار کھبے کولوں ہک دل بہتر، صوفی فتویٰ علیہ فرماؤندہ ای

لا یسعنی فی الارض ولا فی السماء، ہور کے نہ جاساوندہ ای

سلطان بہادر شاہ مُراد ہے دل مرشد ظاہر عارف اللہ کماوندہ ای

مزید فرمایا:

زیاں کرے شیطان تنہاں جھیڑے مرشد نوں بہنداے وسار بیلی

ہوئے غرق طوفان کمعان وانگوں کیتے نفس خبیث خوار بیلی

آپ کا کلام طالبان مولیٰ کے لئے ایک کسوٹی ہے۔ آپ نے مفصل بیان کو اس طرح مختصر کر کے بیان کیا ہے کہ پڑھنے والا یہ سمجھتا ہے کہ بے شک دریا کو کوزے میں بند کر دیا گیا ہے۔ آپ نے حضرت سلطان باہو رحمۃ اللہ علیہ کی شان میں مناجات بھی لکھیں۔ ان مناجات میں حضرت سلطان باہو کی محبت و عقیدت بھی ہے اور ساتھ ساتھ مہمانی کی النجاء بھی کی گئی ہے، مناجات صوفیاء کرام کی صنف خاص "کافی" کی طرز پر منظوم ہے۔ اس میں بڑی سادگی روانی اور تسلسل ہے۔

آپ کے ابیات و مناجات ایک منفرد مقام اور منفرد اسلوب کی حامل ہیں۔ آپ کا کلام تصور اسم اللہ ذات کے بعد را حق تعالیٰ سے طالبان مولا کو آشنا کرتا ہے آپ کی شاعری اصل میں حقیقت حق کے اسرار ہیں۔ آپ کا کلام اگر ناقص طالب پر بھی اثر کر جائے تو اسے خالص بنا دیتا ہے آپ کے کلام کو پڑھنے سے انسان کی مرشد اور خدا کی ذات سے محبت بڑھتی ہے۔ ڈرامائی تمثیل، فضول استعاروں اور مجاز سے قطعاً جتنا بکیا گیا ہے۔ تصور اسم اللہ ذات اور مرشد کامل کی محبت پر زور دے کر حقیقت اور سچائی کو ثابت کیا گیا ہے۔

آپ کا وصال مبارک 15 چھاگن 27 فروری 1934ء میں ہوا۔ آپ کی عمر مبارک 133 برس ہوئی۔ آپ کا مزار مبارک موضوع فرید محمود کامیابی میں ہے۔ جو شورکوٹ جھنگ روڈ پر اڈہ قاسم آباد سے ڈیڑھ کلو میٹر مشرق میں ہے۔ آپ کا عرس مبارک ہر سال 24,25,26 فروری کو ہوتا ہے اور ملک بھر سے ہزاروں عقیدت مند عرس پاک میں شرکت کرتے ہیں۔

یہ تھی وہ مبارک و مقدس ہستی جس کی حضرت سلطان عبدالعزیزؒ بیعت ہوئے اور بعد میں آپ نے اپنے صاحبزادے

حضرت سلطان محمد اصغر علیہ کو بھی آپ کے پاس بیعت کی منازل طے کروائیں۔



## تعلیماتِ باطنی کا احیاء

حضرت سلطان محمد عبدالعزیز رحمۃ اللہ علیہ موتودہ دربار حضرت سلطان باہو رحمۃ اللہ علیہ کے قریب بستی سمندری میں رہائش پذیر تھے۔ دریائے چناب کے کنارے پر آباد بستی خانوادہ حضرت سلطان باہو رحمۃ اللہ علیہ کے چند گھروں پر مشتمل تھی عمر مبارک کے آخری حصے میں یہاں سے نقل مکانی کر کے موجودہ ڈیرہ جہاں آپ کا مزار مبارک بھی ہے، چھپر کا بنا کر آباد ہوئے۔ آپ کے چار بیٹے ہوئے۔ حضرت سلطان محمد صدر علی صاحب رحمۃ اللہ علیہ، حضرت سلطان محمد اصغر علی صاحب رحمۃ اللہ علیہ، حضرت سلطان محمد فاروق صاحب رحمۃ اللہ علیہ، حضرت سلطان محمد معظم علی صاحب مظلہ الاقوٰس۔ آپ نے تعلیم و تربیت کے لئے سلطان محمد صدر علی صاحب رحمۃ اللہ علیہ کو پیر قاسم علی شاہ صاحب کے پاس بھیجا اور سلطان محمد فاروق صاحب رحمۃ اللہ علیہ اور سلطان محمد معظم علی صاحب کو حفظ قرآن کے لئے مدرسے میں داخل کرایا جبکہ سلطان محمد اصغر علی صاحب رحمۃ اللہ علیہ کو تعلیماتِ فقر اور باطنی رُموز کی تعلیم کے لئے اپنے ساتھ رکھا۔ آپ جہاں بھی تشریف لے جاتے سلطان محمد اصغر علی صاحب رحمۃ اللہ علیہ کو ساتھ پناہم سفر کہتے خصوصاً تبلیغ کے لئے کیے گئے ہر سفر کے آپ رحمۃ اللہ علیہ ساتھی رہے۔

حضرت سلطان محمد اصغر علی صاحب رحمۃ اللہ علیہ کا بچپن اور جوانی پاکیزگی میں اپنی مثال آپ تھی۔ آپ خوبصورت، تندرست و توانا، خوش اخلاق اور منزہ سیرت کے مالک تھے ابتدائی عمر میں بھی آپ کی فہم و فراست لا جواب تھی والد گرامی (ولی اکمل) کی صحبت میں رہ کر آپ ڈکرو تفکر میں محو ہوتے گئے۔ بطور طالب مولی اپنے مرشد کی خدمت شروع کر دی اور بحثیثت خادم چوبیس گھنٹے خدمت کے لئے مستعد رہے۔ پھر اپنے مرشد کے لنگر خانہ میں بھی خدمات انجام دیں مریدین کے لئے خود لنگر تقسیم کرتے۔ مرشد کی محبت اور رضا کا جزء اس قدر موجزن تھا کہ انتہائی نازک مزاہی اور شگفتہ طبیعت کے باوجود مشکل اور محنت طلب کاموں کو خوش دلی سے کرتے اور خوشی کا اظہار فرماتے۔ مثلاً پیر سید محمد سید بہادر علی شاہ رحمۃ اللہ علیہ کا مزار اور ساتھ مسجد پتھر کے بلاک سے تیار کی گئی جو آپ کے مرشد نے تعمیر کروائی آپ اس کا کام بہنس نہیں کرتے رہے نہ صرف اس وقت بلکہ آخر تک وہی محبت و جذبہ موجود رہا۔ آپ نے اپنے والد و مرشد کا مزار اور مسجد پتھر کے بلاکوں سے تیار کروائی اس کی تعمیر میں بھی آپ نے عملی حصہ لیا۔ بچپن سے ہی آپ کا زیارت، مذہب، روحانیت، بزرگوں کی خدمات، مرشد کی خدمت، رضا الہی، ڈکرو تصور اسم اللہ ذات اور معرفت و حقیقت کی تعلیمات کی طرف رہا ہے۔ اس دوران آپ کا معاشرتی و سماجی کردار انتہائی سنبھیہ، با مقصد اور با وقار رہا ہے۔ آپ نے والد و مرشد کے زیر فرمان کاشت کاری و ٹھیکیے داری بھی کی۔ پھر آپ مرشد کی خدمت میں آگئے۔ اسرار رُموز باطنیہ، علوم روحانی اور واردات غیبی کے حصول کے لئے کامل یکسوئی کے ساتھ راہ طریقت پر گامزد ہو گئے۔

1979ء میں شہزاد عارفان سلطان الاولیاء حضرت سنگی سلطان عبدالعزیز صاحب رحمۃ اللہ علیہ نے اپنے بیٹوں حضرت

سُنی سلطان محمد صدر علی صاحب رحمۃ اللہ علیہ اور حضرت سُنی سلطان محمد اصغر علی صاحب رحمۃ اللہ علیہ کو بیعت فرمایا اور خلافت عطا فرمائی لیکن اس شناسائے حقیقت نے اپنے بیٹے حضرت سلطان محمد اصغر علی صاحب رحمۃ اللہ علیہ کے متعلق فرمایا:

"میرا یہ بیٹا فقر کو جس طریقہ سے سنبھالے گا ایسا قیامت تک کوئی نہیں سنبھال سکے گا۔"

"شمس العارفین" کے مترجم سید امیر خان نیازی سروری قادری اس بیعت و خلافت کو اپنے "پیش لفظ" میں یوں بیان فرماتے ہیں۔

1979ء میں ایک مرتبہ حضرت صاحب اپنے مرشد پاک حضرت سلطان محمد سید بہادر علی شاہ رحمۃ اللہ علیہ کے دربار پر تشریف فرماتھے، میں بھی ساتھ تھا۔ ہفتہ کے بعد میں چھٹی لے کر گھر چلا آیا، ہفتہ گزار کر میں دوبارہ حضرت صاحب کے پاس آگیا۔ جو نبی حضرت صاحب سے ملاقات ہوئی تو فرمایا: "سید امیر خان! تمہیں مبارک ہو کہ سلطان محمد صدر علی صاحب اور سلطان محمد اصغر علی صاحب کو میرے مرشد پاک حضور سلطان محمد سید بہادر علی شاہ رحمۃ اللہ علیہ نے دست بیعت فرمایا ہے اور انہیں اپنی طرف سے خلافت بھی عطا فرمادی ہے۔"

میں بہت خوش ہوا اور عرض کی: "حضور! خیر مبارک! یہ سب کب اور کیسے ہوا؟"

فرمایا: "اگر نشہ منگل کے روز میں محل شریف کے اندر گیا تو حضور پیر سید بہادر علی شاہ رحمۃ اللہ علیہ نے فرمایا کہ حضرت صاحب جمع کے روز رات کو سلطان محمد صدر علی صاحب اور سلطان محمد اصغر علی صاحب کو دست بیعت کنا ہے آپ تیار رہیں۔" سلطان محمد اصغر علی صاحب تو میرے پاس موجود تھے لیکن سلطان محمد صدر علی صاحب اپنے گھر حضرت سلطان باہو رحمۃ اللہ علیہ پر تھے، پونکہ حضور پیر صاحب نے دونوں کو دست بیعت کرنے کا فرمایا تھا اس لئے مجھے یقین تھا کہ آپ باطنی تصرف سے سلطان محمد صدر علی صاحب کو بھی بلا لیں گے اور ہوا بھی یہی کہ جمع کے روز سلطان محمد صدر علی صاحب بھی صح سویرے خود بخود پہنچ گئے۔ مغرب کی نماز کے بعد جب میں سلام کرنے محل شریف کے باہم اس کے اندر داخل ہوا تو حضور پیر صاحب نے فرمایا: "آؤ اب صاحبزادگان کو دست بیعت کر لیں۔" چنانچہ بظاہر تو میں نے دونوں صاحبزادوں کے باہم اپنے مرشد پاک حضرت سلطان محمد سید بہادر علی شاہ رحمۃ اللہ علیہ کے مزار پر رکھوا کر ان کے باہم پر اپنے باہم رکھے اور ایک ہی نظر میں دونوں کو واصل بالہ، فنا فی اللہ، بقا باللہ کر دیا لیکن باطن یہ سب کچھ حضور پیر صاحب نے خود کیا اور انہیں اپنی خلافت بھی عطا فرمادی۔ میں نے حیران ہو کر حضرت صاحب سے پوچھا کہ حضور کیا ایک ہی دم میں تمام مراتب طے کروادیئے آپ نے؟ آپ نے فرمایا: "تو اور کیا؟ میں انہیں راستے میں چھوڑ دیتا۔"

اس کے بعد آپ نے فرمایا: "لوگ کہتے ہیں دنیا میں اللہ تعالیٰ کا قرب و وصال حاصل نہیں ہوتا مگر میرے ان دو صاحبزادوں سے بندوں کو اللہ تعالیٰ کا قرب و معرفت نصیب ہو گا۔"

بحکم مرشد اکمل جب آپ مسند ارشاد پر فائز ہوئے طالبان حق کو فیض یاب فرمایا بلکہ فیض و سخاوت کی ایسی مثال قائم کی

کہ قیامت تک آستانہ عالیہ پر آنے والے فیض یاب ہوتے رہیں گے۔

آپ رحمۃ اللہ علیہ ہر وقت دینی و روحانی خدیبات کے جذبہ سے سرشار رہے اور ہمہ وقت اولیائے کاملین اور عارفین کی تعلیمات کے مطالعہ میں رہنا اور اسی ذکر و فکر میں وقت گزارنا آپ کا معمول اور شغل بنا ہے۔ آپ نے قرآن و احادیث سے اصلاح قلب و باطن، تخلیقیہ روح و ترکیبیہ نفس کے متعلق آیات و احادیث اور سلطان العارفین رحمۃ اللہ علیہ کے نزیں اقوال و تعلیمات کو اس قدر جمع کیا کہ گھنٹوں تک آپ اصلاح قلب اور اسرار و رموز باطنیہ پر گفتگو فرماتے۔ آپ کے باطنی مقامات اور گواہ بر تعلیمات کے اثر سے لوگ آپ کے پاس جمع ہونے لگے۔ رفتہ رفتہ ان مریدین و عقیدت مندوں کا جھوم بڑھتا گیا۔ آپ رحمۃ اللہ علیہ نے تعلیمات اولیاء کو قرآن و حدیث کی روشنی میں عام کرنے کے لئے 1986ء میں ایک انجمن کو بنیاد رکھی۔ یہ انجمن غیر سیاسی، فرقہ وارانہ شرائکنگریوں سے پاک انتہائی پاکیزہ اور اولیائے کاملین کے پاکیزہ مشن کی بنیادوں پر "انجمن غوثیہ عزیز" یہ حضرت حق باہو سلطان پاکستان و عالم اسلام" کے نام پر رجسٹر ہوئی۔ انجمن کے مختلف یوں قائم کئے جنہیں آہستہ آہستہ مدارس کی شکل دی گئی۔ ان میں تعلیمات اولیاء کا اجراء کیا۔

سلسلہ سروی قادری کی امامت و خلافت کے منصب پر فائز ہوتے ہی آپ نے یہ محسوس کر لیا تھا کہ علماء صرف ظاہر پر توجہ دے رہے ہیں جبکہ اسلام کی عبادات روح سے خالی ہو چکی ہیں۔ یعنی بندے اللہ کے ذکر میں مشغول بھی ہیں اور پریشان و غیر مطمئن بھی حالانکہ فرمان حق تعالیٰ ہے "دلوں کو اللہ کے ذکر سے اطمینان نصیب ہوتا ہے۔" (القرآن)

مسلمان کئی فروں میں بٹے جا رہے ہیں۔ اسلام کی حقیقی تعلیمات فرقہ پرستی کے اندھیوں میں گم ہوتی جا رہی ہیں۔ لہذا ایک ایسی جماعت جو ظاہر کے ساتھ ساتھ باطن میں بھی لوگوں کی تربیت کرے یعنی وہ جماعت اللہ تعالیٰ کے اس آفاقی حکم کے تحت کام کرے۔

ترجمہ: "اور تم میں ایک ایسی جماعت ہوئی چاہئے جو لوگوں کو بھلانی کی طرف متوجہ کرے انہیں معرفت حق تعالیٰ کی تلقین کرے اور انہیں براہی سے روکے اور ایسے لوگ فلاح پائیں گے۔"

(آل عمران: 140)

"انجمن غوثیہ عزیز" یہ حضرت حق باہو سلطان پاکستان و عالم اسلام" کی رجسٹریشن کے بعد آپ نے چند آدمیوں کو اپنی صحبت میں رکھ کر ان کی ظاہری و باطنی تربیت شروع کر دی۔ پھر 1989ء کو تربیت مکمل کرنے کے بعد پیر سید سلطان محمد سید بہادر علی شاہ رحمۃ اللہ علیہ کے مزار مبارک سے تین جماعتیں دعوت و تبلیغ و اصلاح کے لئے روانہ فرمائیں۔ تصور اسم اللہ ذات، ترکیبیہ نفس، اصلاح قلب و باطن اور مقصد حیات کا حصول یعنی معرفت حق تعالیٰ و قرب و حضوری کی دعوت ان کی تبلیغ کا خالص حصہ تھا۔ آپ نے "اصلاحی جماعت" کے مبلغ کو "صدر" سے موسم فرمایا یعنی وہ جس کا سینہ رموز معرفت سے بھر دیا گیا ہو۔ دعوت الی اللہ خالصتاً انبیاء کرام علیم السلام کا فریضہ تھا اس لئے انبیاء کرام علیم السلام فطرتاً معرفت حق تعالیٰ میں حق

البیقین کے مرتبہ پر فائز تھے اور وہ طمع، لائج، حسد، بعض، کلینہ، تکبر، غرور، غصہ، شوت، حریص و ہوس، حبّ دنیا اور خیانت جیسے خصالیں رذیلہ سے پاک و منزہ تھے۔ وہ منجانب اللہ ہر دو علوم ظاہری و باطنی کے حامل تھے۔ لوگوں کی اصلاح و تربیت تعلیم اور تلقین سے کرتے تھے۔ تعلیم سے ظاہری علم واضح ہوتا ہے اور تلقین سے ہر دو جہان کی روشن ضمیری حاصل ہوتی ہے۔ انبیاء کرام علیم السلام حقیقت میں خلیفۃ اللہ تھے اور دونوں جہان باعثت حق تعالیٰ ان کے تصرف میں تھے۔ اللہ تعالیٰ کی طرف سے آخری نبی ہمارے آقائے نامدار حضرت محمد رسول ﷺ آئے۔ ان کی آمد کے بعد نبوت کا دروازہ ہمیشہ کے لئے بند کر دیا گیا اور دعوت معرفت الہیہ کا انبیاء کرام علیم السلام والا فریضہ امت محمدیہ ﷺ کے ایسے پاکیزہ اور طیب لوگوں کے سپرد کیا گیا جو اپنی فطرت میں انبیاء کرام علیم السلام کے سے اوصاف رکھتے ہیں۔ انبیاء کرام علیم السلام والے ظاہری و باطنی علوم کے حامل و وارث ہیں اور معرفت الہیہ میں درجہ کمال پر فائز ہیں۔

آن پاکیزہ اور طیب لوگوں کے دل ہر وقت اور ہر دم ذکر اللہ اور تصور اسم اللہ ذات سے زندہ ہیں وہ بھی القلب و بیمت النفیسیعنی مردہ دلوں کو زندہ کرنے والے اور زندہ نفوسوں کو مارنے والے ہیں اور دوسروں کے دل کو زنگی بخشنے کا فن جانتے ہیں۔ واضح ہو کہ جب تک دل زندہ نہ ہو جائے انسان نفس اماڑہ کی قید میں رہتا ہے اور عبادت و ریاضت کے باوجود انسان اللہ تعالیٰ کی معرفت سے محروم رہتا ہے۔ دل کی زنگی کا دارود مدار دائیٰ ذکر اللہ پر ہے۔ ان پاکیزہ نفوس کے اجتماع کو آپ رحمۃ اللہ علیہ نے "اصلاحی جماعت" کا نام دیا جو آج تک لاکھوں فرزندان توحید کو اولیائے کرام کی تعلیمات سے روشناس اور ان کے قلوب کو تصور اسم اللہ ذات سے منور کر چکی ہے۔ "اصلاحی جماعت" بنانے کی آخر ضرورت آپ کو کیوں پیش آئی اس اہم سوال کا جواب سید امیر خان نیازی سروری قادری نے اپنے کتابچے میں بڑے مدلل اور دلپذیر انداز میں دیا ہے۔ آپ لکھتے ہیں: "ذات الہی سے لے کر کائنات کے سب سے نچلے طبقے تک تین طبقات مخلوق کے ہیں اور تین طبقات اللہ تعالیٰ کے ذاتی اوار کے ہیں۔ مخلوق کے تین طبقات یہ ہیں: (1) سب سے نچلا طبقہ جس میں ہم اس وقت موجود ہیں، ناسوت کہلاتا ہے۔ (2) ناسوت سے اوپر ملکوت ہے۔ (3) ملکوت سے اوپر جبروت ہے۔

اللہ تعالیٰ کے ذاتی اوار کے طبقات یہ ہیں: (1) جبروت سے اوپر اللہ تعالیٰ کے ذاتی اوار کا طبقہ لاہوت ہے۔ یہ انسان کا اصلی گھر ہے اور اسے حقیقت انسانیہ بھی کہا جاتا ہے۔ (2) لاہوت سے آگے یا ہوت ہے۔ اسے نور محمدی ﷺ یا حقیقت محمدیہ ﷺ کہتے ہیں۔ (3) یا ہوت سے آگے ہاہویت ہے۔ یہاں ذات حق تعالیٰ کی خالص توحید ہے۔"

ناسوت میں انسان کی کامیابی و سعادت کا ذریعہ علم شریعت اور اعمال شریعت ہیں اور اس کا صلمہ جنت الماوی ہے۔ جنت الماوی بھی قرب الہی سے بہت دور ہے۔ اس لئے انسان کو اسی پر اکتفا کر کے نہیں رہ جانا چاہئے کہ یہ بھی قرب الہی سے روک کھنے والا چندہ ہے۔

ناسوت سے نکلنے کے لئے علم طریقت اور اعمال طریقت رکھے گئے ہیں۔ ان کے ذریعہ انسان ناسوت سے نکل کر ملکوت

میں داخل ہوتا ہے جہاں اس کا ٹھکانہ جنت نعیم ہے لیکن جنت نعیم کا رزق بھی قرب الٰہی سے دور رکھنے کا ایک پھنڈہ ہے۔ انسان کو اس سے بھی آگے بڑھنا چاہئے۔

ملکوت سے نکلنے کے لئے علم معرفت اور اعمال معرفت رکھے گئے ہیں۔ ان کی مد سے طالب حق ملکوت سے نکل کر جبروت میں داخل ہوتا ہے جہاں اس کا ٹھکانہ جنت الفردوس بنتا ہے لیکن یہ مقام بھی قرب الٰہی سے دور طالب حق کے لئے ایک خوش نما پھنڈہ ہے۔ جنت الفردوس کے رزق پر مطمئن ہو کر نہیں بیٹھ رہنا چاہئے۔

جبروت سے نکل کر اپنے اصلی وطن عالم لاہوت میں پہنچنے کیلئے علم حقیقت اور اعمال حقیقت رکھے گئے ہیں۔ جن کا صلہ لاہوت میں جنت قرب ہے جس میں حودو قصور اور رزق کی نعمتیں نہیں ہیں بلکہ وہاں صرف اللہ تعالیٰ کے ذاتی اوارکی تجلیات ہیں جہاں انسان مطمئن و بے غم ہو جاتا ہے کیونکہ وہ عالم خلق سے آگے نکل کر روح قدسی کی حالت میں قرب الٰہی میں قرار پکشنا ہے۔ انسان کی اسی حالت کو اللہ تعالیٰ نے اپنی روح فریادے کر فریاد ہے کہ و نفخت فیہ من روحي ترجمہ: "اور میں نے چھوٹنی اس (انسان کی بشریت) میں اپنی روح۔" اور انسان کی یہ روحي حالت عالم خلق سے نہیں بلکہ عالم امر سے ہے جو عالم غیب سے متعلق ہے۔ انسان جب تک عالم خلق کے طبقات ناسوت، ملکوت اور جبروت میں رہتا ہے تو خطرات میں گھرا رہتا ہے اور نفس و شیطان اسے کسی وقت بھی رُک پہنچا سکتے ہیں۔ اس لئے عارفوں نے طالبان حق تعالیٰ کو بار بار اس سے متنبہ کیا ہے۔ علامہ اقبال صاحب

رحمۃ اللہ علیہ فرماتے ہیں:

ہے اے طائر لاہوئی اس رزق سے موت اچھی

جس رزق سے آتی ہو پرواز میں کوتاہی

ہے کافر کی یہ پہچان کہ آفاق میں گم ہے

مومن کی یہ پہچان کہ گم اس میں ہیں آفاق

ہے یہ کافری تو نہیں، کافری سے کم بھی نہیں

کہ مرد حق ہو گرفتار حاضر و موجود

ہے قماری و غفاری و قروی و جبروت

یہ چار عناصر ہوں تو بننا ہے مسلمان

حضرت سلطان باہر رحمۃ اللہ علیہ ناسوت سے جبروت تک کے مقامات کے متعلق فرماتے ہیں: "قرب الٰہی اور بندے کے درمیان تمتر کروڑ تراہی لاکھ اور اکیس (۷۳۸۳۰۰۲۱) مراتب میں جن میں سب سے بالائی مقام کو "سر الامی" کہا جاتا ہے۔ اس سے آگے لامکان ہے لیکن فقیر کی نظر میں یہ سب مقامات بیع لامکان مچھر کے پر جتنی وقعت بھی نہیں کہتے کہ ان میں روحات

خلق پائی جاتی ہیں۔" (عین الفرق)

"اے درویش اگر تو ہوا میں اڑتا ہے تو تو لمبھی کے درجہ پر ہے (کہ لمبھی تجھ سے بہتر انداز میں اڑ سکتی ہے) اے درویش اگر تو پانی پر چلتا ہے تو تو سنگے کے مرتبہ پر ہے (کیونکہ تنکا پانی پر تجھ سے بہتر تیر سکتا ہے) اے درویش اگر تو (علم جبوت میں) لوح محفوظ کا مطالعہ کر کے لوگوں کو ان تقدیروں کا حال بتلاتا ہے تو تو نجومی کے مرتبہ پر ہے (کیونکہ نجومی تجھ سے بہتر پیشین گوئیاں کر سکتا ہے) یہ فقیری درویشی نہیں ہے۔ فقیری درویشی یہ ہے کہ ٹو، توحید باری تعالیٰ میں اس طرح غرق ہو جائے کہ تجھے بہر چیز میں اللہ تعالیٰ کے انوار توحید نظر آئیں اور تو باطنی طور پر ہر وقت حضور علیہ الصلوٰۃ والسلام کی مجلس میں موجود رہے۔" (عین الفرق)  
انسان جب ناسوت میں اعمال شریعت سے ابتداء کر کے باطن میں اعمال طریقت و معرفت و حقیقت کے ذریعے مجلس محمدی ﷺ میں پہنچ کر توحید باری تعالیٰ میں پہنچتا ہے تب اُس کا ایمان کامل ہوتا ہے اور پھر وہ کلمہ شہادت ادا کرتے ہوئے اعلان کرتا ہے کہ اشحد ان لا الہ الا اللہ و اشحد ان محمد عبدہ و رسولہ ترجمہ: "میں گواہی دیتا ہوں کہ اللہ کے علاوہ اور کوئی اللہ نہیں ہے اور میں یہ بھی گواہی دیتا ہوں کہ محمد ﷺ اللہ تعالیٰ کے بندے اور اس کے رسول ہیں۔" کلمہ شہادت عام کلمہ نہیں ہے بلکہ یہ شہادت ہے، گواہی ہے اور گواہی دیکھے بغیر ہو تو جھوٹی قرار پاتی ہے۔ یہ کامل مومنین کا کلمہ ہے جو مرنے سے پہلے مر کر (بیشتہت کے تینوں طبقات ناسوت، ملکوت اور جبوت سے نکل کر قرب خداوندی میں پہنچ کر حضور علیہ الصلوٰۃ والسلام کے ہاتھ پر بیعت کر کے پڑھتے ہیں۔ عارفوں کی نگاہ میں زبانی کلمہ پڑھنے والا مسلمان تو ہے لیکن مومن نہیں ہے۔ بقول علامہ اقبال رحمۃ اللہ علیہ:

خود نے کہ بھی دیا لا الہ تو کیا حاصل  
دل و نگاہ مسلمان نہیں تو کچھ بھی نہیں  
نگاہ شوق میسر نہیں اگر تجھ کو  
تیرا و جود ہے قلب و نظر کی رسوانی  
عالم ہے فقط مومن جانباز کی میراث  
مومن نہیں جو صاحب لولاک نہیں ہے

جو لوگ صرف شریعت کے ظاہری اعمال کو ہی کامل ایمان اور کامل اسلام سمجھتے ہیں وہ سخت غلطی پر ہیں اور ظاہری اعمال صالحہ ادا کرنے کے باوجود وہ تھی دست رہ کر قرب الہی سے دور رہتے ہیں۔ حالانکہ انسان کی پیدائش کا اصلی مقصد قرب الہی کا حصول ہے۔ شیخ الاکبر محبی الدین ابن عربی رحمۃ اللہ علیہ اپنی تفسیر ابن عربی میں "غیر المغضوب علیہم والالضالین" کی تفسیر کرتے ہوئے فرماتے ہیں کہ "یہاں مغضوب سے مراد یہود ہیں اور ضالین سے مراد نصاریٰ ہیں اور اس کی وجہ یہ ہے کہ یہود نے

باطن کو چھوڑ دیا اور صرف ظاہری اعمال شریعت نماز، روزہ، حج، رکوۃ اور جنت و دوزخ کی دعوت دیتے رہے اور محض بدنی اعمال کی قید میں مقید ہو کر رہ گئے۔ اللہ تعالیٰ نے انہیں باطن سے روگردانی کے جرم میں مغضوب قرار دے دیا۔ اس کے برعکس نصاریٰ اعمال شریعت کو چھوڑ کر صرف باطن کی تکمیل کی طرف متوجہ ہوئے اور راہب بن کر رہ گئے۔ شریعت سے روگردانی کی بدولت گمراہی کے گڑھے میں جا گرے۔“

قانون الہی اب بھی وہی ہے کہ جو شخص ظاہر و باطن میں سے اگر کسی ایک کو چھوڑتا ہے تو گمراہی اس کا انجام ہے اور وہ قرب الہی تو ہری دور کی بات ہے دنیا میں بھی رسوا و ذلیل ہو گا۔ مسلمانوں نے جب سے باطن کی تکمیل سے روگردانی اختیار کی وہ دنیا میں یہود و نصاریٰ سے بھی ذلیل و رسوا تر ہو کر رہ گئے۔ مومن کے لئے ظاہر و باطن دونوں میں کمال حاصل کرنا ضروری ہے۔ اس سے بڑھ کر ایک خرابی یہ ہے کہ اعمال صالحہ محض جہنم کے خوف یا جنت کے حصول کی خاطر کئے جانے لگے ہیں۔ یہ درست ہے کہ اعمال صالحہ کا اجر ضرور ہے اور قرآن و حدیث میں اس کا تذکرہ بار بار آتا ہے۔ مگر یہ صرف انسان کو پاکیزگی کی طرف راغب کرنے کا بہانہ و ذیع ہے کیونکہ محض لائج و طمع کی خاطر اگر عبادت کی جائے تو ہو سکتا ہے کہ جنت الماوی تک رسائی ہو جائے مگر قرب الہی سے محرومی تو یقینی امر ہے اور اگر جہنم کے خوف سے عبادت کی جائے تو ہو سکتا ہے کہ جہنم سے تو خلاصی ہو جائے لیکن قرب الہی سیر نہ آجائے گا۔ زور شریف میں فرمان حق تعالیٰ ہے کہ اس شخص سے بڑھ کر ظالم اور کون ہے جو میری اطاعت جہنم یا جنت کی خاطر کرتا ہے۔ اگر میں جہنم یا جنت کو پسدا نہ کرتا تو کیا میری شان اس لاکن نہیں تھی کہ میری طاعت کی جائے۔

بقول اقبال

واعظ! کمالِ ترک سے ملتی ہے یاں مراد  
دنیا جو چھوڑ دی ہے تو عقیقی بھی چھوڑ دے  
سوداگری نہیں، یہ عبادت خدا کی ہے  
اے بے خبر جزا کی تمنا بھی چھوڑ دے

حضرت عیسیٰ علیہ السلام نے ایک مرتبہ عابدوں کی ایک جماعت کو دیکھا جو نہد و عبادت میں لاگر ہو رہے تھے۔ آپ نے ان سے پوچھا کہ تمہاری یہ حالت کس وجہ سے ہو رہی ہے؟ انہوں نے جواب دیا کہ ہم دوزخ کے خوف اور جنت کی طمع میں بستا ہیں۔ آپ نے فرمایا کہ تم تو مخلوق سے ڈرتے ہو اور مخلوق کی تمنا کر کتے ہو۔ اس کے بعد ایک اور جماعت کو دیکھا جو نہد و عبادت میں لاگر و دبلے ہو رہے تھے۔ آپ نے پوچھا کہ تم اس حالت کو کیونکر پہنچے ہو؟ انہوں نے جواب دیا کہ ہم اللہ تعالیٰ کی محبت اور تعظیم میں ایسے ہو رہے ہیں۔ حضرت عیسیٰ علیہ السلام نے فرمایا کہ تم واقعی ولی اللہ ہو مجھے تمہارے ہی ساتھ رہنے کا حکم ہوا ہے۔

سلطان العارفین حضرت سلطان باہور حمۃ اللہ علیہ فرماتے ہیں کہ دنیا مقام ہوا ہے یعنی نفسانی خوبیات کی تکمیل کا

مقام ہے اور عقیلی یعنی جنت مقام ہوں ہے۔ بارگاہ حق تعالیٰ کا مقرب ان دونوں سے تعلق نہیں رکھتا۔ اللہ بن ماسوی اللہ ہوں۔  
(کمیلۃ التوحید خورہ)

حضرت ابو حازم رحمۃ اللہ علیہ فرماتے ہیں کہ مجھے شرم آتی ہے کہ خدا کی عبادت ثواب یا عذاب کی بنا پر کروں اور اس بذات غلام کے موافق ہنوں کہ جسے اگر ڈنہ ہو تو کام نہ کرے۔

حضور علیہ الصلوٰۃ والسلام کا فریان ہے کہ تم میں سے کوئی ایسا نہ ہو جائے جیسے کہ ایک برا مزدور۔ اگر وہ مزدوری نہ پائے تو کام نہ کرے اور ایسا نہ ہو جائے کہ جیسے ایک برا غلام کہ جسے اگر خوف نہ ہو تو کام نہ کرے۔ اللہ تعالیٰ کا قرب اور اس کی معرفت تمام اشیاء سے لذیز تر ہے۔ کوئی لذت بھی اس سے بڑھ کر نہیں ہے۔ اس لئے حضرت ابو سلیمان دارانی رحمۃ اللہ علیہ فرماتے ہیں کہ اللہ تعالیٰ کے کچھ بندے ایسے ہیں کہ ان کو خدا تعالیٰ سے نہ تو خوف جسم رو کے اور نہ توقع جنت تو ایسے لوگوں کو دنیا کس طرح روک سکتی ہے؟ حضرت معروف کرخی رحمۃ اللہ علیہ سے بعض مریدوں نے پوچھا کہ کس چیز نے آپ کو عبادت کی طرف راغب کر کے مخلوق سے علیحدگی پر مجبور کیا ہے کیا موت کی یاد نے؟ فرمایا: نہیں۔ کہا: کیا قبر میں برزخ کی یاد نے؟ فرمایا: نہیں۔ کہا: کیا خوف دوزخ اور امید بہشت نے؟ فرمایا: نہیں۔ یہ سب چیزیں تو ایک بادشاہ کے قبضہ میں ہیں۔ اگر تم اس بادشاہ کو چاہئے لگو تو ان سب کو بھول جاؤ گے۔ اگر تمیں اس کی معرفت ہو جائے تو تم ان سب سے بچ جاؤ گے۔ معرفت الہی کی لذت تمیں یہ سب چیزیں بھلا دے گی۔

مندرجہ بالا حقائق کو مدنظر رکھ کر اگر غور سے دیکھا جائے تو تمام عالم اسلام میں جتنی جماعتیں تبلیغ دین کا فرضہ سر انجام دے رہی ہیں ان کے تمام مشاغل عالم خلق کے مسائل تک محدود ہیں اور ان کی دعوت کا محور اجر و ثواب یا خوف دوزخ ہے۔ اعمال شریعت کی طرف محض اس لئے رجوع ہو رہا ہے کہ ان کی بدولت جہنم سے خلاصی اور جنت کا حصول ممکن ہو سکے۔ ان میں سے کوئی ایک جماعت بھی ایسی نہیں ہے جو قرب الہی کی طرف کوشان ہو۔ چند ایک جماعتیں باطنی اعمال کی مدعی ہیں لیکن عملی طور پر اصلی راہ سلوک سے کوسوں دور ہیں۔ اصلی راہ تو وہ ہے کہ جس کے متعلق حضور علیہ الصلوٰۃ والسلام نے ارشاد فرمایا ہے کہ شریعت ایک درخت ہے طریقت جس کی ٹہنیاں ہیں، معرفت جس کے پتے ہیں اور حقیقت جس کا پھل ہے۔ لیکن اکثر نے شریعت کو دین کے ضروری اعمال نماز، روزہ، حج، زکوٰۃ اور جہاد کی ظاہری صورت تک محدود کر لیا ہے اور اسی میں خود کو گم کر دیا ہے اور طریقت، معرفت اور حقیقت کو غیر ضروری قرار دے لیا ہے اور جنہوں نے اہل طریقت ہونے کا دعویٰ کیا ہے تو قبیل جا کر پتہ چلتا ہے کہ یہ لوگ طریقت کی ابجد سے بھی واقف نہیں۔ چونکہ باطن کے مشابدے کی چانی شریعت کی پیروی کرتے ہوئے مرشد کامل کی زیر نگرانی "ذکر اللہ" ہے اس لئے بعض نام نہاد ذاکرین حسب دم کر کے سینے کے اندر رکھے ہوئے گوشت کے لوٹھرے دل کی دھڑکن تیز کر لیتے ہیں اور سمجھتے ہیں کہ قلب زندہ ہو گیا ہے اور اسی میں مگن ہو کر لوگوں کو دعوت دیتے پھر رہے ہیں اور کئی حضرات ذکر جہ کے ذیعے مسٹی حال کو باطنی تکمیل کا نام دیتے ہیں۔ صوفیاء کے نزدیک یہ سب محض جہالت ہے اور طالبان حق

تعالیٰ کی راہزشی ہے۔ سلطان العارفین حضرت سلطان باہر رحمۃ اللہ علیہ فرماتے ہیں:

(1) "میں حیران ہوتا ہوں ان احمدن اور سنگ دل لوگوں پر جو رات دن بلند آواز سے "آسٹھو، آسٹھو" کرتے رہتے ہیں مگر اسم اللہ ذات (آسٹھ) کی کہنہ کو نہیں جانتے اور رجعت کھا کر پریشان حال ابل بدعت ہو جاتے ہیں اور ان کے سر میں خواہشات نفسانی سمائی رہتی ہیں۔ (کبید التوحید خود ص 33)

(2) "اسم اللہ ذات کی شان یہ ہے کہ اگر کوئی شخص تمام عمر نماز، روزہ، حج، زکوٰۃ، تلاوتِ قرآن مجید اور ہر قسم کی ظاہری عبادات میں مشول رہے یا عالم بن کر ابل فضیلت ہو جائے لیکن اگر تصور اسم اللہ ذات اور تصور اسم محمد ﷺ سے بیگانہ رہا تو اس کی ساری عمر کی ریاضت و عبادت برباد و ضائع ہو گئی۔ (عین الفرقہ ص 49)

(3) تصور اسم اللہ ذات کے بغیر دل سے خطرات خناس اور شیطان دفع نہیں ہوتے خواہ ساری عمر ہی عربی کا معلم بنا رہے اور فقہ کے مسائل پڑھتا رہے خواہ ساری عمر عبادت و ریاضت میں صرف کردا، خواہ کثرت ریاضت سے اس کی پیڑھ کبڑی ہو جائے اور جسم سوکھ کر کاٹتا ہو جائے لیکن دل اسی طرح تاریک رہتا ہے، کچھ بھی فائدہ نہیں ہوتا خواہ اپنا سر ریاضت کے پتھر سے ٹکراتا رہے۔ (کبید التوحید کلام ص 109)

(4) دل یہ نہیں ہے جس کی جنبش تجھے شکم کے بائیں طرف معلوم ہوتی ہے۔ بدن میں یہ حیوانی دل تو کفار، منافق و مسلم سب کے پاس موجود ہے۔ (عین الفرقہ ص 399)

(5) وہ لوگ کتنے احمدن ہیں جو دل، نفس اور روح کے باطن کا علم نہیں رکھتے اور گوشت کے ایک لوٹھڑے کو دل کے مقام سے بند کر کے تفکر کرتے ہیں اور کہتے ہیں کہ یہ ذکر قلبی ہے اور گوشت کے اس لوٹھڑے کی دھڑکن کو دم کے ساتھ ملا کر سینے میں لاتے ہیں اور کہتے ہیں کہ یہ ذکر قربانی ہے اور گوشت کے اس لوٹھڑے کو آنکھ کے سامنے رکھ کر کہتے ہیں کہ یہ ذکر نور حضور ہے اور اسی گوشت کے لوٹھڑے کو تفکر سے مغز سر میں لے جاتے ہیں اور اسی کا نام ذکر سلطانی روحانی رکھتے ہیں۔ یہ تمام لوگ غلطی پر ہیں۔ یہ تمام وساوس اور خطرات شیطانی ہیں۔ (کبید التوحید ص 117)

(6) ذکر مخفی کی نشانی یہ ہے کہ خلوت دل میں حق الیقین کا مشابہہ کرتا ہے۔ (کبید التوحید ص 118)

(7) ذاکر ہمیشہ نفس پر غالب اور قلندر صفت ہوتا ہے۔ اگر کوئی شخص چاہے کہ نفس اس کا تابع مطیع ہو جائے، مغرب و مرغنا کھانے کھائے اور زیں و اطلس کا لباس پہننے کے باوجود دنیا و شیطان سے محفوظ رہے اور خناس خرطوم، وساوس، اوہام اور خطرات اس کے وجود سے نیست و نابود ہو جائیں تو اسے چاہئے کہ وہ اپنے دل میں تصور سے اسم اللہ ذات نقش کرے۔

(کبید التوحید ص 121)

(8) کسی دینی یا دنیوی کام کے لئے چالیس دن کے لگاتار چلے سے گھڑی بھر کا تصور اسم اللہ ذات بہتر ہے کیونکہ اس سے انسان دم بھر میں حضور علیہ الصلوٰۃ والسلام کی مجلس میں پہنچ سکتا ہے۔ ایسے شخص کو نماز استخارہ کی کیا حاجت ہے کیونکہ وہ

دولوں عالم کا نظارہ اپنے ناخن کی لپشت پر کرتا ہے لیکن یہ بھی فقر کا ابتدائی درجہ ہے۔ (مکیدۃ التوحید کلائن ص 98)

(9) اسم اللہ ذات کا تصور جس شخص پر اثر کرتا ہے اسے ظاہری و باطنی علوم کا عالم فاضل بنایا دیتا ہے۔ تصور اسم اللہ ذات ہی حضوری حق تعالیٰ ہے۔ تصور اسم اللہ ذات ہی الا اللہ کی معرفت عطا کر کے حضور علیہ الصلوٰۃ والسلام کی مجلس میں پہنچا دیتا ہے اور تصور اسم اللہ ذات ہی سے تمام خردشات و توبہمات کی پلیدی دور ہوتی ہے۔ تصور اسم اللہ ذات ہی کے ذریعے دل کی تنفس پر سے معرفت الٰہی کے اوراق کا مطالعہ کیا جاتا ہے۔ (مکیدۃ التوحید کلائن ص 101)

(10) اہل تلقین کا ذکر گوئشتر ہے۔ ایسے ذکر پر لاحول پڑھنا چاہئے کیونکہ ذکر اللہ میں حال کی مستحکم خام خیالی ہے۔ گرمی سردی مختسب نامرد کی نشانی ہے۔ راگ سن کر رونا اور کانپنا مرتبہ شیطانی ہے۔ دیوانگی اور لاشعور جنونیت کی نشانی ہے۔ ایسے لوگ معرفت خداوندی سے خالی ہوتے ہیں۔ (مکیدۃ التوحید کلائن ص 102)

(11) اسے طالب مولیٰ تجھے معلوم ہونا چاہئے کہ معرفت توحید، تحریج تفید، مجاهدہ و مشاہدہ ذکر و فکر اور مکافہ کا اصلی مقصد دل کو زندہ کرنا ہے۔ دلوں کا کشف تو احمد، دیوانے محبوب کا مرتبہ ہے۔ نفس کا محاسبہ اور قبیوں کے کشف کا مراقبہ خام آدمیوں کا مرتبہ ہے۔ قبض، بسط، الہام اور وہم و خیال ہجروفرق کا مرتبہ ہے اور طبقات خلق کی طیسیر حرص و ہوا کی علامت ہے۔ (مکیدۃ التوحید کلائن ص 102)

(12) تصور اسم اللہ ذات کے ذریعے طالب اللہ لادہوت میں ساکن ہو کر مشاہدہ انوار دیدار ذات کھلی آنکھوں سے کرتا ہے اور ہر دو جہان کی آرزوؤں سے بیزار ہو جاتا ہے۔ عین دیکھتا ہے، عین سنتا ہے اور عین پاتا ہے۔ (نوادردی کلائن ص 110)

(13) معرفت وصال کا یہ انتہائی مرتبہ ہے کہ جس وقت بھی طالب اللہ چاہے دیدار الٰہی سے مشرف ہو اور جب کبھی ارادہ کرے حضور علیہ الصلوٰۃ والسلام کی مجلس میں شرف باریابی حاصل کرے۔ یہ مرتب تب حاصل ہوتے ہیں جب مرشد کامل طالب اللہ کو پہلے ہی روز تصور اسم اللہ ذات کی حاضرات کا وہ انتہائی راستہ دکھا دیتا ہے جس میں تمام علوم خود مخدود آجائے ہیں۔ جس سے حکمت کے تمام خزانہ کھل جاتے ہیں۔ یہ علم کل مرشد کے ذریعے صرف طالبان صادق کو اس طرح بے واسطہ حاصل ہوتا ہے جس طرح کہ ایک چراغ سے دوسرا چراغ روشن ہوتا ہے۔ یہ علم کسی طور پر رسم و رسم سے ہرگز حاصل نہیں ہوتا بلکہ یہ خالص اللہ حی و قیوم کا علم لدنی عارفوں میں سینہ بسینہ، توجہ بتوجہ، تصور بتصور، تفکر بتفکر اور تصرف بتصرف منتقل ہوتا رہتا ہے۔ (نوادردی ص 52)

(14) انسان کے وجود میں اللہ تعالیٰ اس طرح پوشیدہ ہے جس طرح پستہ کے اندر مغز چھپا ہوا ہے۔ مرشد کامل ایک ہی دم میں طالب اللہ کو حضور حق تعالیٰ میں پہنچا کر مشرف دیدار کر دیتا ہے، کیا عالم حیات اور کیا عالم ممات کسی وقت بھی اللہ تعالیٰ سے جدا نہیں ہوتا۔ (نوادردی کلائن ص 28)

(15) مرشد کامل مکمل طالب اللہ کو تعلیم، توجہ اور تلقین کے ذریعے عین العیان کے مرتبہ پر پہنچا دیتا ہے۔ یہاں تک کہ اسے فکر، وردو ظائف اور الہام وغیرہ کی بھی ضرورت نہیں رہتی۔ (توہین الملکت ص 87)

(16) مرشد ہونا بہت بھاری اور اہم کام ہے جب تک کسی فقیر کو باطن میں حضرت محمد رسول اللہ ﷺ کی بارگاہ سے طالبوں اور صدیقوں کو تعلیم و تلقین کا حکم و اجازت نہ ملے، وہ احمد ہے کہ خود بغیر حکم و اجازت کے تلقین و ارشاد کرتا ہے اور آخر کار شرمندہ و خوار ہوتا ہے۔ نگاہِ مرشد سراسر توفیق حق تعالیٰ ہے جو طالب اللہ کے وجود سے نفسانی و شیطانی حجابات اور ظلمت دور کر دیتی ہے۔ (نوادری ص 125)

خلاصہ کلام یہ ہے کہ مرشد کامل مکمل طالب اللہ کو اتباع رسول اللہ ﷺ میں شریعت کا پایہنہ کر کے تصور اسم اللہ ذات میں محو کرتا ہے کیونکہ تصور اسم اللہ ذات ہی وہ کیمیا ہے جس سے انسان کے باطن کی تکمیل ہوتی ہے اور جب تک باطن بیدار نہ ہو تو ظاہری طور پر چاہے جتنی بھی عبادت و ریاضت کر لی جائے انسان اللہ تعالیٰ کے قرب سے محروم رہتا ہے۔ معرفت حق تعالیٰ سے محرومی کی بدولت انسان توکل سے خالی رہتا ہے اور یہ جانتے ہوئے بھی کہ روزی کا ذمہ دار اللہ تعالیٰ نے خود آپ اٹھا رکھا ہے اور اس کی بارگاہ سے مقرر شدہ روزی موت کی طرح تلاش کرتی ہوئی اس کے پاس پہنچ جاتی ہے۔ انسان حریص بن کر روزی کے پیچے بھاگ کر دیوانہ ہو رہا ہے۔ حالانکہ اللہ تعالیٰ نے فرمایا ہے: وَكَيْنَ مِنْ دَآبَةٍ لَا تَحْمُلُ رِزْقَهُ، اللَّهُ يَرْزُقُهَا يَاكُمْ۔

"ترجمہ: "اور غور کرو کہ جانور اپنی روزی اپنے ساتھ ساتھ انھائے نمیں پھرتے انھیں اللہ روزی دیتا ہے اور تمیں بھی روزی دینے والا اللہ ہے۔" (تم اللہ پر بھروسہ کیوں نمیں کرتے؟)

اور یہ جانتے ہوئے بھی کہ ایک نہ ایک دن موت ضرور آنی ہے انسان موت کے خوف سے کفر کی راہوں پر بھاگتا پھر رہا ہے۔ یہ سب کچھ کیوں ہو رہا ہے؟ مسلمان دیندار ہوتے ہوئے بھی مضطرب ہے، ناشاد ہے، ابتر اور پیشان حال ہے۔ محض اس لئے کہ یہود و نصاریٰ کی طرح مسلمانوں کے ایک گروہ نے دین کے ظاہر کو لپنا لیا ہے اور باطن کو چھوڑ دیا ہے اور دوسرا گروہ نے ظاہر چھوڑ کر باطن آباد کرنے کی کوشش کی ہے مگر وہ نہ ظاہر کا بنا نہ باطن کا۔ بیشتر گروہ اور جماعتیں دین کی اصل سے بے خبری کے باعث نفس کشی کی بجائے نفس پرستی میں بنتا ہیں۔ ان کا مقصد صرف اتنا ہے کہ بدی، جسمانی اور زبانی اعمال کے ذریعے نفس کو آسائشیں مہیا ہو جائیں۔ اس دنیا میں بھی خوشحال رہیں اور آخرت میں بھی خوشحال رہیں۔ یہاں بھی اچھا کھائیں، اچھا پیئیں، اچھا پہنیں، دکھ سے محفوظ رہیں اور سکھ کے جھولے میں جھولتے رہیں اور آخرت میں بھی نفس کے لئے یہی آسائشیں جنت کی نعمتوں کی صورت میں سیر آجائیں گویا یہ لوگ یہاں بھی مخلوق میں مشغول ہیں اور آخرت میں بھی مخلوق کے ساتھ مشغول رہنا چاہتے ہیں کیونکہ جنت کی نعمتیں بھی تو مخلوق ہیں۔ قرب الٰی کی طرف کوئی ایک جماعت بھی رواں دواں نمیں ہے حالانکہ سیدنا شیخ عبدالقدار جیلانی رحمۃ اللہ علیہ فرماتے ہیں:

"جس دل میں دنیا کی محبت ہے وہ محبوب ہے اور جس دل میں آخرت کی محبت ہے وہ محبوب ہے اللہ تعالیٰ کے قرب سے۔ جس قدر تیرے دل میں دنیا کی محبت بڑھتی جائے گی اسی قدر تیرے دل میں آخرت کی محبت گھٹتی چلی جائے گی اور جس قدر تیرے دل میں آخرت کی محبت بڑھتی چلی جائے گی اسی قدر تیرے دل سے اللہ تعالیٰ کے قرب کی محبت گھٹتی چلی

جائے گی۔ (تحالی میں نمبر 10)

مندرجہ بالا حقائق کو مدخلہ کھٹتے ہوئے ایک صاحب نظر عارف بالله مرد حق حضرت سخنی سلطان محمد اصغر علی صاحب (جو سلطان العارفین حضرت سلطان باہو رحمۃ اللہ علیہ کی اولاد میں سے ہیں) نے دین حق کی تبلیغ کے لئے طالبان حق تعالیٰ کی ایک جماعت "اصلاحی جماعت" کے نام سے تشکیل دی ہے جس کی دعوت ہے "ففروا الی اللہ" اور مقصود ہے "اللہ بس ماسوی اللہ ہوس" (حوالہ اصلاحی جماعت کی ضرورت کیوں؟ سید امیر خان نیازی سروی قادری)

\*\*\*

اسلام کی اشاعت کے عوامل کو دیکھا جائے تو اس میں مرکزی کردار اولیاء کرام رحمۃ اللہ علیم اجمعین کی جماعت کا نظر آتا ہے اس جماعت کے افراد جمال بھی رہے اور جس زمانے میں بھی رہے وہ ہدایت الحسیہ کے روشن مینار بن کر رہے اور اپنے پیچھے اپنی تصنیف اور اپنے خلفاء کی شکل میں ایسے آثار اور ایسی تعلیمات چھوڑ گئے جن سے انسانیت قیامت تک فیض یاب ہوتی رہے گی۔ مثال کے طور پر حضرت حسن بصری، شیخ محمد عبدالقدیر جیلانی، سلطان العارفین حضرت سخنی سلطان باہو، حضرت بایزید بطامی، حضرت شاہ شمس تبریزی، حضرت علی بجیری المعروف داتا گنج بخش، حضرت خواجہ معین الدین چشتی اجمیری، حضرت مجدد الف ثانی اور حضرت بہاؤ الدین زکریا رحمۃ اللہ علیم اجمعین جیسی بے شمار برگزیدہ بستیاں جن کے عمل و کردار اور طرز تبلیغ دین نے کروڑوں غیر مسلموں کو اسلام قبول کر لینے کی سعادت سے بھرا ور کیا۔ ایسے ہی قلبی ڈاکروں کی تبلیغ فیضِ رسالہ اور ہدایت بخش ہے۔

ارشاد باری تعالیٰ ہے:

"اپنے آپ کو ان لوگوں کے ساتھ لگائے رکھیں جو صبح و شام اپنے رب کا ذکر کرتے رہتے ہیں۔ اس غرض سے کہ اللہ تعالیٰ کا چہہ دیکھیں (یعنی اللہ تعالیٰ کا دیدار کریں) آپ اپنی آنکھیں ان لوگوں کو چھوڑ کر کسی اور کی طرف نہ پھیلیں۔" (سوہنہ کشف 28)

لہذا "اصلاحی جماعت" ایسے ہی مبلغین پر مشتمل جماعت ہے جو خود بھی قلبی ذکر کرتے ہیں اور دوسروں کو بھی اس کی دعوت دیتے ہیں طالبان مولی جوہ درجہ سلطان الفقر سلطان محمد اصغر علی رحمۃ اللہ علیہ کے گرد جمع ہوتے رہے۔ آپ نے سرکار دو عالم ﷺ کی کمی زندگی کی سنت کے مطابق اپنے مریدین اور عقیدت مندوں کو تصور اسم ذات کا طریقہ سکھایا اور اللہ بس ماسوا اللہ ہوس کا تصور عطا کر کے اپنی نگاہ سے تاریک دلوں کو نور ایمان سے منور فرمایا اور انہیں خصائی رذیله، طمع، لذع، بعض، کلینہ، تکبر، غور، شوت، غصہ، ہوا، ہوس حب دنیا سے پاک کیا اور یہ وہ لوگ ہیں جو اپنی جان، مال، اولاد اور خواہش نفسانی سے دستبردار ہو چکے ہیں۔ ان کی زندگیوں کا مقصد صرف اللہ پاک کی رضا کا حصول ہے۔

"اصلاحی جماعت" کا طریقہ تبلیغ دیگر تمام جماعتوں اور مسالک سے منفرد و مختلف ہے۔ پاکستان و عالم اسلام میں رائج طریقہ تبلیغ کچھ اس طرح ہے کہ چند لوگوں پر مشتمل گروہ کی ایک جماعت تشکیل دی جاتی جس کے پاس لباس، خوراک، اوڑھنے

پچھونے کے لئے بستر، برتن اور دیگر استعمال کی جملہ اشیاء ان کے ساتھ ہوتی ہیں۔

مختلف علاقوں شروعیات میں جا کر اعمال ظاہر کی تربیت دیتے ہیں اور اسی کو اصلاح کامل کا نام دیتے ہیں۔ اس میں وہ اعمال کے فضائل اور انعامات اخروی پر بالخصوص زور دیتے ہیں اور اس کے حصول کو مقصد عبادت اور مقصد حیات قرار دیتے ہیں۔

مقصود عبادات اور مقصود حیات معرفت حق تعالیٰ ہے اور جہاں تک اصلاح کامل کا تعلق ہے تو وہ صرف ظاہری اعمال پر اکتفا کرنے سے حاصل نہیں ہوتی کیونکہ انسان کے دو جسم ہیں ایک روح اور دوسرا خاکی بدن ان میں جو حقیقت اور کمال روح جسے باطن کہتے ہیں کو حاصل ہے وہ بدن کو نہیں بلکہ باطن کے اظہار کا نام ہی ظاہر ہے۔

جیسے فرمایا: جو چیز برتن میں موجود ہوتی ہے وہی باہر آتی ہے۔ ”(ابی ثابت) اس لئے حضور نبی پاک ﷺ نے ارشاد فرمایا:

”جسم کے اندر گوشت کا ایک لوٹھڑا ہے اگر وہ اصلاح یافتہ ہے تو سمجھ لو سارا جسم اصلاح یافتہ ہے اگر وہ گھڑا ہوا ہے تو سمجھ لو سارا جسم گھڑا ہوا ہے خبردار جان لو کہ وہ دل ہے۔“ (بخاری شریف)

الله تعالیٰ نے قرآن مجید میں ارشاد فرمایا:

”کل قیامت کے روز نہ مال نفع دے گا نہ اولاد مگر وہ لوگ جو قلب سلیم لا میں گے۔“

حدیث پاک میں مزید ارشاد فرمایا:

”بے شک اللہ تعالیٰ نے تمہاری صورتوں کو دیکھتا ہے اور نہ تمہارے اعمال کو بلکہ وہ تمہارے دلوں اور نیتوں کو دیکھتا ہے۔“

اس حقیقی فلسفہ کے مطابق سلطان الفقر سائیں سلطان محمد آصغر علی رحمۃ اللہ علیہ نے اصلاح کامل کے لئے اصلاح قلب کو ضروری قرار دیا اور اس کے لئے اولیائے کاملین کی تعلیمات اور تصور اسم اللہ ذات کا نسخہ تجویز کیا۔ پھر چار چار صدور پر مشتمل اصلاحی جماعتیں تشكیل دیں اور انہیں ومن یتکل علی اللہ فھو حسبہ ”اور جو اللہ پر توکل کرتے ہیں وہ ان کے لئے کافی ہے۔“ فرمان پر سختی سے عمل پیرا ہونے کا حکم فرمایا۔ یعنی یہ جماعتیں بغیر اسباب کے ملک کے کونے کونے تک پہنچیں یہ جماعتیں لوگوں کو معرفت حق تعالیٰ، رضائے الہی، عشق مصطفیٰ ﷺ، ترکیب نفس اور ذکر اللہ میں مشغول رہنے کی دعوت دیتیں اور خود ذکر اللہ میں مشغول رہتیں۔ اولیائے کاملین کی تعلیمات کے مطابق صدور صاحبان لوگوں میں طلب الہی پیدا کرتے اور اسی طلب کے مطلوب اور مقصد حیات بتاتے۔ جیسا کہ حدیث پاک ہے:

طلب الخیر طلب اللہ و ذکر الخیر ذکر اللہ۔

”سب سے بہترین طلب اللہ کی طلب ہے اور سب سے بہترین ذکر اللہ کا ذکر ہے۔“

الله تعالیٰ نے جب عالم وحدت سے عالم کثرت کی طرف ظہور فرمایا تو اپنی پہچان ”اسم اللہ ذات“ کے ذریعے کرائی۔ حدیث قدسی میں ارشاد باری تعالیٰ ہے۔

ترجمہ: "میں ایک پوشیدہ خزانہ تھا۔ میں نے چاکر کہ میں پہچانا جاؤں تو میں نے مخلوق کو پیدا کیا۔" اللہ تعالیٰ نے "امرکن" فرمائی نورِ احمد ﷺ سے اٹھارہ ہزار عالم کی مخلوق کی ارواح کو پیدا فرمایا۔ حضور ﷺ کا ارشاد ہے: "میں اللہ تعالیٰ کے نور سے ہوں اور تمام مخلوق میرے نور سے ہے۔"

حضور ﷺ کے نور مبارک سے جب تمام ارواح کو پیدا کیا گیا تو عشق الہی کا جو بہر خاص حضور ﷺ کی نسبت سے ارواح انسانی کے حصے میں آیا اور جب اپنے حسن و جمال کے اظہار کے لئے اللہ تعالیٰ نے اٹھارہ ہزار عالم کی مخلوق کی جملہ ارواح کو اپنے رو برو صفات آراء فرمایا تو خود کو اسم اللہ ذات کی صورت میں جلوہ گرفتار کیونکہ اللہ تعالیٰ وحده لا شریک ہے۔ اس لئے وہ اسم ذات میں بھی واحد اور احد ہے۔ تمام ارواح اللہ تعالیٰ کے حسن بے مثال ولا محدود کو دیکھ کر دنگ رہ گئیں اور حسن مطلق کی تعریف و ذکر میں مجھ ہو گئیں۔ یہی تعریف، ذکر اسم اللہ ذات اور دیدار الہی جملہ ارواح کا رزق بن گیا اور وہ اسی رزق پر پلنے لگیں۔ اظہار جمال کے بعد منیز شفقت و مہربانی فرمائی اور اس کے متعلق قرآن میں بیان فرمایا تاکہ مخلوق اپنے خالق کی مکمل پہچان اور معرفت حاصل کر لے۔

"الست برکم" (پ: 9۔ سورہ الاعراف: 172)

ترجمہ: "کیا میں تمہارا پالنے والا نہیں۔" (یعنی کیا تم میرے حسن و جمال کے جلوؤں، دیدار اور میرے ذکر پر پل نہیں رہے ہو؟)

اس وقت تمام ارواح کی آنکھیں نورِ اسم اللہ ذات سے منور اور مدبوش تھیں اور کدورت اور آلائش سے پاک تھیں سب نے یک زبان ہو کر کہا: "قالوا بلی" ترجمہ: "کہا! ہاں کیوں نہیں؟" یعنی ہاں! اے ہمارے رب ہم تیرے حسن و جمال کے جلوؤں تیرے دیدار اور تیرے ذکر پر نہیں پل رہے ہیں تو اور کس چیز پر پل رہے ہیں؟

حضرت سلطان باہو رحمۃ اللہ علیہ اور دوسرے صوفیاء کرام روح کی حقیقت ثابت کرتے ہوئے فرماتے ہیں کہ جب اللہ تعالیٰ نے فرمایا: کیا میں تمہارا رب نہیں ہوں۔ تو سب نے بیک زبان جواب دیا: ہاں یا اللہ تو ہی ہمارا رب ہے۔ قبل غور بات یہ ہے کہ کسی بھی سوال کے جواب دینے کے لئے کان، سوچ، سمجھ اور زبان کا ہونا ضروری ہے اور اس آیت سے ثابت ہوتا ہے کہ روح کا کمل وجود ہے۔ جیسا کہ قرآن پاک میں بارہا ذکر ہے۔ فرمانِ حق تعالیٰ ہے:

"پس یہ آنکھوں کے اندر ہے نہیں بلکہ دل کے اندر ہے ہیں جوان کے سینے میں ہیں۔"

ایک اور مقام پر ارشاد فرمایا: "گونگے، بھرے اور اندر ہے ہیں انہیں شعور نہیں۔"

اس معذوری کی وجہ بیان کرتے ہوئے ارشاد فرمایا:

"جو ہمارے ذکر سے روگردانی کرتے ہیں ہم ان کی روزی تنگ کر دیتے ہیں اور قیامت کے دن انہیں اندرھا اٹھایا جائے"

ان چند آیات کریمہ سے ثابت ہوتا ہے کہ انسان کی ظاہری بصرات، گویائی کے علاوہ بھی انسان کے پاس ایک نگاہ موجود ہے۔ بقول اقبال رحمۃ اللہ علیہ:

دلِ بینا بھی کر خدا سے طلب  
کہ آنکھ کا نور دل کا نور نہیں

اس سوال و جواب کے بعد اللہ تعالیٰ نے اپنے عشق کی نہلست ہی بھاری امانت کی مشقت ان پر ڈالنی چاہی اور فرمایا: "کون ہے جو میرے عشق کی امانت کا بار اٹھائے گا؟ کون میرا عاشق بنتا ہے؟" لیکن ارواح انسانی کے سوا سب ارواح نے اس بار امانت کے اٹھانے سے اپنی عاجزی ظاہر کر دی کیونکہ عشق الہی کی امانت کوئی معمولی امانت نہیں ہے۔ اس میں تو جان سے جانا پڑتا ہے۔ صرف انسان ہی تھا جو عشق الہی کی آگ میں کوڈ گیا۔ اس واقعہ کو قرآن مجید نے یوں بیان فرمایا ہے:

"ہم نے بار امانت کو آسمانوں، زمین اور پہاڑوں پر پیش کیا۔ سب نے اس کے اٹھانے سے عاجزی ظاہر کی لیکن انسان نے اسے اٹھا لیا۔ بے شک وہ اپنے نفس کے لئے ظالم اور نادان ہے۔"

سلطان محمدؑ اصغر علی رحمۃ اللہ علیہ کی تعلیمات کی رو سے یہی اسباب وجہ تخلیق کائنات تھے۔ جس کے بعد اللہ تعالیٰ نے انسان کو عالم ارواح سے بٹا کر نچلے سے نچلے طبق ناسوت یعنی زمین پر اتار دیا جہاں دنیا کی محبت نفس و شیطان اس کے پیچھے شکاری چھوڑ دیئے جن سے الجھ کر انسان ظلمت کردہ میں گمراہ ہوا۔ اللہ تعالیٰ نے اپنے برگنیہ بندے مجھ کر ہدایت کی راہ ڈھانی۔ انسان کے اندر چونکہ امانت حق یعنی سرِ الہی موجود ہے۔ اس لئے حضور نبی پاک ﷺ نے فرمایا:

"جس نے اپنے آپ کو پہچان لیا تحقیق اس نے اپنے رب کو پہچان لیا۔"

سلطان محمدؑ اصغر علی رحمۃ اللہ علیہ کی مریدین کو دی گئی تعلیمات کے مطابق انسان کی نندگانی کا مقصد معرفت حق تعالیٰ کا حصول ہے جبکہ اس ذات کی معرفت کے لئے اسم اللہ ذات کی طلب و تلاش شرط ہے اور جسے اسم اللہ ذات مل جاتا ہے اسے دو جہاں کی روشن ضمیری حاصل ہو جاتی ہے اس کا دل باصفا روشن آئینہ بن جاتا ہے اور وہ دل سے ذاتی انوار و تخلیقات کے مشابہ سے معرفت حقیقی پا لیتا ہے اس کا دل زندہ اور نفس مردہ ہو جاتا ہے۔ اسم اللہ ذات اللہ تعالیٰ کی ذات کا مظہر ہے اس کی جملہ صفات ذاتی اسم میں محمل ہیں۔ جب یہ اسم محمل کسی صاحب راز کے سینہ میں منور ہوتا ہے تو اس کے نور سے دل کی کتاب مفصل ہو جاتی ہے۔ فربان حق تعالیٰ ہے: "وَنِي أَنفُسْكُمْ أَفْلَأْ تَبْصِرُونَ" ترجمہ: اور میں تمہارے اندر موجود ہوں کیا تم (غور سے) نہیں دیکھتے۔"

جس کا دل کتاب مفصل ہو وہ صاحب اسم با مسمی کملاتا ہے۔ اللہ تعالیٰ نے اپنے محبوب حضرت محمد ﷺ کو پہلے اپنے اسم ذات (اقرأ باسم ربك الذي خلق) (پڑھ اپنے رب کے نام سے جس نے تجھے پیدا کیا) کی تعلیم دی پھر دوسروں کے تذکیرہ و تعلیم کا حکم فرمایا: "يَزِيهِمْ وَ يَعْلَمُهُمُ الْكِتَابَ وَ الْحِكْمَةَ" ترجمہ: "(انہیں پاک کرتا ہے اور انہیں کتاب و حکمت کا علم سکھاتا ہے)۔"

حضور ﷺ نے اپنی نگاہ پاک سے صحابہ کرام کے دلوں کو پاک فریایا۔ ذکر اللہ سے وحدت کی تعلیم دی اور فکری و نظری اڑکاز بخشا۔ حضور ﷺ کی صورت مبارکہ و بہر قول و فعل نقطہ وحدت پر اڑکاز کی تعلیم دیتا ہے جبکہ شرک کی وضاحت جو اللہ پاک نے قرآن مجید میں بیان فرمائی ہے وہ یہ ہے "کیا تو نے ایسے شخص کو دیکھا ہے جس نے اپنے نفس کی خواہشات کو اللہ بنالیا ہے۔" (القرآن) چونکہ نفس کا تعلق عالم شود سے ہے اس لئے اس کی خواہشات تصور حقیقی سے ہٹ کر مادی تصورات میں الجھ جاتی ہیں اسی مادیت اور اس کے تصور کو دنیا، پرداز اور بیشہت کہتے ہیں۔

سلطان الغفر سلطان محمد آصغر علی رحمۃ اللہ علیہ نے تصور اسم اللہ ذات کا فیض عام فرما کر دلوں میں نقش کر دیا۔ جیسے

ارشاد باری تعالیٰ ہے:

"ان کے دلوں میں ایمان نقش کر دیا گیا۔"

آپ نے اپنے مرشد کے آستانہ پر عظیم الشان مدرسہ قائم کر کے ملک بھر سے مختلف شہروں میں اس کی برا نچیں شروع کیں۔ ان کے علاوہ مساجد اور دفاتر میں تدریسی یونیورسٹیوں کے طور پر بہر شہر اور گاؤں میں کام کیا گیا۔ 1994ء میں نشوشاہعت کا شعبہ قائم کیا اور سب سے پہلے سلطان العارفین حضرت سجنی سلطان باہو رحمۃ اللہ علیہ کی نادر کتاب "عین الغفر" کو بہترین و خوبصورت ترجمہ اور طباعت کے ساتھ منظر عام پر لایا گیا۔ اس کتاب کے ترجمے کی سعادت سید امیر خان نیازی سرویری قادری کو حاصل ہوئی جس کے بعد سے نشوشاہعت کا سلسلہ مسلسل جاری ہے اور درجنوں کتابیں اور کتابچے شائع ہو چکے ہیں۔

سلطان محمد آصغر علی رحمۃ اللہ علیہ کا ایک بڑا کارنامہ "عالیٰ تنظیم العارفین" کا قیام بھی ہے۔ اس تنظیم کے قیام کی بنیاد علامہ اقبال رحمۃ اللہ علیہ کی زبان سے صرف اسی طرح بیان کی جا سکتی ہے:

— نکل کر خانقاہوں سے ادا کر رسم شیعی

سلطان محمد آصغر علی رحمۃ اللہ علیہ نے 26 دسمبر 1999ء (17 رمضان المبارک) کو عالیٰ تنظیم العارفین کی بنیاد خالصتاً علامہ اقبال کے اس نظریہ کو عملی جامہ پہنانے کے لئے رکھی تھی۔ اس تنظیم میں شامل ہر مجاہد پہلے ہی سے اپنے مرشد پاک کی "نگاہ فیض" سے فیض یاب ہو چکا تھا۔ یہی وجہ ہے کہ جب اللہ کے یہ غازی جنہیں علامہ اقبال نے "یہ غازی یہ تیرے پراسرار بندے" کہا میدان جہاد میں اترے تو ایک عالم مبہوت ہو کر رہ گیا۔ ان مجاہدوں نے اپنے مرشد کے حکم کو حرز جان بنان کر میدان جہاد میں ایسے ایسے کارناٹے انجام دیئے کہ عالمی ذرائع ابلاغ ان سے گوئیجئے لگے۔ سلطان محمد آصغر علی رحمۃ اللہ علیہ کی روایت تھی کہ وہ ہر مجاہد کو میدان جہاد میں روانہ کرنے سے پہلے اس کے نام پر ایک بکرے کا صدقہ دیتے۔ اسے قرآن پاک کے سائل سے گوارتے اور حضرت سلطان باہو رحمۃ اللہ علیہ کے محل پاک سے روانگی کا حکم صادر فرماتے۔ ان خاک نشینوں نے جب غنیم پر یلغار کی تو دیکھتے ہی دیکھتے مقبوضہ کشیر کے درواز نعرہ تکسیر اور "حق باہو" کی لکھاں سے لرزہ برازدام ہونے لگے۔ دنیاوی

جہاں و منصب سے بے نیاز سلطان الفقر کے یہ فقیر انتہائی محدود، نامکمل بلکہ عسکری زبان میں نہ ہونے والے وسائل کے ساتھ جب دشمن پر قرالہی بن کر ٹوٹتے تو ان کے دل اسم اللہ ذات سے سرشار مرشد کے حکم کے تابع اور آنکھیں غنیم کے مویحوں پر ہوتی تھیں۔ راہِ عشق و شہادت کے ان مسافروں پر سلامتی ہو کہ انہوں نے قرون اولیٰ کے مجاهدوں کی سنت کو زندہ کیا، انہوں نے تجدید عشن کیا اور مثال بن گئے۔



## سلطان الفقر ششم کی گھوڑوں سے محبت

سلطان محمد اصغر علی رحمت اللہ علیہ کے صاحبزادے سلطان احمد علی میرے سامنے اپنے والد گرامی و مرشد پاک کے آخری ایام کی یادیں تازہ کر رہے تھے۔ فرمائے لگے کہ آپ کے وصال مبارک سے قبل بیس روز پہلے ایک روز آپ نے مجھے علی الصبح طلب فرمایا اور فرمائے لگے کہ میری ایک وصیت یاد رکھنا۔ اس سے پہلے حضور رحمۃ اللہ علیہ لفظ "نصیحت" استعمال کیا کرتے تھے۔ اس مرتبہ "وصیت" کہا۔ میں ہمہ تن گوش تھا۔ فرمائے لگے:

"جب تک تمہارے پاس گھوڑے موجود رہیں گے۔ اللہ تعالیٰ آپ کو دین و دنیا کی تمام نعمتوں سے سرفراز کرتے رہیں گے۔ یہ سلطان باہو رحمت اللہ علیہ کے تھان کے گھوڑے ہیں ان کی بہت حفاظت کرنا۔" حضرت سخنی سلطان محمد اصغر علی رحمت اللہ علیہ کو گھوڑوں سے بہت عشق تھا۔ آپ خود بھی بہترین شہسوار تھے۔ بہترین نیزہ باز تھے۔ آپ نیزہ بازی اور گھڑ سواری کے مقابلے منعقد کروایا کرتے تھے۔ ان مقابلوں کے ذریعے دنیا کے بہترین شہسوار اور نیزہ باز سامنے آئے۔ آپ رحمۃ اللہ علیہ نے گھڑ سواری کی تربیت اپنے چچا حضرت سلطان محمد شریف سے حاصل کی جنہوں نے آپ کو بہت کرخت مزاج والے گھوڑے پر تربیت دی جو سوار کو اپنی پیٹھ پر بلیخنے نہیں دیتا تھا۔ سوار کا پاؤں پکڑ لیتا تھا، اسے نیچے دلا لیتا تھا۔ آپ کئی مرتبہ اس گھوڑے سے گر کر زخمی بھی ہوئے۔ جس پر میرین نے سلطان محمد شریف سے عرض کی کہ آپ رحمۃ اللہ علیہ کو کسی نرم مزاج گھوڑے پر سواری سکھائیں جس پر آپ نے فرمایا:

"ہماری اولاد اگر حضرت سلطان باہو رحمۃ اللہ علیہ کے تھان کے گھوڑوں سے گر کر زخمی ہو تو یہ بھی ہمارے لئے فخر کی بات ہے۔"

ایک مرتبہ جب آپ کی عمر پندرہ سال تھی۔ آپ گھڑ سواری کر رہے تھے تو خود سر گھوڑا پڑی چیر گیا (ٹیک سے اتر گیا) اور ایک سائیڈ پر آپ کھجور کے درخت سے نکلا گئے۔ سینے پر چوٹ لگی آپ شدید زخمی ہوئے سانس رکنے لگی تھی۔ اسی طرح اور واقعات پیش آتے رہے لیکن جلد ہی آپ سارے علاقے میں باکمال شہسوار کی حیثیت سے پہچانے جانے لگے۔

ہمارے دادا حضور کے چھوٹے بھائی سلطان محمد شریف نے آپ کو کمال کا شہسوار بنا دیا تھا۔ آپ کی نیزہ بازی کی علاقے میں خصوصی دھوم تھی۔ سلطان احمد علی صاحب جو خود بھی شروع ہی سے بہترین شہسوار اور نیزہ باز ہیں، فرمائے لگے کہ ہمارے والد مرشد رحمۃ اللہ علیہ کو گھوڑے کی انتہائی نیاب چال "آبیا" پر کمال حاصل تھا اور آپ اس کے ماہر سمجھے جاتے تھے۔ آپ کا خصوصی گھوڑا "کبوتر" تھا۔ جس کو آپ زین چھوڑ کر بھگایا کرتے تھے جبکہ عام حالات میں کوئی سوار اس گھوڑے پر سواری کر رہی نہیں سکتا تھا۔

حضرت سُنْتِ سلطان محمد اصغر علی رحمۃ اللہ علیہ کے تھاں پر قریباً سو گھوڑے موجود ہیں۔ جن میں "شین" نسل کے تین انتہائی نایاب گھوڑے بھی شامل ہیں۔ ان گھوڑوں کی نسل حضرت سلطان باہو رحمۃ اللہ علیہ کے تھاں سے چلی آہی ہے اور روایت ہے کہ شین گھوڑے نے شیر سے لڑائی کر کے اسے مار دالا تھا۔ گھوڑوں کی دیکھ بھال کے لئے خصوصی انتظامات کے جاتے ہیں اور "فقیر" ان کی خدمت پر مامور ہیں۔ سلطان محمد اصغر علی رحمۃ اللہ علیہ کی گھوڑوں سے محبت کا آخر شرعی جواز کیا ہے؟ اس سوال کا جواب ہمیں قرآن و سنت میں تلاش کرنا پڑے گا۔

گھوڑا ایک مبارک اور متبرک جانور ہے۔ تمام انبیاء کرام اور اولیاء کرام نے گھوڑے کو پسند فرمایا۔ اس پر سواری کی اور گھوڑے کی دیکھ بھال اور نگرانی خود فرمائی۔ اللہ تبارک و تعالیٰ قرآن پاک میں سلیمان علیہ السلام کی گھوڑوں سے محبت کا ایک واقعہ بیان فرماتا ہے:

"اور جب اس پر پیش کیے گئے تیسرے پھر کو کہ روکئے تو تین پاؤں پر کھڑے ہوں چوتھے سم کا کنارہ زمین پر لگائے ہوئے اور چلائیے تو ہوا ہو جائیں تو سلیمان علیہ السلام نے کہا کہ مجھے ان گھوڑوں کی محبت پسند آئی ہے اپنے رب کی یاد کے لئے۔ پھر انہیں چلانے کا حکم دیا یہاں تک کہ نگاہ سے پردے میں چھپ گئے پھر انہیں حکم دیا انہیں میرے پاس لاو تو ان کی پنڈلیوں اور گردنوں پر ہاتھ پھیرنے لگے۔" (آیات 33:30 پاہ 23)

امام فخر الدین رازی رحمۃ اللہ علیہ تفسیر کبیر میں فرماتے ہیں: ہماری شریعت کی طرح سلیمان علیہ السلام کی شریعت میں گھوڑے پالنا اور رکھنا جائز تھا۔ ایک دن آپ علیہ السلام کے سامنے گھوڑے لائے گئے۔ آپ علیہ السلام نے گھڑ دوڑ کا حکم فرمایا۔ گھڑ دوڑ میں سورج ڈوب گیا جہاں دوڑ ہو رہی تھی وہ ایک وسیع اور گول میدان تھا جس میں گھوڑے دوڑنے میں ایک دوسرے پر سبقت لے رہے تھے یہاں تک کہ سورج چھپ گیا اور آپ علیہ السلام کی آنکھوں سے او جھل ہو گیا۔ اس کے بعد آپ علیہ السلام نے گھوڑوں کے سواروں سے فرمایا کہ گھوڑے میرے سامنے لاو۔ جب آئے تو آپ علیہ السلام ان کی پنڈلیوں اور گردنوں پر ہاتھ پھیرتے اور ان کی رسیاں اپنے بانھ سے ان کے گلے میں ڈالتے۔ (تفسیر روح البیان 346-33)

حضرت علی رضی اللہ عنہ فرماتے ہیں کہ سلیمان علیہ السلام کو گھوڑے پیش کئے گئے تو ان کے معاشرے میں مشغول ہو گئے اور سورج ڈوب گیا۔ آپ علیہ السلام نے ملائکہ کو حکم فرمایا کہ سورج کو واپس لے آؤ تاکہ میں نماز پڑھوں۔ (تفسیر روح البیان 265-23) گھوڑوں پر ہاتھ پھیرنے کی چند وجوہات تھیں۔ ایک تو گھوڑوں کی عزت اور شرف کا اظہار دوسرے یہ کہ آپ علیہ السلام گھوڑوں کے احوال، امراض اور عیوب کے اعلیٰ مابر تھے۔ ان پر ہاتھ پھیر کر ان کی حالت کا معائنہ فرماتے تھے۔ (تفسیر کبیر)

ایک اور مقام پر اللہ پاک نے گھوڑے کی تین قسمیں ارشاد فرمائیں:

"قسم ان کی جو دوڑتے ہیں سینے سے آواز نکلتی ہے پھر پتھروں سے آگ نکلتے ہیں سم مار کر۔" (بایہ 30-سوہ العادیات)

احادیث مبارکہ میں بھی گھوڑے کی فضیلت بیان کی گئی ہے۔

حضرت ابو ہریرہ رضی اللہ عنہ فرماتے ہیں کہ حضور ﷺ کا ارشاد ہے کہ جو شخص گھوڑے باندھتا ہے تو اس گھوڑے کا کھانا پینا اس کی لید اور پیشاب قیامت کے دن اس شخص کے ترازو میں اجر بنا کر ڈالا جائے گا۔ (بخاری شریف)

حضرت نید بن ثابت رضی اللہ عنہ بیان فرماتے ہیں کہ حضور اکرم ﷺ نے ارشاد فرمایا: جس شخص نے اللہ کے راستے میں گھوڑا باندھا وہ اسے دوزخ سے بچانے کا ذریعہ بنے گا۔ (ابن عساکر فیہ راوی ضعیف)

حضرت اکرم ﷺ نے ارشاد فرمایا: جس شخص نے سچے دل سے گھوڑے باندھنے کا ارادہ کیا اسے ایک شہید کا اجر دیا جائے گا۔ (ذکر الابعیدہ فی کتاب الحجیل و توصیل)

ابو کثیر اللہواری رضی اللہ عنہ سے روایت ہے کہ حضور اکرم ﷺ نے ارشاد فرمایا: بھلائی گھوڑوں کی پیشانی میں رکھ دی گئی ہے اور گھوڑے والوں کی (اللہ کی طرف سے) مدد کی جاتی ہے اور گھوڑے پر خرچ کرنے والا باتھ کھول کر صدقہ کرنے والے جیسا ہے۔ (ابو عوانہ۔ ابن حبان۔ المستک مجمع الاضداد)

حضرت ابو ہریرہ رضی اللہ عنہ بیان فرماتے ہیں کہ حضور اکرم ﷺ نے ارشاد فرمایا: بھلائی قیامت کے دن تک گھوڑوں کی پیشانی میں رکھ دی گئی ہے اور گھوڑے پر خرچ کرنے والے کی مثال بھتھیلیاں بھر کر صدقہ دینے والے کی طرح ہے۔ (مواردۃ الظہران)

حضرت جابر بن عبد اللہ رضی اللہ عنہ بیان فرماتے ہیں کہ حضور اکرم ﷺ نے ارشاد فرمایا: گھوڑے کی پیشانی میں بھلائی اور نفع قیامت کے دن تک رکھ دیا گیا ہے اور گھوڑے والوں کی مدد کی جاتی ہے۔ پس تم ان کی پیشانی پر باتھ پھیرا کرو اور ان کے لئے برکت کی دعا کیا کرو اور ان کو رسی ڈالو مگر تانت کی رسی نہ ڈالو۔ (مسند احمد باسناد حجۃ)

حضرت جابر رضی اللہ عنہ بیان فرماتے ہیں کہ میں نے دیکھا کہ رسول اللہ اپنی انگلی مبارک گھوڑے کی پیشانی پر پھیر رہے تھے اور فرمارہے تھے گھوڑوں کی پیشانی میں خیر کھدی گئی ہے قیامت کے دن تک (یعنی اجرا و غنیمت)۔ (مسلم شریف)

حضرت معقل بن یسار رضی اللہ عنہ فرماتے ہیں کہ حضور اکرم ﷺ کو اپنی ازواج مطہرات کے بعد گھوڑوں سے زیادہ کوئی چیز محبوب نہیں تھی۔ (نسانی)

حضرت ابوذر غفاری رضی اللہ عنہ بیان فرماتے ہیں کہ حضور اکرم ﷺ نے ارشاد فرمایا: ہر عربی گھوڑے کو صحیح سویرے چند دعائیہ کلمات کہنے کی اجازت دی جاتی ہے (وہ گھوڑا دعا کرتا ہے) اے میرے پورا گار تو نے مجھے ایک انسان کو بخش دیا ہے اور عطا فرمایا ہے۔ پس تو مجھے اس کے نزدیک اپنے اہل و مال میں سب سے زیادہ محبوب بنادے۔ (مسند احمد۔ نسانی۔ مستدرک مجمع الاضداد)

ایک اور روایت میں ہے کہ حضور اکرم ﷺ نے ارشاد فرمایا: گھوڑا ہر دن دو دعائیں کرتا ہے پہلی دعا میں کہتا ہے یا اللہ اسے وسعت دے پھر یہ مجھ پر وسعت کرے گا اور دوسرا دعا میں کہتا ہے اے پورا گار اسے مجھ پر شہادت نصیب فرمادے۔ (شفاء الصدور)

حضرت عبدالرحمن بن ساعد رضی اللہ عنہ فرماتے ہیں کہ مجھے گھوڑے بہت پسند تھے چنانچہ میں نے عرض کیا: اے اللہ کے رسول کیا جنت میں گھوڑے ہوں گے؟ حضور اکرم ﷺ نے ارشاد فرمایا: اے عبدالرحمن اگر اللہ تعالیٰ نے تمہیں جنت میں داخل

فرمایا تو تمہیں وہاں یا قوت سے بنا ہوا دوپر ہو والا ایسا گھوڑا ملے گا جو تمہیں جماں چاہو گے اڑاتا پھرے گا۔ (مجموع الانوار، رجالہ ثقات)

حضرت سلمان فارسی رضی اللہ عنہ بیان فرماتے ہیں کہ حضور اکرم ﷺ نے ارشاد فرمایا: جو شخص گھوڑا باندھنے کی طاقت رکھتا ہو اس پر لازم ہے کہ وہ گھوڑا باندھے۔ (ابن عساکر، ضعیف)

حضرت اکرم ﷺ نے ارشاد فرمایا: جس گھر میں عمدہ گھوڑا ہو اس میں شیطان داخل نہیں ہوتا۔ (مجموع الانوار)

حضرت عبداللہ بن مبارک کے بارے میں آتا ہے کہ ایک شخص نے انہیں کہا کہ میرے گھر میں پتھر گرتے ہیں۔ انہوں نے فرمایا: جاؤ اپنے گھر میں عربی گھوڑا باندھ دو۔ اس شخص نے گھوڑا باندھا تو پتھر اور کر گیا۔ حضرت عبداللہ بن مبارک سے پوچھا (کہ یہ علاج کیسے تجویز فرمایا) تو انہوں نے یہ لیت پڑھی: واخرين من دونهم اور فرمایا: اس سے مراد جنات ہیں۔

حضرت ابوالیوب رضی اللہ عنہ سے روایت ہے کہ حضور اکرم ﷺ نے ارشاد فرمایا: فرشتے کسی کھیل کو د کے کام میں حاضر نہیں ہوتے سوائے مرد کے اپنی بیوی کے ساتھ کھیلتے وقت اور گھوڑے دوڑانے اور تیراندازی میں۔ (ابن عساکر)

حضرت عقبہ بن عامر رضی اللہ عنہ سے روایت ہے کہ حضور اکرم ﷺ نے ارشاد فرمایا: تیراندازی کرو اور گھر سواری کرو۔ تمہارا تیراندازی کرنا مجھے تمہاری گھر سواری سے زیادہ محبوب ہے اور مرد کا ہر کھیل باطل (فضول) ہے سوائے تیراندازی کرنے، گھوڑے کو سکھانے کے۔ (ابو داؤد، سنانی، حاکم)

حضرت اکرم ﷺ کے کئی گھوڑے تھے۔ ذیل میں انہیں ترتیب سے ذکر کیا جاتا ہے:

(1) السکب (تیرفار): یہ سفید پیشانی والا، سرخ سیاہ رنگ والا گھوڑا تھا جس کے بائیں پاؤں پر سفیدی تھی۔ ابن اثیر کہتے ہیں کہ یہ سیاہ رنگ کا تھا۔ یہ سب سے پہلا گھوڑا ہے جو آپ ﷺ کی ملکیت میں آیا۔ آپ نے اسے ایک بدو سے دس اوقیہ چاندی کے عوض خریدا تھا۔ آپ نے سب سے پہلے اس پر غزوہ احد میں شرکت فرمائی تھی۔ اس دن مسلمانوں کے پاس حضرت ابو بردہ بن نیاز رضی اللہ عنہ کے گھوڑے اور السکب کے علاوہ کوئی تیسرا گھوڑا نہیں تھا۔

(2) المرتجز (رجز پڑھنے والا): اس کا یہ نام اس کی نظم پڑھنے جیسے خوبصورت ہنزاہٹ کی وجہ سے پڑا۔ یہ سیاہی ملی سفید رنگ والا تھا۔ بعض حضرات کا قول یہ ہے کہ یہ طرف یعنی اصلی گھوڑا تھا۔

(3) اللحف (لپٹنے والا): یہ نام اس لئے پڑا کہ وہ لمبی (غاندار) دم والا تھا گویا کہ وہ اپنی دم کو زمین پر پچھانے والا تھا۔ یہ آپ کی خدمت میں ربعیہ بن ابوالبراء یا فروہ بن عمرو لحزمی نے پیش کیا تھا۔

(4) اللذاز (چمٹنے والا): گویا کہ وہ اپنی تیزی کی وجہ سے اپنی منزل سے فوراً چھٹ جانے والا تھا۔ یہ مقوق نے بطور بدیہی بھیجا تھا۔

(5) الظرب (نیلا، چھوٹا پہاڑ): یہ دلوہیکل اور مضبوط گھوڑا تھا جو فروہ بن عمرو نے بطور بدیہی پیش کیا تھا۔

(6) الورد (سرخ زردی مائل): یہ تمیم داری رضی اللہ عنہ نے بطور بدیہی پیش کیا تھا اور آپ ﷺ نے حضرت عمر بن خطاب

رضی اللہ عنہ کو عطا فرمادیا تھا۔ اس کا یہ نام اس کے رنگ کی وجہ سے پڑا۔

(7) صحیح (تیرنے والا) : اس کی تیز رفتار اور خوبصورت آرام دہ چال کی وجہ سے یہ نام پڑا۔

حافظ شریف الدین الدمیاطی رحمۃ اللہ علیہ فرماتے ہیں کہ حضور اکرم ﷺ کے مذکورہ بالاسات گھوڑوں کے بارے میں سب کا اتفاق ہے اور آپ ﷺ زیادہ سواری السکب پر فرماتے تھے۔

حضرت عمر بن عبدالعزیز رضی اللہ عنہ فرماتے ہیں کہ مجھ تک حضور اکرم ﷺ کا یہ فرمان پہنچا ہے۔ آپ ﷺ نے ارشاد فرمایا: جو شخص اپنے عربی اللسل گھوڑے کا اکرام کرے گا اللہ تعالیٰ اس کا اکرام کرے گا اور جو اس کی ابانت کرے گا اللہ تعالیٰ بھی اس کی ابانت فرمائے گا۔

(ذکر ابو عبیدہ عمر بن الشنی فی کتاب الحجۃ)

روح بن زنباع فرماتے ہیں کہ میں حضرت تمیم داری رضی اللہ عنہ کی زیارت کے لئے گیا تو میں نے دیکھا کہ آپ اپنے گھوڑے کے لئے جو صاف فرمائے ہیں اور آپ رضی اللہ عنہ کے ارد گرد آپ کے اہل خانہ ہیں۔ میں نے عرض کیا: کیا ان گھر والوں میں سے کوئی ایسا نہیں جو آپ کی طرف سے اس کام کو سر انجام دے سکے؟ انہوں نے فرمایا: کیوں نہیں۔ لیکن میں نے حضور اکرم ﷺ سے سنا ہے۔ آپ ﷺ نے فرمایا: جو شخص اپنے گھوڑے کے لئے جو صاف کرے گا اس کے لئے آکھانے والی تھیلی میں) لکھا دے گا تو اللہ تعالیٰ اسے ہر دانے کے بد لے نیکی عطا فرمائیں گے۔ (شعبہ الایمان۔ ہیجۃ)

حضرت عائشہ رضی اللہ عنہا فرماتی ہیں کہ ایک دن میں نے صحیح کے وقت حضور اکرم ﷺ کو دیکھا کہ آپ ﷺ اپنے کپڑے سے گھوڑے کے چہرے کو صاف فرمائے ہیں۔ میں نے عرض کیا: اے اللہ کے رسول! کیا آپ، اپنے کپڑے سے اس کا منہ صاف فرمائے ہیں۔ حضور اکرم ﷺ نے فرمایا: تمہیں کیا پتہ کہ رات کے وقت جبراہیل علیہ السلام نے اس (گھوڑے) کے بارے میں مجھے خبر کی۔ حضرت عائشہ نے عرض کیا: اس کے چارے کی ذمہ داری مجھے سونپ دیجئے۔ حضور اکرم ﷺ نے ارشاد فرمایا: کیا سارا اجر تم لینا چاہتی ہو؟ مجھے جبراہیل علیہ السلام نے بتایا ہے کہ اللہ تعالیٰ مجھے (اس کے چارے کے) ہر دانے کے بد لے نیکی عطا فرماتے ہیں۔ (شفاء الصدور)

حضرت ابو القادیلہ بن عاصی بیان فرماتے ہیں کہ حضور اکرم ﷺ نے ارشاد فرمایا: سب سے اچھا گھوڑا سیاہ رنگ والا ہے: بشرطیکہ اس کی پیشانی اور ہونٹ سفید ہوں۔ اس کے بعد (دوسرے درجے پر) وہ گھوڑا ہے جس کی پیشانی اور ہاتھ پاؤں سفید ہوں لیکن اس کا دایاں حصہ سفید نہ ہو اور اگر کالا گھوڑا نہ ہو تو پھر (سب سے اچھا گھوڑا) کمیت ہے۔ یعنی اس کا رنگ سرخ اور سیاہ کے درمیان ہو اسی نقش کے مطابق (یعنی پیشانی اور ہونٹ اور بائیں ہاتھ پاؤں پر سفیدی ہو) (ابن ماجہ۔ المستدرک)

حضرت عقبہ بن عامر رضی اللہ عنہ سے روایت ہے کہ حضور اکرم ﷺ نے ارشاد فرمایا: اگر تم جہاد کرنا چاہو تو پھر تم سفید پاؤں اور بائیں طرف کے ہاتھ پاؤں سفیدی والا گھوڑا خریدو لے شک تم غنیمت پاؤ گے اور سلامت رہو گے۔ (مجموع الزوائد۔ المستدرک)

ایک روایت میں ہے کہ حضور اکرم ﷺ نے ارشاد فرمایا: جب تم کسی قوم کے گھوڑوں کو سر اٹھاتے ہوئے زیادہ ہتنا نے والا دیکھو تو سمجھ لو کہ فتح ان کی ہو گی اور جب تم کسی قوم کے گھوڑوں کو سر جھکائے کم ہتنا نے والا اور دم بلانے والا دیکھو تو سمجھ لو کہ ان کو شکست ہونے والی ہے۔ (شناع الصدور)

اسی طرح نیزہ بازی کے حوالے سے بھی احادیث مبارکہ میں ذکر آیا ہے۔

حضرت ابوہریرہ رضی اللہ عنہ سے روایت ہے کہ حدیث کے کچھ لوگ حضور ﷺ کے سامنے چھوٹے نیزے کے کھیل کا مظاہرہ کر رہے تھے کہ حضرت عمر رضی اللہ عنہ تشریف لائے۔ انہوں نے کنکیاں اٹھا کر ماریں تو آپ نے فرمایا: اے عمر! انہیں چھوڑ دو یعنی انہیں یہ کھیل دکھانے دو۔  
(صحیح البخاری)

حضرت ابن عمر رضی اللہ عنہ سے بیان کیا جاتا ہے کہ نبی اکرم ﷺ نے ارشاد فرمایا: میری روزی میرے نیزے کے سائلے میں کھیل کر کمی کی مخالفت کرے گا اس کے لئے ذلت ہے۔ (صحیح البخاری)  
حضرت نبی کریم ﷺ کے تین کھیل بہت پسند فرماتے تھے۔ جن میں نیزہ بازی، تبر اندازی، گھڑ دوڑ اور ایسی بہت کی روایات موجود ہیں کہ آپ بہترین نیزہ باز اور گھڑ سوار تھے اور بہت سے مقابلوں میں آپ ﷺ نے خود شرکت فرمائی۔  
احادیث اور روایت سے یہ بات ثابت ہوئی کہ تمام صحابہ کرام نے گھوڑے رکھے ہوئے تھے اور نہ صرف گھوڑوں سے محبت فرماتے تھے بلکہ اپنے ہاتھوں سے گھوڑوں کی خدمت کرتے تھے۔  
ولیاء کرام بھی گھوڑوں کا شوق رکھتے تھے۔

حضرت عبد القادر جیلانیؒ کے تھان پر بیسیوں گھوڑے کھڑے ہوئے تھے اور روایات میں آتا ہے کہ ان کے پاؤں کی تنالیں بھی سونے کی ہوتی تھیں۔ حضرت بہاؤ الحق زکریا ملتانی رحمۃ اللہ علیہ کے بارے میں مشور ہے کہ آپ گھوڑوں پر قیمتی زین ڈال کر سواری کرتے تھے۔

حضرت خواجہ غلام فرید رحمۃ اللہ علیہ بھی گھوڑے پسند فرماتے تھے اور سواری فرماتے تھے۔

حضرت سلطان باہو رحمۃ اللہ علیہ بھی گھوڑوں کا شوق رکھتے تھے۔ بعض روایات میں آتا ہے کہ آپ کو حضور اکرم ﷺ نے گھوڑوں کی ایک جوڑی عطا فرمائی تھی جس کی نسل سے آج بھی گھوڑے موجود ہیں آپ نے ارشاد فرمایا کہ میری اولاد میں جس کے پاس میرے گھوڑے ہوں گے اس کے پاس ہی خزانہ فقر ہو گا اور یہ گھوڑے البسلطان محمد آصغر علی رحمۃ اللہ علیہ کے تھان پر موجود ہیں۔ اس دور میں جب مخلوق مشین بن چکلی ہے بہ انسان دنیا کی دوڑ میں بھاگ رہا ہے۔ سلطان الفقر سلطان محمد آصغر علی رحمۃ اللہ علیہ نے حضور ﷺ صحابہ کرام اور ولیاء کرام کی اس سنت کو زندہ رکھا ہوا ہے۔ آپ کے پاس تقریباً 100 کے قرب گھوڑے ہیں۔ ہر ایک دیکھنے کے قابل ہے۔ دور دور سے لوگ ان کی زیارت کے لئے تشریف لاتے ہیں۔

آپ خود بھی ماہر گھڑ سوار اور نیزہ باز تھے۔ آپ کے زیر سایہ توبیت یافتہ گھڑ سوار اور نیزہ باز ملک میں بلکہ غیر مالک میں بھی جانے جاتے تھے۔ آپ کے گھوڑوں کی شہرت سن کر غیر مالک سے بھی اکثر لوگ آتے تھے۔

ان گھوڑوں میں ایک گھوڑا ایسا ہے جس کی گردان پر اسم محمد نقش ہے۔ آپ سنت نبوی ﷺ کے مطابق سال میں مختلف موقعوں پر گھڑ دوڑ، نیزہ بازی کے مقابلے میں منعقد کرتے تھے۔ جس میں پورے ملک سے ہزاروں کی تعداد میں گھوڑے اور سوار شرکت کرتے تھے۔

صاحبزادہ سلطان احمد علی صاحب نے گھڑ سواری کے خواہ سے اپنے مرشد والد رحمۃ اللہ علیہ کی زبانی واقع سنایا کہ ایک مرتبہ آپ ہمارے دادا مرشد حضرت سلطان محمد عبدالعزیز رحمۃ اللہ علیہ کے حکم پر ایک انتہائی سرکش گھوڑے پر نیزہ بازی کا مظاہرہ کر رہے تھے اور اس انتہائی سرکش گھوڑے کو زین چھوڑ کر بھگا رہے تھے۔ زین چھوڑ کر دوڑانا بڑی خطناک سواری ہے۔ جان کو ہتھیلی پر کھنے والی بات ہے۔ آپ رحمۃ اللہ علیہ فرماتے ہیں میں نے اتنی زین چھوڑی کہ میرا دیاں پاؤں بائیں طرف آگیا۔ میں نے نیزہ مارا اور وہ صحیح نشانے پر لگا۔ جب میں نے گھوڑا روکا تو ہمارے دادا مرشد حضرت سلطان محمد عبدالعزیز رحمۃ اللہ علیہ اٹھ کھڑے ہوئے۔ آپ نے دونوں بازو فضا میں لہراتے ہوئے خوشی کا اظہار کیا۔ آپ فرماتے تھے ہمارے دادا جان "راجباہ" کے ایک طرف گھوڑا دوڑاتے تھے اور دوسری طرف لگا نیزہ اکھڑا کرتے تھے۔ خیال رہے کہ "راجباہ" ایک تنگ سے آبی گزگاہ ہوتی ہے اور یہ قمربا ناممکن کام ہے۔ فرماتے ہیں کہ میری اس گھڑ سواری پر میرے والد مرشد رحمۃ اللہ علیہ اتنے خوش ہوئے کہ گھر آنے پر کہا:

"محمد اصغر علی آپ نے آج مجھے "اندرونی راضی" (اندرونی سرست) کیا ہے۔"

یہ الفاظ کسی بھی طالب کی زندگی کا سرمایہ ہوتے ہیں کہ اس کا مرشد اسے کے اور قسمت والے میرید کو ہی مرشد زندگی میں ایک مرتبہ ایسا کہا کرتے ہیں۔ کئی میریدین تو یہ الفاظ سننے کے لئے ساری زندگی مرشد کی خدمت میں حاضر رہتے ہیں۔

حضرت سخنی سلطان محمد اصغر علی رحمۃ اللہ علیہ نے فرمایا

"والد مرشد نے فرمایا: "آج مانگو جو مانگتے ہو۔"

آپ رحمۃ اللہ علیہ فرماتے ہیں کہ میں خاموش رہا۔ والد مرشد رحمۃ اللہ علیہ نے پھر خاموش رہا۔ جب تیسرا مرتبہ بھی یہی فرمایا اور کہا کہ "میرا حکم ہے کچھ مانگو۔" میں نے کہا:

"حضور مانگنے سے تو ہر کوئی لے لیتا ہے مجھے بن مانگے عطا فرمائیے۔"

اس پر میرے والد مرشد بہت خوش ہوئے اور فرمایا:

"محمد اصغر علی تمیں دین و دنیا کے خزانوں سے اتنا کچھ عطا ہو گا کہ زندگی بھر کچھ مانگنے کی ضرورت پیش نہیں آئے

گی۔"

صاحبزادہ سلطان احمد علی صاحب فرماتے ہیں کہ میں نے گھڑ سواری کی توبیت اپنے قبلہ والد صاحب رحمۃ اللہ علیہ کی

نگرانی اور بدلیت پر اس شخص سے حاصل کی جس نے میرے والد مرشد کو اس فن میں کیتا کیا تھا۔ میری عمر قبیلاً دس سال تھی جب میری تربیت کا آغاز ہو گیا۔

ملک صدر حسین نے جو سلطان محمد اصغر علی رحمۃ اللہ علیہ کے مرید اور انتہائی مقرب تھے، شہسواری کے حوالہ سے واقعہ بیان فرمایا اور کہا کہ شہسواری اس خانوادے کی قدیم رولیت ہے۔ مجھے میرے مرشد سلطان محمد اصغر علی رحمۃ اللہ علیہ نے اپنے والد مرشد کا ایک واقعہ بیان فرمایا کہ انگریز دور حکومت میں سلطان باہو رحمۃ اللہ علیہ کے عرس کے موقع پر ایک خصوصی نیزہ بازی اور شہسواری کا مقابلہ ہوا۔ جس میں اس دور کے گردی نشین کی درخواست پر حضرت سلطان محمد عبدالعزیز رحمۃ اللہ علیہ نے شرکت فرمائی۔ جب آپ نے گھوڑا بھگایا تو برق رفتاری پر انسانی آنکھ نہیں ٹھہری تھی۔ آپ جب زمین پر گزرے "لکے" کے پاس پہنچ اور آپ نے لکے کو نیزے کی مد سے اٹھایا تو آپ کی زبان سے پنجابی زبان میں نکلا "وچ اے" یعنی بالکل درمیان میں ہے۔

انگریز ڈی سی کی بیگم جو اس فن میں خصوصی مہارت رکھتی اور دیکھنے کی بہت شوقیں تھیں نے فوراً پوچھا کہ آپ رحمۃ اللہ علیہ نے کیا کہا ہے؟ جب اسے بتایا گیا تو اس نے کلمہ منگو کر اس کا چاروں اطراف سے جائزہ لیا اور حیرت انگریز طور پر چاروں طرف سے نیزے کی مد سے ہونے والا سوراخ بالکل سنٹر میں یعنی درمیان میں دکھائی دے رہا تھا۔ انگریز لیڈی مبہوت رہ گئی اور بے اختیار اس نے اپنے بازو سے بندھی گھری اتار کر جو مکمل سونے کی بنی تھی آپ کو پیش کرنا چاہی۔ آپ نے اس کی طرف دیکھا اور

فرمایا:

"دھیر دھیر" جس کا مقامی زبان میں مطلب ہے "پرے کرو ہٹاؤ اسے" اور منہ موڑ کر چل دیئے۔

انگریز لیڈی نے اسے اپنی توبیں جانا۔ اسے غصہ آگیا اور مقامی ترجمان سے پوچھا۔ جس نے بڑی حکمت سے کام لیتے ہوئے انہیں سمجھایا کہ یہ فقیر درویش لوگ بیس اور کسی سے تحفہ قبول نہیں کیا کرتے۔ یہ سن کر وہ بالکل نارمل ہوئی لیکن اس نے اپنے تاثرات ریکارڈ پر لاتے ہوئے کہا کہ میں نے اپنی زندگی میں اس سے بڑا شہسوار نہیں دیکھا۔

ملک کاظم حسین گھنگ جن کے گھر آپ نے آخری دن قیام فرمایا تھا، کا تعلق بھی سلطان محمد اصغر علی رحمۃ اللہ علیہ سے گھر سواری کے حوالہ سے ہی ہے۔ نیزہ بازی کے ایک مقابلے میں آپ نے کاظم حسین کو پسند فرمایا اور اسے اپنی "نیزہ بازی سیکیشن" کا حصہ بنا لیا کیونکہ آپ کی خواہش ہوتی تھی کہ بہترین گھر سوار اور نیزہ باز تیار کئے جائیں یہی آپ کا اولین شوق تھا۔ کاظم حسین نے کئی سال خدمت کے بعد شدید خواہش پر حضور رحمۃ اللہ علیہ سے بیعت کی اتجاہ کی جو آپ نے منظور فرمائی۔ پھر کاظم حسین کے ذریعے نیزہ بازی کی تربیت دلاتے رہے۔ صاحبزادہ سلطان محمد علی کی سیکیشن میں بھی کاظم حسین شامل رہے بیس۔

کاظم حسین نے کہا کہ میں نے اپنی زندگی میں حضور رحمۃ اللہ علیہ جیسا شہسوار اور نیزہ باز نہیں دیکھا۔ آپ گھوڑوں سے عشق فرماتے تھے اور ان کی اسی طرح فکر کرتے تھے جس طرح اپنے مریدین کی فکر کرتے تھے۔ کاظم حسین نے بتایا کہ حضور رحمۃ

الله علیہ نے اپنی زنگی میں ہی اپنے صاحبزادوں کو بہترین گھر سواری کی تربیت بھی دی اور بہترین نیزہ باز بھی بنادیا۔  
صاحبزادہ سلطان احمد علی نے اپنے والد و مرشد کی وصیت کے بارے میں مزید بتایا کہ آپ نے کچھ شرائط اور پابندیاں  
بھی عائد کیں جن میں 4 چیزوں کا حکم آپ نے بڑی سختی سے کیا

1- گھوڑوں کو اپنی ذات یا ذاتی مفاد کی خاطر فروخت نہیں کرنا سوائے ان چند چیزوں کے ۔ (۱) مسجد کی تعمیر کیلئے۔  
(۲) مرشد پاک کے آستانہ کی تعمیر کیلئے۔ (۳) جہاد فی سبیل اللہ کیلئے۔ (۴) دین حق کی کسی اور خدمت کیلئے۔ مگر یہ بھی  
صرف اس صورث میں کہ اور تمام وسائل ختم ہو جائیں اور یہ ایک آخری خزانہ رہ جائے۔

2- گھوڑوں کو مالک (یعنی ہم)، سوار یا سائیس گالی نہ دیں کیونکہ صحیح حدیث مبارکہ کے مطابق گھوڑے کی پیشانی میں  
قیامت تک برکت ہے اور ایک اور روایت کے مطابق اس کی پیشانی میں اللہ کا نام ہے۔ اس لئے اس کو گالی دینا اس کی تقدیس  
کے منافی ہے۔

3- ادب و آداب کا خاص خیال رکھنا ہے حتی الوع کوشش کرنی ہے کہ ان کے تھان پر ان کی نجاست نہ ہو یعنی  
صفاؤ کا خاص خیال رکھنا ہے

4- یہ بات ذہن میں رکھ کر خدمت کرنی ہے کہ ہم اپنے تفاحر یا استکبار کے لئے نہیں بلکہ حضرت سلطان باغُو کی  
امانت بطور ان کا خیال رکھنا ہے۔

5- کوئی بدرکار یا شراب نوش یا منشیات کا عادی ان کی خدمت پر مامُور نہیں کرنا۔

## معرفت الٰی کیسے ممکن ہے؟

سلطان محمد اصغر علی رحمۃ اللہ علیہ کی ذات بابرکات کو جاننے اور اس حقیقت کا اداک حاصل کرنے کے لئے جس نے ہزاروں کلمہ گو مسلمانوں کو اس مرد قلندر کے آستانے کی راہ دھکائی جہاں تک عام حالات میں انسانی رسائی بھی کاردار تھی۔ اگر آج سے پندرہ بیس سال پہلے کے حالات کا جائزہ لیا جائے تو یہ بات سمجھ جائے گی کہ ان دونوں گڑھ مہاراجہ تک پہنچنے کے لئے ایسے ذرائع مواصلات سیر نہیں تھے جیسے اب سیر ہیں۔

وہ کون سا ایسا مجید تھا؟ کیا اسرار تھا کہ خیر سے ساحل سمندر تک اور بلوچستان کے دور دراز علاقوں سے ہزاروں عاشقانِ راہ حق اس آستانے کی طرف کچھ چلے آتے تھے؟ جن درجنوں لوگوں سے میری ملاقات ہوئی اور میں نے جن کی زبانی ان کے "قلوب پھر جانے" کے واقعات سنے۔ بدباطنوں کو روشن ضمیر ہوئے دیکھا۔ وہ سب لوگ آخر سینکڑوں میل کا سفر طے کر کے سلطان محمد اصغر علی رحمۃ اللہ علیہ کی خدمت میں ہی پہنچ کر کیوں خود کو پرسکون محسوس کرتے تھے اور اسم اللہ ذات کا وہ کون سا جادو تھا جس نے راہ گم کردہ انسانوں کی کیا ہی پٹ کر کر کھ دی۔

ان سوالات کے جوابات حاصل کرنے کے لئے اس راہ سلوک کی کچھ منازل کا مختصر تذکرہ پیش خدمت ہے کیونکہ جب تک ہم معرفت الٰی، تصوّف، طریقت، اتباع مرشد، مرشد حق اور ذکرو فکر وغیرہ جیسی اصطلاحوں کے مطالب نہیں سمجھیں گے بات واضح نہیں ہوگی۔ مطمئن رہئے میں آپ کو فلسفیانہ موشکافیوں میں ابھا کر اپنی نہاد علمیت کی دھاک بھانے نہیں جا بنا بلکہ اپنے ناقص مطالعہ خصوصاً سلطان محمد اصغر علی رحمۃ اللہ علیہ کے مریدین باصفا اولیائے کرام اور سب سے بڑھ کر قرآن و حدیث سے کچھ حوالہ جات لے کر آپ کو اس دنیا کے کچھ اسرار سمجھانے کی کوشش کر رہا ہوں۔

یہ ہماری بد قسمتی ہی ہے کہ مادہ پرستی کے اس دور میں روحانی تصرفات و مشاہدات کا انکار کیا جا رہا ہے اور بزرگانِ دین اولیائے کرام و فقراء محدثی کے مشاہدات کو ایک وہم قرار دیا جاتا ہے۔ بعض علماء ظاہر بھی اس پر متعرض ہوئے ہیں اور انہوں نے ان مشاہدات حضوری و تصرفات کو خلاف شریعت گمان کیا ہے۔ جس کی وجہ یا تو یہ ہے کہ وہ اس علم سے بے بہرہ ہیں یا پھر وہ بعض، عناد اور حسد کے باعث اس کا انکار کر بیٹھے ہیں اور ضد نے انہیں حق کی طرف رجوع کرنے سے روک رکھا ہے۔ جیسا کہ حضرت علامہ مولانا اللہ یار خان دامت فیوضہ نے "اسرار الحرمین" میں بیان فرمایا ہے کہ کیا ہی اچھا تھا کہ نور معرفت اور اسرار فقر سے بے بہرہ لوگ ضد و حسد میں اعتراض کرنے کی بجائے اپنی علمی بے بضا عنقی کا اعتراف کر لیتے۔

علمی ناواقفیت کی بناء پر جو لوگ منکر ہوئے امید کی جا سکتی ہے کہ اللہ کریم معاملہ روشن فربادیں تو شاید رجوع کر لیں۔ لیکن صلحاء سے حسد تو ایک ایسا مرض ہے جس کا علاج ہی ممکن نہیں۔ آخر اس بات کا کیا علاج ہو جو شخص یہ کہے کہ اللہ تعالیٰ

نے فلاں مرد کو کیوں نوازا ہے اور ہمیں کیوں نہیں نوازا۔ حد کی آگ ہمیشہ انہیں جلا قی رہے گی۔ جیسا کہ صاحب قلم الخصم نے اس کے صفحہ 74 جلد نمبر 1 میں بیان کیا ہے۔

جاننا چاہئے کہ یہ فضل خداوندی ہے جس کو چاہے اس کے شامل حال کر دے۔  
ذالک فضل اللہ یوتیہ من یشاء۔

بہر کیف زبان طعن تو اللہ تعالیٰ کے مقبول و برگزیدہ پیغمبروں پر بھی دراز ہوئی۔ حضرت موسیٰ علیہ السلام نے اللہ تعالیٰ سے دعا مانگی کہ اے اللہ میرے خلاف بنی اسرائیل کی زبان بند فرمادے کہ اس کے شر سے محفوظ رہوں۔ حق تعالیٰ نے وحی نازل فرمائی۔ جب ان کی زبانیں میں نے اپنی مخالفت میں بند نہیں کیں تو تمہارے لئے کیسے بند کر دوں۔ ابن تیمیہ وغیرہ کا بعض عارفین اولیائے کرام پر اعتراض قبلی حد ہی ہے۔ ان حاصلین کی مجلس و صحبت اور ان کے وعظ سے بچنا چاہئے۔ انہیں ان کمالات کا عرفان ہی نہیں اور کیونکہ ہو کہ علامہ شعراً الواقع الانوار جلد نمبر 1 صفحہ نمبر 7 پر تحریر فرماتے ہیں کہ ولی کو ولی ہی پہچانتا ہے۔ اسی لئے ایک ولی دوسرے ولی پر زبان طعن دراز نہیں کرتا۔ ”ولی را ولی می شناس۔“

### سے عارفِ دی گل عارف جانے کیا جانے تھانی

معترضین کی عبرت کے لئے بہت سے واقعات و مشابدات ہیں۔ انہی میں سے ایک واقعہ نسیم الریاض جلد نمبر 4 کے صفحہ نمبر 494 پر منقول ہے کہ بعض مشائخ نے حضرت امام غزالی رحمۃ اللہ علیہ کو دیکھا کہ رسول ﷺ کے حضور کھڑے ہو کر اس آدمی کا شکوہ کر رہے ہیں جس نے حضرت امام غزالی رحمۃ اللہ علیہ پر طعن کئے تھے۔ سرکار دو عالم ﷺ نے اس آدمی کو کوڑے مارنے کا حکم دیا۔ پس جب وہ م ضروب بیدار ہوا تو کوڑوں کا اثر اس کے بدن پر تھا۔

طبقات کبریٰ جلد نمبر 1 صفحہ نمبر 17 پر علامہ شعراً الواقع الجنان صفحہ نمبر 409 پر حضرت امام شافعی رحمۃ اللہ علیہ نے نقل فرمایا کہ ”غوث وقت سید احمد رفاعی رحمۃ اللہ علیہ کو زندیق کہا گیا۔ ابراہیم البقی نے حضرت سید احمد رفاعی رحمۃ اللہ علیہ کو خط لکھا۔ آپ نے قاصد ہی سے پڑھوایا تو اس میں آپ کو کانا، دجال، بد عقی اور عورتوں اور مردوں کو جمع کرنے والا لکھا تھا۔ اس پر حضرت سید احمد رفاعی رحمۃ اللہ علیہ نے قاصد سے جواب لکھوایا اور جب وہ خط ابراہیم مذکور کے پاس پہنچا تو منہ کے بل گرا اور پھر پتہ نہ چلا کہ کہاں گیا یعنی ذلیل ہو کر گم ہو گیا۔“ انہی میں سے میں حضرت عبد اللہ بن جمیرہ رحمۃ اللہ علیہ بڑی ذکر علامہ شعراً الواقع رحمۃ اللہ علیہ نے طبقات الکبریٰ کے صفحہ نمبر 14 پر کیا ہے اور شیخ ولی اللہ بن محمد بن جمیرہ رحمۃ اللہ علیہ بڑی شان رکھتے تھے اور شریعت مطہرہ کے بے حد پابند تھے۔ علوم باطنی سے ان کا باطن مزین تھا۔ اوصاف جلالیہ کا رنگ ان پر غالب تھا۔ دونوں بیان فرماتے تھے کہ وہ رسول اللہ ﷺ کے جمال جماں آراؤ میں مشرف ہوتے ہیں اور آپ ﷺ کی مجلس میں بیٹھتے ہیں۔ علماء ظاہران پر طعن کرنے کے لئے مجلس قائم کرتے۔ حضرت ابوسعید خراز رحمۃ اللہ علیہ اور سید الطائف حضرت جنید بغدادی رحمۃ اللہ علیہ بھی ظاہری علماء کے طعن سے نہ بچ سکے۔

یہ طریق فقر سے نا آشنا علماء ظاہر کے فتوؤں اور مطاعن کی چند مثالیں تھیں جو انہوں نے بارگاہ خداوندی میں مقبول فقراء حضرات پر صادر کئے لیکن صدیاں گزر جانے کے باوجود آج بھی وہ فقراء طالبان راہ حق کی آنکھوں کا نور میں اور ان کی مقبولیت کے چرچے میں اس اعلان خداوندی سے میں جو وہ اپنے فرشتوں کی زبان سے اپنے اولیاء کے بارے میں چار دنگ عالم میں کرواتا ہے۔ طالبان راہ حق کو جانتا چاہئے کہ اولیاء اللہ کا دامن تحام لینے سے اللہ تعالیٰ کا قرب حاصل ہوتا ہے اور ان کی مخالفت کرنے سے سوء خاتمہ کا ڈر ہے۔ اللہ تعالیٰ نے قرآن حکیم میں حکم دیا ہے کہ اس سے ڈرا جائے اور اس کے قرب کا وسیلہ تلاش کیا جائے۔ اولیائے کرام مقرب بارگاہ خداوندی ہوتے ہیں۔ ان کی تابعداری اور عقیدت و محبت اللہ اور اس کے رسول ﷺ کے قرب کا باعث ہوتی ہے اور ان کی مخالفت کا حاصل سوائے محرومی کے کچھ نہیں۔

ستیزہ کا رہا ہے ازل سے تا امروز

چراغِ مصطفویٰ سے شرارِ بولی

علامہ اقبال نے انسان کی دنیا میں آمد کا مقصد "بندگی" بیان فرمایا ہے۔

زندگی آمد برائے بندگی

زندگی بے بندگی شرمندگی

یہ بندگی ہے جو انسان کو "معرفت الہی" عطا کرتی ہے۔ اسی لئے تو علامہ اقبال نے فرمایا:

"مقامِ بندگی دے کرنہ لوں شان خداوندی"

یہ بات نصی قرآنیہ و احادیث صحیحہ سے واضح ہو جاتی ہے کہ اللہ تعالیٰ نے انسان کو اپنی معرفت کے لئے پیدا کیا ہے۔

معرفت دو قسم کی ہے۔

(1) معرفتِ صفاتِ الہمیہ۔ (2) معرفتِ ذاتِ الہمیہ۔

معرفتِ صفات دونوں جہان میں وجود کا حصہ ہے اور معرفت ذات آخرت میں روح قدسی (پاکیزہ روح یا روح الہی) کا نصیب ہے۔ چنانچہ فرمان ایزوی ہے کہ

"ہم نے اس کی روح القدس سے مدد کی۔" (القرآن)

یہ دونوں معرفتیں (معرفتِ ذات و صفات) بغیر ان دو علوم ظاہری اور باطنی کے حاصل نہیں ہو سکتیں۔ جیسا کہ حضور

نبی کریم ﷺ کا ارشاد ہے کہ "علم دو طرح کا ہے"

(1) علم جس کا تعلق زبان سے ہے۔ یہ اللہ تعالیٰ کی جگت (دلیل) ہے، اپنے بندوں پر۔

(2) علم جس کا تعلق دل سے ہے۔ یہ علم حصول مقصد کے لئے نفع بخش ہے۔

انسان کو پہلے علم شریعت کی ضرورت ہے تاکہ بدن عالم معرفت صفات میں اللہ تعالیٰ کی معرفت حاصل کر سکے اور وہ درجات ہیں۔ اس کے بعد باطنی علم کی ضرورت ہے تاکہ روح کو عالم معرفت میں معرفت ذات حاصل ہو جائے اور شریعت اور طریقت کے خلاف عقائد کو ترک کرنے کے بغیر معرفت حاصل نہیں ہو سکتی۔ اس کا حاصل ہونا ایسی نفسانی اور روحانی مشقیں اور یا ضستیں اختیار کرنے سے ہے جو خالصتاً اللہ تعالیٰ کی رضامندی کے لئے ہوں، کسی کو دکھانے اور سنانے کے لئے نہ ہوں۔ جیسا کہ اللہ تعالیٰ کا فرمان ہے۔

فمن کان یہو لقاء ربه فلیعیل عملًا صاححاً ولا يشک بعجاۃ ربه احرا۔ (القرآن الکریم)

"پس جو اپنے رب سے ملنے کی امید رکھتا ہے اسے چاہئے کہ نیک عمل کرے اور اپنے رب کی بنگی میں کسی کو شریک نہ کرے۔"

روح قدسی سے مراد انسان حقیقی ہے جو دل کی گھرائیوں میں ددیعت (امانت) رکھا گیا ہے۔ اس کے وہود کا ظہور توبہ یقین اور کلمہ توحید لا اله الا الله کا اول زبان سے دائیٰ ذکر کرے۔ اس وقت صوفیائے کرام اپنی اصطلاح میں اس کا نام طفل المعانی (یا فرزند نوری یا اولاد لطفی، جسد نوری یا شخص اکبر) رکھتے ہیں۔ کیونکہ وہ معانی قدسیہ اور صفات باطنیہ سے ہویدا ہوتا ہے اور اس کا نام طفل المعانی چنان وجوہ سے ہے۔

اول یہ کہ قلب انسانی میں اس کی پیدائش بعینہ ایسے ہی ہوتی ہے جیسے کہ ماں کے بطن سے بچہ ہوتا ہے اور باپ اس کی پروش کرتا ہے اور وہ آہستہ آہستہ بڑا ہو کر سن بلوغت کو پہنچتا ہے۔ دوئم یہ کہ بچوں کو عموماً ظاہری تعلیم دی جاتی ہے۔ اسی طرح اس بچے کو بھی معرفت کی تعلیم دی جاتی ہے۔ سوئم یہ کہ جس طرح (دنیوی) بچہ ظاہری گناہوں کے میل کچھیل سے پاک صاف کیا جاتا ہے اسی طرح یہ طفل بھی شرک، غفلت اور جسمانیت (یعنی بشیرت) کے میل سے پاک کیا جاتا ہے۔ چارم یہ بچے کی اس پاک صورت کی مانند طبارت و پاکیزگی میں بڑھ جاتا ہے تو خوابوں میں مطلوب و مقصد کی صورت پر فرشتوں کی مانند دکھائی دیتا ہے۔ پنجم یہ کہ اللہ تعالیٰ نے نتائج جنت کو طفولیت کے ساتھ بیان کیا ہے۔ چنانچہ فرمان باری تعالیٰ ہے:

"اور ان کے لئے (اہل جنت کے) گرد لئے پھریں گے۔ (خدمت کے لئے) ہمیشہ بینے والے لڑ کے۔" (القرآن الکریم)

ششم اس کا یہ نام اس کی پاکیزگی (روح القدس و طفل المعانی) اور لطافت کے لحاظ سے ہے۔ ہفتم بدن کے ساتھ تعلق ہونے کے اعتبار سے اور بشری صورت کے لحاظ سے اس پر اس نام (یعنی طفل) کا اطلاق محض مجاز کے طور پر ہے۔ یہ اطلاق اس کی ملامت (اچھی اور خوبصورت) کے باعث ہے نہ کہ اس کے فقر و غنا اور صفائی باطن کی وجہ سے ہے اور اس کے ابتدائی حالات پر نظر ڈالنے سے معلوم ہو جاتا ہے کہ وہ انسان حقیقی ہے۔ کیونکہ اس کو اللہ تعالیٰ کے ساتھ ایک ایسی ایسی نسبت ہے کہ جسم اور جسمانی (انسان بشیری) صورت میں عقل مجدد کے حامل اس کے حال سے واقف نہیں۔ بوجب ارشاد حضور علیہ الصلوٰۃ والسلام:

ترجمہ: "میرے لئے اللہ کے ساتھ ایک ایسا وقت ہے جس میں نہ کسی مقرب فرشتے اور نہ کسی نبی مرسل کی (پیغ)

گنجائش ہے۔"

اس سے مراد بشریت جناب نبی اکرم ﷺ ہے اور ملک مقرب سے مراد ایسی روحانیت ہے۔ جو نور جبروت سے پیدا کی گئی ہے۔ چنانچہ فرشتہ بھی نور سے پیدا کیا گیا ہے۔ بالخصوص جبراہیل علیہ السلام کا نام عالم جبروت کا مظہر ہے اور اسی لئے آپ یہ جب عالم جبروت کے آخری کنارے سدرۃ المنتهى تک پہنچے، تو آگے غیر مخلوق میدان لاہوت جو کہ مظہر جمال احمدی، بیشکلِ حقیقتِ محمدی ہے، وباں پر نہ جاسکے۔ حضور نبی اکرم ﷺ کا ارشاد ہے کہ "عنقیب تم اپنے پورڈگار کو دیکھو گے، جیسے کہ پتوہوین کا چاند دیکھتے ہو۔"

لہذا اگر فرشتہ یا جسمانی یعنی انسان معہ اپنی بشریت کے اس عالم لاہوت میں داخل ہو تو جل جائے گا۔ جیسا کہ اللہ تعالیٰ نے حدیث قدسی میں فرمایا ہے:

ترجمہ: "اگر میں اپنے اوارِ عظمت و جلال ظاہر کر دوں تو ہر شے جماں تک میری نگاہ پہنچے جل کر (راکھ ہو جائے) گی۔"

معرفت حق کے اسرار کو حضرت علی ہجری دانتا گنج بخش رحمۃ اللہ علیہ نے کشف المحبوب میں اس طرح بیان فرمایا ہے: "مشائخ رضی اللہ عنہم میں سے ایک بزرگ کا قول ہے: "روح جسم میں اس طرح ہے جیسے کوئی کے اندر آگ۔ آگ مخلوق ہے اور کوئی مصنوعی چیز۔" قدم صرف ذات حق کے لئے ہے۔ ابوکبر واسطی رحمۃ اللہ علیہ نے روح سے متعلق بہت کچھ کہا ہے۔ بقول ان کے ارواح کے لئے دس مقامات ہیں:

1- مخلصین کی ارواح جو ظلمت میں مُقیم ہیں اور اپنے انجام سے ناواقف ہیں۔

2- پارساں کی ارواح جن کا مقام آسمانوں پر ہے اور وہ اپنے اعمال کے اجر پر خوش ہیں اپنی طاعت سے مطمئن ہیں اور اسی کی قوت سے گامزناں ہیں۔

3- مریدان صادق کی ارواح جو پوچھتھے آسمان پر لذت صدق اور اپنے سایہ اعمال میں ملائکہ کے ساتھ ہوں گی۔

4- اہلِ مُرْؤَث و احسان کی ارواح جو عرش کی نورانی شمعوں میں شامل ہوں گی۔ رحمۃ الحق ان کی غذا اور لطف و قربت

حق ان کا شرب ہے۔

5- اہلِ وفا کی ارواح جو صفائے کے پردوں میں بلندی کے مقام پر خوش و خرم ہیں۔

6- شہداء کی ارواح جو باعِ خبان میں طیور کے پوٹوں میں مقیم ہوں گی اور ہر جگہ آزادی کے ساتھ اڑتی پھریں گی۔

7- مشتاقوں کی ارواح جو اوارِ صفات کے پردوں میں بساطِ ادب پر قیام پذیر ہوں گی۔

8- عارفوں کی ارواح جو قربِ حق میں صح و شام کلامِ حق سے گوش آسودہ ہیں اور دنیا و جنت میں ان کا مقام ان کی نظر کے سامنے ہے۔

9- دوستوں کی ارواح جو مشاہدہ جمال میں مقام کشف پر مستفرق ہیں بجز حق ان کی کوئی آرزو نہیں اور بجز حق انہیں

کسی چیز سے اطمینان نہیں۔

-10 درویشوں کی ارواح جو مقام فنا پر قرار پذیر ہیں۔ ان کے اوصاف و احوال مبدل ہو چکے ہیں۔

مشائخ بیان کرتے ہیں کہ انہوں نے ارواح کو نتھکل دیکھا ہے۔ یہ ممکن ہے کیونکہ جیسے اوپر بیان ہوا روح موجود ہے اور جسم ہے خدا جس شکل میں چاہے دکھا سکتا ہے۔ میں (علی بن عثمان الجلابی) کہتا ہوں کہ ہماری زندگی حق تعالیٰ کی عطا ہے۔ پاشنگی صرف اسی ذات پاک کے لئے ہے۔ ہمیں زندہ رکھنا فعل حق ہے ہم اس کی قدرت سے بخیثیت مخلوق زندہ ہیں۔ اس کی ذات، صفات میں شامل نہیں ہے۔ روحیان کی تعلیم قطعاً باطل ہے۔ قدمِ روح کا عقیدہ صرع غلطی ہے اور اس گمراہی میں صرف غلط رُو مبتلا ہوتے ہیں۔ مختلف الفاظ تراشی محفوظ الحاد کو چھپانے کے لئے کی جاتی ہے۔ روح و مادہ، نور و ظلمت یا بھٹکے ہوئے گروہ صوفیاء کی اصطلاحات فنا و بقا، جمع و تفرقہ سب کفر والحاد کو لپیٹ کر پیش کرنے کا ذیعہ اظہار میں صحیح تصوف کے علمبرداران سے بیزار ہیں کیونکہ اثبات ولایت اور محبت حق کی حقیقت کا انحصار معرفت پر ہے۔ جو قدم وحدت میں تمیز نہیں کر سکتا وہ محفوظ محبولا نہ گفتار مرتكب ہوتا ہے اور ابل دانش جملہ کی گفتگو پر کان دھرا کرتے۔ ان دو باطل گروہوں سے متعلق جو ضروری تھا بیان کر دیا۔ اگر کچھ اس سے زیادہ چاہے۔ میری دوسری کتابوں میں تلاش کرے۔ اس جگہ ہمارا مقصد کتاب کو طول دینا نہیں۔ اب میں کشف حجابات کی طرف توجہ دیتا ہوں اور ابل تصوف کے معاملات اور حقائق و برائین ظاہرہ کی روشنی میں بیان کرتا ہوں تاکہ حصول مقصد کا راستہ ہموار ہو جائے اور وہ منکر لوگ جو صاحب بصیرت ہوں راہ راست پر آئیں۔ میرے لئے دعا کریں تاکہ مجھے ثواب ہو۔ انشاء اللہ تعالیٰ۔

## کشف حجاب اول، معرفت حق

حق تعالیٰ نے فرمایا:

ماقدرو اللہ حق قرہ۔

"اور نہ قدر پہچانی انہوں نے اللہ کی جیسے حق تھا اس کی قدر پہچاننے کا۔"

پیغمبر ﷺ نے فرمایا:

لو عرفتم اللہ حق معرفتہ لشیتم علی البحور والزالٹ بدعا نکم الجبال۔

"اگر تم خدا کو جاننے کی طرح جاؤ تو پانی پر چل سکتے ہو اور پہاڑ تمہارے حکم پر حرکت میں آسکتے ہیں۔" معرفت حق کی دو صورتیں ہیں۔

(1) معرفت علمی۔ (2) معرفت حالی

معرفت علمی دنیا و عقبی کی تمام نیکیوں کی بنیاد ہے اور آدمی کے لئے ہر حال میں اور ہر مقام پر اہم ترین چیز ہے۔ باری

تعالیٰ نے فرمایا:

وَمَا خَلَقْتَ أَجْنَانَ وَالْأَنْسَ الْأَلِيَّعْبُودُونَ۔

"ہم نے جنوں اور انسانوں کو محض اپنی عبادت کے لئے پیدا کیا۔"

یعنی یہ کہ وہ مجھے پہچانیں۔ بیشتر لوگ اس فرض سے غافل رہتے ہیں۔ صرف وہی لوگ بوئے کار آتے ہیں جنہیں حق تعالیٰ منتخب فرمائے اور جن کے دلوں کو وہ اپنے نور سے منور کر دے اور جو اس کے فضل و کرم سے دنیا کی تاریکیوں سے نجات پالیں جس طرح حضرت عمر ابن الخطاب رضی اللہ عنہ کے لئے باری تعالیٰ نے فرمایا:

وَجَعَلْنَا لَهُ نُورًا يُشَبِّهُ بِهِ فِي النَّاسِ۔

"ہم نے اس کے لئے نور بنایا جس میں وہ لوگوں کے درمیان چلتا ہے۔" اور  
کمن مثلہ فی الظلمت۔

"اور کیا وہ اس کی طرح ہو سکتا ہے جو ظلمت میں ہے۔"

معرفتِ دل کی حیات ہے اور مساوا اللہ سے منہ پھیرنے کا نام ہے۔ ہر شخص کی قدر و قیمت معرفت سے ہے اور بغیر معرفت کوئی شخص قابلِ منزلت نہیں۔

علماء اور فقهاء خداوند عزوجل کے صحیح علم کو معرفت کہتے ہیں۔ اب تصورِ صحیح حال کو معرفت کا نام دیتے ہیں اور اسی بناء پر معرفت کو علم سے فاضل تر سمجھتے ہیں کیونکہ صحیح حال بجز صحیح علم نہیں ہوتی مگر صحیح علم صحیح حال کی ضامن نہیں ہوتی۔ یعنی عارف عارف ہی نہیں ہوتا جب تک وہ عالم حق نہ ہو مگر یہ ہو سکتا ہے کہ عالم عارف نہ ہو۔ جو اس نکتے سے ناہلہ تھے باہم بے کار مناظرے کرتے رہے اور دوسرے کی تردید کرتے رہے۔ اب میں اس مسئلہ پر روشنی ڈالتا ہوں تاکہ دونوں گروہ مستفید ہو سکیں۔ انشاء اللہ العزیز۔ خدا تجھے سعادت دے تو یہ چیز سمجھ لو کہ لوگوں میں معرفت حق اور صحیح علم کے معاملے میں بہت اختلاف ہے۔ معتزلہ کا دعویٰ ہے کہ معرفت حق کی بنیاد عقل پر ہے اور بدون عقل معرفت حاصل نہیں ہوتی۔ یہ عقیدہ باطل ہے کیونکہ دیوانے جو حلقة اسلام میں ہوں، معرفت کے حامل ہو سکتے ہیں اور بچے جو عاقل نہ ہوں صاحب ایمان تصور ہو سکتے ہیں۔ اگر معرفت کی کسوٹی عقل ہی ہو تو ان کو معرفت کا اہل قرار نہیں دیا جا سکتا اور اسی طرح صاحب عقل کفار دائرہ کفر میں نہیں رہ سکتے۔ اگر عقل ہی معرفت کی علت ہوتی تو چاہئے تھا کہ ہر صاحب عقل عارف ہوتا اور ہر بے عقل معرفت حق سے عاری ہوتا مگر یہ بین طور پر مضکمہ خیز ہے۔

ایک دوسرے گروہ کا خیال ہے کہ معرفت حق کی علت استدلال ہے اور سوالے استدالیوں کے کوئی معرفت حق سے بہرہ یاب نہیں ہو سکتا۔ یہ قول بھی باطل ہے۔ ابلیس کو دیکھو کہ بہشت دوزخ، عرش، کرسی اور دیگر آیات دیکھنے کے باوجود معرفت سے بے نصیب رہا۔

باری تعالیٰ نے فرمایا: (ترجمہ) "اگر ان کے پاس فرشتوں کو بھیج دیں، مردوں کو تکلم دے دیں ہر شے کا حشر ان کے

رو برو بیان کر دیں اور وہ ایمان نہیں لائیں گے۔ ”

اگر ان چیزوں کی رویت اور استدلال علت معرفت حق ہوتا تو باری تعالیٰ ایمانِ حق پر حصر نہ کرتا۔ اہل سنت و جماعت کے نزدیک صحت عقل اور رویت آئیت معرفت کا سبب ہو سکتے ہیں، علت نہیں ہو سکتے۔ علت صرف مشیت ایزوی ہے کیونکہ اس کی عنایت کے بغیر عقل اندھی ہے۔ عقل کو خود پہنا علم نہیں کسی اور کا علم تو درکنار ہر قسم کے ملحد استدلال کو بروئے کار لاتے ہیں اور بیشتر معرفت حق سے بے بہرہ ہوتے ہیں۔ مشیت حق شامل حال ہو تو بندگان حق کی سب حرکات نشان معرفت ہوتی ہیں۔ ایسے لوگوں کا استدلال ”طلب“ اور ترک استدلال ”تسلیم“ ہوتا ہے۔ کمال معرفت کے لئے تسلیم طلب سے بہتر نہیں کیونکہ طلب کے اصول کو کسی حالت میں بھی پیش نہیں ڈالا جا سکتا اور ”تسلیم“ اصولاً فقدانِ اضطراب کی دلیل ہے تاہم یاد رہے کہ ان دو اصولوں کی حقیقت بھی معرفت نہیں۔ صحیح رہمنا اور دل کشا صرف ذاتِ حق ہے۔ عقل و دلائل کا وجود امکان بدلت کو روکار نہیں لاسکتا۔ اس کی وضاحت ترددیل یہ ہے کہ باری تعالیٰ نے فرمایا:

(ترجمہ) ”اگر کفار بار دیگر بھی دنیا میں آجائیں تو اپنے کفر کی طرف جائیں گے۔“

حضرت علی کرم اللہ وجہ سے معرفت سے متعلق پوچھا گیا تو انہوں نے فرمایا:

”میں نے اللہ کو اللہ سے پہچانا اور تو ماسوئے اللہ تھے اسے اللہ کے نور سے دیکھا۔“

اللہ نے جسم کی تخلیق کی اور اس کی زندگی روح کے سپرد کر دی۔ اس نے دل پیدا کیا اور اس کی زندگی کو اپنی تحولیں میں رکھا۔ جب عقل، انسانی صفات اور آیات، جسم کو زندگی نہیں دے سکتیں روح کو زندگی دینے کا سوال ہی پیدا نہیں ہوتا۔

حق تعالیٰ نے فرمایا:

(ترجمہ) ”جو مردہ تھا اسے ہم نے زندہ کیا۔“ یہاں حیات کو اپنی طرف منسوب کیا۔

پھر فرمایا:

(ترجمہ) ”ہم نے اس کے لئے نو سنایا۔ جس کی مدد سے وہ لوگوں میں چلتا ہے۔“

یعنی نور کا پیدا کرنے والا میں ہوں۔ پھر فرمایا:

(ترجمہ) ”جس کا سینہ اسلام کے لئے کھولا وہ اپنے رب کی طرف سے نور میں ہے۔“

دل کے کھولنے اور بند کرنے کو بھی اپنی طرف نسبت دی اور فرمایا:

(ترجمہ) ”ان کے دلوں اور ان کے کاؤں کو مر کر دیا اور ان کی آنکھوں پر پردازے ڈال دیئے۔“

پھر فرمایا:

(ترجمہ) ”اور اس کی اتباع مت کو جس کا دل ہم نے اپنی یاد سے غافل کر دیا۔“

پس ثابت ہوا کہ دل کی سبتوں و کشاد، اور شرح ختم باری تعالیٰ کے باقی میں ہے۔ قطعاً محال ہے کہ اس کے سوا کوئی

رہمنا ہو۔ جو کچھ مساواہ اللہ ہے وہ علت اور سبب سے زیادہ نہیں اور علت اور سبب بجز رضاۓ مسیب رہمنا نہیں ہو سکتے۔ حباب کی حیثیت رہن کی ہوتی ہے، رہنمائی کی نہیں۔

نیز باری تعالیٰ نے فرمایا:

(ترجمہ) "اللہ نے تمہارے دلوں میں ایمان کی محبت ڈال دی ہے اور اسے تمہارے دلوں میں آراستہ کیا۔"

یہاں زینت اور محبت کو اپنی طرف منسوب فرمایا۔ تقویٰ عائد ہونا جسے حقیقت معرفت کہنا چاہئے اسی کی عطا ہے۔ متنیٰ کو راہ تقویٰ اختیار کرنے یا چھوڑ دینے پر اختیار نہیں ہوتا اس کی تعریف و توصیف کے سوا معرفت کا حصہ انسان کے لئے بجز بجز کچھ بھی نہیں ہوتا۔ ابوالحسن نوری رحمۃ اللہ علیہ نے فرمایا: اس کے سوا کوئی دلوں کا رہبر نہیں۔ طلب علم صرف صحت بنگی کے لئے ہے۔ یاد رکھو مخلوقات میں کسی کو طاقت نہیں کہ حق تعالیٰ تک رسائی بھم پہنچاسکے۔ استدلال پر تکیہ کرنے والے ابوطالب سے زیادہ صاحب فہم نہیں ہو سکتے اور پیغمبر ﷺ سے بڑھ کر کوئی رہمنا نہیں ہو سکتا۔ استدلال کا پہلا قدم خدا سے روگردانی ہے۔ کیونکہ پہلے خیال غیر اللہ کی طرف جاتا ہے۔ برخلاف اس کے معرفت ماسوی اللہ سے کلینیاً منہ پھیر لینے کا نام ہے بالعموم ہر مطلوب شے استدلال کے دائرے میں سما جاتی ہے مگر معرفت حق عمومی مطلوبات میں شامل نہیں۔ بلکہ معرفت عقل کی لامتناہی حیرت سے حاصل ہوتی ہے۔ انسانی اكتساب کو اس میں دخل نہیں۔ بجز ذات حق کوئی رہمنا نہیں۔ معرفت شرح قلوب ہے اور خزانہ غیب سے ملتی ہے۔ ہر غیر اللہ چیز محدث ہے۔ ایک محدث دوسرے کو پا سکتا ہے مگر خالق کو نہیں پہنچ سکتا۔ کیونکہ جب کوئی چیز حاصل کرنے والا غالب سمجھا جاتا ہے اور حاصل کو مغلوب خیال کیا جاتا ہے یہ کوئی کرامت نہیں ہے کہ عقل استدلال سے معتدل کے وجود کو غافل ثابت کر دے۔ کرامت یہ ہے کہ دل نورِ حق کے سامنے اپنی بستی کی نفی کرے پہلی صورت میں معرفت صرف منطق ہے۔ دوسری صورت میں دلی کیفیت ہے۔

عقل کو معرفت کی علت سمجھنے والوں کو دیکھنا چاہیے کہ عقل ان کے دل میں حقیقت معرفت کا کیا تصور پیدا کرتی ہے؟ معرفت دراصل ہر اس چیز کی نفی ہے جسے عقل ثابت کرے یعنی ذات حق ہر اس تصور سے بالاتر ہے جو عقل کے دائرة امکان میں آسکے۔ ان حالات میں عقل کا استدلال کس طرح ذیعہ معرفت بن سکتا ہے؟ عقل اور وہم دونوں ہم جنس میں اور جہاں جنس ثابت ہوئی معرفت کی نفی ہو گئی۔ عقلی دلائل سے خدا کی بستی کو ثابت کرنا تشبیہ سے زیادہ نہیں اور اسی قسم کی منطق سے اس کا انکار کرنا تعطیل کے برابر ہے۔ عقل ان دونوں صورتوں سے باہر نہیں جا سکتی اور دونوں صورتوں معرفت کے معاملے میں انکار حقيقة کے برابر ہیں۔ عقل امکانی کوشش کر سکتی ہے اور اس کے چاہنے والوں کو اس کی تلاش کا سودا دامن گیر ہوتا ہے تو وہ درگاہ بجز پر سرگاؤں ٹھہر جاتے ہیں۔ مضطرب الحال ہو کر گریہ و زاری سے دست طلب دراز کرتے ہیں اور دلمائے مجوہ کے لئے مرہم کی آرزو کرتے ہیں۔ وہ حق المقدور کوشش کر کے تھک جاتے ہیں تو قدرت حق ان کی بہت افزائی کرتی ہے اور وہ اس کی عنانت سے اس کا راستہ پالیتے ہیں۔ اذیتِ فراق ختم ہو جاتی ہے اور وہ ریاض

معرفت میں بایا بہو کر آسودہ ہو جاتے ہیں۔ جب عقل والوں کو اس طرح کامران اور بامراد دیکھتی ہے تو اپنا تصرف کرنا چاہتی ہے مگر اسے ناکامی کا منہ دیکھنا پڑتا ہے۔ ناکام ہو کر متاخر ہوتی ہے متاخر ہو کر بے کار ہو جاتی ہے جب بے کار ہو جائے تو حق تعالیٰ اسے لباس بننگی پہنا کر فرماتا ہے: "تو جب تک آزاد تھی۔ اپنے تصرف اور اپنی طاقت کے گھمنڈ میں مستور تھی۔ جب تیرا تصرف اور تیری طاقت لوٹ گئی۔ تجھے ناکامی کا منہ دیکھنا پڑا اور ناکام ہو کر تجھے کچھ حاصل ہوا۔" پس دل کو قرابت اور عقل کو بننگی نصیب ہوئی۔ اہل معرفت کے لئے خودستائی خیانت کے برابر ہے۔ وہ یادِ حق سے کسی حالت میں بھی غافل نہیں ہوتے اُن کا بہر لمحہ مقدس ہوتا ہے۔ معرفت ان کے لئے غالباً الفاظ تراشی نہیں بلکہ صحیح کیفیت قلبی ہوتی ہے۔ کچھ اور لوگ میں جو معرفت کو الہامی تصور کرتے ہیں۔ یہ بھی ناممکن ہے کیونکہ معرفت کی صداقت و بطلان کے لئے دلیل کی ضرورت ہے اور اہلِ الہام کے پاس کوئی دلیل نہیں ہوتی۔ مثلاً ایک کہتا ہے میں الہاماً جانتا ہوں کہ حق تعالیٰ "مکان" میں محدود ہے۔ دوسرا کہتا ہے کہ میں الہاماً سمجھتا ہوں کہ وہ "لامکان" ہے۔ ان میں صرف ایک بات درست ہو سکتی ہے اور دلیل کا سہارا الہام کا بطلان ہے۔ یہ عقیدہ براہمہ اور الہامیہ کا ہے۔ میں نے خود دیکھا ہے کہ اس زمانے کے کچھ لوگ اس معاملے میں نہلیت درجہ مبالغہ سے کام لیتے ہیں اور پارسائی کا جامہ پہنے پھرتے ہیں سب گمراہ ہیں اور ان کا عقیدہ ہر صاحبِ عقل کے لئے کافر ہو یا مسلمان قبلِ مذمت ہے۔ دس مدعاں کی جانب پہنچتے ہیں سب گمراہ ہیں اور ان کا عقیدہ ہر صاحبِ عقل کے لئے کافر ہو یا مسلمان قبلِ مذمت ہے۔ دس مدعاں کی جانب پہنچتے ہیں ایک ہی بات پر۔ سب غلط ہوتے ہیں اور کسی میں ذہ برا بر صداقت نہیں ہوتی۔ اگر کوئی یہ کہے کہ الہام وہی ہے جو شریعت کے خلاف نہیں ہے تو کہنے والا سخت غلطی میں بتلا ہے۔ جب حکم شریعت ہی الہام کے صدق و کذب کی کسوٹی ہے تو معرفت شرعی، نبوی اور بیانی، الہامی ہونے کا سوال کیا پیدا ہوتا ہے۔

کچھ ایسے لوگ بھی ہیں جو معرفت کو فطری (ضروری) سمجھتے ہیں۔ یہ بھی ناممکن ہے اگر معرفت فطری طور پر حاصل ہو سکتی تو سب اہلِ دانش کو برابر طور پر اہل معرفت ہونا چاہئے تھی مگر ہم دیکھتے ہیں کہ کتنے اہلِ دانش حق تعالیٰ کی بستی کے مندر میں اور شبیہ اور تعطیل جیسے عقائد کے علمدار ہیں۔ علاوه ازیں اگر معرفت حق تعالیٰ فطری (ضروری) ہوتی تو "تکلیف" بے کار تھی۔ کیونکہ جب کسی چیز کا علم فطری (ضروری) ہو تو اس کی معرفت کے معاملے میں تکلیف چہ معنی دارد۔ انسان کا اپنی ذات سے متعلق علم، آسمان اور زمین، دن اور رات، مسرت اور غم وغیرہ کا علم ایسا ہے جس سے کوئی ذی شعور بے بہر نہیں ہو سکتا اور کسی کو بھی اس میں شک و شبہ کی گنجائش نہیں ہو سکتی اگر کوئی چاہے بھی کہ ان چیزوں کے علم سے منہ پھیر لے تو نہیں پھیر سکتا۔ البتہ کچھ صوفیائے کرام نے اپنے ایقان کے پیش نظر معرفت حق کو فطری (ضروری) قرار دیا۔ ان کے دلوں میں کوئی شک یا وسوسہ موجود نہ تھا۔ انہوں نے اپنے یقین کا نام ضرورت (فطرت) لکھ دیا۔ بنیادی طور پر وہ غلط نہیں تھے مگر عبارتاً خطا کر گئے کیونکہ فطری (ضروری) علم صرف ایک طبقہ کے لئے مختص نہیں ہو سکتا۔ تمام اہلِ دانش کی حیثیت یکساں تسلیم کرنا پڑے گی۔ علاوه ازیں فطری (ضروری) علم دل میں بے سبب و بے دلیل پیدا ہوتا ہے اور معرفت حق بلا سبب حاصل نہیں ہوتی۔

استاد ابوعلی دقاق، شیخ ابوسمل صعلو کی اور اس کے والد جو نیشاپور کے رئیس اور امام تھے اس بات پر زور دیتے ہیں کہ

ابتدائی معرفت کی بنیاد استدلال ہے اور انتہائی معرفت فطری (ضروری) ہو جاتی ہے جیسے کہ فنی و صنعتی علم شروع میں اکتسابی ہوتا ہے اور بالآخر فطری (ضروری) ہو جاتا ہے) وہ کہتے ہیں کہ بہشت میں معرفت حق فطری (ضروری) ہو گی اگر وہاں ضروری ہو گیا تو کیا وجہ ہے کہ اس دنیا میں ضروری نہ ہو۔ پسغیرہ ان صلوٰۃ اللہ علیم نے جب پیغام حق سنا بالواسطہ یا بلاواسطہ تو اسے فطری (ضروری) سمجھا۔ میں کہتا ہوں کہ ابل بہشت کی معرفت فطری ہو گی۔ کیونکہ وہاں شرعی تکلیف کا سوال پیدا نہیں ہو گا۔ پسغیرہ ان صلوٰۃ اللہ علیم مامون العاقبت ہوتے ہیں اور حق تعالیٰ سے ان کا سلسہ منقطع ہونے کا کوئی امکان نہیں ہوتا۔ اس لئے ان کے لئے معرفت ابل بہشت کی طرح فطری (ضروری) ہوتی ہے۔ ایمان اور معرفت کی خوبی یہ ہے کہ ان کا تعلق (غیب) سے ہوتا ہے اگر مدعاۓ ایمان و معرفت سامنے ہے تو "جب ر" کی صورت پیدا ہو گئی اور "اختیار" معصوم ہو گیا۔ شرعی احکام کی کوئی وقعت نہ رہی۔ اصول و اخداد معطل ہو گیا۔ بلعم باعور، ابلیس اور برصیا کی تکفیر ہے معنی ہو گئی۔ کیونکہ وہ عارف تو تھے جیسا کہ ابلیس سے متعلق پاری تعالیٰ نے بیان فرمایا اور اس کے درجہ کا ذکر کیا۔ بقول حق تعالیٰ ابلیس نے کہا:

(ترجمہ) "مجھے تیری عزت کی قسم میں ان سب کو گمراہ کروں گا"

ظاہر ہے کہ مکالمہ معرفت کی سند ہے۔ عارف جب تک عارف ہے حق تعالیٰ سے منقطع نہیں ہوتا۔ منقطع ہونے کی صورت بھی اس وقت پیدا ہوتی ہے جب معرفت میں زوال رونما ہو۔ علم ضرورتی (فطری) میں زوال ناممکن ہے۔ یہ مسئلہ عام لوگوں کے لئے بہت پیچیدہ ہے۔ یہ کافی ہے کہ تو صرف اس قدر ڈھن نشین کر لے کہ بندہ کو علم اور معرفت حق بجز بدلیت خداوندی حاصل نہیں ہوتی۔ انسان کے دل میں یقین معرفت کم و بیش ہو سکتا ہے۔ مگر حقیقت معرفت کم و بیش نہیں ہوتی کیونکہ کمی اور بیشی دونوں نقصان معرفت کا پیش خیمہ ہیں۔ کورانہ تقلید کو معرفت حق میں دخل نہیں ہے۔ اس کی شناخت اسی کی صفاتِ کمال سے ہوتی ہے اور محض اس کی رعلیت اور عنینت سے حاصل ہوتی ہے۔ دلیل اور عقل اسی کی ملکیت ہیں اور ہر چیز پر اسی کا تصرف ہے۔ اگر وہ چاہے تو اپنے کسی فعل کو بھی انسان کے لئے دلیل راہ بنادے اور اسے منزل آشنا کر دے اور اگرچاہے تو اسی فعل کو حجاب کی شکل دے دے اور انسان منزل سے بھٹک جائے۔ حضرت علیہ السلام ایک جماعت کے لئے رہبر معرفت تھے اور دوسرا جماعت کے لئے حجاب معرفت۔ ایک جماعت نے ان کو بندہ خدا سمجھا اور دوسرا نے این خدا۔ بت، آفتا، چاند وغیرہ اسی قبیل میں شامل ہیں۔ کچھ لوگ ان کو دیکھ کر راہ معرفت حق پالیتے ہیں اور کچھ گمراہ ہو جاتے ہیں۔ اگر استدلال ہی معرفت کی بنیاد ہوتا تو ہر منطقی کو عارف ہونا چاہئے تھا۔ یہ سراسر غلط ہے۔ باری تعالیٰ ایک شخصیت کو چن لیتا ہے اور باقیوں کی رہنمائی اس کے سپرد کر دیتا ہے اور وہ اسی کے سبب منزل مقصود تک پہنچ جاتے ہیں۔ یہ رہمنا سبب بنتے ہیں۔ علتِ معرفت نہیں ہوتے۔ مسبب الاسباب کی نظر میں ایک دوسرے سبب پر فوقيت نہیں رکھتا۔ عارف کے لئے اثبات سبب خدا کے لئے دلیل تلاش کرنے کے برابر ہے اور غیر اللہ کی طرف التفات، شرک کے مترادف ہے۔

"جس کو اللہ گمراہی میں بیتلہ کر دے اسے کون بدلیت دے سکتا ہے۔"

جب لوح محفوظ پر رقم ہو کے کسی شخص کا مقدر بھر شقاوت نہیں۔ دلیل و استدلال کس طرح اسے راہ راست پر لا سکتے ہیں۔ جس کسی نے خیر اللہ کی طرف توجہ دی اور معرفت میں تعديل کا مرتكب ہوا۔ جو انسان قرخداوندی میں پرآگنہ اور غلطان ہو اس کی کون رہنمائی کر سکتا ہے۔ جب حضرت ابراہیم علیہ السلام دن کے وقت غار سے باہر نکلے تو انہوں نے کسی چیز کی طرف التفات نہیں کیا حالانکہ دن کی روشنی میں بیشتر بیان و دلائل رونما ہوتے ہیں اور بزرگ صاحب کرامت لوگوں کے لئے بین آیات موجود رہتے ہیں رات ہوئی تو آپ نے ”ستاروں کو دیکھا“ اگر ان کی معرفت کا انحصار دلائل پر ہوتا تو ظاہر ہے دن کے وقت بیشتر دلائل رو برو تھے۔ مُنصریہ کہ حق تعالیٰ جس کو بھی چاہے جس طرح بھی چاہے اپنا راستہ دکھا دیتا ہے اور اس کے لئے اپنی معرفت کا دروازہ کھول دیتا ہے۔ یہاں تک کہ معرفت کا وہ مقام سیسر آجاتا ہے کہ خود حقیقتِ معرفت ہی غیر نظر آنے لگتی ہے۔ صفتِ معرفت آفت ہو کر رہ جاتی ہے اور وہ معروف سے مُحْجَّوب ہو جاتا ہے اس عالم میں حقیقتِ معرفت کا یہ درجہ ہوتا ہے کہ معرفت بجا لے خود ایک کھوکھلا دعویٰ نظر آتی ہے۔ ذوالنون مصری رحمۃ اللہ علیہ نے فرمایا: ”ہوشیار! معرفت کا دعویٰ نہ کر۔“

عارف معرفت کا دعویٰ کرتے ہیں میں اقرار جمل کرتا ہوں یہ میری معرفت ہے۔ تجھے چاہئے کہ معرفت کا دعویٰ نہ کرے مبادا وہ تیری بلاکت کا باعث بن جائے۔ معرفت کی حقیقت سے تعلق پیدا کر، تاکہ تجھے نجاتِ نصیب ہو۔ جب کسی کو جلالِ حق کے کشف کا اعزاز ملتا ہے اس کی بستی و بال ہو جاتی ہے اور اس کی تمام صفات اس کے لئے آفت کا سرباہی بن جاتی ہیں جس کا خدا ہوا اور وہ دونوں عالم کی کسی چیز سے غرض نہیں رکھتا۔ معرفت کی اصل حقیقت یہ ہے کہ بادشاہی حقِ تسلیم کی جائے جب اس یک بادشاہتِ غیر کے تصرف سے پاک سمجھی جائے تو مخلوق سے کیا تعلق؟ خلقت عارف اور خدا کے درمیان کیوں حائل ہو؟ یہ حائل ہونے والے حجاباتِ جمل کا نتیجہ ہوتے ہیں۔ جب جب جمل اٹھ گیا تو حجابِ ختم ہو گئے اور دنیا و عینی میں کوئی فرق نہ رہا۔

مشائخِ کرام رحمۃ اللہ نے اس معاملے میں بہت سے رموز بیان فرمائے ہیں۔ میں تیرے حصولِ فائدہ کے لئے کچھ اقوال بیان کرتا ہوں۔

عبداللہ بن مبارک رحمۃ اللہ علیہ کا قول ہے: ”معرفت کسی چیز پر متوجہ نہ ہونے کا نام ہے۔“ کیونکہ تعجب اس وقت ہوتا ہے جب کوئی کام کرنے والا اپنے مقصد سے تجاوز کر جائے۔ حق تعالیٰ قادرِ مطلق ہے اس لئے اس کے کاموں پر صاحبِ معرفت کو کسی حالت میں تعجب نہیں ہو سکتا۔ البتہ یہ چیز قابلِ تعجب ہے کہ اس نے مُشتِ خاک کو وہ سرفرازی عطا فرمائی کہ وہ اس کے احکام کے قابل ہو گئی۔ ایک قطرہ خون کو وہ منزلتِ عطا کی کہ وہ اس کی محبت اور اس کی معرفت کا ذکر کرنے لگا۔ اس کے دیدار کا طلب گار اور اس کے قرب کا مشتاق ہوا۔

ذوالنون مصری رحمۃ اللہ علیہ نے فرمایا: ”معرفت در حقیقت وہ علم ہے جو حق تعالیٰ اپنے لطائفِ انوار سے دلوں میں ودیعت کرے۔“ یعنی جب تک حق تعالیٰ اپنی عنایت بے غلیت سے انسان کے دل کو روشنی نہیں بخشتا اور اسے آفات سے محفوظ نہیں فرمایا

یہاں تک کہ دنیا و مافیا کی قدر و قیمت اس کے سامنے رائی کے دانے کے برابر ہو جائے۔ اس وقت تک باطنی اور ظاہری اسرار کے مشاہدہ کا غالبہ نہیں ہوتا اور جب ہوتا ہے تو غیوب و شود کا تفرقة ختم ہو جاتا ہے۔

شبلی رحمۃ اللہ علیہ نے کہا: "معرفت دوام حیرت کا نام ہے۔" حیرت دو قسم کی ہے:

1- حیرت ہستی سے متعلق ہے۔ 2- حیرت کیفیت سے متعلق ہے۔

1- حیرت ہستی سے متعلق شرک اور کفر کے برابر ہے کیونکہ حق تعالیٰ کی ہستی سے متعلق عارف کو کوئی شک و شبہ نہیں ہو سکتا۔

2- حیرت کیفیت لازماً ہونی چاہئے کیونکہ ذات حق کی کیفیت کو سمجھنا عقل کی مجال سے باہر ہے۔ اس واسطے کسی نے کہا ہے: "اے متین! میری حیرت کو اور زیادہ کر۔" یہاں پہلے ہستی حق اور کمال صفات کا اقرار ہے اس بات کے علم کا اظہار ہے کہ اس کی ذات پاک مقصودِ خلق ہے۔ وہی دعاؤں کو قبول کرنے والا ہے وہی متینوں کو حیرت دینے والا ہے اس کے بعد زیادتی حیرت کی التجاکی گئی ہے۔ یہ جانتے ہوئے کہ راہ مطلوب میں عقل کے لئے بخوبی حیرت و سرگردانی کے کوئی شریک کار اور کوئی مقام نہیں۔ یہ نکتہ نہلہت لطیف ہے۔ علاوه ازین اس سے یہ بات بھی نکلتی ہے کہ عرفان ہستی حق انسان کو اپنی ہستی سے متعلق عرضِ حیرت میں ڈال دیتا ہے۔ جب بندہ خدا کو پہچانتا ہے۔ اپنے آپ کو اس کی قدرِ مطلق کے حلقة اختیار میں دیکھتا ہے اور سمجھتا ہے کہ انسان کا عدم وجود و سکون و حرکت سب اس کے قبضہ اختیار میں ہے تو وہ حیرت میں ڈوب جاتا ہے اور سوچتا ہے: "میں کون ہوں اور کیا ہوں؟" - اسی واسطے پیغمبر ﷺ نے فرمایا: "جس نے اپنے آپ کو پہچانا تحقیق اس نے اپنے رب کو پہچانا۔" یعنی جسے اپنی فنا کا علم ہوتا ہے اسے بقاۓ حق کا عرفان ہوتا ہے۔ فنا، عقل اور دیگر انسانی صفات کو ختم کر دیتی ہے اور جب کسی چیز کی حقیقت مفقود ہو جائے تو وہاں حیرت کے سوا کچھ نہیں رہتا۔

ابو یزید رحمۃ اللہ علیہ نے فرمایا: "معرفت اس بات کا علم ہے کہ انسانی سکون و حرکت اللہ تعالیٰ کی طرف سے ہے" یعنی اس کے حکم کے بغیر اس کی بادشاہت میں کسی کو دخل نہیں۔ جب تک وہ کسی کام کے کرنے کی توفیق عطا نہ کرے اور دل میں کام کرنے کا ارادہ مرحمت نہ فرمائے کوئی آدمی کچھ نہیں کر سکتا۔ حقیقت اُسی کے کرم سے حقیقت ہے۔ اثر اُسی سے اثر ہے۔ صفت اُسی سے صفت ہے۔ ساکن اُسی سے ساکن اور متحرک اُسی سے متحرک ہے۔ ہر انسانی فعل مجازی ہے اور حقیقت کو نسبت اُسی کی ذات پاک سے ہے۔ محمد بن واسع رحمۃ اللہ علیہ عارف سے متعلق فرماتے ہیں: "عارف وہ ہے جس کا کلام مختصر ہو اور حیرت دوامی ہو۔" کیونکہ بیان اسی چیز کا ہو سکتا ہے جو معرض بیان میں آسکے۔ اصولاً بیان ایک حد تک ہی ہو سکتا ہے۔ جب بیان سے مقصد حاصل نہ ہو تو انسان بے بس ہوتا ہے اور سوائے دائیٰ حیرت و استعجاب کے چارہ نہیں رہتا۔

شیخ شبلی نے فرمایا: "حقیقی معرفت، معرفت حق سے معدود ری کا نام ہے۔" جس چیز کے عرفان سے بندہ عاجز ہو اس کے ادراک کا دعویٰ ہے کار ہوتا ہے۔ عجزیوں طلب ہوتا ہے۔ جب تک طالب خود کو اپکار سمجھتا ہے اور صفات بشری پر قائم ہے

لفظ "عجز" کا اطلاق اس پر نہیں ہو سکتا۔ جب یہ "ابلیت و صفات" ختم ہو جائیں تو وہ عجز نہیں بلکہ فنا کا مقام ہو گا۔ بعض مدعی صفات بشری کا اثبات بھی کرتے ہیں۔ صحت خطاب کی ذمہ داری بھی تسلیم کرتے ہیں۔ قیام جدت حق کے بھی قال میں اور بھی اعلان کرتے ہیں کہ معرفت عجز ہے۔ ہم عاجز ہو گئے ہیں اور کسی چیز کو حاصل نہیں کر سکتے۔ یہ ضلالت اور خسروان ہے۔ میں پوچھتا ہوں کس چیز کی طلب میں عاجز ہو گئے ہو۔ "عجز" کے دونشان ہیں اور دونوں میں سے تمہارے پاس ایک بھی نہیں۔ ایک نشان تو طلب اور ذیعہ حصول طلب کی فنا ہے اور دوسرا اظہار تجلی ہے۔ جہاں ذیعہ حصول طلب فنا واقع ہو جاتی ہے وہاں عبارت آرائی کی گنجائش نہیں ہوتی۔ عجز پر عبارت آرائی اظہار عجز کے سوا کیا ہو گی؟ جہاں اظہار تجلی ہو وہاں سب نشان مٹ جاتے ہیں اور کوئی تفرقہ باقی نہیں رہتا۔ عاجز یہ نہیں جانتا کہ یہ عاجز ہے اور جو کچھ اس سے منسوب کیا جاتا ہے اس کا نام "عجز" ہے ورنہ "عجز" بذات خود غیر ہے اور اثبات غیر معرفت نہیں ہوتی۔ جب تک دل میں غیر کے لئے جگہ ہے معرفت صحیح نہیں ہوتی۔ عارف جب تک غیر سے کنارہ کش نہ ہو عارف نہیں ہو سکتا۔

ابو حفص حداد رحمۃ اللہ علیہ نے فرمایا: "جب مجھے معرفت نصیب ہوئی حق و باطل کا گمراہ میرے دل میں ختم ہو گیا۔" جب کوئی ہوس و ہوا میں بنتا ہوتا ہے تو اپنے دل کی طرف رجوع کرتا ہے دل اسکی رہنمائی نفس کی طرف کرتا ہے جو محض باطل ہے۔ اسی طرح جب دلیل معرفت میرت آتی ہے۔ انسان دل کی طرف رجوع کرتا ہے اور دل اس کو روح کی طرف لے جاتا ہے جو منبع حق و حقیقت ہے۔ اگر دل میں کسی غیر اللہ کا گزر ہو اور عارف اس کی طرف مائل ہو تو یہ بطلان معرفت ہے۔ القصہ دلیل معرفت کا مقام دل ہے اور اسی طرح ہوس و ہوا کی منزل دل ہے۔ اہل معرفت ہوا وہوس سے پاک ہوتے ہیں۔ وہ دل کی طرف رجوع نہیں کرتے۔ عجز حق کسی چیز سے راحت حاصل نہیں کرتے اور ان کا رجوع ہمیشہ دل کی طرف نہیں بلکہ حق کی طرف ہوتا ہے اور یہی شان دلیل معرفت ہے۔ بہت فرق ہے دل کی طرف رجوع کرنے والے میں اور حق کی طرف راجح ہونے والے میں۔

ابو بکر واسطی رحمۃ اللہ علیہ نے فرمایا:

"بس نے حق تعالیٰ کو پہچانا اور ہر چیز سے منقطع ہوا بلکہ گونگا اور مفلوج ہو گیا۔"

نبی اکرم ﷺ نے فرمایا: "ہم تیرے اوصاف شمار نہیں کر سکتے۔" جسے معرفت حاصل ہوئی وہ عبادات کے معاملے میں گونگا ہوا اور اپنے سب اوصاف سے فانی ہوا۔

پیغمبر ﷺ حالت غیبت میں عرب کے فصح ترین سردار تھے۔ چنانچہ فرمایا: "عرب اور عجم میں کوئی میری فصاحت کی برابری نہیں کر سکتا۔" جب آپ حضور حق سے باریاب ہوئے تو اقرار کیا: "میری زبان کو تیری شانہ ادا کرنے کا یارا نہیں۔ میں کیا ہوں؟ میری زبان معذور ہے۔ میں حال سے بے حال ہوں۔ تو خود ہی میری گفتار ہے۔ اگر میں اپنی طرف خطاب کروں تو میری گفتار ہی میرا حجاب ہے۔ اگر وہ سخن تیری طرف ہو تو تیری قربت کی حقیقت پر حرف آتا ہے۔ کیسے زبان کھولوں۔" حکم ہوا: "اے

محمد ﷺ تو شناگو ہے۔ میں تمام اجزاءِ عالم کو تیرانا نب بنتا ہوں کہ وہ میری شاکریں اور وہ شنا تیری طرف سے شمار ہو۔ ”والله اعلم بالصواب !  
(نحوہ کشف الچوب ص 368 تا 383)



## طریقت

طریقت کیا ہے؟ کیا یہ شریعتِ محمدی ﷺ سے الگ کسی ضابطہ حیات کا نام ہے؟ کیا یہ اصطلاح صرف خاص طبقہ، گروہ، مسلک یا مکتب فکر کے لئے مخصوص ہے اور سب سے بڑھ کر یہ کہ کیا شریعت اور طریقت دو الگ الگ چیزوں کے نام ہیں؟ کیا ایک ہی وقت میں ان دونوں کا اتباع ممکن ہے؟ طریقت کے پیروکاروں کو اسلام میں کیا مقام حاصل ہے؟ اور یہ کون سا فلسفہ حیات ہے؟

ایسے کئی سوالات راہ سلوک کے مسافروں اور عامۃ المُسْلِمین کے دلوں میں پیدا ہوتے ہیں۔ ان سوالات کا حکیم الامّت علامہ اقبال نے بڑے خوبصورت انداز میں مختصر جواب دیا  
پس طریقت چیست اے والا صفات؟  
شرخ رادیہن به آعماق حیات!

"پس طریقت کیا ہے؟ جان لے کہ شریعت کو زندگی کی گمراہیوں تک جانے کا نام طریقت ہے"  
طریقت کے متعلق بڑے سادہ اور قابل فهم انداز میں ذاکر محمد ایوب خان نے اپنے رسالہ "طریقت کیا ہے؟" میں بات کی ہے۔

"خواہشات نفس، دنیا اور شیطانی راہ سے بچ کر اللہ تعالیٰ کے قرب و وصال کی راہ اختیار کرنا اصطلاح تصوف میں طریقت کہلاتا ہے چنانچہ خالص رضائی کے لئے ہو جانا ہر حالت میں اس کے عشق و تصور میں رہنا اس حقیقی منزل کے روحانی و نوانی سفر میں رہ کر یعنی دنیا سے ماوری ہو کر وری اوری ذات کے طالب و متلاشی ہونا وغیرہ سلوک طریقت سے ہے اور یہ بھی اللہ تعالیٰ کی عطا اور رحمت خاص ہے جس پر وہ کر دے۔ جیسا کہ فرمان حق تعالیٰ ہے:

"وَاللَّهُ يَخْتَصُ بِرَحْمَةِ مِنْ يَشَاءُ"

(ترجمہ): "اور اللہ جسے چاہتا ہے اسے اپنی رحمت کے ساتھ مخصوص کر لیتا ہے۔"

سلوک طریقت میں سالک سب سے پہلے مرشد کامل تلاش کرتا ہے جو اللہ تعالیٰ کے راز کا راز دان اور امانت حق کا متحمل ہوتا ہے وہ سلوک طریقت میں نابر اسرار و رموز طریقت سے واقف اور عارف ہوتا ہے۔ ارشاد باری تعالیٰ ہے۔ الرحمن فضلہ بہ خسیرا۔

(الغرقان)

ترجمہ: "وہ رحمان ہے سو پوچھ اس کے بارے میں کسی واقف حال سے۔"

ترجمہ: "اوہ روشن نشانیاں بین جوان (لگوں) کے سینیوں میں محفوظ بین" (عکیبت)

اس حقیقت کے پس و پیش کو جاننے کے لئے جب ہم مقصدِ حیات پر غور کرتے ہیں اور تخلیق آدم پر تحقیق کرتے ہیں تو ازال و ابد تک کا نقشہ ہمارے تصور اور تخيیل میں بنتا ہے۔ دراصل یہ تصور ہمارے اس حقیقی وطن کا ہوتا ہے جوں ہم ہزاروں

سال گزار چکے ہیں۔ گویا ہم اپنے اس وطن سے دور جلا وطن ہیں۔ یعنی ہم اسفل فلیمنیں عالم ناسوت کی کشافت و ظلمت سے سخت اندر ہیرے میں ہیں جہاں ہم اپنے آپ کو بھی نہیں دیکھ پا رہے راستہ اور منزل تو...؟ اس لئے ہر صاحب فکر کو جو غم پریشان کرتا ہے اس کی ترجمانی سلطان العارفین حضرت سخنی سلطان باہو رحمۃ اللہ علیہ اس طرح فرماتے ہیں:

بخ چلایا طرف زمین دے عرشوں فرش ٹکایا ہو  
گھر تمھیں ملیا دیں نکالا اسماں لکھیا جھولی پایا ہو  
رہ نی دنیا ناں کر جھیرا ساڈا اگے وی جی گھبرا یا ہو  
اسماں پر دیسی ساڈا وطن دراڑھا باہو دم دم غم سوا یا ہو

نص صریح سے بھی یہ بات عیاں ہے کہ یہ دنیا لئے ناسوت عارضی ہے یعنی یہ رات دن کی منتظر ہے جب اچانک یہ ناسوتی پر دہ اٹھ جائے تب تمام لوگ اپنے آپ کو بھی اور دوسروں کو بھی عیاں دیکھ لیں گے کہ کون کہاں ہے؟ کیا وہ منزل پر پہنچا ہوا ہے یا راستے میں ہے یا گمراہ راہ و منزل سے دور ہے؟ لیکن یاد رہے وہ ایسا وقت ہو گا جب وہ کچھ نہیں کر سکتا ہو گا۔ مگر وہ لوگ جو اس دنیا میں کامیابی سے ہمکنار ہو گئے اور ان کے سینے اللہ تعالیٰ کی جلوہ گاہ بنے۔

المختصر انسان نے جب عالمِ الابوت (عالمِ ارواح) میں اللہ تعالیٰ کی بارگاہ میں دعوائے محبت کیا تو اللہ تعالیٰ نے انسان کو روح و جسم کے اختلاط سے ظلمت خانہ دنیا میں امتحان کے لئے بھیجا۔ اس دنیا کے گھٹا ٹوپ اندر ہیرے میں انسان اپنے آپ سے بھی غافل ہو گیا جیسے انداہا، گونگا، بہرہ اپنی پہچان سے بھی قاصر ہوتا ہے پھر جس طرح انداہا ٹوپ کر ٹھوہن و مائے ساخت میں مختلف چیزوں کو اندازہ ان کی بہیت و جنم کے حوالہ سے کرتا ہے جبکہ گیس و روشنی (اللیکٹرانیات) کے وجود سے مکمل انکار کرتا ہے اسی طرح انسان نے اس اندر ہیری دنیا کو قدرت کی طرف سے عطا کردہ ناسوتی حواسِ خمسہ سے ٹوپلا اور اس غیر حقیقی تعین کو حقیقت سمجھا اور ناسوت کے پردوں سے باہر نہ جھانک کر مطمئن ہو بیٹھا حالانکہ یہ جسم خاکی اور عالم ناسوت تو فقط ایک غلاف پر دہ اور چھلکا ہے جبکہ حقیقت کچھ اور!!

سلطان العارفین حضرت سخنی سلطان باہو رحمۃ اللہ علیہ فرماتے ہیں:

کن فیکون جدؤں فرمایا اسماں وی کو لے ہا سے ہو  
کے ذات صفات رب دی آئی کے جگ وچ ڈھونڈ رہا سے ہو  
کے لامکاں، مکان اسادا کے آن بتاں وچ پھا سے ہو  
نفس پلیت پلیت چاکیتا باہو کوئی اصل پلیت تاں نا سے ہو

تمام رسول اور انبیاء نے اس منزل و حقیقت کی دعوت دی۔ اللہ تعالیٰ نے خود بھی انسان کو وہ وعدہ یاد دلایا۔

(ترجمہ): "اور تم میرا وعدہ پورا کرو میں تمبارا وعدہ پورا کروں گا۔" (البقرہ)

اللہ تعالیٰ نے یہ بھی فرمایا کہ یہ دنیا تمہاری منزل نہیں بلکہ تم اللہ تعالیٰ کی منشاء پر یہاں رہ رہے ہو اور پھر تم نے اسی کے بلاوے پر جانا ہے۔ فرمان حق تعالیٰ ہے:

(ترجمہ): "بے شک ہم اللہ کے لئے رہ رہے ہیں اور اسی کی طرف لوٹ کے جائیں گے۔" (البقرہ)

گویا منزل پانے یا کھونے کے لئے کوشش کا وقت بھی اسی تاریک دنیا میں رکھا گیا ہے اس لئے یقینی بات ہے کامیابی کا وہ راستہ بھی اس تاریکی میں سے کہیں سے ضرور نکلتا ہو گا جسے صراط مستقیم کہا جاتا ہے۔ وہ راستہ ایسا ہے جسے خواص خمسہ سے ٹوٹا یا محسوس نہیں کیا جا سکتا یعنی گھٹا ٹوپ اندھیرے میں یہ روشنی کی ایک کرن ہے ایک پیٹی ہے اب اس روشنی کی پیٹی کو محسوس کرنا اور اس پر سفر کرنا ایک نابینا کے لئے اتنا مشکل ہے جتنا کہ سوئی کے نکہ سے اوٹ گزانا "طريق" عربی میں راستہ کو کہتے ہیں حقیقی منزل کی طرف جانے والا یہ راستہ جس گھٹا ٹوپ اندھیرے سے نکلتا ہے اسے باطن کہتے ہیں۔ دنیائے دل (باطن) میں مادی تصورات کو سمجھنا اور ان کے بیچ سے راہ حق (روشن راستہ نکالنا اور اس پر چلنا طریقت کہلاتا ہے۔

فرمان حق تعالیٰ ہے:

ترجمہ: "اور میں تمہارے اندر ہوں کیا تم غور سے نہیں دیکھتے۔" (القرآن)

مزید فرمایا:

ترجمہ: "ہم تمہاری شہرگ سے بھی قریب ہیں۔"

لیکن اس تاریکی میں راہ نکالنا جہاں اسے اپنی پہچان بھی نصیب نہیں اس شخص کی طرح ہے جو رات کے اندھیرے میں ایک گھنے جنگل میں سفر کر رہا ہو پھر شدید طوفان لپیٹ لے۔ اس کھنڈن راستے پر آسانی سفر کرنے کے لئے حضور ﷺ نے یہ طریقہ

بیان فرمایا:

ترجمہ: "جس نے اپنے آپ کو پہچان لیا پس تحقیقت اس نے اپنے رب کو پہچان لیا۔" (خوار طریقت کیا ہے؟ "س ۶۶:۹۶)

شریعت و طریقت کے اسرار اور اس سے متعلقہ اصطلاحات کو حضرت علی ہجویری داتا گنج نخش رحمۃ اللہ علیہ سے زیادہ احسان اور دلپذیر انداز سے اور کون بیان کر سکتا ہے۔ اپنی مشہور زبانہ تصنیف "کشف الحجب" میں سید ہجویری مخدوم ام نے جہاں راہ سلوک کی مختلف منازل کی تشرح و تعلیم فرمائی ہے وباں "طریقت" پر بھی تفصیلاً بحث کی ہے اور اس ولی کامل نے کہ جو علم و عرفان کا بھر بیکار ہے ساری صورت حال کو کھول کر بیان فرمایا ہے۔

ملاحظہ فرمائیے کہ طریقت اور شریعت سے متعلق حضرت علی ہجویری رحمۃ اللہ علیہ کیا فرماتے ہیں۔

"یہ بھی دو اصطلاحات صوفیاء میں شامل ہیں۔ شریعت سے مراد حال ظاہر کی صحت اور حقیقت سے مراد حال باطن کی

درستگی ہے۔ دو گروہ اس معاملے میں غلطی کے مرتكب ہیں۔ ایک علمائے ظاہر ہیں جو دونوں میں فرق نہیں کرتے اور کہتے ہیں کہ شریعت بذات خود حقیقت اور حقیقت شریعت ہے۔ دوسرا گروہ ملحدین کا ہے جو دونوں کو علیحدہ علیحدہ قائم سمجھتے ہیں اور کہتے ہیں جب حقیقت بروئے کار ہو تو شریعت کی ضرورت نہیں رہتی۔ یہ عقیدہ مشہدین، قرامط، شیعہ اور دیگر وسوسہ ڈالنے والے لوگوں کا ہے۔ اس بات کی دلیل کہ احکام شریعت حقیقت سے جدا ہیں، یہ لائی جاتی ہے کہ ایمان کے معاملے میں دل کی تصدیق زبان کے قول سے جدا ہے اور اس بات کی دلیل کہ دونوں دراصل ایک ہیں کہ محض دل کی تصدیق بغیر زبانی قول کے ایمان نہیں ہوتا اور قول بغیر تصدیق ہے معنی نہیں ہوتا ہے۔ قول اور تصدیق کا فرق ظاہر ہے۔ پس حقیقت عبارت ہوتی ہے ایسے معنی سے جس میں کوئی تغییر تبدل 'روا' نہ ہو۔ پیدائشِ آدم سے فتاویٰ عالم تک اس کی حیثیت رہتی ہے جیسے معرفت حق اور خلوص نیت پر مبنی اعمال۔ شریعت عبارت ہے ایسے معانی سے جس میں تغییر تبدل روا ہوتا ہے جیسے احکام و اواامر۔ شریعت فعلِ انسانی ہے اور اس کی حفاظت اور تقدس شریعت کی اقامت حفاظت حقیقت پر منحصر ہے۔ اسی طرح حقیقت کی اقامت کا انحصار شریعت پر ہے اس کی مثال یوں سمجھنا چاہیے کہ جسم میں جب تک جان ہے انسان زندہ ہے۔ جب جان نکل جائے تو تن مردار ہے اور جان کی حیثیت ہوا سے زیادہ نہیں۔ ظاہر ہے کہ جسم و جان کی اہمیت باہم ملاپ سے ہے۔ بالکل یہی عالم شریعت و حقیقت کا ہے۔ شریعت بغیر حقیقت یا اور حقیقت بغیر شریعت منافقت ہے۔ حق تعالیٰ نے فرمایا:

(ترجمہ) "جو لوگ ہمارے لئے کوشش کرتے ہیں ہم انہیں اپنا راستہ دکھادیتے ہیں۔"

مجاہدہ شریعت ہے اور بدلت حقیقت۔ شریعت احکام کی حفاظت ہے بندہ کے لئے اور حقیقت بندے کے احوالِ باطن کی حفاظت ہے حق تعالیٰ کی طرف سے۔ شریعت کسبِ انسانی ہے اور حقیقت انعام خداوندی۔ اصطلاحات کی دوسری قسم وہ عبارات ہیں جو کلام صوفیاء میں استعارۃً استعمال ہوتی ہیں۔ ان کی تفصیل اور شرح مشکل ہوتی ہے اور میں یہاں مختصرًا بیان کرتا ہوں۔  
انشاء اللہ العزیز۔

**حق:** سے مراد حق تعالیٰ کی ذات پاک ہے۔ کیونکہ یہ اسمائے باری تعالیٰ میں ایک اسم ہے۔ جیسے فرمایا: ذالک من اللہ هو الحق یہ بات اس لئے کہ اللہ تعالیٰ حق ہے۔"

**حقیقت:** وصل حق کے مقام پر اقامت محلِ تنیہ پر استقامت کا نام ہے۔

**خطرات:** دل میں تفرقیات کا گمرا۔

**وطنات:** عرفان حق میں جو کچھ باطن میں رونما ہو۔

**طمیں:** اس چیز کی اصلیت کی نفی جس کی یاد باقی ہے۔

**رمیں:** کسی چیز کی اصلیت کی نفی بعد اس کے اثرات کے۔

**علائیں:** کمتر درجہ کے اسباب جن میں الجھ کر طالب اپنے مقصد سے لے بہرہ ہو جائے۔

- وسایط:** وہ اسباب جن کے ذیلیہ مقصود حاصل ہو۔
- زواید:** دل میں انوارِ حق کی شدت۔
- فوایدے:** باطن کا اس چیز کو پالینا جس کی ضرورت ہو۔
- ملجاء:** تحصیل مقصود کا اعتماد
- منجاء:** دل کا محل آفت سے فرار۔
- کلیت:** انسانی اوصاف کا کلیات میں جذب ہو جانا۔
- لوائع:** نفی مراد سے اشبات۔
- لوامع:** دل میں طلوع انوار بقاءٰ حصول کے ساتھ۔
- طوالع:** دل میں انوارِ معارف کا ظہور۔
- طوارق:** رات کی مناجات میں دل پر بشارت یا زجر کا نزول۔
- لطیفہ:** دقیق نکات کا اشارہ۔
- سرز:** رازِ دوستی کا اخفا
- نجوی:** آفات کو غیر سے چھپانا۔
- اشارة:** غیر کو مقصود کی خبر دینا بغیر زبان بلائے۔
- ایما:** بغیر بیان یا اشارہ کے کنایتِ مخاطب کرنا۔
- وارد:** حقیقت یعنی معانی کا دل پر وارد ہونا۔
- انتباہ:** غفلت کا دل سے نکلنا۔
- اشتباه:** حق و باطل میں تنبذب۔
- قرار:** حقیقتِ حال سے تردد کا دور ہونا۔
- انزعاج:** عالمِ وجود میں دل کی حرکت یہ معانی میں صوفیاء کرام کے بعض الفاظ کے۔ واللہ اعلم بالصواب۔
- تیسرا قسم ان اصطلاحات کی ہے جو صوفیاء توحید حق اور اپنا اعتقاد بیان کرنے میں بغیر استعارہ کرتے ہیں۔ یہ حسب ذیل ہیں:
- عالَم:** (جان) اس سے مراد مخلوقات خداوند عالم ہے کہتے ہیں اٹھارہ بزار یا پچاس بزار عالم ہیں۔ اہل فلسفہ کے نزدیک دو عالم ہیں۔ علوی اور سفلی۔ علمائے اصول کہتے ہیں کہ عرش سے تحت الشریٰ تک ایک عالم ہے الغرض عالم مجموع ہے مخلوقات کی مختلف اقسام کا۔ اہل طریقت بھی عالم ارواح اور عالم نفوس کے قائل ہیں مگر ان کا مطلب وہ دو عالم نہیں جو اہل فلسفہ تسلیم کرتے ہیں۔ اہل طریقت کا مطلب اجتماع

ارواح اور اجتماع نفوس ہے۔

محرث: جس کا وجود بعد میں ظاہر ہوا ہو یعنی جو پہلے نہ تھا اور بعد میں وجود میں آیا۔

قدیم: جس کا وجود ہمیشہ سے تھا اور رہے گا۔ یہ سوائے ذات حق کے اور کچھ نہیں۔

ازل: وہ جس کی ابتداء نہ ہو۔ وہ نقطہ آغاز جس کا اللہ تعالیٰ کے سوا کسی کو علم نہ ہو۔

ابد: وہ انتہا جس کی انتہا نہ ہو۔ وہ نقطہ اختتام جس کا اللہ تعالیٰ کے سوا کسی کو علم نہ ہو۔

ذات: وہ چیز جو قابل بیان ہو بغیر اپنے وجود کے یعنی جس کا اپنا وجود نہ ہو۔ صرف موصوف کی موجودگی یعنی صورت پذیر ہو۔

اسم: علامت جو مسمی سے جداگانہ ہو۔

تسمیہ: مسمی سے متعلق خبر۔

نفی: کسی چیز کے عدم کا اعلان۔

اشبات: کسی چیز کے وجود کا اقرار۔

شیئان: وہ دو چیزیں جن کا وجود ایک دوسرے پر مختص ہو۔

ضدات: وہ چیزیں جن کا وجود ایک دوسرے کے منافی ہو۔

غیران: ایک چیز کا وجود دوسری چیز کی فنا۔

جوہر: کسی چیز کا اصل جو بذات خود قائم ہو۔

عرض: جو چیز جوہر کے ساتھ وابستہ ہو۔

جسم: اجزاء پریشان کا اجتماع۔

سوال: طلب کرنا (کسی چیز کی حقیقت)

جواب: سوال کے مضمون کے متعلق اطلاع۔

حسن: جو چیز امرِ حق کے مطابق ہو۔

قبح: جو امرِ اُنہی کے خلاف ہو۔

سفه: اوامرِ حق کا ترک کرنا۔

ظلم: کسی چیز کو ایسے مقام پر رکھنا جو اس کا ابل نہ ہو۔

عدل: کسی چیز کو اس کا مناسب مقام دینا۔

ملک: جس کا کوئی فعل قبل اعتراض نہ ہو۔

یہ ہیں مختصرًا وہ اصطلاحات جن کا علم طالب حق کے لئے ضروری ہے۔

پوتحی قسم ان اصطلاحات پر مشتمل ہے جن کی شرح ضروری ہے۔ یہ صوفیائے کرام میں مستعمل ہیں مگر ان کا مطاب

عام لغوی معانی سے قطعاً مختلف ہوتا ہے۔

## خاطر

خاطر (خيال گزاز) سے صوفیاء کا مطلب ایسا خیال ہوتا ہے جو دل میں رونما ہو اور جلد ہی کسی دوسرے خیال کے آتے ہی ختم ہو جائے اور صاحب خیال کو اسے دور کرنے کی قدرت حاصل ہو۔ ایسی حالت میں دویش حق تعالیٰ کی طرف سے رونما ہونے والے امور میں پہلے خیال کا اتباع کرتے ہیں۔ کہتے ہیں حضرت خیرالنساج رحمۃ اللہ علیہ کے دل میں خیال پیدا ہوا کہ حضرت جنید رحمۃ اللہ علیہ دروازے پر کھڑے ہیں۔ آپ نے اس خیال کو دور کرنے کا خیال کیا مگر دوسرے خیال کی تردید میں پھر وہ خیال رونما ہوا۔ آپ نے بار دیگر کوشش کی مگر پھر وہی ہوا۔ آپ باہر نکلے تو حضرت جنید رحمۃ اللہ علیہ استادہ تھے۔ انہوں نے فرمایا کہ اے خیر! اگر تم پہلے خیال کا اتباع کرتے ہوئے رسم دویشی بجا لاتے تو مجھے اتنی دیر کھڑا نہ ہونا پڑتا۔ مثلاً اس پر کہتے ہیں کہ اگر ”خاطر“ وہی تھی جو خیرالنساج پر وارد ہوئی تو حضرت جنید کا اس سے کیا تعلق تھا؟ اس کا جواب یہ ہے کہ حضرت جنید پوچنکہ خیرالنساج کے پیر تھے۔ اس لئے اپنے میرد کے کل احوال سے باخبر تھے۔

## واقع

واقع سے مراد وہ چیز ہے جو دل پر وارد ہو اور خاطر کے بر عکس دیپا ہو اور طالب اُسے دور کرنے پر قادر نہ ہو چنانچہ عام محاورہ میں کہا جاتا ہے: ”میرے دل میں خیال گزرا اور میرے دل پر ایک چیز وارد ہوئی۔“ خیالات تو ہر دل میں گزتے ہیں مگر واقعات صرف اس دل میں صورت پذیر ہوتے ہیں جو صرف حقانیت کا مسکن ہو۔ جب راہ حق میں میرد کو کوئی رکاوٹ پیش آتی ہے تو اسے ”قید“ کا نام دیتے ہیں اور یوں کہتے ہیں کہ اسے واقع پیش آیا ہے۔ اہل لغت واقع سے مراد کسی مسئلہ میں الجھن پیدا ہونا لیتے ہیں۔ جب صحیح حل مل جائے اور مشکل دور ہو جائے تو کہتے ہیں کہ واقع حل ہو گیا۔ اہل طریقت کے نزدیک واقع حل نہیں ہوتا اگر حل ہو جائے تو وہ خاطر ہے واقع نہیں۔ کیونکہ واقع نہیں اہم چیز ہوتی ہے اور ہر وقت اس کی حیثیت نہیں بد سکتی۔  
والله اعلم بالصواب۔

## اختیار

اہل طریقت کے نزدیک اس سے مراد یہ ہے کہ اختیار حق کو اپنے اختیار پرفاون سمجھا جائے یعنی خیر و شر جو کچھ بھی من اللہ اسے کافی تصور کیا جائے۔ حق تعالیٰ کے اختیار کو اختیار کرنا بھی اختیار حق سے حاصل ہوتا ہے۔ کیونکہ جب تک حق تعالیٰ بندے کو بے اختیار نہ کرے وہ اپنا اختیار چھوڑنے کا اہل نہیں ہوتا۔ حضرت باینید رحمۃ اللہ علیہ سے کسی نے پوچھا: ”امیر کے کہتے ہیں؟“ فرمایا: ”جسے اپنا کوئی اختیار حاصل نہ ہو اور صرف اختیار حق ہی اس کا اختیار ہو۔“ حضرت جنید رحمۃ اللہ علیہ بخار میں بتلا

تھے۔ آپ نے دعا فرمائی: "باری تعالیٰ! مجھے خیریت عطا فرما۔" آپ کے باطن سے آواز آئی: "میری فرمانروائی میں دخل دینے والا کون ہے؟ میں اپنی سلطنت کا انتظام تجھ سے بہتر سمجھتا ہوں۔ میرے اختیار پر راضی ہو اور اپنے اختیار کا اظہار نہ کر۔" والہ اعلم بالصواب۔

## امتحان

اس سے مراد اولیاء کے دلوں کا مختلف مصائب میں ابتلاء ہے جو میں جانب اللہ ظہور میں آنی ہے۔ مثلاً خوف، غم، قبض، بیبٹ وغیرہ۔ چنانچہ باری تعالیٰ نے فرمایا:

(ترجمہ) "وہ لوگ جن کے دل پر ہیرگاری کے لئے بتلائے آنائش ہیں، بڑی بخشش اور اجر کے مستحق ہیں۔" یہ درج بہت ارفع ہے۔

## بلا

بلا سے مراد اولیاء کا تکلیفوں، بیماریوں اور غمتوں کے ذیع جسمانی ابتلاء ہے۔ قرب بقدر شدتِ مصیبت حاصل ہوتا ہے۔ مصیبت اولیاء کا لباس، پر گزندہ لوگوں کا گھوارہ اور انبیاء کی غذا ہے۔

آنحضور ﷺ نے فرمایا:

(ترجمہ) "اہم جماعت انبیاء سب سے زیادہ بتلائے بلا ہوتے ہیں۔"

نیز فرمایا:

(ترجمہ) "سب سے زیادہ بتلائے بلا انبیاء ہوتے ہیں پھر اولیاء اور پھر جو زیادہ بزرگ ہوتے ہیں۔"

الغرض بلا وہ ابتلاء ہے جو مومن کے دل و جان پر نازل ہوتی ہے جس کی حقیقت دراصل نعمت حق ہوتی ہے اور بظاہر ایک راز پوشیدہ۔ اس ابتلاء کو برداشت کرنا مومن کے لئے باعثِ ثواب ہوتا ہے۔ کفار پر نازل ہونے والی مصیبت بلا نہیں ہوتی۔ وہ ان کی بد بختی ہوتی ہے اور بد بختی سے انہیں نجات حاصل ہوتی ہے۔ بلا کا مقام امتحان سے بلند تر ہے۔ امتحان کا اثر فقط دل پر ہوتا ہے اور بلا کا جسم اور دل دونوں پر۔ والہ اعلم بالصواب۔

## تحلی

کسی ستودہ اقوال اور عنده خصال قوم کے ساتھ مشابہت پیدا کرنا۔

آنحضرت ﷺ نے فرمایا:

(ترجمہ) "مشابہت پیدا کرنے اور کسی جیسا بننے کی تمنا کرنے سے ایمان حاصل نہیں ہوتا۔ ایمان وہ ہے جو دل میں قرار

پائے اور اُس کی تصدیق عمل سے کی جائے۔ ”

الغرض اپنے آپ بغیر حقیقی عمل کے کسی جماعت کے ساتھ مشابہت دینا تخلی ہے جو لوگوں کو کچھ دکھائی دینے کی کوشش کرتے ہیں جو وہ نہیں ہوتے بہت جلد رسوائی کا منہ دیکھتے ہیں اور ان کی حقیقت آشکار ہو جاتی ہے۔

## تخلی

مغل دلوں پر افواح حق کا نزول جن کی بدولت ان کے دل کی آنکھ دیوار حق سے بہرہ یا بہ جاتی ہے اس دلی رویت حق اور عینی رویت میں فرق ہے۔ دلی رویت پانے والا چاہے تو دیوار حق کرے چاہے نہ کرے یا کبھی کرے اور کبھی نہ کرے۔ عینی رویت میں یہ نہیں ہو گا۔ بہشت میں عینی رویت کے ہنگام اگر دید حق نہ کرنا چاہیں تو یہ ممکن نہیں ہو گا۔ تخلی پر پرلاہ ہو سکتا ہے۔ رویت پر حجاب روا نہیں۔ واللہ اعلم بالصواب۔

## تخلی

تخلی سے مردان آشغال سے روگردان ہونا ہے جو مانع قرب حق ہوں۔ مثلاً دنیا جس سے ہاتھ اٹھا لینا چاہئے۔ عقیقی جس کی محبت سے دل خالی ہونا چاہئے۔ خواہشِ نفس کی پیروی ہے چھوڑ دینا چاہئے۔ صحبتِ خلق جس سے اپنے آپ کو علیحدہ کر لینا چاہئے اور اس کا خیال دل سے نکال دینا چاہئے۔ واللہ اعلم بالصواب۔

## شروع

آفات، حجابت اور اضطراب سے نجات حاصل کرنے کو شروع کہتے ہیں۔ طالبِ حق کی جملہ آفت حجاب سے ہوتی ہے۔ اہل طلب کی کشفِ حجب میں کوشش، پردے دور کرنے میں سعی اور اس مقصد کے لئے ان کا وسائل سے تعلق سب کچھ شروع کے تحت آتا ہے۔ جو طالب حق ابتداء میں زیادہ بے قرار ہو وہ انتہا میں زیادہ صاحبِ تکلیف ہوتا ہے۔ واللہ اعلم بالصواب۔

## مقصود

مقصود سے مراد طلبِ حقیقت کے لئے صحیح قصد کرنا ہے۔ اہل حقیقت کا قصد حرکت و سکون سے بے نیاز ہوتا ہے۔ طالبِ حق حالتِ سکون میں بھی صاحبِ قصد ہوتا ہے۔ یہ چیز عام قاعدہ کیخلاف ہے کیونکہ ہر قاصد کے لئے یا ظاہر قاصد ہونے کا اثر ہوتا ہے یا باطن میں کوئی نشان ہوتا ہے۔ اس کے بر عکس دوستانِ حق بغیر سبب کے صاحبِ طلب ہوتے ہیں اور بغیر حرکت کے صاحبِ قصد۔ ان کی تمام صفات قصد ہوتی ہیں وہ انتہائی قصد کرتے ہیں اور جب دوستی حاصل ہو تو ہمہ تن قصد ہوتی ہے۔ واللہ اعلم بالصواب۔

## اصطناع

اصطناع اس لفظ سے مراد یہ ہے کہ حق تعالیٰ بندے کی تہذیب نفس کے لئے اس کے جمد نصیب کو ختم کر دے اور اس کی تمام لذاتِ نفسانی پر زوال مسلط کر دے۔ بندے کے نفسانی اوصاف تغییر پذیر ہو جاتے ہیں اور وہ اپنی صفات کے زوال اور تغییر سے متاثر ہو کر بے خود ہو جاتا ہے۔ یہ درجہ صرف پیغمبروں کے لئے ہے مگر بعض مشائخ اولیاء کرام کے لئے بھی رواج ہجتے ہیں۔ **واللہ اعلم بالصواب۔**

## اصطفاء

اصطفاء یہ ہے کہ حق تعالیٰ بندہ کے دل کو اپنی معرفت کے لئے مخصوص کر کے نورِ معرفت سے معمور کر دے۔ اس درجہ کے لئے خاص و عام، مومن، گینگار، طاعت گزار، ولی، نبی سب برابر ہیں۔  
حق تعالیٰ نے فرمایا:

(ترجمہ) "پھر ہم نے برگزیدہ لوگوں کو کتاب دی ان میں سے کچھ ظالم ہیں، کچھ میانہ رو اور کچھ نیکیوں میں سبقت کرنے والے ہیں۔"

## اصطلام

تجھی حق کا غلبہ جو کسی لطیف ابتلاؤ کے ذیعہ انسانی اڑادہ کو کالعدم کر دیتا ہے۔ قلب مُمْتَحَن (دل آزمودہ) اور قلب مُصْطَلَم (دل برباد) کے معانی ایک ہیں۔ گو صوفیاء عام طور پر اصطلاح کو زیادہ خاص اور لطیف امتحان تصور کرتے ہیں۔

## رین

یہ ایک قسم کا حجب دل ہے جو ایمان کے سوا کسی چیز سے دور نہیں ہوتا۔ یہ کفر اور ضلالت کا پردہ ہے۔ حق تعالیٰ نے کفار کی نسبت فرمایا:

(ترجمہ) "ایسا نہیں بلکہ جو کچھ وہ کرتے ہیں وہ ان کے دلوں پر ایک قسم کا زنگ (حجاب) ہو گیا ہے۔"  
ایک جماعت کا خیال ہے کہ رین وہ حجاب ہے جو کسی طرح دور نہیں ہو سکتا کیونکہ کافر ایمان قبول نہیں کرتا اور جو کرتا ہے وہ علم الٰہی میں مومن ہی ہوتا ہے۔

## غدریں

ایسا حجاب جو توبہ سے دور ہو جائے۔ یہ خفیف بھی ہو سکتا ہے اور غلیظ بھی۔ غلیظ حجاب اہل غفلت اور کسیہ گناہوں

کے مرتبہ ہونے والوں پر بہتا ہے۔ حجاب خفیف سب کے لئے ہو سکتا ہے وی ہو یا نبی۔ آنحضرت ﷺ نے فرمایا: "میرے دل پر خفیف سا پرده آ جاتا ہے اور میں دن میں ستر بار استغفار کرتا ہوں۔" حجاب غلیظ کے لئے توبہ اور حجاب خفیف کے لئے رحیم اللہ کی ضرورت ہوتی ہے۔ توبہ کا مطلب معاصی سے بنگی کی طرف پلٹنا ہے اور رحیم کا مطلب اپنے آپ سے حق تعالیٰ کی طرف لوٹنا ہے۔ توبہ جنم سے ہوتی ہے۔ جنم عام بندوں کے لئے احکامِ حق کی خلاف ورزی کا نام ہے اور دوستانِ حق کے لئے مردیٰ حق کی مخالفت کا۔ عوام کا گناہ نافرمانی ہے اور دوستانِ حق کا گناہ یہ ہوتا ہے کہ ان کو اپنی ہستی کا احساس ہو۔ اگر کوئی شخص غلط کاری کو چھوڑ کر راست اختیار کرے تو اسے تائب (توبہ کرنے والا) اور اگر کوئی خوب سے خوب تر کی طرف رحیم کرے تو اسے آئب کہتے ہیں۔

## تلبیں

کسی چیز کو اُس کی حقیقت سے مختلف پیش کرنے کو تلبیں کہتے ہیں۔

حق تعالیٰ نے فرمایا:

(ترجمہ) "تحقیق ہم ان پر وہ شبہ ڈالتے ہیں جو وہ شبہ کرتے ہیں۔"

یہ صفت بجز ذاتِ حق کسی کو زیبا نہیں جو کافر کو بصورت مومن کو بصورت کافر رکھتی ہے جب تک الہمادِ حقیقت کا وقت نہیں آتا۔ صوفیاء میں سے جب کوئی اچھی خصلتوں کو مذموم خصائص سے چھپاتا ہے تو کہتے ہیں وہ تلبیں کر بایا ہے۔ اس صورت کے سوا کسی اور جگہ اس لفظ کا استعمال نہیں ہوتا۔ ریا اور نفاق کو تلبیں نہیں کہتے حالانکہ دراصل تلبیں وہی ہے۔ تصور میں تلبیں صرف فعلِ حق کی اقامت کے لئے مستعمل ہے۔

## شرب

صوفیائے کرام بنگی کی مٹھاس، مکرمت کی لذت اور محبت کی راحت کو شرب کا نام دیتے ہیں۔ بغیر لذتِ شرب کے کوئی کام نہیں ہوتا۔ جسم کے لئے شرب پانی سے ہے اور دل کے لئے راحت و حلاوت سے۔ میرے شیخ فرمایا کرتے تھے کہ بے شرب میرد اور با شرب عارف ارادت اور معرفت سے بیگانہ ہوتے ہیں۔ میرد کے لئے شرب ضروری ہے تاکہ وہ ارادت میں حق کی طلب بجا لائے۔ عارف کے لئے شرب کی ضرورت نہیں۔ مبادا بدون حق اسے کسی چیز سے شرب حاصل ہو اور وہ شراب اگر نفس سے تعلق رکھے تو وہ (عارف) قربِ حق سے محروم ہو جائے۔

## ذوق

ذوق بھی شرب کی طرح ہوتا ہے فرق یہ ہے کہ شرب صرف راحت و لذت کے لئے مستعمل ہے اور ذوق راحت و رنج

دونوں پر عائد ہوتا ہے۔ چنانچہ کسی عارف نے کہا ہے: "میں نے مخاس چکھی میں نے رنج و راحت کا مزہ چکھا۔" شرب سے متعلق کہا: "میں نے وصل و محبت کا ساغر پیا" وغیرہ۔ جب حق تعالیٰ نے شراب کا ذکر کیا تو فرمایا: "کھاؤ پیو دل پسند اشیاء یہ اجر ہے ان اعمال کا جو تم کرتے رہے ہو۔"

ذوق کا ذکر کیا تو فرمایا:

(ترجمہ) "چکھ! تحقیق تو کریم اور غالب ہے۔" دوسری جگہ فرمایا:

(ترجمہ) "دوزخ کا عذاب چکھو"

یہ تھے صوفیاء میں مروجہ اصطلاحات کے احکام اور معانی۔ اگر سبب بیان کروں تو کتاب طویل ہونے کا احتمال ہے۔  
والله اعلم بالصواب۔" (کشف المجبوب)

شریعت اور طریقت کے رموز جاننے کے لئے کسی بھی طالب مولیٰ کا مرشد کامل کے سامنے بیعت ہونا لازم ہے۔ مرشد کامل طالب مولیٰ سے طریقت کی تعلیم و رموز بتانے سے قبل معابدہ کرتا ہے۔ جسے اصطلاح تصوف میں "بیعت طریقت" کہتے ہیں جیسے حضرت موسیٰ علیہ السلام نے جب حضرت خضر علیہ السلام سے علم ہدایت (باطنی علم) کا سوال کیا تو حضرت خضر علیہ السلام نے مصاحبہ و تعلیم کے لئے معابدہ کی شرط رکھی کہ "اگر آپ میرے ساتھ رہتے ہیں تو مجھ سے کسی بات کے بارے میں نہ پوچھنا جب تک میں خود اس کا ذکر نہ کروں۔" جسے حضرت موسیٰ علیہ السلام نے قبول کیا۔

تعلیم طریقت و بیعت طریقت کا جواز نبی الرحمۃؐ کی مقدس تعلیمات اور اصحاب کبار رضی اللہ عنہم سے بھی ملتا ہے کہ ایک مرتبہ سیدنا حضرت علی کرم اللہ وجہ حضور نبی کریمؐ کی خدمت میں حاضر ہوئے اور عرض کی: یا رسول اللہؐ مجھے کوئی ایسا طریقہ بتائیں جو اللہ کے قریب ترین اس کے بندوں پر آسان ترین اور اللہ تعالیٰ کے نزدیک افضل ترین ہو۔ تو حضورؐ نے فرمایا سرآ و جرأ (ظاہری و باطنی طور پر) دائمی ذکر اللہ کرو۔ پھر عرض کی: یا رسول اللہؐ یہ ذکر تو سارے کرتے ہیں۔ تو آپ نے فرمایا: سب سے افضل کلمہ لا الہ الا اللہ ہے۔ جو میں نے اور تمام انبیاء نے کہا۔ پھر عرض کی: یا رسول اللہؐ میں یہ ذکر کیسے کروں گا؟ حضور پاکؐ نے تھوڑی دیر کے لئے خاموشی اختیار فرمائی تو حضرت جبرائیل علیہ السلام آئے۔ تین دفعہ کلمہ لا الہ الا اللہ پڑھا۔ پھر آپ نے فرمایا: اے علی میں پڑھتا ہوں اور تم آنکھیں بند کر کے سنو۔ تو حضورؐ نے تین مرتبہ کلمہ پڑھا اور فرمایا: اب اس طرح پڑھو۔ (شیاء القرآن، تصوف کے روشن حقائق)

یہ کلمہ پہلا سبق طریقت تھا جو سب سے پہلے حضرت علی رضی اللہ عنہ نے پڑھا، بعد میں یہ سبق طریقت تمام صحابہ رضی اللہ عنہم کو پڑھایا گیا۔ مثلاً حضرت شداد بن اوس رضی اللہ عنہ سے روایت ہے۔ آپ فرماتے ہیں:

"ہم نبی پاکؐ کی خدمت میں حاضر تھے۔ آپ نے فرمایا: تم میں کوئی اجنبی (ابلی کتاب) تو نہیں۔ ہم نے عرض کیا: یا رسول اللہ تو آپ نے دروازہ بند کرنے کا حکم دیا اور فرمایا: اپنے باتھوں کو بند کرو اور کہو: "لا الہ الا اللہ" ہم نے باتھوں کو بند

کیا اور کہا: لَا إِلَهَ إِلَّا اللَّهُ۔ پھر نبی پاک ﷺ نے فرمایا: الْحَمْدُ لِلَّهِ أَكْبَرُ اللَّهُ تَوَنَّى لِمُجْهِيْ اس کلمہ کے ساتھ مسجوب ث فرمایا اور مجھے اس کا حکم فرمایا اس پر جنت کا وعدہ فرمایا اور بے شک تو وعدہ خلافی نہیں فرماتا۔ پھر آپ نے ارشاد فرمایا: تَعْلِيمُنِّي شَجَرِيْ ہو اللہ تعالیٰ نے تمہیں بخشن دیا۔ (احمد، طرانی، بزار، مجمع الزوادر)

قابل غور بات یہ ہے کہ کیا یہ کلمہ پاک ان اصحاب رضی اللہ عنہم نے پہلی مرتبہ پڑھا۔ نہیں! بلکہ وہ پہلے سے مومن اور صحابی رسول ﷺ تھے۔ معلوم ہوا حضور پاک ﷺ نے صحابہ کرام رضی اللہ عنہم کو بالترتیب و بتدریج علوم و رموز کے ظاہری و باطنی مراحل سے گزار کر منزل پر پہنچایا یعنی ابتداء کتاب شریعت پڑھائی اور زبان سے کلمہ کا ورد جاری کرایا۔ پھر اللہ تعالیٰ کے حکم کے مطابق باطن کی طرف توجہ کا حکم فرمایا۔

"اے ایمان والو سلامتی میں پورے پورے داخل ہو جاؤ اور شیطان کی اتباع نہ کرو بے شک وہ تمہارا کھلا دشمن ہے۔"

(القرآن)

شیطان کا راستہ چونکہ باطن سے ہے اس لئے وہ اندر دل میں وسو سے ڈال کر گمراہ کرتا ہے۔ اب شیطان کے اس راستے کو بند کرنے اور مکمل سلامتی حاصل کرنے کے لئے باطن کی طرف توجہ ناگزیر ہے۔ یعنی اندر سے شیطان کی سخت ناکہ بندی کے بغیر ایمان کی سلامتی ممکن نہیں کیونکہ صرف ظاہری علم و عمل سے آدمی اپنے باطن سے باخبر نہیں رہ سکتا۔ شیطان ظاہر سے نہیں بلکہ بندہ کے باطن سے حمدہ کرتا ہے۔ جیسے فرمان حق تعالیٰ ہے۔

ترجمہ: "وَ لَوْكُوْنَ كَوْنَكَوْنَ مِنْ سِيْنُوْنَ مِنْ وَسُوْسَهْ ڈَالَتَهْ ہَے۔"

سلطان العارفین حضرت سخنی سلطان باہور حمۃ اللہ علیہ فرماتے ہیں:

پُرْهُ پُرْهُ عَلَمَ مُشَائِخَ سَدَاوَنَ كَرَنَ عَبَادَتَ دُوْهَرِيْ هُو  
اندَرَ جَحَّلَيْ پَئِيْ لَثِيْوَےْ تَنْ مَنْ خَبَرَنَانَ مُورِيْ هُو

انسان کے اندر کوئی سے بڑا ایک وسیع و عریض جہاں ہے جیسے کہ حضرت علی رضی اللہ عنہ اپنے اشعار میں فرماتے ہیں:

ترجمہ

1- در تیراتیرے اندر ہے اور تو نہیں جانتا دواتیری تجھ سے ہے اور تو نہیں دیکھتا۔

2- اور تو ایمان کرتا ہے کہ تو چھوٹا سا جسم ہے حالانکہ تیرے اندر بہت بڑا جہاں سمجھا ہوا ہے۔

3- اور تو وہ روشن کتاب ہے کہ جس کے حرفوں کے ساتھ ظاہر ہوتی ہے پوشیدہ چیز۔

4- پس نہیں کوئی حاجت تیرے واسطے خارج سے اور فکر تیراتیرے اندر ہے حالانکہ تو فکر نہیں کرتا۔ (مرآۃ العارفین از حضرت امام حسین رضی

الله عنہ)

سلطان العارفین حضرت سخنی سلطان باہور حمۃ اللہ علیہ فرماتے ہیں:

دل دریا سمندروں ڈوگھے کون دلآل دیاں جانے ہو

وچے بیڑے وچے جھیڑے وچے دنچ موبانے عو  
پوداں طبی دلے دے اندر تنبو والگن تانے هو

جودل دا محروم ہووے حضرت باہو سوئی رب پچھانے هو

اب سوال یہ ہے کہ علم باطن (طریقت کی تعلیم) جس کی سماں اوراقِ عقل پر ممکن نہیں اور نہ یہ کتابی تعلیم یا منطق کے کسی گُر سے حاصل ہوتا ہے۔ پھر یہ دیدہ جہاں اور مادی ترکیب و مادی واسطہ کا علم بھی نہیں تو پھر اس قدر مشکل ترین راستہ (طریقت) پر چلنا جو مثل پل صراط کے ہے اور اس کی تعلیم حاصل کرنا کیوں ضروری ہے؟ پھر فلسفہِ تخلیق سے یہ بات ثابت ہے کہ ماسوائے اللہ کے ہر شے فانی ہے جبکہ انسان کی روح جو امرِ الٰہی ہے کو اس دنیائے ناسوت میں آنے سے اس عارضی و فانی دنیا کے تصورات اور محبتیں مجبورو پیشان کرتی ہیں جبکہ اسے معلوم بھی ہے کہ اس دنیا و ما فيها کو بقا نہیں۔ فرمانِ حق تعالیٰ ہے:

ترجمہ: "کیا انہوں نے اپنے اندر فکر نہیں کیا کہ اللہ تعالیٰ نے جو آسمان (بلندیاں) اور زمین (پستیاں) پیدا کیں اور ہر ایک مقررہ وقت تک کے لئے ہے۔" (القرآن)

انسان کی فطرت ہے کہ وہ جو کچھ اور جب بھی حواسِ خمسہ سے محسوس کرتا ہے اس کا ایک تصور و احساس اس کے اندر محفوظ ہو جاتا ہے۔ مثلاً کسی عمر رسیدہ آدمی سے اس کے بچپن کی بات کی جائے تو فوراً اس کے بچپن کی پوری فلم اس کے تصور و تخلیل میں چلنا شروع ہو جائے گی امنی تصورات کے حوالہ سے کبھی وہ خوشی کا اظہار کرے گا اور کبھی غمی کا یعنی تصور و تخلیل کے ساتھ ایک مدت پرانے احساسات ابٹک محفوظ رہتے ہیں۔ دراصل اسے برسوں پرانی یاد آجائی ہے یعنی وہ منظر سامنے آجاتا ہے دل کی سکریں پر نظر آنے والی یہ دنیا مادی نہیں بلکہ تصوراتی اور خیالی ہے لیکن انسان کو کلی طور پر متاثر کرتی ہے۔ پھر یہ دل کی دنیا اس قدر و سبیع ہے کہ اس میں خداۓ تعالیٰ کا تصور کرنا اور اس کا جلوہ محسوس و معلوم کرنا بھی روا ہے۔

فرمانِ حق تعالیٰ ہے۔

ترجمہ: "اور میں تمہارے اندر ہوں کیا تم غور سے نہیں دیکھتے۔" (القرآن)

اللہ تعالیٰ نے مزید ارشاد فرمایا:

ترجمہ: "نہ میں زمین میں سما سکتا ہوں نہ آسمان میں بلکہ بنہ، مومن کے دل میں سما جاتا ہوں۔" (حدیث قدسی)

فرمانِ نبوی ﷺ ہے:

"مومن کا دل رحمن کا آئینہ ہے"

دوسری جگہ فرمایا:

"مومن کا دل اللہ تعالیٰ کا عرش ہے۔"

حضرت سُنی سلطان باہو رحمۃ اللہ علیہ فرماتے ہیں۔

دل دریا خواجہ دیاں لہاراں گھمن گھیر ہزاراں ہو  
رہن دلیال وچ فکر دے بے حد بے شماراں ہو

چونکہ دل میں ہزاروں تخيّلات و تصورات موجود ہیں اور انسان ان میں الجھ جاتا ہے۔ یہی بے شمار تصورات تخيّلات خواہشیں اور محبتیں ہی میں جو اپنی کشافت و کدوڑت سے باطنی علم کو ماند اور بصیرت کو انداھا کرتی ہیں۔ یعنی بصارت کے باوجود انسان اندر کمالاتا ہے۔ فرمان حق تعالیٰ ہے:

ترجمہ: "پس یہ ظاہری آنکھیں اندری نہیں بلکہ وہ دل اندر ہے میں جو سینوں میں موجود ہیں۔"

نص و حدیث کے مطابق یہی تصورات ہی غیر اللہ و شرک و کفر ہیں۔ فرمان حق تعالیٰ ہے:

ترجمہ: "اے محبوب ﷺ کیا آپ نے ایسے شخص کو دیکھا جس نے اپنی خواہشات کو معبد بنارکھا ہے۔" (القرآن)

اس لئے صرف حرکتِ زبان سے ذکر کو تسلیح جو دل سے مطالقت نہ کرے ریاکاری کے ذمہ میں آتی ہے۔ یہی وجہ ہے کہ اعمال کا دارودار نیت پر رکھا گیا ہے۔ جبکہ نیت کا تعلق باطن سے ہے جب تک باطن درست نہ ہو نیت درست نہیں ہو سکتی۔  
حضور اکرم ﷺ نے فرمایا:

ترجمہ: "انسان کے جسم کے اندر گوشت کا لو تھہرا ہے۔ اگر وہ ٹھیک ہے تو سمجھ لو سارا جسم ٹھیک ہے اگر وہ بگڑ گیا تو سمجھ لو سارا جسم بگڑ گیا جان لو وہ دل ہے۔"

چونکہ انسان کی زندگی کا مقصد حق تعالیٰ کی معرفت و پہچان ہے جو باطنی نور بصیرت کی تکمیل کے بغیر ناممکن ہے۔ اس لئے یہ دعا سکھائی گئی۔

ترجمہ: "اے ہمارے رب ہمارے (اندر کے) نور کو مکمل فرم۔" (القرآن)

جب طالب مرشد کامل کے سامنے جاتا ہے تو مرشد کامل اس کے باطن پر توجہ کرتا ہے اور تعلیم و تلقین میں شکل و حروف کی بجائے اس کی معنویت میں مخوب نہیں ہے اور طریق نبوی ﷺ کے مطابق اپنی نگاہ سے اس کے باطن سے تزکیہ کی شمع جلاتا ہے اور کہتا ہے اپنے اندر سے پڑھ لا اللہ الا اللہ یعنی اندر سے تمام خواہشات و تصورات جو غیر اللہ ہیں ان پر لا کی تلوار چلا دے جب وہ یہ عمل کرتا ہے تو اس کی باطنی آنکھ سے تمام پرے ہٹ جاتے ہیں اسے ہی وقیوم ذات کے جلوے نظر آتے ہیں۔

سلطان العارفین حضرت سُنْنَى سلطان باہور حمّة اللہ علیہ فرماتے ہیں:

الف اللہ پُنے دی بُنی مرشد من مرے وچ لائی ہو

نفی اثبات دا پانی مليا ہر رگے ہر جائی ہو

یعنی جب سے مرشد کامل نے میرے دل میں اسم اللہ ذات کی بُنی لگائی تو میری رُگ رُگ سے غیر نفی ہو گیا اور ہمیشہ

ربنے والی ذات باقی رہ گئی۔ آپ رحمۃ اللہ علیہ مزید فرماتے ہیں: تمام علوم اور اعمال کا مقصد دیوارِ حق تعالیٰ ہے۔ اگر یہ حاصل نہ ہو تو تمام عبادت و ریاضت بے کار ہے جبکہ یہ مرشدِ کامل سے پڑھے ہوئے کلمہ طریقت کے بغیر ممکن نہیں۔

زبانی کلمہ ہر کوئی پڑھا دل دا پڑھدا کوئی ہو

جتنے کلمہ دل دا پڑھئے او تھے لے زبان ناں ڈھونی ہو

دل دا کلمہ عاشق پڑھدے کیہے جان یار گلوئی ہو

ایہہ کلمہ میوں پیر پڑھایا باہو میں سدا سما گن ہوئی ہو

انسان جب کسی بھی چیز کے قرب اور تصور میں رہتا ہے تو اس میں اس چیز کی تاثیر و محبت غالب آکر اس کے جسم کا حصہ بنتی نظر آتی ہے حالانکہ حق تعالیٰ نے انسان کو فقط اپنی محبت اور ذکر و فکر کے لئے پیدا فرمایا ہے۔ عالم لاہوت میں ہزاروں سال گزارنے اور وباں عشق و محبت کے اظہار میں امانتِ الہیہ قبول کرنے اور اسے سمجھانے کے وعدہ کے باوجود انسان نے دنیا میں آکر اس عارضی صحبت میں اپنی اصلی چیز کھو کر نفس و دنیا کی محبت و خواہش کو اپنے اوپر واحد کر لیا ہے۔ جیسے یہ اس کے جسم کا حصہ ہوں جزو بدن بننے والی ان مجسم خواہشوں اور محبتتوں کو اب پھر سے لاکی تلوار سے کاٹنا یقیناً تکلیف دہ مرحلہ ہے۔ جیسے فرمان حق تعالیٰ ہے:

ترجمہ: "پھر وہ تمیں مارے گا پھر وہ تمیں زندہ کرے گا اور پھر تم اس کی طرف لوٹ جاؤ گے۔" (البقرہ)

اس مشکل ترین کام کو مرشدِ کامل یمیت نفس و تبحی القلبکر کے آسان کر لیتا ہے کیونکہ مرشدِ کامل ایسی حکمت عملی سے طالب کے جسم سے ان غیر محبتتوں کو نکال کر حق تعالیٰ کی محبت وارد کرتا ہے جس طرح ایک سرجن ڈاکٹر مریض کے بیمار اور متugen حصے کو نکال کر جسم یمندرستی اور صحت داخل کرتا ہے۔ ان غیر محبتتوں اور نفسی خواہشوں کو قرآن مجید میں غیر الہی اور شرک بتایا گیا ہے۔

ترجمہ: "اے محبوب پاک ﷺ کیا آپ نے ایسے شخص کو دیکھا جس نے اپنے نفس کی خواہشوں کو اپنا معبد بنارکھا ہے۔"

(القرآن)

اور حضور پاک ﷺ نے فرمایا:

ترجمہ: "ہر وہ چیز جو تمیں اللہ تعالیٰ کے علاوہ مشغول کرے پس وہی تمara بت ہے۔"

تو گویا طریقت، ان غیر محبتتوں اور نفسی خواہشوں کے ختم ہو جانے اور محبتِ الہیہ کے وارد ہونے کا نام ہے اب جو طالب، طلب اور محبت کے کمال کو پہنچتا ہے وہی محبت کے انعام سے نوازا جاتا ہے۔ حدیث نبوی ﷺ کے مطابق بہترین طلب اللہ ہی کی طلب ہے۔

ترجمہ: "سب سے اچھی طلب اللہ ہی کی ہے اور سب سے بہترین ذکر اللہ ہی کا ذکر ہے۔"

جب طالب کامل کو مرشد کامل کی صحبت مل جاتی ہے تو وہ مرشد کامل طالب کو تلقینِ توحید و تصورِ اسم اللہ ذات عطا کر کے تسلیم و رضا کی تعلیم کے لیے ریاضت میں ڈال دیتا ہے اور اسے کہتا ہے کہ اب تو ہر وقت اور ہر حال، ظاہرو باطن میں اس کی توحید کا مطالعہ کر۔

حضرت سُنْنَى سلطان باہر رحمۃ اللہ علیہ فرماتے ہیں:

زہر حرف توحید یعنی ہر سطر توحید بین  
باش دائم در مطالعه تاشوی حق الیقین

ترجمہ: تو حرف اور ہر سطر میں ہمیشہ توحید کا مطالعہ کرتا کہ تجھے حق الیقین کا مرتبہ حاصل ہو جائے۔"

تسلیم و رضا ہی چونکہ وہ بنیادی نقطہ ہے جس میں طالب کی کامیابی کا راز مضموم ہے اور محبت کاملہ کے صادق جذبوں کی علامت بھی یہی ہے۔ فرمانِ حق تعالیٰ ہے:

"اور ہم آزادتے ہیں تمہیں خوف، بھوک و پیاس مالوں اور اولاد کے نقصان سے خوشخبری دو صبر کرنے والوں کو کہ جب ان پر آزمائش کے لئے کوئی مصیبت آتی ہے تو وہ کہتے ہیں بے شک ہم تو صرف اللہ کے لئے رہ رہے ہیں اور اسی کی طرف لوٹ جائیں گے۔" (القرآن)

شیخ کامل طالب مولیٰ کے اندر تسلیم و رضا کا جذبہ کیسے اجھا تا ہے۔ اس کو مولانا روم صاحب رحمۃ اللہ علیہ شفونی میں بیان فرماتے ہیں کہ ایک طالب مولیٰ مرشد کامل کی خدمت میں حاضر ہوا اور وصالِ حق تعالیٰ کی اتجاہ کی۔ تو مرشد نے اسے لنگرخانہ میں کام پر لگا دیا اور فرمایا: ایک سال بعد میرے پاس آنا۔ جب سال پورا ہوا تو وہ مرشد کی خدمت میں حاضر ہوا۔ ادھر مرشد نے اپنے خلیفہ سے فرمایا کہ جب یہ میرا مرید آئے تو اس کے پاؤں پر لمبنت مارنا۔ چنانچہ جو نہیٰ وہ شخص قریب ہوا تو خلیفہ صاحب نے اس کے پاؤں پر لمبنت دے ماری۔ درد کی شدت اور غصہ سے وہ لمبنت اٹھا کر خلیفہ کو مارنے کے لئے دوڑا اور اسے برا بھلا کہا۔ پھر مرشد کی خدمت میں حاضر ہوا تو یہ حکم ملا کہ ایک سال اور لنگر خانہ میں کام کرو پھر آنا۔ پھر جب لگھے سال خدمت میں حاضری کے لئے آیا تو اسی طرح لمبنتِ مروائی گئی تو اب وہ خلیفہ کو مارنے کے لئے تو نہ دوڑا البتہ وہیں کھڑے کھڑے برا بھلا کہتا رہا۔ پھر مرشد کی خدمت میں حاضر ہوا تو ایک سال اور کام کرنے کا حکم مل گیا۔ پھر تیسرا مرتبہ جب حاضر ہوا تو طبیعتِ تسلیم و رضا میں ڈھل چکی تھی۔ اب خلیفہ صاحب کی لمبنت پڑنے پر غصہ کی بجائے محبت کا اظہار کرنے لگا اور لمبنت پومنے لگا کہ یہ مرشد خانہ کی لمبنت ہے۔ یعنی اب کی بار ہر آزمائش پر راضی ہو چکا تھا۔ تب اسے مرشد نے اپنے پاس بلا کر گلے لگایا اور مہربانی فرمادی۔

محبت کے بغیر کوئی بھی مشکل اور تکلیف برداشت نہیں ہوتی جیسے جیسے صحبت و ریاضت کا دورانیہ بڑھتا رہا اتنا ہی مرشد سے محبت بڑھتی گئی۔ یہ تقاضائے فطرت ہے کہ ریاضت اور خلوت سے محبتیں، تصورات اور غالب تاثیریں آہستہ آہستہ زائل ہو جاتی ہیں جس طرح دیارِ غیر جانے سے وقت کے ساتھ ساتھ انسان سابقہ تعلقات و تصورات بھولنے لگتا ہے اور موجودہ تعلقات و محبتیں

غالب آجاتی ہیں۔ اسی طرح انسان عالم ارواح سے اپنا تعلق اور انوار حق تعالیٰ کی محبت کو بھلا بیٹھا ہے جبکہ مرشد کامل طالب کو ریاضت میں رکھ کر اس کو اپنے اصلی وطن کی یاد دلاتا ہے اور اس میں حقیقی محبت اجاگر کرتا ہے۔ جب طالب میں وہ محبت غالب کرتی ہے تو اسے سب سے پہلے مرشد کمال کا مقام معلوم ہوتا ہے جس نے اسے یہ سبق پڑھایا پھر مرشد ہی اس کے درد محبت کا درمان نظر آتا ہے۔ تب وہ مرشد کی ہر آنماش کو بخوبی قبول کرتا ہے جس طرح مبین صحت یابی کے لئے کڑوی دوائی کو بخوبی پی جاتا ہے۔

مرشد کامل طالب مولیٰ کو موتا قبل ان تموتوا“ موت سے پہلے مرنے (اختیاری موت) کی عملی تربیت دیتا ہے یعنی اس کے دل سے حُب دنیا، خواہشات نفس اور وساوس شیطانی ختم کرنے کے لئے ایک مدت تک ریاضت میں رکھتا ہے پھر جب یہ چیزیں ختم ہو جاتی ہیں اس پر مہربانی کر دی جاتی ہے کیونکہ اس اختیاری موت کے بعد ہی دیدار حق تعالیٰ روا ہے۔

اس لئے ریاضت سے سخت تر امتحان اور کوئی نہیں کیونکہ مرشد وہ کرنا ہے جو طالب نہیں جانتا جس کی مثال حضرت موسیٰ و حضرت خضر علیم السلام کے بیان میں موجود ہے اس لئے اکثر ناقص طالب مرشد کے امتحان اور ریاضت میں فیل و نامراد ہو جاتے ہیں اور ان کی ساری ریاضت و محنت رائیگاں جاتی ہے۔

حضرت سُنْنِی سلطان باہو رحمۃ اللہ علیہ فرماتے ہیں:

۱۔ عاشق ہوئے ہزاراں باہو پر عشق نصیب کمیں دے ہو

اس لئے راہ طریقت میں استقامت اور مرشد کی اتباع و رضا پر عمل پیرا ہونا شرط ہے۔ اس کی مثال اس طرح کہ اگر کسی آدمی کا بازو کٹ جائے تو کتنا ہوا وہ بازو ایک وقت تک پھر کرتا رہے گا ادھر وہ آدمی بھی چھٹا رہے گا۔ اگر اس کٹے ہوئے عضو کو فوراً جوڑ دیا جائے تو جڑ جائے گا اور اگر وہ بازو پھر کر پھر کر ٹھنڈا ہو جائے تب جوڑ جائے تو ہرگز نہیں جڑے گا پھر ایک خاص وقت بعد وہ آدمی بھی سکون کر جائے گا۔ اسی طرح ہے آدمی کو جب مخلوق اور دنیا سے کاٹ کر علیحدہ کیا جاتا ہے تو دونوں طرف سے تکلیف محسوس کی جاتی ہے اور وہ آدمی فرقاً میں پھر کرتا ہے پھر وقت گز نے کے ساتھ ساتھ سابقہ محبت کی تاثیر زائل ہونے لگتی ہے اور مرشد تلقین و نظر سے جو تصور (تصور اسم اللہ ذات) دیتا ہے اس کی محبت بڑھتی ہے بالآخر وہ قرب و معرفت حاصل کر لیتا ہے۔

(حوالہ "طریقت کیا ہے؟" ڈاکٹر محمد ایوب خان)

## اسلام اور تصوف

تصوف کیا ہے؟ اس سوال کے جوابات بے شمار ہیں۔ ہر جواب ایک نیا سوال کھڑا کرتا ہے اور ناہجتہ انسانی ذہنی اجھتا چلا جاتا ہے۔ محقق عجیب طرح کی خیال آرائیاں کرتے ہیں۔ اکثر یہ دیکھنے میں آیا ہے کہ اس راہ کے مسافر جن کی تربیت کامل نہ ہو جنہیں سلطان محمد اصغر علی رحمۃ اللہ علیہ جیسے مرشد کی راہنمائی اور زگاہ میر نہ ہو راستے سے بھٹک جاتے ہیں۔

سے با جھونوں مرشد کامل با ہوسنیں ہوندی کدی تسلی ہو

منزل دھنرا جاتی ہے اور اندر ہیرے میں ناک ٹوئیاں مارتے دھائی دیتے ہیں لیکن کسی مرد قلندر کی بارگاہ سے فیض یا بہونے والا قلب و نظر کا فیض یافتہ نہ صرف اپنی سمت درست کر لیتا ہے بلکہ ایک ایسی روحانی سرشاری سے لذت آشنا ہو جاتا ہے کہ پھر وہ ساری زندگی را سلوک میں گزارنا عین سعادت جانتا ہے۔ سب سے پہلے ہم لفظ صوفی پر بحث کریں گے کہ اس کا ماغز اشتتقاق کیا ہے اور اس فن سے والبستہ لوگ اس کو کس مفہوم میں استعمال کرتے ہیں۔

ابو رحکان السیروی (1048ء تا 973ء) کا نام محتاج تعارف نہیں۔ یہ بیک وقت ریاضی، طب، فلک، تقادیم اور تاریخ میں یہ طولی رکھتے تھے۔ انہوں نے کئی سال ہندوستان میں بسر کئے سنگر کت میں مہارت حاصل کی اور یہاں کے تدن اور مذہبی انکار، اعمال کا گھری نظر سے مطالعہ کیا۔ وہ کہتے ہیں: "صوفی" کا ماغز سوف ہے جو یونانی زبان کا لفظ ہے۔ سوف کا معنی "حکمت" ہے اسی لئے حکیم اور دانشور و فیلسوف کہتے ہیں۔ فیلا کا معنی محب اور سوف کا معنی حکمت یعنی دانش و حکمت سے محبت کرنے والا۔ سوف کے لفظ کو جب عربی میں ڈھالا گیا تو تحریف کے بعد صوفی ہو گیا کیونکہ یونان میں حکماء کا ایک ایسا گروہ تھا جن کا نظریہ تھا کہ وجود حقیقی صرف علّتِ اولیٰ کے لئے ہے کیونکہ وہی ماسوی سے مستغنی ہے باقی سب اس کے محتاج ہیں اسی لئے وجود حقیقی صرف وہی علت اولیٰ ہو گی، باقی اشیاء کا وجود حقیقی نہیں بلکہ خیالی ہے کیونکہ مسلمانوں میں بھی بعض حضرات کا عقیدہ بظاہر ان سے قریب ہے۔ اسی مناسبت سے انہیں بھی صوفی کہا گیا۔ لیکن السیروی کی یہ رائے قبل اعتنا نہیں چونکہ یونانی کتب کے عربی تراجم کا سلسلہ تیسرا صدی ہجری کے نصف کے لگ بھگ شروع ہوا اور ابلیل عرب کے ہاں صوفی کا لفظ اس سے بہت پہلے مستعمل ہوتا تھا۔ جو صاحب سب سے پہلے صوفی کے لقب سے ملقب ہوئے وہ ابوالماش الکوفی تھے۔ جن کی وفات 150ھ میں ہوئی تھی۔ یعنی ترجمہ کے دور سے تقریباً ایک سو سال پہلے السیروی کی رائے میں کوئی وزن نہیں۔ السیروی اپنے اس رویہ پر اس لئے مصر میں کہ اگر اس کے علاوہ صوفی کا کوئی اور ماہد اشتتقاق مانا جائے تو اس میں حکمت و معرفت کی نسبت مفقود ہو جائے گی اور یہ لفظ سلطی قسم کا ہو جائے گا۔ السیروی نے صوفی کے لفظ کی تقدیس کو تو برقرار کھا لیکن انہیں یہ خیال نہ آیا کہ اس طرح وہ اسلامی تصوف کو یونانی علوم کا ریزہ چین ثابت کر رہے ہیں اور اس کی انفرادیت کو ختم کر رہے ہیں۔ اور تصوف کا قبلہ مدینہ متوہہ

سے موڑ کر بیتھنے کی طرف کر رہے ہیں جو واقعہ کے بھی خلاف ہے اور تصوف کے مقام سے بھی بہت فروٹر۔

### خیرہ نہ کر سکا مجھے جلوہ دانش فرنگ

#### سرمهہ ہے میری آنکھ کا خاکِ مدینہ و نجف

اس لئے الیروینی کے اس قول کو تمام مسلم محققین نے رد کر دیا۔ البتہ یورپ کے مستشرقین میں سے کئی لوگ انہیں اپنے ہمتوں مل گئے لیکن اس کی وجہ کچھ اور ہے جس سے قارئین واقف ہیں۔ بعض کے نزدیک صوفی "صفا" سے ماخوذ ہے کیونکہ یہ لوگ ظاہر اور باطن دونوں کی صفائی اور پاکیزگی کا ازحد اہتمام فرماتے تھے۔ اسی لئے ان کو صوفی کہا جانے لگا۔ لیکن صرف کے قواعد اس کی اجازت نہیں دیتے۔ اگر صفا کی طرف نسبت کو ملاحظہ کرنا ہوتا تو انہیں صوفی کے بجائے صفوی کہا جاتا۔ اشتراق لغوی کے قواعد کو نظر انداز کرنا درست نہیں۔ بعض علماء نے صف کو صوفی کا مأخذ قرار دیا ہے کیونکہ جہاد اصغر ہو یا جہاد اکبر یہ لوگ ہمیشہ صفِ اول میں ظاہری اور باطنی دشمنوں کے سامنے سینہ پر ہوتے ہیں لیکن قواعد اشتراق اس قول کی بھی تقید کرتے ہیں صف کی نسبت سے انہیں صفائی کہلانا چاہئے تھا نہ کہ صوفی۔ بعض حضرات کا خیال ہے کہ اصحاب صفہ کی نسبت سے انہیں صوفی کہا جاتا ہے کیونکہ وہ حضرات دنیا کے علاقے سے اپنے آپ کو آزاد کر کے دن رات ذکر الٰہی اور اطاعت رسالت پناہی میں سرگرم رہتے تھے اور فقر و رویشی کی زندگی بسر کرنے والے لوگوں نے بھی دنیا کی لذتوں، آسائشوں اور دلچسپیوں کو طلاق دے دی ہے اور صرف رضاۓ الٰہی کے حصول کے لئے شب و روز سرگردان رہتے ہیں۔ اس لئے انہیں اصحاب صفہ سے خصوصی نسبت ہے۔ اسی وجہ سے انہیں صوفی کہا گیا۔ ظاہر تو یہ وجہ بڑی معقول معلوم ہوتی ہے لیکن قواعد اشتراق اس کی اجازت بھی نہیں دیتے۔ اگر انہیں صفہ سے نسبت ہوتی تو صفائی کہا جاتا۔ بعض محققین نے اس کی وجہ تسمیہ یہ بیان کی ہے کہ یہ لوگ صوف کا لباس پہنتے تھے اس سے صوفی کا لفظ بنتا ہے۔ قواعد کے لحاظ سے تو یہ نسبت درست ہے لیکن ضروری نہیں کہ ہر صوفی صوف کا لباس پہنے، بڑے جلیل القدر اصنیعاء ایسے گزرے ہیں جو صوف کا لباس نہیں پہنتے تھے۔

امام قشیری مختلف آراء نقل کرنے کے بعد اپنی رائے کا اظہار یوں کرتے ہیں:

ترجمہ: "یعنی صوفی کے لفظ کا مأخذ اشتراق عربیت کے لحاظ سے اور قواعدِ صرف کی رو سے معلوم نہیں ہوتا۔ سیدھی صاف

بات یہ ہے کہ یہ اس فن کا لقب ہے۔"

علامہ ابن خلدون نے بھی قشیری کی اس رائے کو پسند کیا۔

صوفی کے لفظ کی لغوی تحقیق کے بعد اب ہم اصل مقصد کی طرف رجوع کرتے ہیں کہ تصوف کا مفہوم کیا ہے۔ علامہ

ابن خلدون اپنے مقدمہ میں علم التصوف کے باب میں اس کی توضیح کرتے ہوئے رقمطراز ہیں:

"تصوف کا معنی ہے عبادت پر ہمیشہ پابندی کرنا، اللہ تعالیٰ کی طرف ہم تو متوجہ ہوتا، دنیا کی زیب و زینت کی طرف سے روگردانی کرنا، لذت، مال اور جاہ جس کی طرف عام لوگ متوجہ ہیں اس سے کنارہ کش ہوتا۔ یہ طریقہ صحابہ کرام اور سلف

صاحبین میں عام مروج تھا۔"

اکثر حضرات تصوف کی تعریف میں اخلاقی پسلوکی طرف نیادہ توجہ کرتے ہیں اور یہ نظریہ حلقہ صوفیاء میں بھی مقبول ہے۔ اس نظریہ کے مطابق جن حضرات نے تصوف کی تعریف کی ہے ان میں سے چند نمونے پیش خدمت ہیں: ابوالبکر الکتبانی (متوفی 233ھ) فرماتے ہیں:

"تصوف، خلق کا نام ہے جو خلق میں تجھ سے برتر ہو گا وہ صفائی میں بھی تجھ سے بڑھا ہوا ہو گا۔"

ابو محمد الجبری (متوفی 311ھ) سے کسی نے تصوف کے بارے میں پوچھا۔ آپ نے فرمایا:

"ہر اعلیٰ اور عمدہ خلق میں داخل ہونا اور ہر رذیل عادت سے باہر نکلتا تصوف ہے۔"

ابوالحسین النوری تصوف کی تعریف کرتے ہوئے لکھتے ہیں:

"تصوف نہ رسم ہے نہ علم بلکہ یہ خلق کا نام ہے۔" دوسرے مقام پر انہیں کا ارشاد ہے۔

"تصوف، حریت، کرم، بے تکلفی اور سخاوت کا دوسرا نام ہے۔"

اگرچہ اخلاقی نقطہ نظر سے تصوف کی یہ تعریف شرق و غرب میں مشور بھی ہے اور مقبول بھی لیکن اسے تصوف کی صحیح تعریف نہیں کہا جا سکتا۔ بہت سے لوگ جو مکارم اخلاق میں اپنی نظیر نہیں کھٹے انہیں صوفی نہیں کہا جاتا۔ یہ بات مسلم کہ تصوف کی بنیاد اخلاق کریمہ پر ہے اور صوفی کے لئے ناگزیر ہے کہ وہ مکارم اخلاق سے متصف ہو لیکن اسے تصوف کا حقیقی مفہوم نہیں قرار دیا جا سکتا۔

تصوف کی تعریف میں دوسرا نقطہ نظریہ ہے کہ اس کا معنی زبد ہے یعنی دنیا اور دنیا کی نصیب و زینت اور لذات سے کلکیٰ کنارہ کشی، یہ بھاکہ صوفی کا دل دنیا سے بیزار ہوتا ہے لیکن یہ حقیقت بھی اپنی جگہ مسلم ہے کہ زبد و تقویٰ اور چیز ہے۔ بعض لوگوں نے عبادت گزار کو صوفی کہا ہے لیکن ان کا یہ قول بھی حقیقت سے بہت دور ہے۔ ایک شخص عبادت میں سرگرم ہوتا ہے لیکن پھر بھی اسے صوفی نہیں کہا جاتا۔

ابن سینا نے اپنی کتاب "الاشارات" میں بڑی وضاحت سے زائد، عابد اور صوفی میں جو فرق ہے اسے بیان کیا ہے۔ لکھتے ہیں:

"جو شخص دنیا اور اس کی لذتوں سے منہ موڑے اسے زاہد کہتے ہیں، جو شخص ہر لمحہ عبادت میں مصروف رہے اسے عابد کہتے ہیں اور جو شخص ہمیشہ اپنے فکر کو قدس جبوتو کی طرف متوجہ رکھتا ہے اور ہر لمحہ اپنے باطن میں نور حق کی تابانی کا آرزومند ہوتا ہے، اسے عارف کہتے ہیں اور ابن سینا کے نزدیک عارف ہی صوفی کہلانے کا مستحق ہے۔"

زادہ اور عابد، زبد و عبادت کو اس لئے اختیار کرتے ہیں کہ انہیں دوزخ سے نجات ملے اور نعیم جنت کی سریدی مسرتیں انہیں نصیب ہوں۔ صوفی بھی دنیا کی زینتوں اور لذتوں سے دامن کش رہتا ہے اور ہمہ وقت مصروف عبادت رہتا ہے لیکن اس کے

پیش نظر کوئی خوف یا طمع نہیں ہوتا وہ فقط اس لئے اللہ تعالیٰ کی عبادت کرتا ہے کہ وہ اس کا محبوب مطلوب ہے اور ہر قسم کی عبادت و نیاز مندی کا مستحق ہے۔ حضرت رابعہ بصریگا یہ ارشاد اس حقیقت کو واضح کرنے کے لئے کافی ہے۔ ایک روز انہوں نے بارگاہ الہی میں یوں عرض کیا:

"اے اللہ! اگر میں تیری عبادت آتشِ دوزخ کے خوف سے کرتی ہوں تو مجھے اس میں جھونک دے اور اگر میں جنت کے لالج کے لئے تیری جناب میں سر بسجد رہتی ہوں تو مجھے اس جنت سے محروم کر دے اور اگر میں صرف تیری ذات کے لئے تیری عبادت کرتی ہوں تو اے میرے محبوب! مجھے اپنے شرف دیدار سے محروم نہ رکھیو۔"

معلوم ہوا کہ تصوف نہ صرف اخلاق حسنہ کا نام ہے، نہ صرف دنیا کی لذتوں اور مسرتوں سے کنارہ کشی کا نام ہے اور نہ صرف شب و روز مصرف عبادت رہنے کا نام ہے۔ اگرچہ وہ ان تمام چیزوں کو شامل ہے لیکن وہ ان کے مساوا اور چیز ہے۔ اس لئے ابھی ہمیں تصوف کی ایسی تعریف کی ضرورت ہے جس سے اس کی حقیقت تک رسائی حاصل ہو جائے۔

ابوسعید الخوارزمی (متوفی 268ھ) سے "صوفی" کے بارے پوچھا گیا۔ آپ نے فرمایا:

ترجمہ: "جس کے دل کو اس کارب پاک صاف کر دے اور اس کا دل نور الہی سے لہریز ہو جائے اور جو شخص ذکر الہی شروع کرتے ہی لذت و سرور میں کھو جائے۔"

حضرت جنید بغدادی تصوف کی تعریف ان الفاظ میں بیان کرتے ہیں:

"تصوف یہ ہے کہ اللہ تعالیٰ تجھے تیری ذات سے فنا کر دے اور اپنی ذات کے ساتھ تجھے زندہ کر دے۔"

ابوکبر الکتابی کی تعریف اسجاز اور جامعیت کا شاہکار ہے۔ فرماتے ہیں:

"تصوف صفاء یعنی ترکیہ اور مشاہدہ کا نام ہے۔"

ان دو میں سے پہلی بات (صفاء) سبب ہے اور دوسری بات (مشاہدہ) غلیبت اور مدعا ہے۔ یہ تعریف بڑی جامع ہے اس میں سالک کی منزل کا بھی ذکر ہے اور اس راستے کا بھی جو سالک کو اس منزل تک لے جاتا ہے۔

حجۃ الاسلام امام غزالی رحمۃ اللہ علیہ نے احیاء العلوم میں اس حقیقت کو ذرا تفصیل سے بیان فرمایا ہے۔ لکھتے ہیں:

ترجمہ: "اس منزل کا راستہ یہ ہے کہ پہلے مجاہدہ کر کے صفاتِ مذمومہ کو مٹائے۔ تمام تعلقات کو توڑ ڈالے اور پوری طرح اللہ تعالیٰ کی ذات کی طرف متوجہ ہو جائے جب یہ سعادت حاصل ہو جاتی ہے تو اللہ تعالیٰ اپنے بندوں کے دل کا متولی بن جاتا ہے اور علم کے انوار سے اس کو منور کرنے کا ذمہ دار بن جاتا ہے۔" یہ ہے تصوف کا وہ مفہوم جس کو اولیاء اللہ لپنا مقصد حیات بناتے ہیں۔ ان کی ساری زندگی صفا اور ترکیہ کے کھنڈن مرحلوں کو صدق دل سے طے کرنے کے لئے وقف رہتی ہے تاکہ آخر کار وہ مشاہدہ کی منزل میں خیہ زن ہونے کی سعادت حاصل کریں۔ اس طرح وہ انسانیت کے اس مقامِ رفیع کو پالیتے ہیں جہاں "نفتح فیہ من روحی" کا سر نہماں عیاں ہوتا ہے اور وہ خلیفۃ اللہ فی الارض کی مسند جلیل پر ممتنک ہوتا ہے۔

حضرت پیر کرم شاہ الازمی رحمۃ اللہ علیہ نے تصوف پر ہونے والے اعتراضات کا بڑا بھپور محااسبہ کیا ہے۔ فرباتے میں: گروشنہ زمانہ میں بھی اور آج بھی لوگوں نے بھی بیگانوں نے بھی بدینیت سے یا غلط فہمی کے باعث بڑی بے رحمی سے طعن و تشنیع کے تیروں کا مینہ برسایا ہے اور آج اس تحیک میں مزید شدت پیدا ہوتی جا رہی ہے۔ یہاں تک کہ عدل و تحقیق کا دامن بھی بسا اوقات ہاتھ سے چھوٹ جاتا ہے۔ اس حالیہ شدت کی یہ وجہ بھی ہو سکتی ہے کہ مادی لذتوں کی طرف رجحان دن بدن بڑھتا جا رہا ہے اور یہ بھی ہو سکتی ہے کہ جو لوگ تصوف کے علمبردار بننے ہوئے میں سے چند ایسے بھی میں جو باعث رسائی، اسلاف میں یا اسلام کی نشأۃ ثانیہ کے آثار کو دیکھ کر ابلیسی قوتیں ہراساں میں اور وہ مسلمانوں کو اس چشمہ حیات سے بدظن اور تنفس کرنے کا قبل از وقت پوگرام بنانا رہی ہیں تاکہ مسلمان اس بیداری سے پوری طرح فائزہ اٹھانے کے قابل نہ رہیں۔ وجہ کوئی بھی ہو ہمیں حقیقت پسندی سے کام لیتے ہوئے ان اعتراضات کا جائزہ لینا چاہیے۔ انہوں نے اگر کسی واقعی خامی کی نشاندہی کی ہے تو اس کے ازالہ کی طرف متوجہ ہونا چاہیے اور اگر انہوں نے غلط اعتراضات کیے ہوں تو ان کا مسکت جواب دینا چاہئے۔

ایک بات میں ابتداء میں ہی صاف طور پر یہ کہ دینا چاہتا ہوں کہ ہمیں اس سے انکار نہیں کہ صوفیاء کی صفوں میں ایسے لوگ بھی در آئے ہیں جو بظاہر عابد و زاہد نظر آتے ہیں لیکن دراصل اپنے زید و عبادت کو حصول مال و جاہ کا ذریعہ بنائے ہوئے ہیں۔ لیکن مجھے تو بتائیے انسانی زندگی کا کون سا ایسا شعبہ ہے جہاں یہ کالی بھیڑیں موجود نہیں۔ علماء، اطباء، قضاۃ، تجارت، صنعت کارجیسے لوگ موجود ہیں جو اپنے طبقہ کے لئے ننگ و عار کا باعث ہیں۔ لیکن اگر ان کے وہود سے صحیح اور راست باز لوگوں کی افادیت کم نہیں ہوئی تو جعلی صوفیوں کے ہتھکنڈوں سے صوفیاء کرام کی عظمت پر حرف نہیں آسکتا۔ ہم جن صوفیاء کے بارے میں کلام کریں گے، وہ وہ لوگ ہیں جو صحیح معنی میں اس لقب کے اہل ہیں۔

## پہلا اعتراض

تصوف پر سب سے بڑا اعتراض یہ کیا جاتا تھا اور اب بھی کیا جا رہا ہے کہ اس کا ماغذہ کتاب اللہ اور سنت رسول اللہ ﷺ نہیں بلکہ یہ ایک اجنہی چیز ہے جسے اسلام میں زبردستی ٹھوںنس دیا گیا ہے۔ لیکن جب ان معترضین سے اس اجنہی مصدر اور منع کے بارے میں استفسار کیا جاتا ہے تو بھانت بھانت کی بولیاں سننے میں آتی ہیں اور انسان تصویر حیرت بن کر رہ جاتا ہے کہ تصوف کے کسی معترض کی بات کو وقیع اور وزنی سمجھا جائے اور کسے لا یعنی سمجھ کر نظر انداز کر دیا جائے۔ ان معترضین کا باہمی اختلاف اور کسی ایک منع پر متحد نہ ہونا ہی ان کے اس قول کے بطلان کے لئے کافی ہے۔ لیکن پھر بھی ہم تمام اقوال کا ایک ایک کر کے ذکر کرتے ہیں اور اس کا علمی تجزیہ قارئین کرام کی خدمت میں پیش کرتے ہیں وہ خود ہی حق و باطل میں انتیاز کر لیں گے۔

معترضین کا ایک طبقہ جس میں مستشرقین کے چند علماء بھی شامل ہیں، یہ کہتا ہے کہ تصوف کا ماغذہ ہندوؤں کے وید میں اور بڑے دلوقت سے دعویٰ کرتے ہیں کہ تصوف میں چلہ کشی، ریاضت وغیرہ کے سارے طریقے ہندو جوگیوں اور سادھوؤں سے مستعار لئے گئے ہیں۔ اس طبقہ کے سرخیل ہارٹن (Horton) بلو شیٹ (Blochot) اور ماسی نیون (Massignon)

بیں۔ یہ لوگ بڑی بڑی کتابوں کے مصنف ہیں اور بڑے محقق اور مدقق شمار ہوتے ہیں۔ معلوم نہیں ان صاحبان کو اس بے مقصد تکلف کی ضرورت کیوں محسوس ہوئی۔ کیا انہیں معلوم نہیں کہ مسلمان صوفیاء کے بادی و رہبر نبی کریم ﷺ نے غارِ حرام میں چلہ کشی کی تھی اور ذکرِ الہی پر مداومت کے متعدد احکام قرآن کریم اور احادیث نبوی میں بصراحت موقود ہیں اور یہ سب اس وقت ان کو میسر تھا جبکہ ہندوؤں کی تمذیب و تمدن کے بارے میں جزیرہ عرب کے باشندوں کو سطحی قسم کی معلومات بھی میسر نہ تھیں۔ اس لئے صوفیاء کرام کی یاضتوں اور چلہ کشیوں کو ہندو جو گیوں کی طرف منسوب کرنا لغویت کی انتہا ہے۔ منید برآں دونوں یاضتوں کے مقاصد میں بعد المشرقین ہے۔

دوسرًا طبقہ ان معتضدین کا ہے جو مسلمانوں کے زید و تبتل کو بدھ مت سے ماخوذ سمجھتے تھے۔ گولڈ زیر (Goldziher) اور او لیری (O'Leary) کے پایہ کے مستشرق بھی یہ کہتے ہوئے تھکتے نہیں کہ صوفیاء کا دنیا سے قطع تعلق درحقیقت گو تم بدھ کی تقدیم ہے۔ جس طرح اس نے تخت و تاج کو ترک کر کے ف quo فاقہ کی ننگی اختیار کر لی تھی اسی طرح مسلمان صوفیاء نے بھی اپنے گھروں کے راحت و آرام کو ترک کر کے جنگلوں اور پہاڑوں کی غاروں میں آکر بسیرا کیا لیکن اتنا بڑا الرام لگانے سے پہلے ان حضرات نے یہ غور کرنے کی زحمت بھی براشتہ نہیں کی کہ گو تم بدھ خدا کے وجود کا منکر ہے۔ وہ نفسِ انسانی کو ہی سب کچھ خیال کرتا ہے۔ اس کے برعکس مسلمان اللہ تعالیٰ کی ذات، اس کی وحدانیت پر پختہ ایمان کہتے ہیں اور یہ یاضتین مقصود بالذات نہیں بلکہ بارگاہِ الہی میں شرف باریابی حاصل کرنے کا ایک ذیعہ ہیں۔

بعض لوگوں کا یہ خیال ہے کہ اسلام کا تصوف دراصل فارسی تصوف کا آئینہ دار ہے۔ عرب ہر لحاظ سے فارس سے فوتوڑ تھے۔ انہوں نے ان سے ہی کچھ لیا ہے، فارسیوں کو دینے کے لئے ان کے پاس کوئی چیز نہ تھی۔ اگر یہ لوگ اسلام سے پہلے کی بات کہ ربے ہیں تو ہم اسے تسلیم کر لیتے ہیں۔ لیکن ہم اس زمانہ سے کوئی سروکار نہیں رکھتے۔ ہماری بحث اس تصوف سے ہے جو آفتاب اسلام کے طلوع ہونے کے بعد رونما ہوا۔ جب قرآن کریم کے فیضان سے عربی مسلمانوں کی جھولیاں علم و حکمت کے جواہرات سے بھر گئیں تو وہ اپنے گھروں سے نکل کر دنیا کے گوشہ گوشہ میں پہنچے اور بڑی دلی اور فیاضی سے انہوں نے ان جواہرات کو لٹایا۔ تاریخ کا ایک ادنیٰ طالب علم یہ کہنے کی جسارت نہیں کر سکتا کہ اہل فارس نے عرب مسلمانوں کو دینی، تمذیبی اور علمی اعتبار سے متاثر کیا۔ بلکہ وہ عرب تھے جنہوں نے اپنے ظاہری فتوحات کے جھنڈے گاڑنے کے بعد اہل ایران کے عقائد، نظریات و افکار اور تمذیب و تمدن کو یکسر بدل کر رکھا دیا۔ جب اسلام کی برکت سے اہل فارس آتش پرستی کو چھوڑ کر خداوندا حدیقتا کے پرستار بن گئے۔ باقی اور کیا چیز تھی جس کے لئے مسلمان صوفی ان کے شکست خورہ افکار سے دیونہ گری کرتے۔ پروفیسر براون کا یہ کہنا سراسر خلاف حقیقت ہے کہ ایرانی افکار نے عربوں کو متاثر کیا اور اسی سے ان کا تصوف ماخوذ ہوا۔ اس کا حقیقت سے کوئی تعلق نہیں۔ بہ حال اگر کہیں کچھ مشاہد پائی بھی جاتی ہے تو اس سے ہرگز یہ لازم نہیں آتا کہ اسلامی تصوف اہل فارس کے نظریات سے ماخوذ اور مستعار ہے۔ اسلام کا تصوف صرف اسلام سے ماخوذ ہے اور وہ ہر اعتبار سے بالکل الگ اور جدا گانہ چیز ہے۔

معترضین کے ایک گروہ کا یہ خیال ہے کہ اسلام کے تصوف پر نصرانی تصوف کا بہت بڑا اور گمراہ تر ہے۔ اس دعویٰ کی تائید کے لئے وہ یہ دلیل پیش کرتے ہیں کہ عربوں اور عیسائیوں میں عمد قدیم سے باہمی روابط تھے۔ عرب ایک غیر ممتدن اور جاہل قوم تھے جبکہ عیسائی دنیا علم و حکمت کے نور سے جگمگا رہی تھی۔ اس لئے لازمی طور پر مسلمان صوفیوں نے عیسائی راہبوں سے تصوف سیکھا اور اس کو پہنایا۔ ہم عرض کرتے ہیں کہ اسلام کی آمد سے پہلے کے بارے میں آپ کا یہ نظریہ درست ہے لیکن ہم اس زمانہ کی بات کر رہے ہیں جبکہ عرب کے ظلمت کردہ کو وحی الٰہی کے نویتابان نے رشکِ صد طور بنا دیا تھا اور ان ائمہ ناشناسوں کو نہایا خانہ تقدیر کے اسرار و موز سے آشنا کر دیا تھا۔ حضور نبی کریم ﷺ نے خود اپنے مانند والوں کو دنیا کی لذتوں میں کھو جانے سے سختی سے روکا تھا۔ قرآن کریم کی صد ہادیات میں جو مسلمانوں کو نہد و تقویٰ کی تلقین کرتی ہیں اور دنیا کی بے شباتی کا نقش لوح قلب پر ثبت کرتی ہیں۔ سورہ الحید کی ایک آیت ملاحظہ ہو:

ترجمہ: "تم خوب جان لو کہ دنیوی زندگی محض لہو ولعب، زینت اور ایک دوسرے پر اترانے اور مال و اولاد میں زیادتی پر فخر کرنے کا نام ہے۔ جیسے میں ہے کہ اس کی پیاداوار کاشت کاروں کو اچھی معلوم ہوتی ہے۔ پھر وہ چورا ہو جاتی ہے اور آخرت میں عذاب شدید ہے اور خدا کی طرف سے مغفرت اور رضا مندی بہت بہتر چیز ہے اور نہیں ہے دنیا مگر دھوکے کا سامان۔" (الحید: 20)

اور حضور ﷺ کی ایک حدیث بھی سماught فرمائیے۔

ترجمہ: "اپنے بعد میں تم سے جس چیز کے بارے میں ڈتا ہوں وہ یہ ہے کہ دنیا کی زینت اور کامیابی کے دروازے تم پر کھول دئیے جائیں گے۔" (بخاری و مسلم)

خود سوچئے کہ جس قوم کے پاس ان کی کتاب مقدس میں نہد و پرہیز گاری کے اتنے مؤثر مواعظ موجود ہوں ، انہیں ان پریشان حال راہبوں کی تقلید کی کیا ضرورت ہے جو خود بے یقینی کی موجود کے تھیں کھاربے ہیں۔ اسی طرح عبادت الٰہی کی تلقین و ترغیب میں قرآن کریم کی بے شمار آیات موجود ہیں۔ ان کے ہوتے ہوئے کسی اور واعظ کی ایک مومن کو کیوں ضرورت محسوس ہو گی۔

ارشادِ بُنَانی ہے:

ترجمہ: "اپنے رب کو یاد کیا کرو، اپنے دل میں عاجزی اور خوف کے ساتھ زور کی آواز کی نسبت کم آواز کے ساتھ صح اور شام اور غافلوں میں سے مت ہو جانا۔" (الاعراف)

دوسری جگہ ارشاد پاک ہے:

ترجمہ: "اے ایمان والو! تم اللہ کو خوب کثرت سے یاد کیا کرو اور صح و شام اس کی تسبیح کرتے رہا کرو۔"

قرآن کریم کی دوسری سورہ کی یہ دل افروز اور روح افرا آیت بھی پڑھ لجئے:

ترجمہ: "تم مجھے یاد کیا کرو، میں تمہیں یاد کیا کروں گا۔ میرا شکر ادا کرو اور ناشکری نہ کرو۔" (البقر: 152)

جب ذکر الٰہی کے لئے ایسی آیات موجود ہوں تو ان کے ہوتے ہوئے کسی مسلمان کا کسی غیر کی طرف متوجہ ہونا کم از کم ہماری سمجھ سے بالاتر ہے۔

مستشرقین جن کے غول کے غول اسلامی تصوف کو غیر اسلامی ثابت کرنے کے جنون میں جگہ جگہ ٹائم ٹوئیٹ مارتے ہوئے نظر آتے ہیں۔ ان میں چند ایسی شخصیتیں بھی ہیں جنہوں نے پہلے تو اپنے پیشوؤں کی تقلید کرتے ہوئے اسلامی تصوف کو غیر اسلامی افکار کا نتیجہ کا لیکن مزید تحقیق کے بعد جب حقیقت ان کے سامنے واشگاف ہو گئی تو انہوں نے بڑی جرأت سے اپنے سابق افکار و نظریات سے رتوع کیا۔ یہی نکسن جو پہلے تصوف کو عیسائیت کا عطیہ کہتے رہے، بعد میں "انساۓ یکل پیڈیا آف ریلی جن اینڈ اسٹکس" میں تصوف کے عنوان پر اظہار خیال کرتے ہوئے اعتراف کرتے ہیں کہ آج تک اسلامی تصوف اسلام میں باہر سے آیا قطعاً قابل تسلیم نہیں بلکہ روز اول سے ہی مسلمانوں میں ایک ایسا گروہ تھا جو تلاوت قرآن اور مطالعہ حدیث میں مشغول رہتا تھا اور ان کے تمام افکار و نظریات کا منبع قرآن و سنت کے بغیر کچھ بھی نہیں تھا۔

اکابر صوفیاء نے اپنی مستند کتب میں اس بات کو واضح طور پر لکھ دیا ہے کہ صوفی کے لئے کتاب و سنت کے ارشادات پر عمل پیرا ہونا کامیابی کے لئے شرط اول ہے۔ حضرت جنید بغدادی رحمۃ اللہ علیہ کا یہ قول ہر قسم کے شک و شبہ کے بطلان کے لئے کافی ہے۔ فرماتے ہیں:

ترجمہ: "یہ راہ تو وہی شخص پاسکتا ہے جس کے دائیں ہاتھ میں قرآن پاک ہو اور بائیں ہاتھ میں سنت مصطفیٰ ﷺ اور ان دونوں شمعوں کی روشنی میں وہ قدم بڑھاتا جائے تاکہ نہ شبہات کے گڑھوں میں گرے اور نہ بدعت کے اندر ہیوں میں پھنسے۔" (ذکرۃ

الولیاء، چ ۱، عمار ص ۸)

شیخ ابویکر طمسانی فرماتے ہیں:

ترجمہ: "راستہ کھلا ہوا ہے اور کتاب و سنت ہمارے سامنے موجود ہے۔"

حضرت شاہ کلیم اللہ دبلوی ایک خط میں لکھتے ہیں:

"ترجمہ: "اے بھائی! اگر تم فقراء کے مراتب کا پتہ آج لگانا چاہو تو ان کی انباع پر شریعت پر نظر کرو۔ شریعت معیار ہے اس کسوٹی پر فقیر کی حقیقت واضح ہو جاتی ہے۔"

صوفیاء کرام نے خود بھی کتاب و سنت پر عمل کیا اور اپنے حلقہ عقیدت میں داخل ہونے والوں کو بھی کتاب و سنت کی پیروی کی تاکید فرمائی۔ مندرجہ بالا تصریحات کے علاوہ آپ قوت القلوب، رسالہ تشیریہ، کشف الحجوب، عوارف المعارف، فوائد الفوائد وغیرہ کا مطالعہ کریں۔ آپ کو ان کے ہر ہر صفحہ پر کتاب و سنت پر عمل کرنے کی تلقین ملے گی۔ اس کے باوجود اگر کوئی شخص تصوف کو شریعت کے خلاف کہتا ہے تو اس کی اپنی مردھی۔

## دوسرा اعتراض

معترضین یہ بھی کہتے ہیں کہ تصوف جاہلوں اور ناخواندہ لوگوں کا مسلک ہے۔ جو لوگ زیر علم سے آراستہ ہیں اور تحقیق و دقیق کے میدان میں یہ طویل رکھتے ہیں وہ تصوف کے قریب بھی نہیں رکھتے۔ یہ ایک ایسا الزام ہے جو الزام لگانے والے کی کم نظری اور لا علمی پر دلالت کرتا ہے۔ اکابر صوفیاء اپنے اپنے زبانہ میں علم و فضل میں بھی اپنی نظیر نہیں رکھتے تھے۔ وہ اپنے ہم عصر علماء و فضلاء پر ہر لحاظ سے فوقیت رکھتے تھے۔ بلکہ تصوف کے میدان میں قدم رکھنے سے پہلے وہ علوم و فنون میں مہارت حاصل کرنا ضروری سمجھتے تھے۔ حضرت غوث الاعظم، حضرت سلطان باہو رحمۃ اللہ علیہ، حضرت خواجہ معین الدین اجمیری، حضرت شہاب الدین سہروردی، حضرت بہاؤ الدین زکریا ملتانی، حضرت بہاؤ الدین نقشبندی، حضرت مجدد الف ثانی رحمۃ اللہ علیم نہ صرف اقلیم درویشی کے شمنشاہ تھے بلکہ کشور علم و فضل کے بھی تاجدار تھے۔ کون ہے جو ان حضرات اور ان کے جلیل القدر خلفاء پر جمالت کی تمہت لگا سکے۔ ان کی تصنیف آج بھی اہل علم و تحقیق سے خارج تحسین وصول کر رہی ہیں۔ حضرت فرید الدین گنج شکر رحمۃ اللہ علیہ فرمایا کرتے تھے کہ جاہل مسخر شیطان ہو جاتا ہے۔ اس کی نگاہ حقیقت اور سراب میں انتیاز کرنے سے قاصر رہتی ہے۔ وہ دل کی بیماریوں کی صحیح تشخیص، مناسب علاج نہیں کر سکتا۔

حضرت نظام الدین اولیاء رحمۃ اللہ علیہ کا ارشاد ہے:

ترجمہ: "پیر ایسا ہونا چاہیے جو شریعت طریقت اور حقیقت کے احکام کا علم رکھتا ہو۔ اگر ایسا ہو گا تو وہ کسی ناجائز کے لئے نہ کے گا۔" (فائدۃ الفواد)

حضرت محبوب الہی کا یہ احوال بھی تھا کہ وہ کسی ایسے شخص کو خلافت عطا نہیں فرماتے تھے جو عالم نہ ہو۔ حضرت مجھی بن معاذ رازمی کا قول ہے:

ترجمہ: "ہمین قسم کے آدمیوں کی صحبت سے اجتناب کیا کرو۔ ایسے عالموں سے جو غافل ہوں، ایسے فقیروں سے جو دھوکے باز ہوں اور ایسے صوفیوں سے جو جاہل ہوں۔" (کشف الجب)

علامہ ابن بوزی جو صوفیاء پر تنقید کرنے میں مشور عالم ہیں، وہ بھی یہ تسلیم کرنے پر مجبور ہیں۔

ترجمہ: "صوفیاء متفقین علوم قرآن، فقہ، حدیث اور تفسیر میں امام ہوا کرتے تھے۔"

## تیسرا اعتراض

صوفیاء نے عیسائی راہبوں کی طرح دنیا سے قطع تعلق کر لیا تھا۔ اللہ تعالیٰ کی وہ نعمتیں جو اس نے اپنے بندوں کے لئے پیدا کی تھیں، ان سے وہ لطف اندوز ہونے سے دست کش ہو گئے تھے۔ حالانکہ حدیث پاک میں موجود ہے کہ لا رہبانیہ فی الاسلام۔ "اسلام میں رہبانیت کے لئے کوئی گنجائش نہیں۔"

بے شک صوفیاء کرام ابتداء میں ہر قسم کے علاقت سے دست کش ہو کر خلوت گزیں ہو جاتے ہیں اور اچھے کھانے، اچھے پہنچنے، رات کو آرام کرنے وغیرہ جیسی راحتیوں کو ترک کر دیتے ہیں لیکن ان کا مقصد حیات نہیں ہوتا بلکہ وقتی طور پر وہ ترکیہ قلب اور تربیت نفس کے لئے ان مجاهدات کو اختیار کرتے ہیں اور جب وہ اس مقصد میں کامیاب ہو جاتے ہیں اور اللہ تعالیٰ کے نور عشق سے ان کے سینے منور ہو جاتے ہیں۔ مذموم عادات سے ان کی طبیعت پوری طرح منتفر ہو جاتی ہے اور محاسن اخلاقی ان کی فطرت ثانیہ بن جاتے ہیں۔ تو پھر ستیزہ گاہ حیات میں اسلام کا پرچم تھامے ہوئے وہ قدم رنجہ فرماتے ہیں۔ ان کے تربیت یافتہ نفوس کے راستے میں آلام و مصائب کی کوئی پیٹان حائل نہیں ہو سکتی۔ ابلیس کی کوئی فسون کاری ان کو متاثر نہیں کر سکتی بلکہ وہ عزم و شباث کا پیکر بن کر تسلیم و رضا کے پرخار راستہ پر خراماں گزتے چلے جاتے ہیں اور وہ شخص جو اپنی زندگی اسلام کی سرہنڈی کے لئے وقف کرنا چاہتا ہو اور دنیا کے گوشے گوشے میں اس پیغامِ حق کو پہنچانے کے لئے میدان میں نکلا چاہتا ہو اس کے لئے ناگزیر ہے کہ پہلے وہ ترکیہ قلب اور تربیت نفس کے کھنڈ مرحلہ کو کامیابی سے طے کرے۔ اگر اس میں ذرا بھی خامی باقی ہوگی تو اس کی ادنیٰ سی لغوش اسلام کے وقار کو سخت نقصان پہنچانے کا باعث بنے گی۔

آج جب کہ ہم تبلیغِ اسلام کے لئے تحصیل علم کو ہی کافی سمجھتے ہیں اور یا پستِ مجاهدہ کو غیر ضروری بلکہ خلافِ اسلام چیز قرار دیتے ہیں تو ہماری تبلیغ کا رنگ ہی بدلتا گیا ہے۔ نہ کلام میں اثر ہے نہ وعظ و نصیحت کا کوئی نتیجہ برآمد ہوتا ہے اور ہماری اخلاقی کمزوریاں قدم پر عیاں ہوتی ہیں اور اسلام کی تضییک کا سمجھیک کے فوراً بعد میدان جنگ کی طرف روانہ کریں گے یا پہلے میدان جنگ سے بہت دور ایک چھاؤنی میں بھیجیں گے جہاں وہ فوجی نظم و ضبط کے علاوہ اسلحہ کے استعمال کے ڈھنگ سیکھیں گے اور جب وہ تربیت کے اس مرحلہ کو مکمل کر لیں گے تب وہ اس قابل ہوں گے کہ انہیں میدان جنگ میں کسی مجازاً پر متعین کیا جائے۔ اگر آپ عجلت سے سپاہیوں کو فوراً جنگ میں جھونک دیں گے تو وہ دشمن کے بجائے اپنے دوستوں کو نقصان پہنچائیں گے اور کوئی بعد نہیں کہ وہ خود ہی اپنی گولی کا نشانہ بن جائیں۔

عیسائیوں کے نزدیک رہبانیت مقصد حیات ہے۔ وہ ہمیشہ کے لئے دنیا سے الگ تھلک نزگی بسر کرنے میں ہی سلامتی اور نجات سمجھتے ہیں۔ صوفیاء کرام کے ہاں اس قسم کا قطعاً کوئی تصور نہیں۔ صوفیاء کرام کی سوانح حیات کا مطالعہ کیا جائے تو روز روشن کی طرح یہ بات واضح ہو جاتی ہے کہ انہوں نے دنیا کو ترک کرنے کی تلقین نہیں بلکہ دنیا کے بے اعتدالانہ استعمال اور اس کی محبت میں کھو جانے سے منع کیا ہے۔ انہوں نے شادیاں کیں، ان کے اہل و عیال تھے۔ ان کے ذاتی مکانات اور مزروعہ اراضی تھیں ان حقائق کی موجودگی میں ان پر رہبانیت کا الزام کیوں درست ہو سکتا ہے اور یہ قرآن کریم کا حکم ہے۔ اللہ تعالیٰ اپنے

خاص بندوں کی ان الفاظ میں شناگتری فرماتا ہے:

رجال لا تلهم تجارة ولا بيع عن ذكر الله۔

"یعنی یہ وہ مردان پاک باز میں کہ اللہ تعالیٰ کے ذکر سے انہیں نہ تو تجارت غافل کر سکتی ہے اور نہ خریدو فروخت۔"

حضرت محبوب الہی کا ارشاد بھی سماعت فرمائیے:

"ترجمہ: "ترک دنیا کا یہ معنی نہیں کہ کوئی آدمی اپنے آپ کو بہنسے کرے اور لنگوٹ باندھ کر بیٹھ جائے بلکہ ہمارے نزدیک ترک دنیا یہ ہے کہ لباس بھی پہنے، کھانا بھی کھائے اور حلال کی جو چیز دستیاب ہو اسے استعمال بھی کرے لیکن دولت کو جمع کرنے کی طرف راغب نہ ہو اور دل میں اس کو جگہ نہ دے۔" (فواہ الفواد)

یہ اعتراض بڑے زورو شور سے تصوف اور صوفیاء پر کیا جاتا ہے اور اس زمانہ میں تو اس اعتراض نے بڑی اہمیت اختیار کر لی ہے اور شخص جو چند سطیریں لکھنے کی صلاحیت کا مالک بن جاتا ہے، وہ اہل حق پر یہ اعتراض کرنا اپنا فرض منصبی سمجھتا ہے۔ آئیے پہلے معتضدین کی بات سنیں اور اس کے بعد حقیقت کی کسوٹی پر اسے پرکھیں۔

معتضدین حضرات کہتے ہیں کہ تصوف ایک افیون ہے اور صوفیاء نے ملت کے قوائے عمل کو مضخل بلکہ مغلوق کر کے رکھ دیا ہے۔ اُن کو اس بات پر اصرار ہے کہ ملت کو چاہئے کہ تصوف کی بنائی ہوئی ان رو پہلی اور سنہی زنجیوں سے اپنے آپ کو ربا کرائیں اور تصوف کی پیدا کردہ خواب آلودہ فضا سے نکل کر حقائق کی تنجیوں سے دوچار ہونے کے لئے تیار ہو جائیں۔

بات یہی ہے لیکن معتضدین نے اسے نئے نئے جاذب قلب و نظر اسالیب میں بیان کر کے بڑی رنگ آمیزیاں کی ہیں۔

ہم بڑی ذمہ داری اور وثوق کے ساتھ یہ کہتے ہیں کہ یہ الزام سراسر غلط اور بے بنیاد ہے۔ حقیقت اس کے بر عکس ہے۔ ان بزرگوں نے ملت کے عوق مدد میں ہمیشہ نئی روح پھوٹکی ہے۔ ان کی فیضِ نیکہ سے حوصلوں میں بلندی، عزم میں پہنچتی، ولولوں میں جوانی اور قوتِ عمل میں برق کی سی سرعت اور چمک پیدا ہوتی ہے۔ آپ ذرا تعصب کی پٹی اتار دیجئے اور تبلیغِ اسلام کی تحریک کے جوان مرد، علمبرداروں کے نقوش پا کو دیکھتے ہوئے ان میلادوں تک پہنچنے کی کوشش کیجئے جاں حق نے باطل پر ابدی قبح حاصل کی۔ برصغیر پاک و ہند پر ذرا سرسری نظر ڈالئے، سنجھ کا ایک درویش تبلیغِ اسلام کے جذبہ سے سرشار ہو کر اپنے وطن کو چھوڑتا ہے، اپنے اقارب و احباب کو الوداع کرتا ہے۔ اپنی منقولہ اور غیر منقولہ املاک سے دست کش ہوتا ہے اور تنہایت کدہ ہند کا رخ کرتا ہے۔ یہاں بھی کئی ایسے گوشے تھے۔ جماں اسلام نے اپنے قدم جمالئے تھے لیکن اس کے حوصلہ کی بلندی اور اس کے عزم کی پہنچتی اور اس کے جوش کے جوانی سے راجپوتانہ کے اس علاقہ میں لے جاتی ہے جماں کفر کی کالی رات چھائی ہوئی ہے۔ ایک آمر مطلق راجہ وہاں کا حکمران ہے۔ اس ظالم راجہ کی اس ریاست کے کسی دور افتادہ گوشہ کو اپنا مسکن نہیں بناتا بلکہ اس کی راج دھانی میں جا کر اپنا مصلیٰ پھچا دیتا ہے۔ ساری آبادی بت پرست ہے اور اپنے ان مشرکانہ عقائد میں حد درج غلوکھتی ہے۔ وہ اپنے ان معبدوں کے خلاف کوئی بات سننا گوارا تک نہیں کر سکتی۔ جگہ جگہ مندر موجود ہیں۔ بڑے بڑے بہمن ان لوگوں کے عقائد و نظریات کی حفاظت کے لئے ہر قسم کے علوم و فنون سے مسلح ہیں۔ مسند حکومت پر پر تھوی راج جیسا جابر، ظالم اور متعصب ہندو راجہ براجماں ہے۔ اس ناسازگار ماحول میں جو شخص حق کی دعوت دیتا ہے اور ہر قسم کے خطرات کے لئے

سینہ سپر ہوتا ہے اور پھر اسلام کے پرچم کو یوں لہراتا ہے کہ اسے صدیوں کے انقلابات بھی سرنگوں نمیں کر سکتے۔ وہ شخص کون ہے؟ وہ ایک صوفی ہے تصور کے رنگ میں اس کا ظاہر اور باطن، اس کا ذہن، اس کا دل، اس کی سوچ اور اس کا نقطہ سب رنگے ہوئے ہیں۔ کیا ایسے شخص کے بارے میں آپ یہ کہ سکتے ہیں کہ اس کی تعلیمات، قوله عمل کو مغلوب کر دینے والی ہیں۔ وہ رزمگاہ حیات سے فرار کا راستہ بتاتا ہے۔ اگر آپ میں یہ جرأت ہے تو آپ کہئے اور کہتے رہئے لیکن آپ کے یوں غل مچانے سے حقیقت مسح نہیں ہو سکتی۔ اسی کی خانقاہ کے فیض یافتہ صوفی ہندوستان کے شرق و غرب میں پھیل جاتے ہیں اور کفر و شرک کا اندر ہیرا جو صدیوں سے یہاں خیمہ زن تھا اس کو اپنے نعرہ قلندرانہ سے نیست و نابود کر کے رکھ دیتے ہیں۔ کاش! اس قسم کے نفوس قدسیہ ملت کو ہمیشہ نصیب ہوتے۔

شاید معترضین کے علم میں نہ ہو کہ جب چنگیزی طوفان نے دنیاۓ اسلام کو تھہ و بالا کر کے رکھ دیا تھا، ہزاروں آباد شہر ویران کر دئے گئے، لاکھوں بے گناہوں کو تمہرہ تنیج کیا گیا تھا، عروس المیاد بغداد کی لہنٹ بجا دی گئی تھی، عقل و دانش کے پرستار اسلام کے مستقبل سے مالیوں ہو گئے تھے۔ معلوم ہے آپ کو کہ کس نے ان سرکش طوفانوں کا رخ موڑا تھا، کس نے اسلام کے دشمنوں کو اسلام کی شمع کا پروانہ بنا دیا تھا۔ وہ یہی صوفیاء کے گروہ کا ایک فرد تھا جس کی ایک نظر نے ساری فضا کو بدل کر رکھ دیا تھا۔

ایک خراسانی بزرگ جو سلسلہ عالیہ قادریہ سے نسبت رکھتے تھے اشارہ غیبی کے تحت بلاکو خان کے بیٹے تکودار خان کو دعوت اسلام دینے کے لئے تشریف لائے۔ وہ شکار سے واپس آپا تھا۔ اپنے محل کے دروازے پر ایک درویش کو دیکھ کر اس نے ازراہ تمثیل پوچھا: ”اے درویش! تمہاری دارثی کے بال اپنے ہیں یا میرے کتے کی دم!“ اس بیوودہ سوال پر آپ قطعاً بزم نہ ہوئے۔ بڑے تمثیل سے فرمایا: ”اگر میں اپنی جانشی اور وفاداری سے اپنے ماں کی خوشنودی حاصل کر لوں تو میری دارثی کے بال اپنے ہیں ورنہ آپ کے کتے کی دم اچھی ہے جو آپ کی فرمانبرداری کرتا ہے اور آپ کے لئے شکار کی خدمت انجام دیتا ہے۔“

تکودار خان اس غیر موقع جواب سے بہت متاثر ہوا اور آپ کو مہمان کی حیثیت سے اپنے پاس ٹھہرایا اور آپ کی کوشش سے اس نے درپرداز اسلام قبول کر لیکن اپنی قوم کی مخالفت کے خوف سے اس کا اظہار نہ کیا۔ پرانیں یہ کہ کر رخصت کیا کہ سرِ دست آپ تشریف لے جائیں میں اپنی قوم کو ذہنی طور پر اسلام قبول کرنے پر آمادہ کروں گا۔ چنانچہ آپ وطن واپس آگئے۔ کچھ عرصہ بعد آپ کا انتقال ہو گیا۔ وفات سے پہلے اپنے بیٹے کو وصیت کی کہ وہ تکودار خان کے پاس جائے اور اسے اپنا وعدہ یاد دلائے۔ کچھ عرصہ بعد وہ تکودار کے پاس پہنچے اس کو اپنا تعارف کرایا اور اپنے آنے کی وجہ بتائے۔ اس نے کہا کہ دوسرے تمام سردار اسلام قبول کرنے پر آمادہ ہیں لیکن فلاں سردار ابھی اسلام قبول کرنے کے لئے تیار نہیں۔ اگر وہ راہ راست پر آجائے تو یہ مشکل آسان ہو سکتی ہے۔ آپ نے اسے بلا بھیجا اور تسلیغ کی۔ اس نے کہا: میری ساری عمر میدان جنگ میں گزی ہے، میں علمی دلائل کو نہیں سمجھ سکتا۔ میرا ایک ہی مطالبہ ہے کہ یہ درویش میرے پہلوان سے مقابلہ کرے اگر اسے پچھاڑ دے تو میں مسلمان

ہو جاؤں گا۔ تگودار خان نے آپ کا نحیف ولاعمر جسم دیکھ کر اس مطالبہ کو مسترد کرنا چاہا لیکن آپ نے اس کا چیلنج قبول کر لیا۔ مقابلہ کے لئے تاریخ اور جگہ کا تعین ہو گیا۔

مقررہ دن بے شمار مخلوقات یہ عجیب و غریب دنگل دیکھنے کے لئے جمع ہو گئی۔ ایک طرف نحیف و کمزور پیر فرتوت اور دوسری طرف ایک پیل تن گرانڈیل نوجوان، تگودار خان نے بڑی کوشش کی کہ یہ مقابلہ نہ ہو لیکن وہ درویش مقابلہ کرنے کے لئے مصروف تھا۔ جب دونوں پہلوان اکھاڑے میں نکلے تو آپ نے اس زور سے اپنے حریف کو ایک طمانجہ مارا کہ اس کا سر پھٹ گیا وہ غش کھا کر زمین پر گر پڑا۔ وہ سردار حسب وعدہ میدان میں نکل آیا۔ آپ کے ہاتھ کو بوسہ دیا اور اپنے مسلمان ہونے کا اعلان کر دیا۔ تگودار خان نے بھی اپنے ایمان کا اظہار کر کے اپنانام احمد رکھا۔

بلکو خان کا ایک چھا زاد بھائی تھا۔ جس کا نام برکہ تھا۔ اسے بھی حضرت شیخ شمس الدین باخوری نے مشرف با اسلام کیا۔ اس طرح ان پاک نہاد صوفیاء کی جرأت ایمانی اور دل آویز اسلوب تبلیغ کے طفیل پاسبان مل گئے کعبہ کو صنم خانے سے۔

فتح قسطنطینیہ، اسلامی فتوحات کی تاریخ کا ایک لافانی واقعہ ہے۔ آپ جانتے ہیں کہ بالائیں سالہ سلطان محمد کوکس نے اس کھنہ نمم کو سر کرنے کے لئے برلنگٹن کیا، وہ ایک صوفی تھے (حضرت عاق شمس الدین) جو سلطان محمد کے مرشد طریقت تھے۔ انہیں کی ترغیب اور بشارت سے سلطان نے یہ بے نظر کارنامہ انجام دیا۔

جن صوفیاء کی مساعی جلیلہ کے صدقے دنیا میں اسلام پھیلا، قلعے اور شریعت ہوئے، قوموں اور ملکوں کے مقدار سنور گئے۔ ان کے بارے میں اسی ملت کے افراد اگر یہ کہیں کہ تصوف ایک افیون ہے، یہ غور و فکر کی قوتیں کو شل کر دیتی ہے، قوائے عمل کو اپاچ بنا دیتی ہے تو اس زیادتی پر کس سے شکوہ کیا جائے۔ آئیے بیکانوں سے پوچھتے ہیں کہ وہ صوفیاء کے بارے میں کیا رائے کھتے ہیں۔

پروفیسر خلین احمد نظامی کا ایک اقتباس ملاحظہ ہو۔

"یورپ کے مستشرق جب اسلامی تاریخ کا مطالعہ کرتے ہیں تو انہیں یہ دیکھ کر حریت ہوتی ہے کہ مسلمانوں کا سیاسی زوال کبھی ان کے دینی نظام کو تباہ نہ کر سکا بلکہ بقول پروفیسر ہٹی (Hitti) اکثر ایسا ہوا کہ سیاسی اسلام کے تاریک ترین لمحات میں منصب اسلام نے بعض نہلیت شاندار کامیابیاں حاصل کیں۔ بالیمنڈ کے ایک فاضل لوکے کارونے دلبے انداز میں اس بات پر استعجاب کا اظہار کیا ہے کہ گو اسلام کا سیاسی زوال تو بارباہا ہوا لیکن روحانی اسلام میں ترقی کا سلسہ ہمیشہ جاری رہا۔"

پروفیسر مذکور نے ایک مشہور مستشرق انج اے آر گب (Gibb) کی ایک تقریر کا بھی حوالہ دیا ہے جو انہوں نے آکسفورد یونیورسٹی کی مجلس کے سامنے کی تھی۔  
گب نے کہا:

"تاریخ اسلام میں بارباہا ایسے موقع آئے ہیں کہ اسلام کے کلچر کا شدت سے مقابلہ کیا گیا لیکن بایس ہمہ وہ مغلوب نہ ہو

سکا۔ اس کی بڑی وجہ یہ ہے کہ تصوف یا صوفیاء کا انداز فکر فوراً اس کی مدد کو آجاتا تھا اور اس کو اپنی قوت اور قوانینی بخش دیتا تھا کہ کوئی طاقت اس کا مقابلہ نہ کر سکتی تھی۔ ”

اسلام کے مخالف اور بدخواہ تو اس طوفانی قوت کا اندازہ کر کے لرزہ براندام بیس جو تصوف کے چشمہ شیریں سے ملت کو حاصل ہوتی ہے۔ ادھر ہم بیس کہ اس احساسِ کمتری میں بیتلہ بیس اور شکوک و شبہات کے خس و خاشاک سے اس چشمہ صافی کو گدلا کرنے کے درپے بیس۔

تحریک پاکستان میں صوفیاء کرام نے جو شاندار کردار انجام دیا ہے یہ تو کل کی بات ہے۔ اس کا کون انکار کر سکتا ہے۔ عصرِ حاضر مادیت گنیدہ ہے۔ ہر شخص مادی ثروت، مادی لذتوں اور مسرتوں اور مادی جاہ و منصب کے حصول کے لئے دیوانہ وار مصروف عمل ہے۔ اس دور میں اسے اس کی قطعاً کوئی پرواہ نہیں کہ پاکیزہ اخلاقی قدریں کس طرح پامال ہو رہی ہیں۔ روحانیت کا رُخ نیبا کہونکر مسح ہو رہا ہے اور دل کی دنیا طمع و حرص اور حسد و بغض کی آلاتشوں سے کس قدر متعفن ہو رہی ہے۔ اگر یہ دیوانگی ہمیں کسی اپنے انجام سے دو چار کر دیتی تو ہم قطعاً اس کے خلاف صدائے احتجاج بلند نہ کرتے۔ لیکن ہم کھلی آنکھوں سے دیکھ رہے ہیں کہ ہم بڑی سرعت سے زوال و انحطاط کے قریب ہوتے جا رہے ہیں اور یہ ایسا گڑھا ہے جس میں جو قوم گری ہے پھر اسے ابھرنا نصیب نہیں ہوا۔ ملت کے بھی خواہوں پر یہ فرض عائد ہوتا ہے کہ وہ اپنی جملہ علمی، روحانی صلاحیتوں کو ہوئے کار لا کر اپنی ملت کو اس گڑھے میں گرنے سے بچائیں۔ اس کا موثر ترین طریقہ یہ ہے کہ ان پاکیزہ فطرت ہستیوں کی ننگی کا مرقع نیبا پیش کریں جہاں للہیت، خلوص، قناعت، استغفاء، اعلیٰ حوصلگی، جرأت سخاوت اور ہر انسان سے بے پناہ ہمدردی کے انوار قلب و نظر کو روشنی بخش رہے ہوں اور یہ ساری خوبیاں اپنی پوری آب و تاب کے ساتھ صوفیاء کرام کے سوانح حیات میں ہی دستیاب ہو سکتی ہیں۔

آج تصوف پر ہر طرف سے یورش ہو رہی ہے۔ الزام تراشی میں ایسی جدت طرازیاں اور ندرت آفرینیاں برتی جا رہی ہیں کہ انسان حیرت زدہ رہ جاتا ہے۔ بیگانے تو عرصہ داز سے تیراً گنی میں مشغول تھے۔ انہیں ایسا کرنے کا حق بھی تھا۔ تصوف نے ان کے ظلمت کدوں کے اندر ہیوں کا خاتمہ کر دیا تھا۔ وہ اندر ہیوں کی مخلوق تھے۔ اس چکاچنڈ نے ان کی دنیا تاریک کر دی۔ ان کی بزم عیش و نشاط الٹ دی گئی۔ ان کے ہوا وہوس کے صنم کدے ویران ہو گئے۔ ان کی عمرانی، معاشی اور معاشرتی قدریں جو انہیں بے حد عزیز تھیں اپنی قدر و قیمت کھو بیٹھیں۔ تصوف اور اس کے حاملین کے ہاتھوں جنہیں اتنے چر کے لگے ہوں، ان کی بہنی اور ناراضگی بے جا نہیں۔ اپنی آتشِ انتقام کو بمحاجنے کے لئے اگر انہوں نے کذب و افراء کا سہارا لیا تو اس میں کوئی تعجب کی بات نہیں اور نہ ہمیں ان کا شکوہ کرنا زیب دیتا ہے لیکن حیرت کی بات تو یہ ہے کہ اب اپنے بھی تیشہ اور کدال لئے اس حصانِ محکم کو مندم کرنے کے درپے ہیں جن کو کئی صدیاں اس قلعے نے تھا دہر کی بے رحم یلغاؤں سے بچایا۔ وہ لوگ بھی اس چشمہ شیریں کو بند کرنے میں کوشش ہیں، جس کے آب زلال نے ان کی انفرادی اور اجتماعی ننگی کے گلستانوں کو شاداب کیا اور پر

بھار کھا۔ جس قوم کی تاریخ تصوف کے تخلیقی اور تعمیری کارناموں سے درخشاں ہے، وہی قوم اب اس سے نالاں ہے۔ یہ صورت حال قابل برداشت نہیں وہ لوگ جو تصوف کی افادیت کے قائل ہیں، جو اس کے دور رس اثرات کا علم رکھتے ہیں ان کا فرض ہے کہ وہ آگے آئیں، ذہنی انتشار کی پیدا کردہ ہولناک تاریکیوں میں اپنی تحقیق کے چراغ روشن کریں تاکہ سالک راہِ حقیقت بہک نہ جائے اور دامان خضر اس کے ہاتھ سے چھوٹ نہ جائے۔

سب سے پہلے میں یہ ضروری سمجھتا ہوں کہ تصوف ہے کیا؟ اس مقصد کے لئے میں فقط ان اولیاء و عارفین کے ارشادات پر اکتفا کروں گا جو کشور تصوف کے تاجدار ہیں، جو بھر حقیقت کے ماہر غواص ہیں۔ جن کا قول، قول فضیل ہے، جن کی بات قطعی اور آخری ہے۔ جب تصوف کی صحیح تعریف آپ کے ذہن نشین ہو جائے گی، تو پھر منزل کی طرف آگے بڑھنا آسان ہو جائے گا۔

حضرت معروف کرخی (م 200ھ - 816ء) تصوف کی تعریف کرتے ہوئے فرماتے ہیں:

"حقائق کو گرفت میں لانا، حقائق پر گنتلو کرنا اور خلافت کے پاس جو کچھ ہے، اس سے ناامید ہونا تصوف ہے۔" (ذکرۃ الاولیاء)

(174)

حضرت ذوالنون "مصری (245ھ-859ء) سے پوچھا گیا کہ صوفی کون لوگ ہیں؟ فرمایا:

"وہ لوگ صوفی ہیں جنہوں نے تمام کائنات میں سے صرف اللہ تعالیٰ کو پسند کیا۔"

حضرت سہیل بن عبد الله تسری (283ھ-896ء) کا ارشاد ہے:

"صوفی وہ ہے جس کا دل کدورت سے خالی اور تفکر سے پر ہو اور قرب خدا عزوجل میں بشر سے منقطع ہو، اس کی آنکھوں میں خاک اور سونا برابر ہو۔"

حضرت چنیہ بخاری (910ھ-297ء) کا ارشاد گرامی ہے:

"صوفی وہ ہے جس کا دل دنیا سے متنفر اور فرمان الہی کو ماننے والا ہو۔ اس میں تسلیم حضرت اسماعیل علیہ السلام کی طرح، اندوہ حضرت داؤد علیہ السلام کی طرح، فقر حضرت عیسیٰ علیہ السلام کی طرح، صبر حضرت ایوب علیہ السلام کی طرح، شوق حضرت موسیٰ علیہ السلام کی طرح اور اخلاق سید الانبیاء والمرسلین محمد رسول اللہ ﷺ کی طرح ہو۔" (ذکرۃ الاولیاء)

ان تصریحات کے الفاظ میں تفاوت ضرور ہے لیکن مدعماً اور مقصد سب کا ایک ہے۔ حضرت شیخ کامل شباب الدین سہروردی رحمۃ اللہ علیہ اپنی شہرہ آفاق کتاب "عوارف المعارف" میں "صوفی کون ہے؟" کا جواب دیتے ہوئے لکھتے ہیں:

"شیخ عبدالواحد سے کسی نے دریافت کیا کہ آپ کے نزدیک صوفی کون ہے؟ آپ نے جواب دیا کہ میرے نزدیک صوفی وہ لوگ ہیں جو اپنی عقل کے بقدر پیغم سنت رسول اللہ ﷺ پر قائم ہیں اور اپنے دلوں کے ساتھ اس کی طرف متوجہ ہیں اور اپنے نفوس کی شرارتوں سے بچنے کے لئے اپنے پیشووا اور سردار کا دامن پکڑے ہوئے ہیں۔"

جب صوفیائے کاملین کے نزدیک تصوف اور صوفی کی یہ تعریف ہے تو اب میں ان مدعیان علم و دانش سے پوچھتا ہوں جو تصوف کو غیر اسلامی نظریات کا مجموعہ عجیب افکار و تصورات کا مظہر کہتے ہوئے نہیں بھجھتے کہ کیا پوری یکسوئی سے اللہ تعالیٰ کی طرف رجوع، اس کے ہر حکم کی تعمیل، اس کی رضا کے حصول کے لئے سارے عالم سے روٹھنا اور اس کے حبیب مکرم، نورِ محجم سے والہانہ عقیدت و محبت اسلام کی تعلیمات کا خلاصہ نہیں اور وہ شخص جو ان احوال سے بہرہ ور ہو، جو ہر ناشائستہ حرکت سے گریاں اور تمام مخالف و محسن کا پیکر رعنًا ہو، کیا وہ اسلامی تعلیمات کا حسین و جھیل نمونہ نہیں؟ کیا ایسے پاک نہاد کی نکھری ہوئی شخصیت اسلام کی حقانیت کی روشن دلیل نہیں؟ اگر آپ ان تعلیمات کو غیر اسلامی گردانتے ہیں اور ایسے نفوس قدسیہ کو عجیب تصورات و افکار کا نامادہ کہتے پر بضد ہیں تو اس کا صاف مطلب یہ ہے کہ آپ اسلام کو اس کی عظمتوں اور رفتونے محروم کرنے کی ناکام کوشش کر رہے ہیں۔ آپ اپنی ملت کو ان نابغۃ رویگار اور فرد ہور واعصار ہستیوں سے محروم کر دینا چاہتے ہیں جو اسلام کی آبرو اور انسانیت کے لئے وجہ شرف ہیں۔ پیر کرم شاہ الازہری رحمۃ اللہ علیہ اپنے ایک خطاب میں فرماتے ہیں:

"معترضین میں سے کوئی اسلامی تصوف کو مسیحی رہبانیت کا عکس قرار دیتا ہے، کوئی افلاطونیت کے فلسفہ کو اس کا ماخذ قرار دیتا ہے، کوئی اس کا رشتہ بدھ مت اور ہندو مت سے جوڑتا ہے، کوئی مانویت اور ایرانی فلسفہ کو اس کا سرچشمہ ثابت کرنے کے درپے ہے۔ تصوف سے ویرکھنے والے لوگ بھانت بھانت کی بولیاں بولتے ہیں۔ ان میں خود بھی وحدتِ فکر مفقود ہے۔ البتہ ایک بات سب میں تحد ہے کہ تصوف کی پاکیزہ تعلیمات کا تعلق اسلام سے نہیں۔ میرا جی تو چاہتا ہے کہ میں ان تمام غیر اسلامی مصادر و مراجع کا تجربہ کروں جن کو مستشرقین اور ہمارے ہاں محققین کھلانے والے تصوف کا ماخذ ثابت کرتے ہیں اور بتاؤں کہ تصوف ان تمام سے الگ، ان تمام تصورات سے جدا ایک مستقل نظریہ ہے۔ جس کا سرچشمہ صرف قرآن حکیم اور سنت رسول کریم ﷺ ہے لیکن وقت کی کمی اس کی اجازت نہیں دیتی۔ امید ہے حاضرین کے سامنے یہ بات واضح ہو گئی ہو گئی کہ صوفیائے کاملین کے نزدیک تصوف اور صوفی کا کیا مفہوم ہے اور ان کی تصریحات کے سامنے نوڈیکیں، دان کریں اور نکلسن کے اقوال کی کوئی اہمیت نہیں۔"

مسلمانوں میں بھی بعض مدعیان علم و تحقیق ایسے ہیں جو تصوف کو عجیب تصورات کا مجموعہ سمجھتے ہیں اور تصوف پر تقدیم کرتے ہوئے بڑے شروع سے یہ کہتے ہیں کہ مسلمانوں کی موجودہ سیاسی پستی اور معاشری بدخلی کی وجہ صوفیانہ نظریات ہیں۔ تصوف اپنے ماننے والوں کو رہبانیت کی ننگی گزارانے کی دعوت دیتا ہے۔ کشمکش حیات سے الگ تھلک رکھتا ہے۔ تصوف کے زیراث عملی قوتیں مغلوج ہو جاتی ہیں اور انسان کارگاہ حیات میں لپنا فرض ادا کرنے کی ضرورت محسوس نہیں کرتا۔ اپنے اس قول کی تائید کے لئے وہ صوفیاء کرام کی چلہ کشی، ریاضات و عبادات اور خانقاہوں میں عزلت گزینی کو پیش کرتے ہیں لیکن اگر بنظر غائر دیکھا جائے تو حقیقت اس کے بر عکس ہے۔ بے شک شیخ کامل مرید سے چلہ کشی کرتا تھا۔ جہاں وہ علاقوت دنیا سے الگ رہتا ہے، ذکرو فکر میں چند روز گزارتا ہے لیکن جب بتدى ریاضات و عبادات اور چلہ کشیوں سے اپنے کردار اور سیرت کو اسلام کے حسین سانچے میں

ڈھال لیتا ہے اور احکام الٰیہ کی تعمیل اس کے لئے فطرت ثانیہ بن جاتی ہے اور اس کے اخلاق میں پھیگی آجائی ہے۔ اس وقت وہ شمشیر بہنسے بن کر میدان عمل میں قدم رکھتا ہے اور کارنا میں انجام دیتا ہے۔ جن کی نظیر ڈھونڈنے سے نہیں ملتی۔ اس کی مثال بعینہ ایسی ہے جیسے فوج میں رنگوٹ کو بھرتی کیا جاتا ہے۔ اسے کچھ عرصہ کے لئے چھاؤنی میں رکھ کر اس کی عسکری تربیت کی جاتی ہے تاکہ وہ اپنے بھاؤ کے ساتھ دشمن پر موثر دھواہ بول سکے۔ اسے اسلحہ کو استعمال کرنے کی پوری پوری مشق کرائی جاتی ہے۔

اگر کوئی ملک، دشمن سے برس پیکار ہو اور جنگ کے شعلے بھڑک رہے ہوں اس وقت بھی جن لوگوں کو فوج کے لئے بھرتی کیا جاتا ہے، انہیں فوراً محاذ جنگ پر نہیں بھیج دیا جاتا بلکہ انہیں تربیت کے لئے لامحالہ چھاؤنی میں رکھا جاتا ہے۔ جب وہ ہستھیار چلانے کی مشق کر لیتے ہیں، لڑائی کرنے کے طریقے سیکھ لیتے ہیں۔ تب انہیں دشمن کا سر کچلنے کے لئے روانہ کیا جاتا ہے۔ اگر انہیں ٹریننگ کے بغیر میدان جنگ میں بھیج دیا جائے تو وہ دشمن کا نقصان کرنے کے بجائے اپنے لشکر کے لئے وباں جان بن جائیں گے۔ پہلے اکثر علماء تکمیل علوم کے بعد تلاش مرشد میں شہر بہ شہر سرگردان رہا کرتے اور جب کوئی مرد کامل نظر آتا تو اس کے دست حق پرست پر بیعت کرتے اور اس کی خانقاہ میں رہ کر روحانی تربیت حاصل کرتے اور جب ان میں دینی پیشگی کے آثار نمایاں ہوتے ہیں تو پھر مرشد کامل انہیں لوگوں کی رشد و بدلت کے لئے کسی علاقے میں معین فرماتا ہے۔ اس طرح اس کا روحانی فیض ہزاروں لاکھوں کی بگڑی بنا دیتا۔ اس لئے چلہ کشی اور یاضت، ریبانیت نہیں۔ جس طرح ہمارے بعض احباب کو غلط فہمی ہوئی ہے بلکہ رزمگاہ حق و باطل میں اپنا صحیح کدار انجام دینے کے لئے یہ تربیت کے لئے یہ میں جو اس کی ننگی کو کامیاب بنانے کے لئے اذیس مفید ہیں۔

آپ اولیائے کاملین کی سیرت کا مطالعہ کبھی، ان کی کتاب نیست کا ہر واقع جہاد اور مجاہدے کے روح پرور کارناموں سے تابندہ ہے۔ ہم ہندوستان کی تاریخ پر ہی نظر ڈالتے ہیں۔ بے شک حضرت خواجہ غریب نے تحصیل علم کے بعد کافی سال اپنے مرشد کامل حضرت خواجہ عثمان باروی کی خانقاہ میں گزارے۔ یہ مدت بے شک خلوت اور عزلت کی تھی۔ اس عرصہ میں ان کی تمام تر توبہ اصلاح باطن اور تزکیہ قلب پر مركوزتی لیکن جب سلوک کی یہ منزلیں طے کر کے مسند ارشاد پر فائز ہوئے تو آپ کے عزم محکم ہمت بلند نے کفوہ باطل کے جو قلعے سر کئے، شرک کے جن صنم کدوں کو پہوند خاک کیا، دنیا کا کوئی بڑا فتح اور جریل بھی اس کی نظیر پیش نہیں کر سکتا۔ اس دور میں جب ہر طرف آمیت اور ملوکیت کا دور دورہ تھا۔ یکتا و تہنا، لق و دق صحراوں کو عبور کرتے ہوئے راجپوتانہ کی مرکزی ریاست اجیر میں آکر ڈیہ لگانا کسی راہب کا کام نہ تھا بلکہ اس مرد خدا کا کام تھا جو خطرات کی آندھیوں میں اپنا چراغ روشن رکھنے کی صلاحیت رکھتا تھا، جو مہلک گروہوں اور تند طوفانوں سے اپنا سینہ سلامتی سے نکال کر لے جا سکتا تھا۔ جو مشکلات کا ہر چیز قبول کرنے کے لئے ہمہ وقت تیار تھا، جس کے نزدیک راہ حق میں جان دینا حیات جاوید تھی، جس کے دل کی دنیا میں کسی رائے پتوڑا کے لئے کوئی جگہ نہ تھی، وہ صرف اپنے خدا سے ڈتا تھا صرف اس کے حکم کے سامنے اس کی

گردن جھک سکتی تھی۔ جس جرأت بہادری اور ہمت سے حضرت خواجہ غریب نواز نے تبلیغِ اسلام کا کام کیا اور لاکھوں بُرگشتہ قسمت لوگوں کی تقدیر کو سنوار دیا۔ کیا یہ رہبانیت ہے؟ مجھے سمجھ نہیں آتی کہ سپر ف quo ولایت کے اس نیڑا عظم کی تابانیوں کو دیکھنے کے بعد تھی لوگ یہ کہنے کی جرأت کیونکر کرتے ہیں کہ تصوف افیون ہے۔ یہ قوائے عمل کو ناکارہ کر دیتی ہے، زندگی کے متلاطم سمندر میں کوئی نہ کی جرأت سلب کر لیتی ہے۔ میں تو یہ سمجھتا ہوں کہ وہ عزم جو شکست قبول ہی نہیں کر سکتا وہ دل میں پیدا ہی اس وقت ہوتا ہے جب کسی مرد کامل کی نگاہ کرم پڑتی ہے۔

ہندوستان میں نو صدیوں پر پھیلی ہوئی اپنی تاریخ کا آپ مطالعہ کریں۔ آپ کو پتہ چلے گا کہ جن سلاطین کی شجاعت اور بیدار مغربی کے ہم گن گاتے ہیں، جن سپر سالاروں کے کشور کشائیوں کا ذکر کر کے ہمارا سر فخر سے بلند ہو جاتا ہے، جن علماء اور فضلاء کے علمی کارناموں سے ایک دنیا فیض یاب ہوئی، وہ قادر الکلام اور مغزگو شعراء جنہوں نے اپنے کلام محبر نظام سے نیکی اور بھلائی کو فوج دیا اور براہی کی بیچ کنی کی، ان میں سے اکثر کسی نہ کسی مرد کامل کے بستہ فزاں تھے۔ محمود غزنوی سے لے کر شہاب الدین غوری، قطب الدین ایبک، شمس الدین المتش، اور گنگ زیب غالگیر رحمہم اللہ علیہم تک سب اولیائے کرام کے فیض یافتہ تھے۔ صرف ہندوستان تک ہی محدود نہیں، جہاں جہاں بھی اسلام کے جرنیلوں نے اپنی فتوحات کے پرچم گاڑے ہیں۔ ان کی پشت پناہی کرنے والی کوئی روحانی طاقت تھی۔ قسطنطینیہ کی قیچی دنیاۓ حرب کا محیر العقول کارنامہ ہے جس کی نظر تاریخ عالم میں نہیں ملتی۔ جس تکی سلطان کو اس شہر کی قیچی سعادت نصیب ہوئی، اس کا نام نامی سلطان محمد ہے جو فالج کے لقب سے چار دانگ عالم میں مشور ہے۔ کیا آپ جانتے ہیں کہ اس خطہناک مضم کا محک کون تھا؟ اور کس نے سلطان محمد فالج کو یہ سعادت حاصل کرنے کا شوق دیا؟ وہ اس کے شیخ طریقت تھے۔ سلطان کی عمر اس وقت صرف بائیس سال تھی۔ ان کے مرشد کمال نے کہا کہ تم قسطنطینیہ پر حملہ کرو۔ اللہ تعالیٰ تمیں کامیابی عطا فرمائے گا۔ اپنے شیخ طریقت کی ترغیب اور تشویش پر سلطان محمد فالج نے جنگوں کی تاریخ کا یہ محیر العقول کارنامہ انجام دے کر دانشواران عالم اور ماہرین فن حرب کو ورطہ جیرت میں ڈال دیا۔ اگر صوفیاء راہبانہ زندگی گزارنے کے خواز ہوتے اور تصوف افیون ہوتا، تو آپ کی تاریخ ان زریں کارناموں سے جگمگانہ رہی ہوتی۔

اکبر کے زمانہ میں جب ساری الحادی قوتوں اسلام کو مٹانے کے لئے میدان میں نکل آئی تھیں۔ آپ کو معلوم ہے کہ اس طوفان بلا خیز کا رخ کس نے موڑا تھا۔ وہ ایک مرد درویش تھا جو خواجہ باقی بالله کی خانقاہ کا تربیت یافتہ تھا، جو ف quo درویشی کی آغوش میں پل کر جوان ہوا تھا۔ جسے دنیا مجدد الف ثانی رحمۃ اللہ علیہ کے نام سے یاد کرتی ہے۔

یہ تاریخی شواہدان لوگوں کے باطل نظریہ کی تردید کے لئے کافی ہیں۔ جو تصوف پر طرح طرح کے الزام لگاتے ہیں۔ خلاصہ گفتگو یہ ہے کہ تصوف وہ نظام ہے جو انسان کی صرف جسمانی تربیت کی طرف متوجہ نہیں ہوتا بلکہ اس کی روحانی بالیگی پر اپنی ساری مساعی کو وقف کر دیتا ہے۔ اس کے مکتب کے طالب علم جب نماز ادا کرتے ہیں تو صرف ان کی زبان ہی تسبیح و تہلیل نہیں کرتی، ان کے ظاہری اعضاء ہی قیام اور رکوع و سجدہ میں مصروف نظر نہیں آتے بلکہ ان کا دل، ان کی روح، ان کے جسم کا رُواں

رُوانِ ذکرِ الٰہی سے سرشار ہوتا ہے۔ ان میں تواضع، انکسار، بدباری، تحمل، ایثار، عفو و گزر، محبت و مؤودت کے وہ مکاریم اخلاق رونما ہوتے ہیں کہ دنیا ان کے نورانی پھر کی زیارت کر کے ان کا دین قبول کرنے پر مجبور ہو جاتی ہے۔ حضرت عائشہ صدیقہ رضی اللہ عنہا سے جب کسی نے حضور نبی کریم ﷺ کے خلق عظیم کے بارے میں پوچھا تو آپ نے ازحد مختصر اور جامع جواب دیا۔  
کان خلقہ القرآن "یعنی حضور کا خلق قرآن کریم تھا۔"

اخلاقِ محمدی کا یہی پرتو صوفی کے دل کو منور کرتا ہے اور اس کے ظاہر و باطن کو صبغۃ اللہ و من احسن من اللہ صبغۃ کے رنگ میں سے رنگین بنادیتا ہے... کسی انسان کو صحیح انسان بنانا سب کاموں سے زیادہ اہم اور زیادہ مشکل کام ہے اور جو ہستیاں ایک نہیں، لاکھوں کو درنگی اور وحشت کی آلوگیوں سے پاک کر کے راست و رحمت کا پیکر بنادیتی ہیں، ان سے بڑھ کر انسانیت کا محسن اور کون ہو سکتا ہے۔ تصوف کی تاریخ اور صوفیاء کرام کی پاکیزہ زندگیوں کو دیکھ کر ایک منصف مزاج محقق اس نتیجہ پر پہنچتا ہے کہ اسلام میں تصوف کا وہی مقام ہے جو روح کا جسم میں، خوشبوکا پھول کی پتی میں اور روشنی کا مہتاب میں ہے۔ جب سے تصوف کی طرف ہماری رغبت کم ہوئی ہے، عبادات کے گلشن میں جو پھول کھلتے ہیں وہ اس میک سے عاری ہیں۔ اعمال کے جو درخت ہیں وہ پھل سے محروم ہیں۔ جسم تو بارگاہِ الٰہی میں جھکتا ہے لیکن روح کو خبر تک نہیں ہوتی۔ زبان تسبیح و تہلیل میں مصروف ہوتی ہے لیکن دل کسی اور صحراء میں بھٹک رہا ہوتا ہے، نہ عبادات میں لطف رہا نہ عوامل کی نورانیت کے جلوے نیایاں ہوتے ہیں۔ (نوادر: "مقالات" پیر محمد کرم شاہ الازھری)

## طريق تبلیغ

فقر کے سلطان ششم سائیں سلطان اصغر علی کی شخصیت ہمہ جست تو تھی ہی، اس کے ساتھ ساتھ میں اپنے مختصر سے مطلع ہے سے یہ سمجھنے میں کامیاب ہوا ہوں کہ آپ اس قحط الرجال کے دور میں بھی ایک مرد خود اگاہ تھے آپ نے اپنے اسلاف کی ہر اس سنت کو اپنایا جو جدید مسلسل اور تحریک سے عبارت ہے۔ اس میں کوئی شک نہیں کہ آپ کی عظمت کیلئے اتنا ہی کافی تھا کہ آپ سلطان العارفین کے پوتے تھے اور خود بھی عارف تھے آپ کو دیگر تبلیغی و تحریکی سلسلے کیوں شروع فرمائے۔ تو میں اس نتیجے پر پہنچا ہوں کہ آپ نے پدرم سلطان بُود اور پدرم سلطان العارفین بُود میں فرق واضح کیا کہ غالباً وہ سلطان باعُو کا فرد ہونے کی ذمہ داریاں بہت میں اور ان کو نجات کسی مرد خود اگاہ کا ہی کام تھا۔ سلطان محمد اصغر علی صاحب نے جہاں میں الاقوامی نوعیت کے ادارے قائم کئے اور ان کو جدید اور مستقل بنیادوں پر آگے بڑھایا وہاں آپ نے صوفیائے اولین کے طریقہ کار کے مطابق لوگوں کو بہ نفس نفیں تبلیغ کی اور ان کی روحانی توانائیوں کو اجات کیا۔ کیونکہ صوفیائے کرام کا طریقہ کار کتاب و سنت کے احکام اور انبیاء و صاحبوں کے اخلاق پر مبنی ہے۔ صوفیائے کرام کے نزدیک طریقہ تصوف وصول الی اللہ کا ذریعہ ہے۔

ارشاد باری تعالیٰ ہے:

ترجمہ: "پس تم دوڑو اللہ کی طرف۔" (الزادات: 50)

ارشاد باری تعالیٰ ہے:

ترجمہ: "میں اپنے رب کی طرف ہجرت کرتا ہوں وہی مجھے بدلیت دے گا۔" (العلجت: 26)

مرید وہ ہے جو طریقہ تصوف کو اختیار کرے یا رب کو پانے کے لئے سفر کرے وہ قدم بقدم، مرحلہ بمرحلہ، مقام بمقام اپنے رب تک پہنچ جائے گا۔ امام غزالی رحمۃ اللہ علیہ فرماتے ہیں کہ اس منزل کی ابتداء مکافات اور مشاہدات سے ہوتی ہے اور پھر منازل طے کرتے کرتے اس مقام تک پہنچ جاتے ہیں کہ حالت بیداری میں فرشتوں اور ارواح انبیاء علیم السلام کا مشاہدہ کرتے ہیں ان کی آوازیں سنتے اور فائدہ اٹھاتے ہیں اور پھر صور اور امثال کے مشاہدہ سے ترقی کرتے کرتے ایسے درجات کو پالیتے ہیں جن کے بیان سے زبان قادر ہے لیکن یہ منزل جلد اور بآسانی حاصل ہونے والی نہیں کہ ہر کوئی ان مقامات کو پالے بلکہ یہ منزل مشکلات و مصائب سے بھرپور اور دشوارگزار ہے۔ مصائب کے ساتھ ساتھ اس راہ میں سالک کو شدید قسم کے دشمنوں کا بھی سامنا کرنا پڑتا ہے اس لئے سالک کو ارادت و عبادت کی ضرورت ہوتی ہے تاکہ رغبت آرزوئے عمل اور جہاد اکبر میں مصروف رہے جس طرح کہ فرمان رسول صلی اللہ علیہ وسلم ہے:

ترجمہ: "ہم نے جہاد اصغر سے جہاد اکبر کی طرف رجوع کیا۔" (متفق علیہ)

شیطان، نفس، خواہش نفسانی یہ تمام سالک کے دشمن ہیں یہ تمام کے تمام فتنے اور گمراہی کا سبب ہیں۔ اب سوال یہ پیدا ہوتا ہے کہ اس مقصد تک کیسے پہنچ سکتے ہیں اور وہ کون سی کشتی ہے جو ہم کو ساحل مراد تک پہنچا سکتی ہے کیا یہ ممکن ہے کہ ہم عقلی گھوڑے پر سوار ہو کر عقلی نتائج اور تحقیقات کے ذریعے اس کو پاسکتے ہیں یا علم کے راستے سے اس تک پہنچیں یا کہیں ایسا تو نہیں کہ تصوف کی منزل مشکل اور کٹھن ہے کہ نہ تو عقل اس کے دروازے پر پہنچ سکتی ہے اور نہ ہی علم اس کے دروازے پر دستک دے سکتا ہے تو پھر کیا ایسا ممکن ہے کہ ہم روحانی قوت کے ذریعے اس منزل تک پہنچ جائیں اگر ہمیں روحانی قوت کے ذریعے بھرِ تصوف کی گمراہیوں تک رسائی نہیں ہو سکتی تو کیا یہاں کوئی اور بھی وسیلہ ہے جو اس کے لئے مدد و معافون ہو سکے؟

شیخ اکبر محبی الدین ابن عربی رحمۃ اللہ علیہ فرماتے ہیں:

ترجمہ: "اس منزل مراد کو پانے کا طریقہ ایمان اور تقویٰ ہے۔"

ارشاد پاری تعالیٰ ہے:

(ترجمہ) ”اور اگر بستیوں والے ایمان لاتے اور ڈرتے تو ضرور ہم ان پر آسمان اور زمین میں سے پرکتین کھول دیتے۔“

(القرآن)

وہ اس آیہ کریمہ کی تشریح میں فرماتے ہیں کہ "لشنا علیہم برکات" کا معنی یہ ہے کہ ہم انہیں انوارِ ملکوت و اسرارِ جبتوت اور علوی و سفلی علوم کے متعلق آگاہ کرتے ہیں۔

نیز ارشاد خداوندی ہے:

(ترجمہ) "اور جو اللہ سے ڈے اس کیلئے نجات کی راہ نکال دے گا اور اسے وہاں سے روزی دے گا جہاں سے اس کا

گمان نہ ہو۔” (القرآن)

امام ابن عربی رحمۃ اللہ علیہ کے نزدیک رزق کی دو قسمیں ہیں:

- روحانی - جسمانی 2

ارشاد باری تعالیٰ ہے۔

ترجمہ: "اور اللہ سے ڈرو، اللہ تمیں سکھاتا ہے۔" (السید: 286)

اس لیت کریمہ کا معنی یہ ہے کہ اللہ تعالیٰ تمیں وہ علوم سکھائے گا جو تم نہیں جانتے پس ایمان اور تقویٰ ہی اس منزل مقصود کا راستہ اور زینہ ہے جس کے ذریعے سالک اپنی منزل تک پہنچ سکتا ہے اس کی مؤید قرآن کریم کی یہ لیت مبارکہ ہے۔ ارشاد  
یعنی:

ترجمہ: "سن لو لے شک اللہ کے ولیوں بر نہ کچھ خوف ہے اور نہ کچھ غم۔" (يونس: 62)

ابن عربی رحمۃ اللہ علیہ کی رائے کے بعد حکیم ترمذی رحمۃ اللہ علیہ فرماتے ہیں کہ یہ منزل نظر و فکر اور عقل کے ذریعے حاصل نہیں ہوتی۔ بلکہ یہ تو وہ نور ہے جو قرآن و سنت کی اتباع کے ذریعے حاصل ہوتا ہے اس لئے اس کا علم یقینی ہے نہ کہ ظنی و تخمینی۔ اس لئے معلوم ہوا کہ یہ منزل نہ تو فکر و عقل سے اور نہ ہی مطالعہ کتب اور ان کے حفظ سے حاصل کی جا سکتی ہے بلکہ عبادت، سلوک، ترک معا�ی اور اتباع قرآن و سنت سے اس کے دل میں ایک نور پیدا ہوتا ہے جو تمام معاملات میں اسے راہنمائی دیتا ہے یہ تقویٰ اور ایمان کا نور ہے اور جب تک بندہ قرآن و سنت کے اوامر کی پیروی کرتا ہے اور اس کے نوایی سے اجتناب کرتا ہے تو اس کا دل نور سے بھرا رہتا ہے اور وہ سرپا نور بن جاتا ہے اور یہ نور ہی اکثر معارفِ بانیہ تک پہنچنے کا ذریعہ ہے جس طرح امام غزالی رحمۃ اللہ علیہ نے فرمایا ہے:

"جب بندے کا دل نور سے بھر جاتا ہے تو بندے اور خدا کے درمیان تمام حجابات ہٹ جاتے ہیں اور اللہ تعالیٰ اپنے بندے کو علمِ لدنی عطا فرماتا ہے۔"

امام شعرانی رحمۃ اللہ علیہ نے اس منزل تک پہنچنے کے دو ذرائع بتائے ہیں:

1- جذب الہی (اللہ تعالیٰ کی خصوصی عنایات)

2- بیعت شیخ

کسی شیخ کامل کے باتحہ میں باتحہ دینا تاکہ وہ اسے سلوک کی منازل طے کرائے۔ جو شخص ان دونوں راستوں میں سے کسی ایک کو اختیار نہیں کرتا تو اس کے لئے اس منزل کو پاتا محال ہے۔

پہلا طریقہ: جذب الہی کا طریقہ ہے جس کے بارے میں کہا گیا ہے کہ جذباتِ الہی میں سے ایک جذبہ، جن و انس کے عمل کے برابر ہے۔

دوسرा طریقہ: شیخ کامل کے باتحہ پر بیعت کرنا ہے تاکہ مرید اپنے شیخ کے سلسلہ سے منسلک ہو جائے اور اس کا تعلق اس طرح ہو جائے جس طرح لوہے کی زنجیر کا ایک حلقة ہوتا ہے جب ایک حلقة کو حرکت دی جائے تو ساری زنجیر متحرک ہو جاتی ہے بہر ولی اور رسول اللہ صلی اللہ علیہ وسلم کے درمیان وہ تعلق ہے جو زنجیر کا اپنے حلقوں سے۔ مخالف اس شخص کے جو بلا مرشد ہو وہ ٹوٹی ہوئی زنجیر کی طرح ہوتا ہے اگر کوئی مشکل آن پڑے تو وہ زنجیر اسے عدم ارتباط کی وجہ سے اسے کچھ فاude نہیں دیتی۔ اسی تعلق کے بارے میں ڈاکٹر عبدالحکیم محمود فرماتے ہیں کہ یہ روحانی تاثیر تصوف کی بنیادی شرط ہے اور یہ شیخ کے واسطہ کے بغیر حاصل نہیں ہوتی۔ اسی وجہ سے تصوف اسلامی میں بہت طرق اور سلاسل موجود ہیں۔ دراصل بہر سلسلہ اس روحانی تاثیر پر قائم ہوتا ہے جو مرید کو اپنے شیخ سے حاصل ہوتی ہے اور ممکن ہے کہ یہی مرید آئندہ شیخ کامل بن کر دوسروں کو روحانی فیض پہنچائے۔

امام شعرانی کی رائے شیخ سہزادی سے ملتی ہے کیونکہ شیخ سہزادی رحمۃ اللہ علیہ فرماتے ہیں کہ صوفیائے کرام میں بعض ایسے ہیں جو محنت اور کوشش سے منازل سلوک طے کرتے ہیں اور بعض ایسے ہیں جن کو رب کی خاص عنایات سے بغیر محنت

کے یہ مقام ملتا ہے اور یہ حال محبوبین کا ہوتا ہے کہ للہیت عالیہ بغیر محنت کے اپنی عنایات اور فوازشات سے فوائدی ہے اور دوسرا طریقہ مریدین کا ہے۔ یہ وہ لوگ ہیں جن کو للہیت عالیہ کی بارگاہ میں رجوع اور محنت سے مقام حاصل ہوتا ہے۔  
ارشاد باری تعالیٰ ہے:

ترجمہ: "اور جہنوں نے ہماری راہ میں کوشش کی ضرور ہم انہیں اپنے راستے دکھادیں گے۔" (سورة العنكبوت: 69)  
یعنی اللہ تعالیٰ انہیں مختلف قسم کی ریاضتوں اور عبادتوں سے گزار کر بلند مقام سے فوائدی ہے اور یہ حال اس سالک کا ہے جو محب اور مرید ہوتا ہے اللہ تعالیٰ کا یہ ارشاد دونوں طریقوں کو جامع ہے۔ ارشاد باری تعالیٰ ہے۔  
(ترجمہ) "اللہ اپنے قرب کے لئے چن لیتا ہے جسے چاہے اور اپنی طرف راہ دیتا ہے اسے جو اس کی بارگاہ کی طرف رجوع کرے۔"  
(القرآن)

جن نفوس قدسیہ کا انتخاب اللہ تعالیٰ خود فرماتے ہیں انہیں پھر ایسی نبیوں سے مزین فرمادیتے ہیں جو انسانی عقل و شعور کی گرفت میں نہیں آسکتیں۔ شاید یہی وہ مقام ہے جس کی طرف علامہ اقبال رحمۃ اللہ علیہ نے بلیغ اشارہ فرمایا ہے۔

اچھا ہے دل کے ساتھ رہے پاساں عقل  
لیکن کبھی کبھی اسے تہنا بھی چھوڑ دے  
تمام معاملات کی عقلی توجیہات تلاش کرنا خود کو سوالے گمراہی میں دلکشی کے اور کیا معنی رکھتا ہے۔ انسان جتنا بھی علم میں کمال حاصل کر لے لیکن اسرار و رموز فطرت جاننے کے لئے اسے "مرشد" کی راہنمائی "مگاہ" اور "توجه" درکار ہوتی ہے۔  
فخر موجودات سرور انبياء حضرت محمد مصطفیٰ صلی اللہ علیہ وسلم نے فرمایا:  
"میری امت کے علماء بنی اسرائیل کے نبیوں کی طرح کے ہوں گے۔" (البیان)

اس حدیث کی روشنی میں اگر امت مسلمہ کے ولیوں، صوفیوں اور ہرگز کوں کے حالات کا جائزہ لیا جائے تو ان میں واقعی اسرائیلی نبیوں کی سی شان نظر آتی ہے۔ یہاں اس بات کی وضاحت کر دینا ضروری ہے کہ انبياء سے ان کی صداقت کے لئے جو خوارق عادات و افعالات ظہور میں آتے ہیں، انہیں معجزہ کہا جاتا ہے جبکہ ولی کے ذریعے پیش آنے والا کوئی بھی عجیب و غریب واقعہ کرامت کہلاتا ہے۔

خوارق عادات کا مطلب یہ ہے کہ کوئی ایسی بات جو کائنات کے معمول اور قدرت کے مقرر کردہ فطی قاعدہ و اصول کے بر عکس پیش آئے۔ مولانا سید سلیمان ندوی نے "سیرۃ النبی صلی اللہ علیہ وسلم" میں ابن سینا کے اشارات اور نجات، امام رازی کے مباحث شرقیہ اور ابن مسکویہ کے فوزالاصغر کے حوالے سے "خارق عادت" پر جو کچھ لکھا ہے وہ درج ذیل ہے:  
"دنیا کے مادی حوادث جس طرح مادی اسباب و عمل کے نتائج ہیں، اسی طرح وہ نفسیاتی اسباب کے نتائج بھی ہوتے ہیں۔ نفس کے اندر مختلف قسم کے جذبات اور حرکات پیدا ہوتے ہیں اور ان سے ہمارا مادی جسم متاثر ہوتا ہے۔ درخت یا دیوار پر چڑھنے والے کو

اکثر یہ پیش آتا ہے کہ جہاں اس کے دل میں خوف پیدا ہوا، اس کے ہاتھ پاؤں پھول جاتے ہیں اور وہ کانپ جاتا ہے اور گر پڑتا ہے۔ وہی خوف سے انسان لے ہوش ہو جاتا ہے، بیمار پڑ جاتا ہے۔ یہاں تک کہ مر بھی جاتا ہے۔ شرمنگی اور رنجالت سے چہرے کا رنگ بدل جاتا ہے، غیظ و غضب میں چہرہ تمباٹھتا ہے۔ یہ کمزور نفوس کا حال ہے۔ اس سے زیادہ قوی نفس اپنے تاثرات سے دوسروں کو متاثر کر لیتے ہیں اور اپنی قہو محبت کی نگاہ سے دوسروں کو پہنا معمول بنالیتے ہیں۔ اس سے یہ ظاہر ہوتا ہے کہ اصحاب نفوس قدسیہ اور ارباب قوت کمالیہ اس مادی دنیا میں بہت کچھ تصرف کر سکتے ہیں۔” (بیت اللہ صلی اللہ علیہ وسلم جلد سوم ص 17)

یہ ایک ایسا موضوع ہے جس پر آج تک کسی نے بھی تفصیل سے روشنی نہیں ڈالی بلکہ اکثر معجزہ کی حقیقت بیان کرنے سے قاصر رہے یعنی وہ اہل علم کو مطمئن نہیں کر سکے کہ معجزہ کس طرح ظہور میں آتا ہے یا کرامت کیسے ظاہر ہوتی ہے اور اس کا دنیا کے اسباب و علل اور ان کے فطری تسلسل سے کوئی واسطہ و تعلق کیوں نہیں ہوتا؟

میں یہاں کسی بحث میں الجھنا نہیں چاہتا۔ قدرت کے فطری اصول و قواعد کے باوجود جن پر کائنات کے قیام اور ارتقاء کا دارودار ہے دنیا میں کچھ واقعات ایسے بھی آتے رہتے ہیں جو عقل انسانی کو حیران و ششدرا کر دیتے ہیں اور یوں لگتا ہے کہ وہ واقعات قوانین قدرت سے ہٹ کر پیش آئے ہیں۔ جبکہ اللہ تعالیٰ قرآن حکیم میں ہے تکرار فرماتا ہے۔

”ولن تجد لست اللہ تبدیلا۔“

ترجمہ: ”اور تو اللہ کے اصول اور قانون کو تبدیل ہوتے ہوئے نہیں پائے گا۔“

کائنات کے مادی اصول و اسباب و علل کے فطری سلسلے سے ہٹ کر ایک روحانی سلسلہ بھی ہمیشہ قائم رہا ہے اور اس سلسلے میں محیر العقول واقعات پیش آتے رہتے ہیں۔ جن کی عقل انسانی کوئی توجیہ پیش نہیں کر سکی، مگر دنیا میں روایت، دریافت اور شہادت یا کسی واقعہ کی صحت معلوم کرنے کے جتنے بھی طریقے رائج ہیں وہ سب ان محیر العقول یا خارق عادت واقعات کی تصدیق کرتے رہے ہیں۔ جس سے اس روحانی سلسلے کی حقیقت ظاہر ہوتی رہی ہے یا پھر نبیوں کے معجزات اور ولیوں کی کرامات پر عام لوگ حیرت کا اظہار کرتے رہے ہیں جو بجائے خود ان خارق عادت واقعات کی تصدیق کا ایک ذریعہ ہے۔ اس میں کوئی شک و شبہ نہیں کہ انبیاء کے معجزات کی طرح اولیاء کی کرامتیں بھی بڑی حیرت انگیز ہوتی ہیں، جن کا عقل انسانی میں احاطہ ممکن نہیں مگر اس کے ساتھ ساتھ ہم یہ حقیقت بھی نظر انداز نہیں کر سکتے کہ عقیدت مند کبھی کبھی کسی کرامت کے اظہار میں مبالغہ آرائی سے بھی کام لیتے ہیں۔ جس سے معاملے کی صورت بدل جاتی ہے اور انسانی ذہن اس مبالغہ آرائی کو قبول نہیں کرتا۔ یہ بات بھی یاد رکھنی چاہیے کہ کشف و کرامت کے الفاظ ایک دوسرے سے بخلاف معنی و مفہوم بہت قریب قریب ہیں۔ اس کے باوجود عملًا ان میں بڑا فرق ہے۔ اولیاء اور صوفی حضرات بعض نظارے کشف میں دیکھتے اور انہیں اپنے مریدوں کے سامنے بیان کرتے ہیں مگر بعض مریدان کشفنی واقعات کو ظاہر پر محمول کر کے لوگوں کو سناتے ہیں۔ اس طرح ان واقعات کی حیثیت ہی تبدیل ہو جاتی ہے یا سلوک و معرفت کی دنیا میں بعض الفاظ یا اشارے مخصوص روحانی کیفیات کے مظہر ہوتے ہیں۔ جنہیں کچھ لوگ ظاہری معنی پہنا

دیتے ہیں۔

میں یہاں یہ تذکرہ کرتا چلوں کہ سائیں سلطان محمد اصغر علی صاحب کرامات کے ظہور کی بجائے مقاصد کے حصول پر زیادہ توجہ دیتے۔ جیسا کہ حضرت سلطان باخو اپنی مشہور زبانہ تصنیف "عین الغفر" میں فرماتے ہیں۔

"جان لے کرامت مرتبہ حیض و نفاس ہے اور استقامت مرتبہ خاص ہے۔ اس لئے صاحب استقامت کا کیا کام ساتھ کرامت کے۔"

جو صاحب استقامت ہوتا ہے وہ بدرجہ اولیٰ صاحب کرامت ہوتا ہے جس طرح حضرت سلطان محمد اصغر علی صاحب کی شخصیت تھی۔ آپ فرماتے تھے کہ تصویرِ اسم اللہ ذات کو جو شخص اپنے دل پر نقش کر لیتا ہے وہ صاحب یقین مُستقیم بن جاتا ہے کیونکہ دلوں کی استقامت اور اطمینان صرف ذکرِ ذاتِ الہی میں ہے۔ جیسا کہ قرآن کریم میں ہے:

"الا بذكر الله تطمئن القلوب"

ترجمہ: "سن لو! اللہ کی یاد میں ہی دلوں کا چین ہے۔"

قرآن کریم ہمیں دعوت دیتا ہے کہ ہم اپنے دنیاوی مقدار کو ترک نہ کریں۔ وہ ہم کو دعوت دیتا ہے کہ ہم بہادر اور قوی رہیں اور اس چیز کی راہنمائی کرتا ہے کہ دانت کے بد لے دانت، آنکھ کے بد لے آنکھ اور ناک کے بد لے میں ناک بطور قصاص ہو گا اور اسی طرح قرآن ہمیں دعوت دیتا ہے کہ جماد ہر مسلمان پر واجب ہے اسی طرح قرآن کریم نے دنیاوی مشکلات کو حل کرنے کے لئے تبادل نظام دیا ہے لیکن آیات قرآنیہ میں غور کرنے سے معلوم ہوتا ہے کہ قرآن کی نظر میں اخروی نزگی بہتر اور باقی رہنے والی ہے۔ اللہ تعالیٰ کے نزدیک بہتر اور معزز وہی ہے جو اس سے زیادہ ڈلتا ہے۔ اس کے مقابلے میں دنیاوی نزگی اموجعب اور باہمی فخر سے عبارت ہے اور اللہ تعالیٰ کے نزدیک مجھ کے پر کے برابر بھی حیثیت نہیں رکھتی اور قرآن کریم میں جو یہ ارشاد ہوتا ہے کہ بندے کو چاہئے کہ وہ دنیاوی نزگی سے اپنا حصہ لے لے تو یہ محض اس لئے ہے کہ مومن کسی غیر کا محتاج نہ ہو پھر قرآن کریم مومنین کی صفات بیان کرتا ہے کہ وہ زمین پر آہستہ آہستہ اور وقار کے ساتھ چلتے ہیں اور جب ان کا واسطہ کسی جاہل کے ساتھ پڑتا ہے تو بڑی سنجیگی سے لپنا دامن بچا لیتے ہیں اور اپنی راتوں کو روکوں و سجدوں میں گوارا دیتے ہیں یہ تمام آیات اس بات کی طرف اشارہ کرتی ہیں کہ اس دارِ فانی میں مومن کی تمام نزگی آخرت کی تیاری کے لئے وقف ہوتی ہے کیونکہ آخرت ہی مومن کے لئے زیادہ بہتر اور دائمی ہے لیکن اگر کوئی شخص اخروی نزگی ہی کا ہو کر رہ جائے تو یہ بھی اسلامی تعلیم کے منافی ہے۔ حقیقی صوفی آخرت کی تیاری کے ساتھ ساتھ دنیاوی حقوق و فرائض کا بھی خیال رکھتا ہے۔ شادی کرتا ہے، کسب حلال کا اہتمام کرتا ہے اور اسے معلوم ہوتا ہے کہ دینے والا باتھ لینے والے باتھ سے بہتر ہے۔ قوی مومن اللہ کے نزدیک زیادہ محبوب ہوتا ہے لسیب ضعیف اور کمزور مومن کے۔ صوفیائے کرام قرآن کریم کی آیات بینات سے اپنی آراء پر استدلال کرتے ہیں۔

ارشاد باری تعالیٰ ہے:

ترجمہ: "اور نہیں پھینکا آپ نے، جب کہ پھینکا لیکن اللہ تعالیٰ نے پھینکا۔"

یہ آیت کریمہ ان کے اس منصب پر دلالت کرتی ہے کہ اللہ تعالیٰ فاعل مطلق ہے اور ہر فعل کا صدور اسی سے ہوتا ہے اور بندے کی اپنے رب کے سامنے وہی حیثیت ہوتی ہے جیسے کاتب کے ہاتھ میں قلم وہ اپنی مرضی سے جو چاہتا ہے لکھتا ہے اور ارشاد باری تعالیٰ ہے:

ترجمہ: "وَتَمَ جَهْرُ مِنْكُمْ كَرُوا دَهْرَ وِجْهَ اللَّهِ بِهِ۔"

صوفیائے کرام ان دو آیات کو ہمی نظریہ وحدت الوجود اور وحدت الشود کے لئے بنیاد بناتے ہیں اور فرماتے ہیں کہ اللہ تعالیٰ کا جلوہ ہر شے میں جلوہ افروز ہے۔ ارشاد بانی ہے:

ترجمہ: "اے ایمان والا! تم میں کوئی اپنے دین سے پھرے گا تو عقیب اللہ ایسے لوگ لائے گا کہ وہ اللہ کو پیارے ہوں گے اور اللہ ان کا پیارا ہو گا۔ مسلمانوں پر نرم اور کافروں پر سخت اللہ کی راہ میں لڑیں گے اور کسی ملامت کرنے والے کی ملامت کا اندریشہ نہ کریں گے یہ اللہ کا فضل ہے جسے چاہے دے اور اللہ و سعت والا، عالم والا ہے۔"

اس آیت کریمہ سے صوفیائے کرام نے اخذ کیا ہے کہ حب الہی کی دو قسمیں ہیں:  
1- حب الہی انسان کے لئے۔ 2- انسان کی محبت اللہ کے لئے۔

ارشاد رب ذوالجلال ہے:

ترجمہ: "کیا کافروں نے یہ خیال نہ کیا کہ زمین اور آسمان بند تھے تو ہم نے انہیں کھولا۔"

اس آیت کریمہ سے انہوں نے حقیقت محمدیہ کا استدلال کیا ہے جسے وہ تعین اول سے تعییر کرتے ہیں وہ فرماتے ہیں کہ یہ تعین اول ہی تمام تعینات علویہ اور سفلیہ کا جامع ہے دراصل حقیقت محمدیہ ہی تمام اشیاء کا اجمالاً سرچشمہ ہے اور بعد میں تمام اشیاء کا ظہور اسی حقیقت سے ہوا اور آسمان و زمین کا وجود بھی اسی اجمال کی تفصیل ہے۔

معترضین کا یہ بھی کہنا ہے کہ "تصوف" یونانی پابندی افکار سے لے لیا گیا ہے تو اس کے بارے میں عرض ہے کہ پانچیں صدی تک جو کہ تصوف کے عروج کا دور ہے اسلامی ماذک کے مقابلہ میں یونانی مصادر کی کوئی حیثیت نہیں تھی، صرف امام غزالی کو ہی لے لیجئے۔ آپ بہت بڑے منتكلم اور فلسفی تھے اور فلسفۃ یونان پر آپ کی گمراہی نظر تھی۔ آپ نے "مقاصد فلاسفہ" میں ایرانی فلسفہ کو بڑی شرح و بسط کے ساتھ لکھا ہے اس کے بعد آپ نے مذاہب فلسفہ کے رد اور ان کے عقلی دلائل کے بطلان کے لئے "تحفہ الفلاسفہ" لکھی لیکن فلسفہ میں اتنی مہارت کے باوجود اپنی روحانی زندگی کے اعتبار سے خالصہ مسلمان صوفی تھے۔ ان کے ذکر و اذکار اور طریقہ تصوف، قرآن و سنت سے ماخوذ تھا اور اس بات کی سب سے بڑی دلیل آپ کی بے مثل کتاب "احیاء العلوم" ہے یہ کتاب اس بات پر شاہد ہے کہ امام غزالی بہت بڑے صوفی تھے اگرچہ آپ کی دوسری تالیفیات میں یونانی فلسفہ کے آثار پائے جاتے ہیں لیکن روح اسلام آپ پر غالب تھی اور آپ اکثر و بیشتر قرآن و سنت سے استدلال کرتے تھے آپ کے مسلم صوفی ہونے پر

اس سے بڑھ کر کیا دلیل ہو گی کہ آپ نے اتحاد یہ کی رائے کی تردید کی جس کو ابن سینا نے "كتاب الخجاۃ" میں اختیار کیا اور دوبارہ کتاب "الاشارات" میں اس رائے سے دست بردار ہوئے۔

ڈاکٹر عبدالحليم محمود اس اختلافی موضوع کی وضاحت بڑے منفرد انداز میں کرتے ہیں اور فرماتے ہیں کہ تصوف کے موضوع پر لکھنے والوں نے تصوف کو ان کسی عوامل پر قیاس کیا ہے جو بیرونی عوامل کا اثر قبول کرتے ہیں۔ عام طور پر مصنف، شاعر اور مفکر اپنے افکار اور خیالات کو اپنے اردوگرد کے ماحول سے اخذ کرتے ہیں۔ اس سے ثابت ہوتا ہے کہ بیرونی ماحول ان کے افکار پر اثر انداز ہوتا ہے لیکن صوفی اور صوفیاء کا تعلق ان چیزوں سے نہیں ہوتا۔ اس مفہوم کی وضاحت کے لئے اس مسئلہ کو ہم دو حصوں میں تقسیم کرتے ہیں:

#### 1- سلوک تصوف کا رُوحان - 2- شعور تصوف

### -1 سلوک تصوف کا رُوحان

جہاں تک تصوف کی طرف رُوحان کا تعلق ہے اس میں انسان کے داخلي اثرات کا عمل دخل ہے اور ان اسباب کا تعلق خارجی عوامل سے زیادہ داخلي عوامل سے ہوتا ہے۔ اس لئے ضروری ہے کہ انسان میں فطری طور پر یہ استعداد موجود ہو کیونکہ منزل سلوک کا آغاز کسی ایک کلمہ، اشارہ یا حادثہ سے ہوتا ہے جو سالک کی ننگی میں اثر انداز ہوتا ہے جس کی وجہ سے وہ اس راہ پر چل نکلتا ہے۔ ارشاد باری تعالیٰ ہے:

ترجمہ: "میں اپنے رب کی طرف جاتا ہوں وہی مجھے ہدایت دے گا۔"

وہ ایک کلمہ جو اس عزم مضم کا باعث ہوتا ہے اس کے لئے فطری استعداد لازمی امر ہے اور اس فطری استعداد کا تعلق نہ تو افلاطونی اور ہندی افکار سے ہے اور نہ ہی ایرانی نظریات سے۔ کبھی ایسا بھی ہوتا ہے کہ سالک افلاطونی افکار اور ہندی عقائد کا علم رکھتا ہے لیکن اس کا یہ علم اس کے صوفی ہونے کے منافی نہیں ہوتا۔

امام غزالی رحمۃ اللہ علیہ نے بھی صوفیائے کرام کی کتب کا مطالعہ کیا اور خود ہی اس کے بارے میں بیان فرماتے ہیں کہ میں نے صوفیائے کرام کے علوم کو حاصل کرنے کی ابتلاء ان کی کتابوں کے مطالعہ سے کی۔ میں نے ابو طالب مکی کی "قوت القلوب" حارث محا رسی کی کتب، جنید، شبیلی، ابو یزید بطاطی سے منقول اقوال کا مطالعہ کیا حتیٰ کہ میں علمی مقاصد کی حقیقت پر مطلع ہو گیا۔ تعلیم اور سماع کے ذریعے جو بھی علوم ممکن تھے حاصل کر لئے لیکن ان کتب اور فلسفہ یوں کے گھرے مطالعہ کے باوجود صوفی نہ بن سکے۔

اس سے معلوم ہوا کہ بعض علوم ایسے بھی ہیں جو محض تعلیم سے حاصل نہیں ہوتے بلکہ ذوق، حال اور تبلیغی صفات کی ضرورت ہوتی ہے۔ المختصر یہ کہ تصوف ان امور کسیتیہ سے نہیں جو اپنے اردوگرد ماحول کا اثر قبول کرتے ہیں بلکہ یہ غالباً ذوق اور مشاہدے کا نام ہے اور ذوق اور مشاہدے کا حصول، خلوت، ریاضت، مجاہدہ اور اشتیاق کے ساتھ ساتھ ترکیبی نفس، تمذیبِ اخلاق

اور تصفیہ قلوب سے ہوتا ہے اور صوفیائے کرام کے مشاہدہ کو غیر اسلامی ماذک کی طرف منسوب کرنا قرین قیاس نہیں۔ مسئلہ تصوف کی حقیقت سے نا آشنا لوگوں کا تصوف، کو موضوع بحث بنانا سراسر خطاب ہے۔ اس تمام بحث کا نتیجہ یہ نکلا کہ تصوف کی طرف رحمان اور میلان فطری امر ہے۔ صوفیاء کرام کا ذوق، شعور اور معرفت شمع نور و بدایت سے مستفاد ہے۔ سابقہ بحث کا حاصل یہی ہے کہ تصوف عربی اور اسلامی ہے جس طرح کہ وہ قرآن مجید جس سے اصول بنائے گئے ہیں تصوف کے اصول براہ راست اخذ کئے گئے ہیں۔ عربی اور اسلامی ہیں اور جب اصول تصوف قرآن مجید سے ہی مستنبط ہیں اور یہ بھی ظاہر ہے کہ یہ استنباط فرم قرآن، تدبیر اور تفسیر قرآن کے بعد ممکن ہوا ہے تو سب سے پہلے قرآن کریم کی لغوی، منطقی اور کلامی تفسیر ہوئی اور پھر مزید گھرانی میں جانے کے لئے صوفیانہ تفسیر کی ضرورت پیش آئی۔

حیات طیبہ صلی اللہ علیہ وسلم کسی بھی مسلمان بلکہ غیر مسلم کے لئے بھی راہمنائے حیات ہے۔ حضور نبی کریم صلی اللہ علیہ وسلم کا ہر عمل باعث خیر و برکت اور اصلاح کا ضامن ہے۔ رسول اکرم صلی اللہ علیہ وسلم تمام انسانیت کے لئے معلم اور جمیع خلائق کے لئے رحمت بن کر آئے۔ آپ کے رب نے ہی آپ کو بہترین آداب سکھائے۔ جیسا کہ آپ سے مردی ہے:

"مجھے میرے رب نے ادب سکھایا اور بہترین سکھایا۔" (الحدیث)

نبی کریم صلی اللہ علیہ وسلم جب اس دنیا میں تشریف لائے تو یتیم تھے۔ اللہ تعالیٰ کی رحمت اور عنایت کے سوا کوئی سہارا نہ تھا اس میں حکمت یہ تھی کہ اللہ تعالیٰ نے آپ کو تمام رسولوں سے اعلیٰ اور خاتم النبیین بنایا کر مسیوٹ فرمایا تھا اس لئے حکمت کا تقاضا یہی تھا کہ اللہ تعالیٰ خود آپ کی تزییت فرماتا۔ اللہ تعالیٰ نے آپ کے لئے ایسے بہترین خاندان کا انتخاب فرمایا جو پاکیزگی اور عفت و عصمت اور ایمان میں اپنی مثال آپ تھا۔ آپ کے جداً مجدد خوبڑو، کریم، خوش خلق اور بڑے شیریں بیان تھے۔ آپ بڑے قویٰ الایمان تھے۔ آپ کے دل و دماغ پر مذہبی چھاپ تھی۔ آپ نوجوانان قریش کی طرح بڑے ہی ذہین فطیین، غیور اور بہادر تھے لیکن آپ کو یہ امتیازی خصوصیت حاصل تھی کہ آپ سنجیدہ طبیعت کے مالک تھے جبکہ نوجوانان قریش اس سے عاری تھے۔

آپ دین کے معاملے میں بڑے سخت تھے جبکہ وہ لوگ اس بات کو ناپسند کرتے تھے۔ آپ کو غیبی طاقت حاصل تھی جس کی وجہ سے آپ مختلف امور کو سر انجام دیتے تھے اور اکثر اوقات آپ کو خواب میں ایک شخص دکھائی دیتا جو آپ کو مشورہ دیتا کہ فلاں کام کرو۔

نبی کریم صلی اللہ علیہ وسلم کے والد ماجد بھی حضرت عبد المطلب کے طبقہ پر کارند تھے اور آپکی زندگی کا یہ نصب العین تھا کہ حرام کھانے سے موت بہتر ہے۔ نبی کریم صلی اللہ علیہ وسلم قبل از بعثت بھی قریش میں امین کے لقب سے مشورہ تھے۔ آپ صلی اللہ علیہ وسلم کی زندگی بڑی پاکیزہ اور عبادت و زہد سے عبارت اور خالص فکرو روحاںیت کا مرقع تھی۔ اسی حالت پر آپ نے ایام شباب گزارے۔ لیکن آپ اپنے ہم عمروں کی طرح کھلیل کوڈ میں مشغول نہ ہوتے تھے اور اللہ تعالیٰ کی خاص عنایت سے ان چیزوں سے محفوظ رہے اور وہ قبل از نزولِ وحی بھی "دنیا و ما فیہا" کو ترک کر کے غارِ حراء میں عبادت کے لئے تشریف لے

جاتے تھے اور جب تنہائی سیر ہوتی تو کائنات میں غورو فکر کرتے، وسیع و عربیش ریگستان اور بلند و بالا پہاؤں، نیلگوں آسماؤں میں چمکتے ہوئے ستاروں میں اللہ تعالیٰ کی عظمت و جلال اور کبیائی کا مشاہدہ کرتے کیونکہ یہ تمام چیزیں خالق کائنات کی طرف دلالت کرتی تھیں۔ اس لئے آپ ان کے مشاہدہ میں اس قدر مستغفق ہو جاتے کہ اہل مکہ کہنے لگے:

ترجمہ: "بے شک محمد صلی اللہ علیہ وسلم اپنے رب کے عاشق ہو گئے۔"

ڈاکٹر محمد حسین بیکل اپنی کتاب "حیات محمد صلی اللہ علیہ وسلم" میں رقمطراز میں کہ نبی کریم صلی اللہ علیہ وسلم جب غار حرا میں تنہا ہوتے تو کائنات کی حقیقت میں غورو تذیر کیا کرتے۔ تو آپ کو طہانیت قلبی حاصل ہوتی اور آپ کا میلان خلوت کی طرف ہونے لگا۔ غار حرا شمال مکہ میں بلند پہاڑی کی پوٹی پر واقع ہے جو کہ خلوت اور عبادت کا بہترین مقام ہے۔ آپ ہر سال رمضان شریف میں اس غار میں آرام فرماتے اور قلیل زاد راہ اپنے ساتھ لے جاتے۔ معرفت خداوندی کے حصول میں دنیا کے شورو غل سے الگ تھلک رہنا آپ کا مقصد حیات تھا اور بعض اوقات معرفت خداوندی کی طلب میں استغراق اس حد تک ہڑھ جاتا کہ کھانا پینا اور دیگر دنیاوی مشاغل بھول جاتے۔ اسی طرح تقریباً چھ مہینے بیت گئے ایک دن آپ غار حرا میں تشریف فرماتے کہ ایک فرشتہ آیا جس کے باٹھ میں ایک صحیفہ تھا۔ اس نے کہا: "اقراء"

غار حرا میں حضور نبی کریم صلی اللہ علیہ وسلم کا سلسلہ عبادت و ریاضت ایک حقیقی صوفی کے لئے کامل نمونہ ہے خالق کائنات کی عظمت و کبیائی میں غورو فکر منازل سلوک کی بنیاد ہے۔ فرق صرف اتنا ہے کہ حضور صلی اللہ علیہ وسلم نبی تھے اور آپ کے بعد کوئی نبی نہیں۔ صوفیائے کرام آپ کی سنت کے متبوعین ہیں۔ تصوف ابتداء طمارت، عبادت اور نہد سے عبارت ہے پھر کشف فیض الہی اور تجلیات الہی کا درجہ ہے بعد ازاں وصال بالحق کی منزل ہے۔

مردوی ہے کہ نبی کریم صلی اللہ علیہ وسلم پر بعض اوقات ایسی حالت طاری ہو جاتی جو وجود کے مشاہدہ ہوتی۔ انسان وجد کی حالت میں اپنی ذات اور اردگرد کے ماتھوں سے بے خبر ہو جاتا ہے۔

ایک دفعہ کا واقعہ ہے کہ نبی کریم صلی اللہ علیہ وسلم اسی حالت میں تھے کہ سیدہ عائلہ رضی اللہ عنہا تشریف لائیں۔ جب آپ نے ان کو دیکھا تو فرمایا: کون؟ انہوں نے جواب دیا: میں عائلہ! آپ نے دوبارہ پوچھا: کون عائلہ؟ انہوں نے عرض کیا: ابوکبر صدیق کی بیٹی۔ لیکن حضور نے پھر سوال کیا: کون صدیق؟ جواب میں عرض کیا: محمد کے سر لیکن نبی پاک صلی اللہ علیہ وسلم نے دیافت فرمایا: کون محمد؟ تو وہ خاموش ہو گئیں کیونکہ انہیں معلوم ہو گیا تھا کہ حضور صلی اللہ علیہ وسلم عام حالت میں نہیں ہیں۔ بقول ایک صوفی کے

لی مَعَ اسْلَاشَانِ خُودْ فَرْمُودَهُ أَنِّي

اگرچہ تصوف بیشتر پاکستانیوں کے لئے مختلف سطحوں پر ایک زندہ حقیقت ہے، مگر ہمارا دانشور طبقہ بھی اس کی عمارت اور تصورات سے مکمل طور پر آشنا نہیں۔ شیخ الاکبر محبی الدین ابن عربی رحمۃ اللہ علیہ کا قول ہے کہ ذات باری تعالیٰ کی لامحدود وحدت

کے بھر بیکار سے اس کی روایت کی اہمیت رہتی ہیں یہ مدد ہے جو ہمارے اس محروم جانِ فانی کے ساحل سے نکلا کر واپس اس کی طرف جزر کی صورت میں لوٹ جاتی ہیں۔ تصوف ان واپس مرتبی ہوئی ہمروں میں چھلانگ لگانے کی وہ سائنس اور آرٹ ہے جو انسانی روح کو اس غیر فانی اورلامحود ماغذہ کی طرف لے جائے۔

قرآن کریم کے مطابق اللہ تعالیٰ دور بھی ہے اور قریب بھی۔ وہ وراء الورا بھی ہے اور شاہ رگ سے قریب تر بھی۔ عمومی طور پر بنیاد پرست علماء، اللہ کی ماورائیت کو زیادہ اہمیت دیتے ہیں جبکہ صوفیائے کرام اس کے قریب ہونے پر زیادہ زور دیتے ہیں۔ روایتی طور پر بنیاد پرست علماء ظاہری پابندی پر زیادہ زور دیتے ہیں جبکہ صوفیاء ان عبادات اور رسوم کی ماہیت اور تعلق بالله کو زیادہ اہمیت دیتے ہیں۔ اللہ سجن تعالیٰ کی طرف جانے والے راستے کو صوفیاء سلوک کا نام دیتے ہیں اور اس مقدس راستے پر سفر کرنے کے آداب اور ضبط و نظم کو جو صوفیاء کے مختلف مدارس فکر نے مفصلًا مرتب کئے ہیں۔ طریقہ (جمع طرق) کما جاتا ہے۔ مثلاً پاکستان میں معروف طرق قادریہ، چشتیہ، سہروردیہ اور نقشبندیہ ہیں۔ جب کسی طریقہ کی کوئی شاخ ایسی ہو جس کا درمیانی روحانی سربراہ کوئی جمل الغیب ہو تو اس طریقہ کے نام کے ساتھ اوسی سے کاتعاری لقب لگا دیا جاتا ہے۔ ان طریقے کے اپنے اپنے اذکار اور اشغال میں مگر ان سب میں مشترک نسبت دل پر اللہ کی ضرب لگاتا ہے۔ جیسے اقبال نے بھی کہا:

نویں اللہ بر لوح دلِ مَنْ

کہ ہم خُود را ہم اُور افash بیم

عمومی طور پر کسی طریقہ میں شمولیت کے لئے مرید (ارادہ کرنے والا) کو کسی مستند استاد (مرشد) کے ہاتھ پر بیعت کرنا ہوتی ہے۔ بر طریقہ کی روحانی زنجیر (سلسلہ) اپنے مرشد اعلیٰ اور سینا حضرت علی کرم اللہ وجہ سے ہوتی ہوئی ہادی اعظم، سید کائنات و خاتم الرسل سینا محمد صلی اللہ علیہ وسلم سے جا ملتی ہے۔ کسی طریقہ کے مجوزہ (سلوک) پر سفر کرنے والے کو سالک کہا جاتا ہے۔ مرشد کا کام ہے کہ اپنے مرید کے اندر پچھے ہوئے انا کے بتوں کو ایک ایک کر کے توڑے اور اس کے قلب کو دنیاوی آلاتشوں سے پاک کر دے۔ اس کام کو پایۂ تکمیل تک پہنچانے کے لئے مرشد کا بھی جاسوس القلوب ہونا ضروری ہوتا ہے۔ علماء جو کچھ زبان سے کہتے ہیں، صوفیاء اس کو عمل میں دکھاتے ہیں۔ پنڈو نصیحت حال کی زبان سے مؤثر ہوتی ہے، قال کی زبان سے کچھ نہیں ہوتا۔ خانقاہ میں مرید کی تربیت قلت طعام، قلت کلام، قلت منام، قلت صحبت اور کثرت خدمت سے کی جاتی ہے۔ مرشد کا یہ کام ہوتا ہے کہ مرید کا سینہ صیقل کر کے آئینہ کے مانند کر دے تاکہ اس پر اللہ کی تجلیات منغلک ہوں۔

— دل کر صیقل شیشے والگوں دُور تھیوں گل پر دے ہو

مرشد جانتے ہیں کہ کسی باکردار کافر کی اصلاح تو آسان کام ہے لیکن ایک بے کردار منافق کی اصلاح نہیں ہی دشوار ہوتی ہے۔

شووق و طلب کی ان طویل اور کھنڑا ہوں میں سالک اپنے کسب اور مشقت پر بھی انحصار کرتا ہے اور اللہ تعالیٰ کی خاص

رحمتوں اور عنایات کا بھی طلب گار ہوتا ہے۔ وہ اپنی محنت مسلسل سے اللہ تعالیٰ کا قریب خاص کرتا ہے۔ چند اکابر صوفیاء کا یہ خیال ہے کہ اللہ کی طرف روح کے سفر کے دوران اتنی غیر معین کیفیتوں کا سامنا ہوتا ہے کہ ان کا کوئی مستند تصوراتی خاکہ پیش نہیں کیا جا سکتا۔ لاکھوں جو سلوک کا راستہ اختیار کرتے ہیں، ان میں سے صرف چند ایک ہی آخری منزل کو پاتے ہیں۔ کلیۃ الاولیاء کے مصنف ارشاد فرماتے ہیں کہ ”مرشد طالب سے کہتا ہے کہ اب اسم اللہ ذات کو دیکھ چنانچہ اس وقت حروف اسم اللہ ذات سے سورج کی روشن تجلی نور ظاہر ہوتی ہے جس کی روشنی میں طالب اللہ کو دل کے گرد چودہ طبق سے زیادہ وسیع تر میدان دکھائی دیتا ہے جس میں دونوں جہان اسند کے دانے برابر نظر آتے ہیں۔“ تو گویا یہی وہ میدان ہے جہاں عشق کی بازی کھلی جاتی ہے کیونکہ عشق الہی جس قدر طاقت اور تیز رفتاری کا حامل ہے اس کو وسیع و عریض میدان درکار ہے اور حقیقت میں یہ قلب مومن ہے یہی وہ مقام ہے کہ جس کے بارے میں ارشاد باری تعالیٰ ہے:

”نمیں سماں میں آسمانوں میں نہیں سماں زمین میں مگر سما جاتا ہوں قلب مومن میں۔“

اور دل کے گردیہ وسیع و عریض میدان جو چودہ طبق سے زیادہ وسیع ہے طالب اللہ کو اس وقت نظر آتا ہے جب وہ تصور اسم اللہ ذات میں کھو کر اس مادی دنیا کے موجودات سے اپنی نظریں اٹھا لیتا ہے جب سیم و زر اور زین و زن کے چکر سے بے نیاز ہو جاتا ہے۔ اسے کسی حاکم وقت کا خوف ہوتا ہے اور نہ اسے کوئی سروکار۔ اللہ کے عشق میں اس طرح محو ہوتا ہے کہ دنیا والے اس کے دامن کو آلودہ کرنا چاہتے ہیں مگر وہ اپنا دامن محفوظ رکھتا ہے جیسا کہ عباسی خلیفہ معتصم بالله کے دور خلافت میں شیعہ اور سنی کے درمیان فتنہ بڑی شدت اختیار کر گیا تو اس فتنے کو روکنے کے لئے امام احمد حنبل رحمۃ اللہ علیہ کو اس طرح کی ایذاں دی گئیں، ان پر کوڑے برسائے گئے مگر ان کے پایہ استقلال میں ذا بھی لغزش نہ آئی اور وہ اپنے مؤقف پر ڈٹے رہے۔ بعد میں خلیفہ متولی کے دور خلافت میں امام صاحب کی دل جوئی کے لئے خلیفہ نے ان کی خدمت میں درہم بھجوائے تو امام صاحب نے فرمایا کہ یا اللہ یہ معاملہ تو میرے لئے اور بھی سخت ہے کیونکہ وہ دین کا فتنہ تھا اور یہ دنیا کا فتنہ ہے اور یہ درہم مجھے ان کوڑوں سے زیادہ تکلیف دے گی۔ لہذا آپ نے وہ درہم لینے سے انکار کر دیا۔ کیونکہ فقیر روشن ضمیر کے سامنے اگر ملک سلیمانی بھی پیش کیا جائے تو وہ اسے ہرگز قبول نہیں کرتا کیونکہ وہ مادی دنیا کو چھوڑ کر اپنے دل کی دنیا آباد کر چکا ہوتا تھا۔

حضرت سلطان باہو رحمۃ اللہ علیہ فرماتے ہیں:

”دل کی بیداری ہی اصل بیداری ہے جو محض جاگنے، چلم کشی یا یاضتوں سے حاصل نہیں ہوتی بلکہ یہ تو معرفت کا ادراک ہے جو مرشد کی توجہ کا مرہون منت ہے۔“

کیونکہ جب دل بیدار ہو جاتا ہے تو فقراء مال و دولت چھوڑ کر منزل فقر میں قدم رکھتے ہیں۔ اپنے نفس کے گھوڑے پر سوار ہو کر میدان توحید میں خوب دوڑاتے ہیں اپنی جان آتش عشق میں جلاتے ہیں اور آخر کار بازی جیت کر میدان عشق سے گزر جانے میں کامیاب ہو جاتے ہیں اور یہ بات کسی وضاحت کی محتاج نہیں کہ جس میدان میں یہ بازی کھلی جاتی ہے وہی قلب مومن ہے۔

## مرشد کیوں؟ اور کیسا ہونا چاہئے؟

حضرت سلطان محمد اصغر علی صاحب اپنے عحد کے مرشدِ اکمل اور طالبانِ مولیٰ کے رہنمَا تھے آپ کی ذاتِ گرامی کو سامنے رکھتے ہوئے ضرورتِ مرشد کے معیار پر بات کریں گے۔

گزشتہ ابواب میں کی گئی گزارشات کے بعد یہ سوال پیدا ہوتا ہے کہ کیا انسان صرف اپنی عقل اور شعور سے یہ ادراک حاصل کر سکتا ہے؟ ظاہر ہے اس کا جواب نفی میں ہو گا کیونکہ انسانی عقل محدود اور اللہ کی حکمتیں لا محدود ہیں۔ انہیں سمجھنا بڑے سے بڑے عالم فاضل کے لئے کار داد ہے۔ انسانی عقل مُحکم کھا سکتی ہے، گمراہ ہو سکتی ہے اور بسا وفات صورت حالات کو مروجہ صورت حال کے بر عکس سمجھ سکتی ہے۔ الحمد للہ ہم مسلمان ہیں اور ہماری ہر نماز کی ہر رکعت میں اللہ تبارک و تعالیٰ سے انجام کی جاتی ہے کہ اے باری تعالیٰ! "نہیں سید ہے راستہ پر چلان کا جن پر تو نے احسان کیا۔"

ہر انسان جب بارگاہِ ایزدی میں اپنی جبینِ نیازِ جھکانے کے لئے حاضر ہوتا ہے تو اسے حکم ہوتا ہے کہ اپنے معبدِ حقیقی سے یوں انجام کرے کہ ابتدا اس کی حمد و شنا کے نفعے الائپے، پھر میری شانِ معبودیت اور اپنے تعلقِ عبودیت کا اظہار کرنے کے بعد یوں عرض گزار ہو کہ یا اللہ! نہیں سید ہے راستہ پر چلا، ان کے راستے پر نہ چلا جو گمراہ اور مغضوب ہیں۔ سوال یہ پیدا ہوتا ہے کہ سید ہی راہ کون سی ہے اس میں تو کوئی شک نہیں کہ سید ہی راہ قرآن و سنت کی ہی راہ ہے۔ دنیا کے اندر ہر ایک دعوے دار ہے کہ ہم سید ہے راستے پر گامزن ہیں۔ ہر منصب، ہر فرقہ اور ہر دھرم یہی اعلان کر رہا ہے کہ ہم صراطِ مستقیم پر ہیں۔ کوئی قرآن کا حوالہ دے کر کہتا ہے چونکہ ہم قرآن زیادہ پڑھتے ہیں اور شیخِ القرآن کہلاتے ہیں لیکن قرآن فرمایا ہے:

ترجمہ: "اللہ بہتیوں کو اس سے گمراہ کرتا ہے اور بہتیوں کو ہدایت فرماتا ہے۔" (القرآن)

بہت سے لوگ قرآن پڑھتے ہیں لیکن قرآن سے انہیں ہدایت نہیں ملتی۔ قرآن پڑھنے کے باوجود بھی منزلِ مقصود کو نہیں پاسکتے بلکہ گمراہ ہو جاتے ہیں۔ ان کی سوچ کا رخ بدل جاتا ہے اور وہ جادہِ حق سے بھٹک جاتے ہیں۔ کوئی سوچ رہا ہے کہ ہم حدیث زیادہ پڑھتے ہیں اور ہم ہی الہدیث میں اس لئے ہم سید ہے راستے پر ہیں۔ الغرض ہر ایک اپنا اپنا راگِ الپ رہا ہے۔ لیکن قرآن نے کچھ اور ہی اسلوب دیا ہے اور خود ہی صراطِ مستقیم کو متعین فرمایا ہے کہ ان لوگوں کا راستہ صراطِ مستقیم ہے جو انعام یافتہ ہیں۔ گویا اس لیت کریمہ نے آگاہ فرمایا کہ انعام یافتہ بنوں کے دامن سے منسلک ہونے کی خیرات طلب کر، اگر ان سے تیرا تعلق منقطع ہو گیا تو پھر جتنی کاوشیں کرتا رہ، سید ہے راستے سے بہک جانے کے امکانات ہمیشہ موجود رہیں گے۔

اگر وہ کریم ذاتِ جل و جلالہ چاہتی تو یوں بھی فرمائی تھی کہ اے میرے بندے! میری بارگاہِ صمدیت سے اس طرح طلب کر کہ اے باری تعالیٰ! مجھے سیدھا راستہ دکھا جو تیری کتاب اور تیرے محبوب کی سنت کی راہ ہے لیکن قرآن مجید نے افراد کا

ذکر فرمایا ہے کہ تیرے انعام یافتہ بندوں کی راہ چاہئے تاکہ ہم بھی ان کے پیچھے ان کے نقش قدم پر چلتے جائیں۔ اب سوال یہ ہے کہ وہ انعام یافتہ بندے کون ہیں؟ جن سے منسلک ہونے کی قرآن تعلیم فرمابا ہے۔ تو قرآن پاک ادھوری بات نہیں کرتا بلکہ جامع و مانع کرتا ہے۔

قرآن مجید میں اللہ تعالیٰ ارشاد فرماتا ہے:

ترجمہ: "اور جو اللہ اور اس کے رسول کا حکم مانے تو اسے ان کا ساتھ ملے گا جن پر اللہ نے انعام کیا یعنی انبیاء، صدیق، شہیدا اور نیک لوگ یہ کیا ہی اچھے ساتھی ہیں۔"

میری اور میرے محبوب کریم صلی اللہ علیہ وسلم کی اطاعت کرنے والے میرے انعام یافتہ بندوں کے ساتھ ہوں گے اور وہ انعام یافتہ بندے انبیاء، صدیقین، شہداء اور صالحین ہیں اور ان کی سُنگت کتنی اچھی ہے۔

چار طبقات میں پہلا طبقہ انبیاء علیم السلام کا ہے یہ بھر صورت انعام یافتہ ہیں ہی، کیونکہ انہیں اللہ جل شانہ کی طرف سے نبوت و رسالت جیسی نعمت عظیمی عطا ہوئی لیکن تین طبقات ایسے ہیں جو انبیاء نہیں، غیر نبی ہیں۔

اس صورت حال میں بہتر وضاحت پیر محمد کرم شاہ صاحب الازمی رحمۃ اللہ علیہ نے اپنی تفسیر میں بیان فرمائی ہے۔ اس کا اقتباس پیش خدمت ہے۔

"صدیق فعیل" کے وزن پر مبالغہ کا صیغہ ہے۔ اس کا لغوی معنی "المبالغ في الصدق" نہلیت راست باز اور راست گفتار ہے اور مقامات قرب الہی میں سے ایک مقام کا نام بھی ہے۔ "الشیخ محمد عبدہ لکھتے ہیں:

ترجمہ: "صدیقین وہ لوگ ہوتے ہیں جن کی فطرت اور جن کا باطن ہر گرد و غبار سے یوں پاک و صاف ہوتا ہے کہ جب ان پر حق پیش کیا جاتا ہے تو بے ساختہ اس کو قبول کر لیتے ہیں۔ خیرو شر کے درمیان انہیں التباہ نہیں ہوتا بلکہ نگاہ جیسے سیاہ و سفید کے درمیان بے تکلف انتیاز کر لیتی ہے اس طرح وہ حق و باطل اور خیرو شر میں انتیاز کر لیتے ہیں۔ یہ صدیقیت کا مرتبہ حضور سید العالمین صلی اللہ علیہ وسلم کے کئی جلیل القدر صحابہ کو حاصل تھا اور صدیق اکبر حضرت ابوکبر رضی اللہ عنہ تھے جن کی ننگی کا ہر لمحہ اسی صدیقیت کبریٰ کا مظہراً تھم ہے۔" (تفسیر روح البیان)

یعنی صدیقین سے مراد وہ لوگ ہیں جو صدق والے ہیں اور تصدیق کرنے والے ہیں۔ جن کے دل اتنے صاف ہو چکے ہیں کہ جو وحی اللہ تعالیٰ کے رسول پر نازل ہوتی ہے اور جو حکم اللہ تعالیٰ کا رسول بیان کرتا ہے وہ فوراً اس حکم کی تائید کرتے چلے جاتے ہیں۔

جس طرح بھی کریم صلی اللہ علیہ وسلم آئینہ روپیت ہیں۔ جیسا کہ حضور سید العالمین صلی اللہ علیہ وسلم نے ارشاد فرمایا:

ترجمہ: "جس نے مجھے دیکھا اس نے حق تعالیٰ کو دیکھا۔"

اسی طرح صدیق سے مراد وہ ہستی ہے جو آئینہ نبوت کے مرتبے پر فائز ہو۔ جس طرح آئینے کو سورج کے سامنے رکھا جائے تو سورج اپنی تمام تر تجلیات کے ساتھ منعکس ہو جاتا ہے۔ نبی وحی الٰہی کا سورج ہوتا ہے جب اس کی نبوت کا سورج چمکتا ہے تو صدیق کے دل کے آئینے سے اس کی نبوت آشکار ہو جاتی ہے اور وہ براہ راست نبوت کے فیض کو اپنے سینے میں منتقل کر کے امت مصطفیٰ (علیٰ صاحبہ الصلوٰۃ والسلام) تک پہنچا رہا ہوتا ہے۔

حضور نبی رحمت صلی اللہ علیہ وسلم نے فرمایا:

ترجمہ: "جو کچھ رب لم یزل نے میرے سینے میں ڈالا میں نے سارے کا سارا ابوکر کے سینے میں ڈال دیا۔" معلوم ہوا کہ صدیق آئینہ نبوت ہیں۔ جو بھی ان کی صحبت میں بیٹھے اس کو ان کا نہیں بلکہ آفتاب نبوت کا فیض نصیب ہوتا ہے۔ نبی کے بعد صدیق اسی لئے رکھا گیا کہ ہر کسی کو صحبت نبوت نصیب نہیں ہو سکتی۔ اب قیامت تک کوئی قطبیت، غوثیت اور عبدیت کے اعلیٰ سے اعلیٰ مقام پر کیوں نہ فائز ہو جائے وہ حضور نبی رحمت صلی اللہ علیہ وسلم کے ادنیٰ سے ادنیٰ صحابی کی گرد پا کو بھی نہیں پاسکتا۔ یہ شرف صحابیت قیامت تک کے لئے بند ہو گیا۔

جب ظاہری صحبت کا دور ختم ہو گیا، تو اب ایک صورت ایسی پیدا کر دی کہ امت کو صدیق عطا فرمائی جو کوئی ان کی صحبت میں جائے گا اسے بالواسطہ صحبت نبوی کا فیض نصیب ہو گا۔

حضور سیدنا غوث اعظم شیخ عبدالقار جیلانی رحمۃ اللہ علیہ صدق کی تعریف میں یوں رقمطراز میں:

ترجمہ: "(اے انسان!) جب تو جملہ خواہشات نفسانی سے پاک ہو کر اللہ عزوجل سے صدق دل سے محبت کرے گا تو وہ تیرے دل کو ایسا آئینہ بنادے گا کہ جب تو اس آئینے میں جھانکے گا تو دنیا و آخرت کے اسرار و حقائق تیرے سامنے منکشf ہو جائیں گے۔"

وہ آئینہ پھر پر تو نبوت بن کر آفتاب نبوت سے فیوضات الہیہ حاصل کرتا ہے اور کشتگان امت مصطفیٰ میں تقسیم کرنے کا فرضہ ادا فرماتا ہے۔

جنہیں اللہ جل و جلالہ اور اس کے رسول نکرم صلی اللہ علیہ وسلم کے احکام کی صداقت کا اتنا مختصرتہ یقین ہو جاتا ہے کہ وہ اس کی خاطر جان کا نزارہ پیش کر دیتے ہیں اور اس سے بھی ان کی آتش محبت سرد نہیں ہوتی۔

کشتگان خبر تسلیم را

ہر زماں از غیب جان دیگر است

حضرت خواجہ مختار کا کی رحمۃ اللہ علیہ کا رب کی ذات میں فنا ہونے کا یہ عالم تھا کہ جب قول اس شعر کا پہلا مصرع پڑھتے تو آپ جاں بحق ہو جاتے، جب دوسرا مصرع پڑھتے تو پہلی حالت میزندہ ہو جاتے۔ یہاں تک کہ کئی بار ایسا ہوا۔ جب آپ کی زنگی کی گھریاں تمام ہوئیں تو خداوند قرس کی قدرت سے قولوں کے ذہن سے دوسرا مصرع اتر گیا اور وہ پہلے مصرع کی رٹ لگاتے

رہے اور خواجہ صاحب واصل بحق ہوئے۔

جب یہ ہستیاں اس رفیع مقام پر فائز ہوتی ہیں تو گویا زبان حال سے کہتی ہیں کہ اے محبوب صلی اللہ علیہ وسلم تیرے وجہ الکریم کے دیدار نے وہ کیف اور لطف عطا کیا ہے اور ایسی مستی سے سرشار کیا ہے کہ ایک جان تو کیا اگر ہزار جانیں ہوں تو تیری ایک جھلک پر قربان کرتے چلے جائیں۔

امام فخر الدین رازی علیہ الرحمۃ فرماتے ہیں:

"جو عقائد اور اعمال دونوں لحاظ سے صالح ہو۔"

یعنی جن کا ایمان توحید باری تعالیٰ، حضور سید دو عالم صلی اللہ علیہ وسلم کی رسالت، قرآن کریم کی حقانیت اور دیگر ایمانیات پر اتنا مستحکم ہوتا ہے کہ کوئی ابلیسی وسوسہ اندازی اور کوئی مصیبت اسے متزلزل نہیں کر سکتی اور ان کا ظاہرو باطن تقویٰ کے نور سے جگہ رہا ہوتا ہے۔ ان تمام اعمال و اخلاق سے ان کا دامن یکسر مبرہ ہوتا ہے جو ان کے خالق کو ناپسند ہیں۔ شرک جملی و خفی و خفی، حسد، کلینہ، تکبیر اور حرص و ہوس غرضیکہ تمام اخلاق ذمیمہ سے وہ پاک ہوتے ہیں۔

یہی تقویٰ کا وہ بلند مقام ہے جہاں جب انسان پہنچتا ہے تو اسے خلعتِ ولایت سے مشرف کیا جاتا ہے اور اس پر یکر محظوظ نیاز کو وہ بلندی عطا کی جاتی ہے جسے دنیا رشک بھری نگاہ سے دیکھتی ہے۔ قرآن کریم اعلان فرماتا ہے کہ انبیاءؐ کرام کے علاوہ صاحب صدق، صاحب شہادت اور صاحب صلاحیت حضرات سب میرے انعام یافتہ بندے ہیں تو نبی کے دامن سے لپٹ جاؤ یا نبی کے فیض کے حصول کے لئے کسی صدیق، کسی شہید یا کسی صلح کی بارگاہ میں آجائو۔ ان میں سے جس کسی کے دامن سے لپٹ جاؤ گے تو وہی راہ میری اور میرے محبوب کریم صلی اللہ علیہ وسلم کی راہ ہے کیونکہ ان کی راہ اللہ جل شانہ اور اس کے عجیب صلی اللہ علیہ وسلم کی راہ سے جدا نہیں۔

مرشد کامل کی دینی ضرورت کے بارے میں قرآن کریم کی اس آیت طیبہ سے بھی استدلال کیا جا سکتا ہے۔

قرآن کریم ارشاد فرماتا ہے:

(ترجمہ) "تو اے لوگو اہل ذکر سے پوچھو اگر تمہیں علم نہیں۔"

الله فرماتے ہیں کہ اگر تمہیں کسی پیزی کے بارے میں علم نہ ہو تو اہل ذکر کی بارگاہ میں آکر اپنے دامن طلب کو بھر لیا کرو کیونکہ ان صلحاء اور اتقیاء کی صحبت اور فیضان نظر کے بغیر دین سمجھ میں نہیں آسکتا۔

دین کتابوں کی ورق گردانی سے نہیں آتا کیونکہ کتابیں تو صرف راستہ دھاتی ہیں۔ لیکن دین کی اصل روح اور حقیقت کتابوں سے نہیں بلکہ اللہ تبارک و تعالیٰ کے مقرب بندے کی صحبت اثر بار سے نصیب ہوتی ہے۔ اگر انسان ذا غور کرے تو بات سمجھ میں آجائی ہے۔ قرآن کریم نے "فَسْلُوا أَهْلَ الذِّكْرِ" فرمایا ہے "فَسْلُوا أَهْلَ الْعِلْمِ" نہیں فرمایا کہ علم والوں سے پوچھ لو کیونکہ علم والے تو خود بھی ٹھوکر کھا سکتے ہیں۔ کیونکہ علم وہ خبر ہے جس کا محل دماغ ہے جبکہ ذکر وہ خبر ہے جس کا محل دل ہے۔

علم دماغ کی تختی پر لکھا جاتا ہے اور ذکرِ دل کی تختی پر مرسم ہوتا ہے۔

اس کی تائید ایک دوسری آیت کریمہ سے بھی ہوتی ہے۔ رب قوس نے فرمایا:

(ترجمہ) "وَهُوَ رَبُّ الْأَوَّلِ وَالآخِرِ كُسْيَ جَانِنَةَ وَالَّذِي سَعَى إِلَيْنَا مَعَ الْعِزَافَةِ"

یعنی وہ ذات سراسویکر رحمت ہے لیکن اس کی خبر لینی ہو تو کسی باخبر سے پوچھ۔ اگر اس کے آداب سے شناسا ہونا چاہتے ہو اور اس کے وصال کی راہ اور معرفت حاصل کرنا چاہتے ہو تو اسی سے پوچھو جس کو اس کی بارگاہ کا قرب نصیب ہو اور اس کے وصال کی دولت سے بھرہ ور ہو۔

جب اللہ تعالیٰ نے اپنے محبوب صلی اللہ علیہ وسلم کو تمام غیب کے خزانے عطا فرمادیئے ہیں اور آپ کے واسطے سے آپ کے غلاموں کو بھی عطا فرمادیئے ہیں۔ مثال کے طور پر حضور نبی رحمت صلی اللہ علیہ وسلم کے علم خداداد میں سے حروف مقطعلات کا علم ہے جس کے بارے میں صاحب روح المعانی علامہ محمود آلوسی رحمۃ اللہ علیہ تحریر فرماتے ہیں:

ترجمہ: "ان حروف کا صحیح مفہوم نبی کریم صلی اللہ علیہ وسلم جانتے ہیں اور اولیاء کاملین کو یہ علم بارگاہ رسالت سے عطا ہوتا ہے۔ بعض اوقات یہ حروف خود اپنے اسرار کو اولیاء کرام سے بیان کر دیتے ہیں۔ جیسے یہ حروف اس ذات پاک صلی اللہ علیہ وسلم سے گویا تھا جن کی بستیلی میں کنکریوں نے اللہ تعالیٰ کی تسبیح بیان کی تھی اور ہرنی نے کلام کیا تھا۔"

مرشدِ کمال کی نگاہ فیض اور صحبت اثبار کے بغیر دین کی اصل روح کی سمجھ اور آشنائی میسر نہیں آسکتی۔ صحابہ کرام رضی اللہ عنہم کے سامنے قرآن نازل ہوا اور انہوں نے الحمد سے والناس تک پڑھا اور اس کے احکامات کو حضور سید عالم صلی اللہ علیہ وسلم کی زبان فیض ترجمان سے سنا اور سمجھا لیکن سب کچھ ہونے کے باوجود نماز پڑھنے کا کامل طریقہ میسر نہ آسکا۔ انہوں نے بارگاہِ مصطفوی صلی اللہ علیہ وسلم میں عرض کی کہ سب کچھ سنا اور پڑھا لیکن نماز کا کامل طریقہ پڑھنے اور سننے سے میسر نہ آسکا، کیا کریں؟ تو آپ صلی اللہ علیہ وسلم نے فرمایا:

(ترجمہ) "جس طرح میں پڑھتا ہوں اسی طرح مجھے دیکھ کر پڑھ لیا کرو۔"

اس حدیث پاک سے اشارۃ النص کے ذریعے معلوم ہوا کہ دین فقط قیل و قال سے نہیں، صاحب حال کے حال کو دیکھنے سے آتا ہے تو حضور سید دو عالم صلی اللہ علیہ وسلم نے اسی لئے سننے اور پڑھنے کی تعلیم ہی نہیں دی بلکہ حال کو دیکھنے کی تعلیم فرمائی۔

اب معاملہ یہ ہے کہ قرآن حکیم کے احکامات تمام ہم تک پہنچ گئے اور حضور سید دو عالم صلی اللہ علیہ وسلم کی سنت اور حدیث کا بیان بھی صحابہ کرام نے ہم تک روایات کے ذریعے پہنچا دیا۔ تو قابل توجہ بات یہ ہے کہ قرآن کریم اور سنت رسول کے ہوتے ہوئے ہمیں مرشدِ کامل کی ضرورت کیوں ہے؟ تو جاننا چاہئے کہ سنت النبی یہ ہے کہ وہ ذات لوگوں کو بدلت صرف تعلیمات کے بیان کرنے سے نہیں دیتی بلکہ کامل شخصیتوں کو بھیج کر ان کے اعمال و احوال دھا کر عطا کرتی ہے۔ سینا آدم

علیہ السلام سے لے کر جناب محبوب رب العالمین صلی اللہ علیہ وسلم تک جتنے انبیاء علیم السلام تشریف لاتے رہے اور وہ کتب و صحائف سماویہ جو انبیاء کو عطا کئے گئے اگر رب قوس چاہتا تو انبیاء علیم السلام کی بجائے براہ راست بنوں کی طرف پھیج دیتا، توحید اور ہدایت کی جملہ کلیات و جزئیات سے آگاہ فرمادیتا۔ لیکن اللہ جل و علا نے ایسا نہ کیا بلکہ کامل شخصیتوں کو لوگوں کے اندر مسجعوں فرمایا۔ انہوں نے اپنی زندگی کے ماہ و سال ان کے اندر بسر فرمائے۔ زبان سے اللہ تعالیٰ کے احکامات کو بیان فرمایا اور اپنے عمل سے اس کی توضیح و تشرح فرمائی اور منشاء ایزدی کے مطابق اپنے اعمال و احوال کو لوگوں کے سامنے رکھا۔ اگر حضور سید دو عالم صلی اللہ علیہ وسلم چاہتے تو اپنی تعلیمات و احکامات کی کروڑیاں کلپیاں اور نقلیں کروا کے اطراف و اکناف عالم میں تقسیم کروادیتے اور حکم فرماتے کہ یہ قرآن ہے، یہ میری سنت اور یہ میری بیان کردہ تفصیلات۔ انہیں پڑھو، سمجھو اور ان پر عمل کرو لیکن آقا نے کل جہاں صلی اللہ علیہ وسلم نے ایسا ہرگز نہ کیا۔ صرف قرآن کریم کو بھی کتابی صورت میں مرتب نہ فرمایا اور نہ ہی احادیث مبارکہ کے مجموعے اطراف عالم میں پھیجے بلکہ شخصیات کو تیار فرمایا۔ اپنی صحبت اثر بار سے صدیق، فاروق، عثمان اور علی رضی اللہ عنہم کو خلافت کا امین بنایا۔ عبادتہ اربعہ میں سے کسی کو مفسر قرآن، کسی کو محدث، کسی کو قاری قرآن اور کسی کو فقیہ بنایا۔ سلمان و بلال رضی اللہ عنہما پر صبغۃ اللہ کا نورانی رنگ چڑھایا۔ معاذ بن جبل رضی اللہ عنہ اور دیگر اپنے غلاموں کو تیار کر کے اطراف عرب میں پھیجا اور فرمایا: لوگو! اس قرآن کو پڑھو اور میری سنت کا مطالعہ کرو اور اس کے فہم اور حقائق سے آگئی حاصل کرنے کے لئے ان کے حال کو دیکھو تو پھر قرآن و سنت کو سمجھو۔ تو جس طرح حضور نبی رحمت صلی اللہ علیہ وسلم کے عمل کو دیکھے بغیر صحابہ کرام کو قرآن سمجھ نہیں آسکتا تھا، اسی طرح اب صحابہ کرام کے عمل کو دیکھے بغیر تابعین عظام کو قرآن کا فہم کیسے نصیب ہو سکتا تھا۔

صحابہ کرام آقا نے دو عالم صلی اللہ علیہ وسلم کے زمانہ مبارک میں موجود تھے۔ قرآن مجید ان کے پاس آگیا اور سنت، عمل کے طور پر ان کے سامنے موجود تھی۔ تو سنت ان کے لئے عمل نہیں بلکہ عمل کا مشاہدہ تھا۔ آقا نے نامدار صلی اللہ علیہ وسلم کے دنیا سے پرداہ فرمانے کے بعد جنمیں نے اس نورانی روئے نیبا کا دیدار نہ کیا، ان کے لئے اور قیامت تک آنے والی نسلوں کے لئے جس طرح قرآن علم ہے اس طرح حدیث بھی علم ہے عمل نہیں، شفیع عاصیاں صلی اللہ علیہ وسلم کی سنت مشکل شکل میں موجود نہیں۔ اب ان کامل ہستیوں کی ضرورت تھی جو قرآن و سنت کا عملی نمونہ ہمارے سامنے پیش کریں تو حضور سید العالمین صلی اللہ علیہ وسلم نے صحابہ کو تیار کیا۔ صحابہ کرام نے تابعین کو، انہوں نے تبع تابعین کو تیار کیا۔ علی بد القیاس وقت گزرنے کے ساتھ ساتھ کامل شخصیات نسل بعده نسل قرآن و سنت کے علم کو عملی جامعہ پہنا کر امت مرحومہ کے سامنے پیش کرتی رہیں اور کرتی رہیں گی۔

جب تک قرآن و سنت کا علم ہمارے سامنے رہے گا اور کامل شخصیتوں کا عمل اور ان کا حال ہماری انکھوں کے سامنے نہ آئے گا تو اس وقت تک نہ قرآنی مفہوم و مطالب سے صحیح طور پر آشنائی ہو سکتی ہے اور نہ ہی سنت رسول کا صحیح ذہب ہمیں نصیب ہو سکتا ہے۔

معلوم ہوا کہ جب تک کامل نمونہ نظروں کے سامنے نہ ہو، علم پر عمل کرنا ممکن نہیں رہتا۔ آئئے ان بڑگ اور بزرگیوں کے حالات زندگی کا مطالعہ کرتے ہیں جو علم کے بخوبی خارج تھے اور انہوں نے علم کی کوئی حد نہ چھوڑی تھی۔ لیکن محض علم کے بل بوتے پر حق تک رسائی حاصل نہ کر سکے۔ جب تک کہ کامل نمونہ ان کی زندگی میں نہ آیا تھا۔

حجۃ الاسلام والمسلمین امام محمد الغزالی رحمۃ اللہ علیہ جنہوں نے قرآن فہمی میں کوئی کسر نہ چھوڑی تھی۔ قرآن 'حدیث'، فقہ، منطق، فلسفہ اور علم کلام الغرض دنیا کے تمام علوم کو اپنے اندر سو لیا تھا۔ آپ نظامیہ یونیورسٹی بغداد شریف کے والئ چانسلر تھے۔ اطراف و آکناف عالم سے تشہد گان علم اپنی علمی تشہدی میانے کے لئے آپ کے قدموں میں کشاں کشاں حاضر ہوتے اور علم کے سمندر سے سیراب ہو کر آکناف عالم میں خدمت دین کے لئے پھیل جاتے لیکن وہی امام غزالی فرماتے ہیں کہ قسم ہے اس ذات کی جس کے قبضہ قدرت میں میری جان ہے، علم اور فن کی دنیا میں میں شہسوار تھا لیکن حق کا پھر بھی طلبگار تھا۔ میں ہر فن کے ماہرین کے پاس گیا کہ کہیں سے حقیقت میسر آجائے لیکن کہیں سے بھی ساحل مراد تک رسائی حاصل نہ ہو سکی۔ بالآخر میں صوفیائے کرام کی بارگاہ میں حاضر ہوا اور دو سال تک تصوف پڑھا۔ بالآخر تصوف پڑھنے کے بعد اس نتیجے پر پہنچا کہ تصوف علم نہیں، سراسر عمل کا نام ہے اور حق، حقیقت میں اسی درفیض بارے ہی میسر آسکتا ہے اور حقیقت کو پانے کے لئے عمل کی ضرورت ہوتی ہے اور عمل کی دنیا میں قدم کھنے کے لئے کسی سرپرست اور مرشد کامل کا ہونا ضروری ہے۔

یہ بات ثابت ہو گئی کہ کسی مرشد، پیر، بادی، راہمنا کا وجود اور اس کی اطاعت ہر راہ حق کے طلبگار کے لئے ضروری ہے تو پھر یہ سوال کھڑا ہوا کہ "مرشد" کی پہچان کیا ہے؟ اس دور میں کہ جب اخبارات کے آدمی سے زیادہ صفحات نام نہاد پیوں، عاملوں، صوفیوں اور مرشدوں کے اشتہارات سے بھرے ہوئے ہیں، جو پلک جھپکنے میں تمام تکالیف کا ازالہ کرنے، حالات کو آپ کی توقعات کے عین مطابق ڈھالنے اور کاث پلٹ کے ماہر ہوتے ہیں جبکہ حقیقت میں یہ سب فرادیئے، دغا باز اور یاکار ہیں تو انسان کہاں سے "مرشد" کو کھو جے۔ ایسے راہمنا کو تلاش کرے جو اپنی ایک نگاہ پاک سے اس کے قلب کو بدل کر کھو دے اور واقعی اس کی کایا پلٹ جائے۔

اس سوال کا جواب بھی ہم حضرت سجنی سلطان محمد اصغر علی رحمۃ اللہ علیہ سے پوچھتے ہیں۔ حضرت سجنی سلطان محمد اصغر علی رحمۃ اللہ علیہ نے "مرشد کیا ہے؟" سوال کے جواب میں فرمایا:

مرشد اسم فاعل اور "رشد" سے مشتق ہے جس کے معنی ارشاد ہدایت، راہبری، بھولے بھکلے کے لئے چراغ اور نشان شناخت کے ہیں۔ یعنی مرشد گم کرده راہ مسافروں اور ناکام و نامراد را بگیوں کو راہ دکھانے کے لئے راہمنا اور سرچشمہ ہدایت ہوتا ہے۔ راستے کی پیچیدگیوں سے مکمل باخبر ہوتا ہے اس لئے صحیح و کامل راہبری کرتا ہے۔ اصطلاح تصوف میں مرشد معرفت الہی قرب و دیوار و زندگی کے مقصد میں کامیابی کے لئے کامل و کامیاب وسیلہ ہوتا ہے جو کمال مراتب پر فائز اور باطن سے باخبر ہوتا ہے اور اللہ تعالیٰ کا منظور نظر و محظوظ ہوتا ہے۔ دائم الوصال احوال و مستغرق فی اوار ذات ہوتا ہے۔ حضور علیہ الصلوٰۃ والسلام سے ہدایت و اجازت

یافہ ہوتا ہے۔ ایسا مرشد اپنے طالب کو نفس شیطان و دنیا کے چنگل، بکاوے و فرب سے بچا کر مقام لائف میں پہنچاتا ہے جہاں بندہ کو معرفت خداوندی کا عظیم انعام نصیب ہوتا ہے۔

مرشد کامل ہر ایک کے حال سے باخبر اور کامل تصرف کا مالک ہوتا ہے چنانچہ مرشد کامل فیض بخش، منع بدایت، نورالمدی، شفاء بخش، روحانی امراض کا معالج و طبیب، سخنی، تمجی القلب ویمیت النفس (دلوں کو زندہ کرنے والا اور نفس کو مارنے والا ہوتا ہے) مجدو مجی الدین ہوتا ہے۔ طالبان مولیٰ کے لئے محافظ و نگبان، راہبر و رہمنا و منارہ نور واصل بالله کرنے والا، مریدین کے لئے شفیق و کریم اور دستکیر ہوتا ہے اور عموم کے لئے باعث رحمت و برکت ہوتا ہے۔ چونکہ ہر ایک کے حال سے باخبر اور کامل تصرف کا مالک ہوتا ہے۔ حضرت سخنی سلطان باہور حمۃ اللہ علیہ فرماتے ہیں:

"مرشد کامل وہ ہے جو طالب کے ہر حال، ہر قول، ہر فعل، ہر حالت معرفت و قرب و وصال اور ہر حالت خطرات و دلیل و وہم و خیال سے باخبر رہے۔ مرشد کو اس قدر ہوشیار ہونا چاہئے کہ وہ ہر وقت طالب کی گردان پر سوار رہے اور اس کی ہر بات اور ہر دم کی نگہبانی کرتا رہے۔ مرشد اس قدر باطن آباد ہو کہ طالب اسے حاضرات اسم اللہ ذات کی مدد سے ظاہر و باطن میں ہر وقت حاضروناظر سمجھے اور اس سے کامل اعتقاد رکھے۔ ہر عام و خاص مرشدی کا اہل نہیں ہوتا۔ مرشد تو پارس پتھر کی مثل ہوتا ہے جسے چھو کر لوہا سونا بن جاتا ہے۔" (کعبہ التوحید کائن صفحہ 173)

"جان لے مرشد کے چار حروف میں یعنی "م"، "ر"، "ش"، "د" حرف "م" سے مردہ دلوں کو زندہ کرتا ہے اور زندہ دلوں کو ایک ہی توجہ سے وحدانیت "الا اللہ" کا مشاہدہ کرا کے مجلس محمدی صلی اللہ علیہ وسلم کی حضوری بخشتتا ہے۔ حرف "ر" سے طالب کو ریاضت سے بہائی دلا کر راز بخشتتا ہے۔ حرف "ش" سے شر نفس و شر شیطان و شر خلقت و شر دنیا و شرسیاہ دلی اور ہر اس شر کے شر سے طالب کو نجات دلاتا ہے کہ جس نے اس کے وجود کو جکڑ کھا ہوا اور اسے اس قبل بناتا ہے کہ اس کے ساتوں اعضاء یعنی بدیاں و مغرو گوشت و چھڑا اور رگیں اور بال وغیرہ اسم اللہ ذات کے ذکر میں زبان کھولتے ہیں اور یوں ذکر اسم اللہ ذات سے اس کا جسم اور دل اس طرح پاک و صاف ہو جاتا ہے جس طرح کہ بہتے ہوئے دریا کا پانی اور اس کے جسم کا ہر عضو اللہ پکارنے لگتا ہے اور وہ اپنے لب بند کر کے استغراق مع اللہ میں گم ہو جاتا ہے۔ حرف "د" سے دم و دل طالب اللہ نظر مرشد سے بذریعہ قدم اشبات (حاضرات اسم اللہ ذات و کلمہ طیب لا الہ الا اللہ محمد رسول اللہ) غرق فنا فی اللہ ذات ہو کر دنیا و آخرت میں زندہ و جاوید ہو جاتا ہے۔ جو مرشد ان صفات سے متصف ہو وہ مرشد جامع و جمعیت بخش اور راہبر رحمان ہے اور جو مرشد ان صفات سے متصف نہ ہو وہ مرشد ناقص و خام ہے۔" (کعبہ التوحید کائن)

گویا مرشد کمال راہ حق کے راہی طالبان مولیٰ کے لئے راہبر و رہمنا، کشتی امان، دیدہ بان اور خود ملاح ہوتا ہے مرشد کو "پیر" یا "شیخ" بھی کہتے ہیں ظاہر کے ساتھ ساتھ باطنی ترقی و عروج کے لئے تعلیم کے ساتھ تلقین کرتا ہے اس لئے اسے معلم علم ربانی عامل اور مرشد و مری کہتے ہیں۔ اللہ تعالیٰ کی معرفت و پہچان بندہ کے فرائض میں سے فرض ہے اور ہر بندہ اپنی طلب اور حوصلہ کے

مطابق اس مرتبہ کو حاصل کرنے کی کوشش کرتا ہے جبکہ بندہ اور اللہ تعالیٰ کے درمیان تہتر کروڑ تر اسی لامگی اور اکیس مرتبہ میں جو بندہ جس درجہ مقام و مرتبہ تک پہنچا وہاں تک وہ جانتا پہچانتا بھی ہے اور وہاں تک وہ راہبری بھی کر سکتا ہے۔ اس لئے دنیا میں سینکڑوں ایسے لوگ موجود ہیں جو راہبر کے بھیس میں راہزن ہیں، ہدایت کے بد لے گمراہی اور بد عقیقی پھیلارہے ہیں۔ اصل میں یہی ناقص لوگ دوسرے بندوں کی نظر میں مرشدی و مشائخیت کے عظیم مرتبہ کو غلط ثابت کر رہے ہیں۔ پھر خاص طور پر جن لوگوں کی طلب ناقص ہوتی ہے وہ بھی کامل کی تلاش سے گریز کرتے ہوئے مرشد و شیخ کے مقام سے منکر ہو جاتے ہیں حالانکہ راہبر تو منزلِ دکھاتا اور اس تک پہنچتا ہے جبکہ جو خود راستے میں گم ہے وہ دوسروں کو بھی اپنے تک محدود کر لیتا ہے پھر اس کے طالب بالآخر شیطان و نفس کے چنگل میں آجائتے ہیں اور وہ بھی اپنے مرشد کی طرح مرتب اور مال و زر کی خواہش میں پڑ جاتے ہیں۔ لیکن کامل و اکمل کے نزدیک یہ تمام مرتب دنیا مچھر کے پر کے برابر بھی نہیں۔ عام طور پر علم و عرفان و کمال کا اندازہ یقین کے تین مرتب سے کیا جاتا ہے۔

**1- علم اليقین:** یہ یقین کا پہلا مرتبہ ہے جس میں علمی و عقلی استدلال کے ذریعے اللہ تعالیٰ کو پہچانا ہے اس درجے کی معرفت کا دارومند محض قیل و قال پر ہوتا ہے جس کی پکھ تجھیں وطن یعنی علمی و عقلی اندازے سے ہوتی ہے جس سے تنقید و اختلاف کی صورت پیدا ہوتی ہے جیسے کہ آج کل موجود ہے۔

**2- عین اليقین:** یہ یقین کا دوسرا مرتبہ ہے۔ عین اليقین یہ ہے کہ مشاہدہ سے اللہ تعالیٰ کو پہچانا اللہ تعالیٰ کی معرفت کا یہ مرتبہ بھی درمیانہ ہے کیونکہ اس کا انحصار سنی سنائی باقتوں کی بجائے مشاہدہ پر ہوتا ہے لیکن اس میں شیطانی استدرج کے دھوکے واقع ہو سکتے ہیں اور انسان ناقص مرشد کے باعث گمراہی کا شکار ہو سکتا ہے۔ اکثر ناقص مرشد اس مرتبہ پر ہوتے ہیں استدرج اور نفس و دنیا کے مشاہدات میں آکر اپنے آپ کو صاحب کرامت سمجھتے ہیں اور مرشد بن کر لوگوں کو اپنی طف بلانا شروع کر دیتے ہیں۔

**3- حق اليقین:** یقین کا تیسرا مرتبہ یہ ہے کہ نور بصیرت سے انوار الہی کے مشاہدہ کی تحقیق کے ذریعے اللہ تعالیٰ کو پہچانا معرفت حق تعالیٰ کا یہ کامل و مکمل درجہ ہے۔ مختلف مقام و مرتب پر اکتفا کرنے والے لوگ اپنے آپ کو مرشد و عارف بتاتے ہیں حالانکہ وہ کامل عارف نہیں ہوتے ایسے ناقص لوگوں کے بارے میں حضرت سخنی سلطان باہر حمۃ اللہ علیہ فرماتے ہیں:

”جان لے کہ دنیا میں مرشنداں، مرشدان، مرشد قصہ خواں، مرشد لاف زن ابل زیان، مرشد پریشان اور مرشد حیوان بکثرت پائے جاتے ہیں اسی طرح طالب بھی بے شمار ہیں اور ایسے ہی عارف ہیں۔ عارف عام، عارف نام اور عارف اقتداء (آگے بڑھانا) بہت ہوتے ہیں۔ اسی طرح عارف علم مطالعہ کتاب خوانی، عارف تلاوت حافظ قرآنی، عارف ذکر سلطانی، عارف ذکر قربانی، عارف عیانی، عارف نفسانی، عارف روحانی، عارف نافی، عارف جیوانی، عارف مسخرات خلق، بادشاہ، امراء صاحب مرتب بے جمعیت ابل نقش و دائہ کشی پریشانی عارف علم دعوت میدانی عارف فرشتہ در حیرت مانی اور عارف جنونیت، شیطانی بھی بہت ہوتے ہیں لیکن

ہزاروں میں سے کوئی ایک فقیر ہوتا ہے جو فنا فی اللہ عارف ربانی واقف اسرار سمجھانی، عارف فناء، عارف بقاء، عارف محظب، عارف مجذوب، عارف مرغوب، عارف مطلوب، عارف کشف الارواح اور عارف کشف القلوب ہوتا ہے۔ (نوابدی)

مزید وضاحت کرتے ہوئے آپ رحمۃ اللہ علیہ فرماتے ہیں:

"عارف تین قسم کے ہوتے ہیں:

عارف دنیا، عارف عقبی اور عارف مولی۔

اول عارف دنیا:

زرومال و جان و رجوعات خلق کا طالب ہوتا ہے میرید کی بیانیں پیچ کھانے، خانقاہیں بنانے، زمین و آسمان کی سیر کرانے، کشف کرامات اور ظلِ اللہ (عادل بادشاہ) کی ملاقات کا طالب ہوتا ہے یہ مرتب مختنث (بھیڑہ) کے میں عارف دنیا مرشد مختنث ہے اور اس کا طالب بھی مختنث ہے۔

دوم عارف بالله عقبی:

زابد عابد ابل علم متغیر پرہیز گار دوزخ کے خوف سے ڈلنے والا اور بہشت کی خاطر عبادت کرنے والا اس کے مرتب مؤٹث (عورت) کے میں۔ اس کا طالب بھی مؤٹث ہے۔ سوم عارف بالله عارف مولیٰ: توحید میں غرق صاحب حضور دنیا و عقبی سے دو تصور اسم اللہ ذات میں مسروor ہوتا ہے اس کے مرتب مرد کے میں۔" (عین الفقر)

مرشد ناقص طالب کو چلنے کشی، یاضت اور پھر اپنی خدمت پر لگاتا ہے جبکہ طالب صادق جب عارف بالله فنا فی اللہ مرشد کامل اکمل کے ہاتھ میں آتا ہے تو وہ اسے ایک ہی توجہ سے ایک ہی دم اور قدم پر وحدت میں مستغرق کر دیتا ہے۔

طالب اللہ کو چاہئے کہ پھٹے وہ کامل اکمل مرشد کی تلاش کرے پھر اس سے تلقین حاصل کرے۔

"مرشد کی دست بیعت کے بغیر ذکر کی تلقین اور یقین کی تصدیق حاصل نہیں ہوتی خواہ ساری عمر ہی کیوں نہ پڑھتا رہے باطن معرفت سے ہمیشہ محروم رہے گا۔ عالم سے ظاہری تعلیم حاصل ہوتی ہے لیکن مرشد کامل سے باطن میں معرفت الہی حاصل ہوتی ہے۔"

(اقب دیدار)

حضرت سُنْنی سلطان باہو صاحب رحمۃ اللہ علیہ کی نظر میں سب سے زیادہ شان و کمال کا مالک سروری قادری مرشد ہے۔

آپ رحمۃ اللہ علیہ فرماتے ہیں:

"ہر طریقہ خرقہ پوش ہے لیکن قادری طریقہ محبت و معرفت توحید الہی کا دریا نوش ہے ہر طریقہ میں سجادگی ہے لیکن قادری طریقہ میں غرق فناء فی اللہ ہو کر نفس سے آزادگی ہے ہر طریقہ میں جبہ و دستار ہے لیکن قادری طریقہ میں مشاہدہ جمال حضور اور شرف دیدار ہے ہر طریقہ میں ورد و تسبیح ہے قادری طریقہ میں غرق وحدت و نفس ذیح ہے۔"

مرشد کامل کی نشانی کیا ہے؟ پل بھر میں دونوں جہاں سے گزار لے جانے والا۔ مرشد کامل کی نشانی کیا ہے؟ ایک ہی

نظر میں غرق استغراق کر دیتا ہے۔ مقام فنا فی اللہ میں وہ قصہ خواں نہیں ہوتا نہ ہی زبانی ذاکر ہوتا ہے مرشد کامل کی نشانی کیا ہے؟ اس کی ایک نظر بہتر ہے عبادت جاؤداں ہے۔ مرشد کامل کی نشانی کیا ہے؟ ہاتھ پکڑ کر وہاں لے جاتا ہے جہاں امن ہی امن ہے۔ فرمائی حق تعالیٰ ہے: "وَمَنْ دَخَلَهُ كَانَ اَمْنًا۔"

ترجمہ: "جو اس میں داخل ہو گیا وہ امن میں آگیا۔"

اے مردوا (نامردو) کوشش کرتا کہ نامردو کے مرتبہ سے نکل کر مرتبہ مردو حاصل کر لے۔ مرتبہ نامردو کیا ہے؟ مرتبہ مردو کیا ہے؟ نامردو کا مرتبہ یہ ہے کہ ہمیشہ اللہ تعالیٰ کے دشمنوں نفس و شیطان سے لڑتا ہے اور مرتبہ مرد غازی یہ ہے کہ ایک ہی وار سے اغیار نفس کے سر کو ہوا و ہوس سے جدا کر دے تاکہ ہر وقت کے محاрабہ سے نجات مل جائے۔ استقامت بہتر ہے کرامت سے۔

مرشد کامل کی نشانی کیا ہے؟ بغیر حضوری ذکر کا حکم دینا طالبوں کے لئے سینکڑوں گناہ اور ہزاروں نیاں کا موجب ہے۔ کیونکہ مرشد کامل صاحب استغراق ہوتا ہے اور ذکر دوری و بحیر و فراق کا نام ہے۔ صاحبِ مسمی کا ذکر سے کیا تعلق؟ پس مرشد کامل مکمل واصل اسے کہتے ہیں جو غیر ماسوی اللہ سے باہر نکال لائے اور دفتر پریشان کو دھو ڈالے اور یا کارانہ ریاضت کی صحیح نہ کرائے۔ (عین الفقر)

سن! مرشد کامل مکمل وہ ہے جو اسم اللہ ذات یا اسم محمد صلی اللہ علیہ وسلم کا نقش لکھ کر طالب اللہ کے ہاتھ میں تھما دے اور اس کا مشابہہ کردا ہے۔ جو طالب اللہ اس نقش کا مشابہہ کرتا ہے بے شک وہ صراط مستقیم پا لیتا ہے جو طالب ایسے مرشد سے روگردانی کرتا ہے وہ یقیناً اسم اللہ ذات اور اسم محمد رسول اللہ صلی اللہ علیہ وسلم سے روگردانی کرتا ہے پس جبکہ کلمہ طیب بھی یہی دو اسماء ہیں اس لئے درحقیقت وہ کلمہ طیب سے روگردانی کرتا ہے اور جو کلمہ طیب سے روگردان و مخفف ہوتا ہے وہ مرتد ہو جاتا ہے اور مرتد کی نماز، روزہ اور کسی بھی قسم کی عبادت قبول نہیں۔ (عین الفقر)

مرشد کامل کی پہچان یہ ہے اور وہ طالب صادق کو آٹھ چیزوں عطا کرتا ہے۔ طالب خطاط سے محفوظ رہے اور اگر خطا کرے بھی تو مردود نہ ہو۔ وہ آٹھ چیزوں یہ ہیں۔

1- صدق المقال (چج بولنا)

2- اکل الحلال (حلال کھانا)

3- طاعت

4- ہمت و توفیق

اور چار چیزوں جن کا تعلق باطن سے ہے:

1- ذکر زوال جن سے تمام چیزوں ذاکر کی طرف رجوع کرتی ہیں۔

-2- ذکر کمال جن سے جملہ فرشتہ ذاکر کی طرف متوجہ ہوتے ہیں۔

-3- ذکر حال سے جملہ انبیاء و اولیاء ازل تا ابد مومن مسلم کی ارواح ملاقات کرتی ہیں۔

-4- ذکر احوال سے ذاکر غرق فی التوحید ہو کر نور حضور کے لازوال مرتبہ پر پہنچ جاتا ہے۔ اور اس کا وجد پاک ہو کر معرفت الہی و مجلس محمدی صلی اللہ علیہ وسلم کے حضوری کے قابل ہو جاتا ہے۔ (کید ان توحید کلاں)

"جان لے کے قادری طریقہ بادشاہ ہے اور دوسرے تمام طریقے اس کے فرمانبردار مکوم و رعیت ہیں۔" (فرائدی)

"تمام طریقوں کی جہاں انتہا ہوتی ہے وہاں سے سروری قادری کی ابتداء ہوتی ہے۔"

طلب تینیوں ہے خدادی ہے اوّل مرشد گول کمال میاں

مرشد کا ہاتھ پکڑتے ہوئے سلطان العارفین کا یہ شعر یاد رکھنا چاہئے۔

ذاکر آں لے سر یودا سردار دار

بین اولش دیدار بعد از اعتبار

ترجمہ: "سرفوش ذاکر (طالب) صاحب اسرار ہوتے ہیں پہلے وہ دیدار الہی کرتے ہیں پھر اعتبار کرتے ہیں۔" (خواہ مرشد

کامل مؤلف ذاکر محمد ایوب خاں)

اب یہ سوال پیدا ہوا کہ مرشد کامل کی پہچان آخر کیا ہے؟ اس سوال کا جواب دیتے ہوئے حضرت سُنْہی سلطان محمد اصغر علی رحمۃ اللہ علیہ فرماتے ہیں:-

طالب مولیٰ جب تلاش حقیقت کے لئے سفر کا آغاز کرتا ہے تو اس کے لئے کامل کا ہاتھ پکڑنا لازم ہے لیکن سوال یہ ہے کہ اب مرشد کامل کی پہچان کیا ہے؟ وہ کسی شخصیت کا مالک ہونا چاہئے جس کے پاس جا کر بنہ اس کی صحبت اختیار کر سکے اور اس سے سبِ طریقت پڑھے اور خاص طور پر آج کل کے مشکل ترین اور پرفتن دور میں کامل کی پہچان اور بھی مشکل ترین کام ہے۔

حضرت ابوالعباس رضی اللہ عنہ فرماتے ہیں:

"اللہ تعالیٰ کی معرفت آسان ہے لیکن ولی اللہ کی حقیقت کی معرفت مشکل اس لئے کہ اللہ تعالیٰ اپنے کمال و جمال کی وجہ سے معروف ہے لیکن ولی اللہ ایک مخلوق ہے اس لئے مخلوق کی معرفت مشکل ہے کیونکہ وہ انہی کی طرح احکام شرع کی پابندی کرتا ہے لیکن اس کا باطن افوار فقر میں مشغول ہے اس لئے اس کی معرفت مشکل ہو جاتی ہے۔" (دح البیان)

حضرت سیل رضی اللہ عنہ نے فرمایا:

"ان کی ظاہری شکل کو ہر کوئی دیکھتا ہے لیکن ان کی حقیقت کسی کو معلوم نہیں ہوتی کسی خوش بخت کو ان کی حقیقت معلوم ہوتی ہے۔" اگر کسی قوم کو ان کی حقیقت معلوم ہو جاتی ہے تو وہ ان لوگوں کے لئے بمنزلہ محبت ہو جاتی ہے کہ

اگر انہوں نے ان کی قدر و منزلت کے مطابق تعظیم و تکریم کی تو کامیاب و کامران رہیں گے۔ اگر ان سے ان کی مخالفت سرزد ہوئی یا معمولی گستاخی و بے ادبی ہوئی تو مارے جائیں گے اور خاتمه خراب ہو گا۔ (دح الدیان)

اگر طالب صادق ہو تو مرشد کامل کی پہچان آسان ہے کہ وہ اسے اپنے مطلب سے پہچانتا ہے۔ بعض لوگوں میں یہ سوال پییدا ہوتا ہے کہ آج کے گمراہی کے دور میں مرشد کامل کا ملنا ناممکن ہے۔ اس لئے اس کی طلب اور تلاش تو اپنی جگہ وہ توسرے سے ہی انکار کر دیتے ہیں حالانکہ یہ خیال غلط ہے۔ حقیقت یہ ہے کہ اس بے راہ روی کے دور میں بھی اہل اللہ موجود ہیں جیسے کہ حدیث شریف میں ہے "میری امت میں کچھ لوگ قیامت تک دین حق پر قائم رہیں گے۔" (ق)

دوسری حدیث میں ہے:

"قیامت نہیں آئے گی جب تک زمین پر اللہ والے لوگ موجود ہیں۔"

ان لوگوں کی تلاش کرنا ان کی صحبت اختیار کرنا ہم پر فرض ہے۔

فرمان حق تعالیٰ:

"اے ایمان والو اللہ سے ڈرو اور سچے لوگوں کی صحبت اختیار کرو۔" (القرآن)

سلطان العارفین رحمۃ اللہ علیہ فرماتے ہیں:

"اگر علم و عالم اور فقراء کامل نہ ہوتے تو جہان میں بچے کھلیں کوہ میں اور جوان تکبر کے ساتھ مسٹی و ہوا میں اور بوڑھے غیبتوں و گپٹ شپ میں لگے رہتے اور ہرگز کھلیں کوہ و مسٹی و ہوا و غیبتوں سے باز نہ آتے۔" (عین الغفر)

حدیث قدسی میں ارشاد باری تعالیٰ ہے:

ترجمہ: "میرے اولیاء میری قبا کے نیچے ہیں جنہیں میرے سوا کوئی نہیں جانتا۔"

تاہم ایسے حقالت و شوابد بھی موجود ہیں جن سے بندہ با آسانی راہنمائی حاصل کر کے مقصد تک پہنچ سکتا ہے۔ علماء و محقق حضرات نے مرشد کی چار قسمیں بیان کی ہیں:

-1- مرشد شریعت -2- مرشد طریقت -3- مرشد معرفت -4- مرشد حقیقت۔

اگر کسی طالب کو جامع صفت مرشد کامل مل جائے تو اس کی خوش نصیبی۔ اسی طرح تکوینی امور و اختیار اور باطنی عمدہ کمال کے لحاظ سے مختلف درجات و مقامات مقرر ہیں، انہیں رجال الغیب کہا جاتا ہے۔ جن کے ذمہ نظام کائنات چلانے کی کوئی نہ کوئی ذمہ داری سونپی گئی ہے۔

ان میں سلطان الغفر سب پر حاکم اور مقام محمدی صلی اللہ علیہ وسلم پر فائز ہوتا ہے تمام فقراء اولیاء عامل اور تکوینی امور چلانے والے سب کے سب سلطان الغفر سے فیض پاتے ہیں جو سلطان الغفر کو نہیں مانتا اس سے عمدہ لے لیا جاتا ہے اور اس کا ایمان سلب ہو جاتا ہے۔ گویا سلطان الغفر نائب رسول، محی الدین و مجدد دین ہوتا ہے اور پورے نظام باطن تکوینی امور و اختیار اور

روحانیت کے میدان میں شیر شہسوار، نورالدینی صاحب جمعیت، قطب الاقطب، شیخ المشائخ اور مظہر ذات ہوتا ہے۔ سلطان الفقر ہستی کا فیض ہر زمانے میں ہوتا ہے۔ (زمانہ کی مدت مقید نہیں)

حضرت ابن عربی رحمۃ اللہ علیہ فرماتے ہیں:

"پوکنہ اسم اللہ ذات جامع جمیع صفات و منع جمیع کمالات ہے لہذا وہ اصل تجلیات اور رب الارباب کہلاتا ہے۔ اس کا مظہر جو عین ثانیہ ہو گا۔ وہ عبدالله عین الاعین ہو گا۔ عبدالله اسم محمد صلی اللہ علیہ وسلم اور رب الارباب اور اسم اعظم ہے ہر زمانے میں ایک شخص قدم محمدی صلی اللہ علیہ وسلم پر رہتا ہے جو اپنے زمانے کا عبدالله ہوتا ہے۔ اس کو قطب الاقطب و غوث کہتے ہیں۔ جو عبدالله یا محمدی المشرب ہوتا ہے۔ وہ بالکل بے ارادہ، تحت امر اور قرب فرائض میں رہتا ہے۔ اللہ تعالیٰ کو کچھ کرنا ہوتا ہے۔ اس کے توسط سے کرتا ہے۔ (فصوص الحکم: 232)

اسی طرح حضرت شیخ موسیٰ الدین جندی رحمۃ اللہ علیہ فرماتے ہیں:

"اسم اعظم وہ ہے جس کا ذکر مشور ہو چکا ہے، جس کی خبر چار سو پھیل گئی ہے، جس کا چھپانا لازم اور ظاہر کرنا حرام ہے۔ وہ حقیقتاً معنا عالم حقائق و معنی سے ہے اور سورہ و لفظاً عالم صورت و الفاظ سے ہے جمیع حقائق کمالیہ سب کی سب احادیث کا نام حقیقت ہے اور اس کے معنی وہ انسان کامل ہے جو ہر زمانے میں ہوتا ہے یعنی وہ قطب الاقطب اور امانت الہیہ کا حامل اللہ تعالیٰ کا خلیفہ ہوتا ہے اور اسم اعظم کی صورت ولی کامل کی ظاہری صورت کا نام ہے۔" (تفسیر روح البیان)

سلطان العارفین حضرت سخنی سلطان باہو صاحب رحمۃ اللہ علیہ فرماتے ہیں:

"فقر ایک صورت نور ہے جسے حضور علیہ الصلوٰۃ والسلام کی محبت نصیب رہتی ہے۔ یہ ایک فیض بخش صورت ہے جس کا نام سلطان الفقر ہے۔ سلطان الفقر کا نور آفتاب سے زیادہ روشن اور اس کی خوشبو کستوری و گلاب و عنبر و عطر کی خوشبو سے زیادہ فرحت بخش ہے۔ جو شخص دوران خواب سلطان الفقر کی زیارت کر لیتا ہے۔ وہ ہر چیز سے بے نیاز ہو جاتا ہے اور حضور اس خوش نصیب کو باطن میں دست بیعت کر کے تلقین فرماتے ہیں۔" (کمیر التوحید کلام)

سینا ابوہریرہ رضی اللہ عنہ سے مروی ہے کہ حضور سرور عالم صلی اللہ علیہ وسلم نے فرمایا:

(ترجمہ) "اللہ تعالیٰ ہر صدی کی ابتدا میں ایک ایسا بنہ مسجوب فرمائے گا جو دین کی تجدید فرمائے گا۔" (روح البیان مرواه ابو داؤد فی

(سنہ)

ایسی ہستی کامل (مرشد کامل) کو صورت و سیرت سے پہچانا جاتا ہے۔ بشرطیکہ دل میں سچی طلب ہو کیونکہ جو پورے جذبہ ذوق و شوق سے مرشد کی تلاش کرتا ہے تو کچھ مایوس نہیں لوٹتا اور جس کے دل میمنعمولی کچی (نیڑھ) ہوتی ہے وہ اس تک نہیں پہنچ سکتا ہے۔ نبی پاک صلی اللہ علیہ وسلم نے ارشاد فرمایا:

ترجمہ: "جس نے اپنے زمانے کے امام کو ادراک قلب سے دریافت نہیں کیا پس تحقیق وہ جہالت (کفر) کی موت مرے

مولانا روم رحمۃ اللہ علیہ فرماتے ہیں۔

کلیست کافر بے خبر زیمان شجع

کلیست مردہ بے خبر ز جان شجع

ترجمہ: "(یعنی) کافر ہے وہ جو شجع (مرشد) کی قوت ایمانی سے ناواقف ہے اور مردہ ہے وہ شخص جو کامل مرشد کی روحانی طاقت سے بے خبر ہے" حدیث قدسی:

من طلبین فقد وجدني۔ "جو میری طلب کرتا ہے وہ مجھے پالیتا ہے"۔

اللہ تعالیٰ چونکہ نہ زمین میں سما سکتا ہے اور نہ آسمانوں میں بلکہ بندہ مومن کے دل میں سما جاتا ہے جہاں اس کی سماںی ہے وہاں سے انوار و صفات کا اظہار ہوتا ہے جن سے طالب پہچان حاصل کر لیتا ہے۔ مرشد کامل کو مندرجہ ذیل صفات سے پہچانا جاتا ہے:

مرشد کامل کی پہلی صفت و نشانی یہ ہے کہ وہ لوگوں کو حق ذات کی پہچان و معرفت و قرب کی دعوت دے گا اور اس کی صحبت میں رہنے والے طالب (مرید) دونوں جان سے منہ موز کر اللہ تعالیٰ کی طرف متوجہ ہوں گے یعنی وہ طالب دنیا و طالب عقیٰ سے طالب مولیٰ بن چکے ہوں گے۔ سلطان الفقر حضرت سخنی سلطان محمد اصغر علی صاحب رحمۃ اللہ علیہ فرماتے ہیں کہ کسی مرشد کے کمال کا اندازہ اس کے طالب (مریدین) سے لگایا جاتا ہے اگر اس کے طالب (مریدین) دنیا کی طرف توجہ کھتے ہیں تو مرشد بھی اہل دنیا سے ہے۔ اگر طالب عقیٰ کی خواہش کھتے ہیں تو مرشد اہل جنت سے ہے اگر طالب (مریدین) ماسوی اللہ کے کسی کو طالب نہیں کرتے تو سمجھ لیں ان کا مرشد کامل ہے۔ یعنی مرشد کامل کی دعوت خالص اللہ تعالیٰ کے لئے ہوتی ہے اس کی تعلیم و تلقین و نظر نگاہ سے ایک عام آدمی طالب مولیٰ بن جاتا ہے۔

ہے وہی تیرے زمانے کا امام برحق

جو تجھے حاضر و موبود سے بیزار کرے

دوسری شناخت کہ جس کا سلسہ طریقت آخر میں یا درمیان میں یا شروع میں نبی پاک صلی اللہ علیہ وسلم سے منقطع ہو فیض محمدی صلی اللہ علیہ وسلم سے محروم اور گمراہ ہوتا ہے۔ ایسا مرشد جتنا بھی کمال ظاہر کرے بالآخر اس کا طالب گمراہی و جہالت کے گڑھے میں جا گرتے ہیں اور رو سیاہ رہتے ہیں۔ مرشد کمال جامع جمعیت، صحیح العقیدہ، سنت نبوی صلی اللہ علیہ وسلم پر کارند اور باطنی رابطہ و اتصال رکھتا ہو۔ جو مرشد شریعت اور سنت مبارکہ پر صدق دل سے عامل نہیں اس کے بارے میں حضور علیہ الصلوٰۃ والسلام کا فرمان ہے۔

"اگر تم کسی شخص کو ہوا میں اڑتا ہوا دیکھو یا آگ کھاتا ہوا دیکھو یا پانی پر چلتا ہوا دیکھو اور وہ میری سنتوں میں سے کسی

ایک سنت کاتارک ہو تو اسے جوتے مارو کہ وہ شیطان ہے اور اس سے جو کچھ صادر ہو رہا ہے وہ محض استدراج ہے۔" (البیت از عین الفرق)

حضرت امام احمد رضا خان بریلوی رحمۃ اللہ علیہ فرماتے ہیں:

"اے عاقل اے طالب دیکھ یہ مشائخ طریقت و ارباب حقیقت سب کے سب شریعت مظہر کی تعظیم کر رہے ہیں اور کیوں نہ کریں کہ وہ اصل نہ ہوئے مگر اسی تعظیم اور اسی سیدھی راہ پر چلنے کے سبب ان سے یا ان کے سوا اولیاء کاملین کے سرداروں میں سے کسی سے بھی منقول نہیں ہے کہ اس نے شریعت مظہر کے کسی حکم کی تحریر کی ہو یا اس کے مقبول کرنے سے باز رہا ہو بلکہ وہ اس اس کے حضور گردن رکھے ہوئے ہیں اور اپنے باطنی علوم کی بنیاد سنت محمدی صلی اللہ علیہ وسلم پر لکھتے ہیں۔" (تصوف و طریقت)

اکمل ہستی کی ظاہری صورت پر اسم اللہ ذات کا رنگ چڑھا ہوتا ہے ایسے بے مثل رنگ کی کوئی مثال و تشییہ نہیں۔ ارشاد باری تعالیٰ ہے۔

ترجمہ: "یہ اللہ کا رنگ ہے اور بھلا اللہ کے رنگ سے بڑھ کر اور کس کا رنگ بہتر ہے۔" (البقرہ)

علامہ ثناء اللہ پانی پتی رحمۃ اللہ علیہ تفسیر مظہری میں لکھتے ہیں:

"رسول اللہ صلی اللہ علیہ وسلم کے قلب و نفس اور جسم کا رنگ ولی کامل کے قلب قابل اور جسم پر پڑھ جاتا ہے اور یہی صبغۃ اللہ ہے۔ صحابہ کرام رضی اللہ عنہم کو یہ رنگ بلا واسطہ صحبت رسول اللہ سے حاصل ہوا اور ناسیبین کو یہ ایک یا چند واسطوں کے بعد حاصل ہوا۔" (قرب الہی)

حدیث شریف میں ہے:

"اللہ کے بعد بندے ایسے ہیں جو نہ انبیاء علیهم السلام ہیں اور نہ شہداء لیکن قیامت میں ان کے درجات کو دیکھ کر انبیاء اور شہداء رشک کریں گے۔ عرض کی گئی: حضور صلی اللہ علیہ وسلم! وہ کون سے حضرات ہوں گے ہمیں ان کا تعارف کروائیے اور ان کے اعمال بھی بتائیے۔ (تاکہ ہم بھی اس زمرہ میں شامل ہو سکیں) یا کم از کم ان سے محبت کر سکیں۔ تو آپ صلی اللہ علیہ وسلم نے فرمایا: "وہ ہیں جو رشتہ داری اور مال و دولت کی وجہ سے نہیں بلکہ اللہ تعالیٰ کے لیے محبت کریں گے بخدا ان کے پھرے انوار سے چکتے ہوں گے اور نور کے منبروں پر بیٹھیں ہوں گے اور قیامت کے دن جب اور لوگ خوفزدہ ہوں گے انہی کسی قسم کا خوف نہیں ہو گا اور جب لوگ غم سے مر رہے ہوں گے وہ ہر قسم کے غم سے محفوظ ہوں گے۔" (دح البیان)

حضرت عبدالله سلمی رحمۃ اللہ علیہ سے پوچھا گیا کہ اولیاء کرام کی کوئی علامت ہے جس سے ہم انہیں پہچان سکیں کہ واقعی یہ اولیاء اللہ ہیں۔ فرمایا: ان کا کلام نرم اور خلق حسن میں یکتنا اور چھرے پر بشاشت ٹپکتی ہے اور وہ سخاوت کرتے ہیں اور ہر ایک سے شفقت سے پیش آتے ہیں اور ہر ایک کا عذر قبول کر لیتے ہیں۔

مرشد کمال کی صورت دیکھ کر ہر بندے اس کے دام محبت میں آ جاتا ہے کیونکہ اللہ تعالیٰ اپنے کسی بندے سے محبت کرتا ہے تو حضرت جبرائیل علیہ السلام کو بلا تا ہے اور فرماتا ہے: اے جبرائیل میں اپنے فلاں بندے سے محبت کرتا ہوں تو مجھی اس سے محبت کر۔ تو جبرائیل علیہ السلام اس سے محبت کرتا ہے۔ پھر آسمان میں منادی کرتے ہیں: اے اہل آسمان اللہ تعالیٰ اپنے فلاں بندے سے محبت کرتا ہے تم مجھی اس سے محبت کرو۔ پھر سب اس سے محبت کرنے لگتے ہیں اور پھر زمین میں اس نیک بندے (مرشد کامل) کی مقبولیت کا چرچا ہو جاتا ہے اور زمین والے مجھی اس سے محبت کرنے لگتے ہیں۔ (سلم شریف)

تفسیر مظہری میں حضرت اسماء بنت یزید سے نقل ہے کہ رسول اکرم صلی اللہ علیہ وسلم کا ارشاد گرامی ہے: کیا میں تمہیں ان لوگوں کے بارے میں نہ بتاؤں جو سب سے بہتر ہیں۔ صحابہ کرام نے عرض کی: یا رسول اللہ صلی اللہ علیہ وسلم ضرور بتائیے۔ فرمایا: یہ وہ لوگ ہیں جب ان کا دیوار ہو خدا یاد آجائے کیونکہ ان کا دل ایسا آئینہ ہے جس پر اللہ تعالیٰ کی تجلیات کا عکس پڑا ہوتا ہے۔ رسول اللہ صلی اللہ علیہ وسلم سے پوچھا گیا کہ اولیاء اللہ کون ہیں؟ تو آپ صلی اللہ علیہ وسلم نے فرمایا: ترجمہ: "وہ لوگ ہیں جن کو دیکھنے سے اللہ کی یاد آئے۔" (بغوی)

شیخ ابو مدین قدس سرہ نے فرمایا کہ شیخ کامل وہ ہے جو سالک کو سیرت حسن کی تصویر بنادے اور ہر قدم را سست پر پہنچا دے اور معرفت الہی کے انوار سے قلب کو منور فرمادے، غمیبیت سے ہٹا کر مشاہدہ میں لگا دے۔

سلطان العارفین حضرت سحنی سلطان باہور حمۃ اللہ علیہ فرماتے ہیں:

"مرشد کامل طالب اللہ کو تصور اسیم اللہ ذات کے ذریعے معرفت و دیوار کا سبق دیتا ہے اور دنیاۓ جیفہ مردار سے بیزار کر کے بہزادا بار توبہ کرتا ہے مرشد کامل وہ ہے جو تصور اسیم اللہ ذات سے معرفت دیوار منکشف کرتا ہے اور پھر اسیم اللہ ذات میں لوث آتا ہے کیونکہ ابتداء و انتہا کا کوئی مرتبہ مجھی اسیم اللہ ذات سے باہر نہیں۔" (نور الدلی)

آپ رحمۃ اللہ علیہ مزید فرماتے ہیں:

"جو فقیر مکمل طور پر فناء فی اللہ ہو جاتا ہے وہ مرشد کامل ہوتا ہے ایسا مرشد کامل طالب صادق کو پہلے ہی روز علم دیوار کا سبق دیتا ہے۔" (نور الدلی)

حضرت بہاؤ الدین زکریا ملتانی رحمۃ اللہ علیہ فرماتے ہیں کہ مرشد کامل کو تین نشانیوں سے پہچانا جاتا ہے۔

1- جب مرشد کامل کی صورت (پہرہ) پر پہلی نظر پڑے تو گواہی دے اور اس قدر اطمینان ہو کہ دل یہ خواہش کرے اس نورانی چہرے کو بس دیکھتا ہی رہوں۔

ایہہ تن میرا چشم اہو وے میں مرشد ویکھ نہ رجاہ ہو

2- جب مرشد کامل کی گفتگو سے تو پھر اس کے دل میں خواہش پیدا ہو کہ ایسی پر لطف گفتگو ہوتی رہے اور میں سننا

-3- اگر وہ مرشد کامل کی صحبت میں بیٹھے تو اس میں خواہش پیدا ہو کہ اس کی صحبت میں ہی رہوں۔

مرشد کامل کی شخصیت اس قدر مسحور کن اور نورانی ہوتی ہے کہ طالب اس کے حلقة میں آکر فرحت، آسودگی، آزادی اور خوشی محسوس کرتا ہے طالب اللہ کو مرشد کامل پہلے ہی روز سبق دیتا ہے کہ اپنے نفس کو طابع فرمان کر کے اہل صفا میں سے ہو جایا یہ کہ نفس کی انانیت و بستی کو فنا کر دے یہ کام اسم اللہ کی حاضرات کے سبب تکمیل پاتا ہے ہر آدمی کے وجود کا ایک مرتبہ ہے اور ہر مرتبہ کے آدمی یعنی اہل نفس، اہل قلب، اہل روح، اہل سر اور اہل توفین نور الہی کی اپنی الگ الگ صورت ہے جس سے اس کی پہچان ہوتی ہے چنانچہ نفس امارہ والے کی صورت کو اس سے جاننا چاہئے کہ وہ ترش اور بدخوبی ہو گا جو بات کرے گا جہالت کی کرے گا چاہے وہ کتنا ہی پڑھا لکھا کیوں نہ ہو یعنی اس کی گفتگو میں قر غضب اور غصہ ہو گا۔ صاحب قلب صفادل ذاکر کی صورت اس بات سے پہچانی جائے گی کہ اس میں محبت ہو گی اخلاص ہو گا اور اس کی گفتگو میں وہ تاثیر ہو گی کہ سننے والے کو لذت آئے گی اور وہ روشن ضمیر ہو جائے گا اہل روح ذاکر کی صورت کو اس بات سے پہچانا چاہئے کہ اس کا ہر بول پر اخلاص اور منافقت سے پاک ہو گا۔ جو اللہ تعالیٰ سے یکانگی کی تاثیر بخشنے گا۔ صاحب سر کی صورت کو اس بات سے پہچانا جائے گا کہ صاحب سر کی زبان کے ہر بول میں مشاہدہ اسرار ربیانی کا بیان ہو گا اس کا جسم دنیا میں ہوتا ہے مگر جان لامکان میں اس کی گفتگو میں وہ تاثیر ہوتی ہے کہ سننے والے کے وجود میں حیا اور ادب پیدا ہوتا ہے اور صاحب توفین (مرشد کامل اکمل) کی صورت کو اس بات سے پہچانا چاہئے کہ وہ ہمیشہ طاعت و بنگی میں عاجزی و انکساری سے سر جھکائے پورے صدق کے ساتھ اپنے معبدوں کے سامنے سجدہ ریز رہتا ہے اس کی بول چال میں وہ تاثیر ہوتی ہے کہ جس سے یہودی صفت نفس امارہ مسلمان ہو جاتا ہے۔ یہ سب صورتیں وجود میں جمع ہو جاتی ہیں تو مجموعی طور پر وجود نیک سیرت ہو جاتا ہے اس میں مشاہدے کی صلاحیت پیدا ہو جاتی ہے۔ جس سے وجود میں صورت نور الہی ظاہر ہوتی ہے۔ صورت نور الہی لا زوال کو اس بات سے پہچانا چاہئے کہ اس (طالب) کے منہ سے نکلنے والی ہر بات سے مشاہدہ ربیانی و قرب و حضور کی بدولت نور الہی جھلکتا ہے۔ (کمیۃ التوحید خود)

الله تعالیٰ کے بعض محبوب بندے اس طرح رہتے ہیں کہ ان کی پہچان عام علامات سے کرنا ناممکن ہوتا ہے۔

اس فکری انحطاط اور پرفتن غیر آسودہ ماحول میں جان انسان کی حقیقت کو پانال کیا جا بنا ہے اس کی حالت پس خورہ اور لاغر کر دی گئی اس کی ترقی باطن کو کمال عرفان کی بجائے فلسفہ اور جادو نبہ، خلوت، ریاضت کو بدعت قرار دیا گیا ہے۔ تصرف پر بے شمار و خطرناک حملوں اور پر حادث ماحول بنانے میں جن مخالفین کا باتحصہ ہے ان میں ایسے لوگ بھی شمار ہیں جو پیر شیخ کے روپ میں اس پر عظمت اور اللہ تعالیٰ کے محبوب مکرم بندوں کے منصب و مقام کو بدنام کر رہے ہیں یہ لوگ راہبر کی صورت میں راہزن، سادھ کی صورت میں چور، خیرخواہ کی صورت میں دشمن جان، بزرگ کی صورت میں اصل شیطان اور خطرناک ترین ہیں۔ (حوالہ مرشد کامل مؤلف ڈاکٹر محمد ایوب خاں)

صحبت شیخ کے متعلق محدثین و فقیاء اور صوفیاء کرام نے جو کچھ فرمایا اس کا خلاصہ ملاحظہ فرمائیں۔

شیخ فقیہ محدث احمد شہاب الدین بن حجر بیشی فتاویٰ حدیثیہ میں فرماتے ہیں کہ سالک کے لئے بہتر ہے کہ ان معارف کو حاصل کرنے سے قبل ان امور پر کارند رہے جن کا حکم اس کے شیخ کامل نے دیا ہے کیونکہ اس کا شیخ ہی طبیب اعظم ہے وہ ہر ایک کو اس کی بیماری اور مزاج کے مطابق دو تجویز کرتا ہے اور اسے وہی غذا دیتا ہے جو اس کے لئے فائدہ مند ہو۔

شیخ الاسلام ابراہیم باہوری رحمۃ اللہ علیہ "جوہر توحید" کی شرح میں فرماتے ہیں:

(ترجمہ) "یعنی اخلاق کے ساتھ متصف ہو جا جن پر بہترین لوگ کارند رہے۔"

پھر ارشاد فرماتے ہیں کہ کسی شیخ کے ہاتھ پر یاضت کی منازل طے کرنا زیادہ منافع بخش ہے کیونکہ صوفیاء کرام رضوان اللہ علیم اجمعین کا قول ہے۔ فرماتے ہیں کہ ایک ہزار آدمیوں کے لئے ایک مرد کامل کا حال ایک آدمی کو ہزار آدمیوں کے وعظ سے بہتر ہے۔ سالک کے لئے ضروری ہے کہ وہ ایسے شیخ کامل کی اتباع کرے جو قرآن و سنت کو جانے والا ہو یعنی بیعت کرنے سے پہلے اسے پکھ لے۔ اگر وہ قرآن و سنت پر عمل پیرا ہو تو اس کی صحبت کو لازم پکڑے اس کے حضور مؤدب رہے۔ ہو سکتا ہے کہ اس کی توبہ سے اس کا دل صاف ہو جائے۔ اللہ تعالیٰ ہی ہدایت کا داعی ہے۔

1- سالک کو چاہئے کہ وہ شیخ عارف کی صحبت اختیار کرے جو اس کو بلاکتوں سے بچائے۔

2- اس کے دیدار سے خدا یاد آتا ہو اور بنده کو مولیٰ تک پہنچائے۔

3- اپنے ہر ہر سانس کا محاسبہ کرے اور اپنے خواطر کا ترازو میں وزن کرے۔

4- فرائض جو کہ راس المال ہیں ان کی حفاظت کرے اور نوافل جو کہ سراسر نفع ہیں ان پر مواظبت اختیار کرے۔

5- غالی الذہن ہو کر اللہ تعالیٰ کا ذکر کرے اور ان تمام امور نوافل میں اعانت مولیٰ اس کے شامل حال ہو۔

علامہ طیبی فرماتے ہیں کہ عالم اگرچہ علم میں تبحر ہو اور اپنے زمانہ کا یکتاں روگار بن جائے تو بھی اس کے لئے مناسب نہیں کہ وہ اپنے علم پر اکتفا کرے بلکہ اس پر واجب ہے کہ وہ اہل طریقت کی بارگاہ میں حاضر ہوتا کہ وہ اس کو صراط مستقیم کی طرف راہنمائی کریں یہاں تک کہ وہ ان لوگوں میں سے ہو جائے جن کے تصفیہ باطن کی وجہ سے اللہ تعالیٰ انہیں الامام فرماتا ہے۔ اسے چاہئے کہ وہ دنیاوی آلاں سے چھکارا حاصل کرے اور اس کے علم میں جو حرص و ہوا اور نفس اماہ کی آلاں ہو جکی ہے اس سے اجتناب کرے تاکہ اپنے دل کو علم لدنی سے فیض یاب کرنے کے لئے تیار کر لے اور مشکوہ نبوءۃ کے انوار حاصل کرنے کے قابل ہو جائے۔ یہ عموماً ایسے شیخ کامل کی خدمت میں حاضر ہونے سے حاصل ہوتا ہے۔ جو نفسانی امراض کے علاج اور نفس کو معنوی نجاست سے پاک کرنے کا طریقہ جانتا ہوتا کہ وہ اسے نفس اماہ کی رعونت اور اس کی خفیہ فربی کاریوں سے نجات دلائے۔ اہل طریقت کا اجماع ہے کہ انسان پر کسی شیخ طریقت کی بیعت کرنا واجب ہے جو اسے ان صفات کو زائل کرنے کا طریقہ بتائے جو اللہ تعالیٰ کی بارگاہ میں حضوری سے مانع ہوں۔

حجۃ الاسلام امام غزالی رحمۃ اللہ علیہ فرماتے ہیں کہ صوفیائے کرام کی جماعت میں داخل ہونا فرض عین ہے کیونکہ انبیاء

کرام علیم السلام کے علاوہ کوئی بھی شخص قبی امراض اور عیوب سے خالی نہیں۔

آپ فرماتے ہیں کہ میں ابتداء میں احوال، صاحین اور مقامات عارفین کا منکر تھا حتیٰ کہ میں اپنے مرشد یوسف نساج کی صحبت سے فیض یاب ہوا۔ وہ مجاهدہ کے ساتھ میرے دل کی صفائی کرتے رہے یہاں تک کہ میں واردات سے مشرف ہوا اور میں نے خواب میں اللہ تعالیٰ کا دیدار کیا۔ اے ابو حامد! اپنی مشغولیت کو چھوڑ دو اور اس قوم کی سنگت اختیار کرو جن کو میں نے زین میں اپنی توجہ کا مرکز ٹھہرا یا۔ یہی وہ لوگ ہیں جنہوں نے میری محبت میں دارین (دنیا و آخرت) کا سودا کر دیا۔ میں نے عرض کی: باری تعالیٰ مجھے ان کے بارے میں حسن ظن عطا فرم۔ فرمایا: میں نے عطا فرمادیا۔ دنیا کی محبت میں مشغول نہ ہونا یہی تیرے اور ان کے درمیان دیوار ہے اس کی محبت سے خود خود دستبردار ہو جا۔ قبل اس کے کہ تجھے مجبوراً اس سے باتحا اٹھانا پڑے۔ اے غزالی! میں نے تجھ پر جوارِ اقدس سے اپنے انوار کی بارش کر دی۔ امام غزالی فرماتے ہیں کہ میں خوشی خوشی بیدار ہوا اور شیخ یوسف نساج کی خدمت میں حاضر ہو کر خواب ذکر کیا۔ آپ مسکرانے اور فرمایا: اے ابو حامد! یہ تو ہمارے ابتدائی اشارے میں اگر تو نے ہماری صحبت جاری رکھی تو تیری بصیرت کو تائید الہی کا سرمه لگا دیا جائے گا۔

شیخ ابن عطاء اللہ سکندری رحمۃ اللہ علیہ فرماتے ہیں کہ جو شخص طیقت اور راہ سلوک کو اپنانے کا مختہ عزم رکھتا ہو اسے چاہئے کہ کسی شخص کی تلاش کرے جو اہل تحقیق میں سے ہو اور طیقت کے اسرار و موز سے واقف اور نفس کاتابع نہ ہو اسے مولیٰ کی بارگاہ میں حضوری حاصل ہو اور جب اسے ایسا مرشد مل جائے تو ان تمام صفات کا جامع ہو اسے چاہئے کہ وہ اس کی حکم کی اتباع کرے اور جن چیزوں کو ترک کرنے کا حکم دے ان سے رک جائے۔ وہ ارشاد فرماتے ہیں کہ تمہارا شیخ وہ نہیں جس سے تم نے کچھ سننا ہو بلکہ تمہارا شیخ وہ ہے جس سے تم نے کچھ حاصل کیا ہو۔ تمہارا شیخ وہ نہیں جس کا کلام تم نے سننا ہو بلکہ تمہارا شیخ وہ ہے جس کا ایک اشارہ تم میں سریت کر جائے۔ تمہارا شیخ وہ نہیں جو تمہیں دروازہ کی طرف بلائے بلکہ تمہارا شیخ وہ ہے جو تمہارے تمام حجابات اٹھادے اور تمہارا شیخ وہ نہیں جو تمہیں اپنے حال سے بلند مقام پر فائز کر دے، تمہارا شیخ وہ ہے جو تمہیں حرص و ہوا کے قید خانہ سے باہر نکال کر مولیٰ سے ملا دے۔ فرماتے ہیں کہ تمہارا شیخ وہ ہے جو تمہارے دل کے آئینے کو صیقل کرتا ہے۔ یہاں تک کہ اس میں انوارِ الکمی اور اس کی تجلیات کی بارش ہو جاتی ہے اور تجھے اللہ تعالیٰ کی بارگاہ تک لے جائے اور اس سفر میں تمہارے ساتھ قدم بقدم چلتا رہے حتیٰ کہ بارگاہ قدسی کے انوار میں داخل کر کے کہے: یہ ہے تمہارا پورا دگار۔ فرماتے ہیں کہ ایسے آدمی کی صحبت اختیار نہ کر جس کا حال تمہاری بلندی درجات کا سبب نہ ہو اور جس کا حال اللہ تعالیٰ کی طرف راہنمائی نہ کرے۔

امام ربانی حضرت شیخ عبدالقدار جیلانی رحمۃ اللہ علیہ اپنے مشور قصیدہ غوثیہ میں فرماتے ہیں:

\*اگر تیرے لئے مقدر سازگار ہو اور قضا تجھے ایسے شیخ کامل کی بارگاہ میں لے جائے جو رموز حقیقت سے آشنا ہو تو۔

\* تو اس کی خوشنودی میں مصروف ہو جا اس کے حکم کی اتباع کر اور ان تمام امور کو ترک کر دے جن میں پہلے جلد

بازی کرتا تھا۔

\* اور شیخ کے جن امور سے تو ناواقف ہو ان پر اعتراض نہ کر کیونکہ اعتراض کرنا لڑائی جھگڑے کے مترادف ہے۔

\* حضرت خضر علیہ السلام کا قصہ تیرے لئے کافی ہے جب انہوں نے بچہ کو قتل کیا تو حضرت موسیٰ علیہ السلام ان پر اعتراض کرتے تھے۔

شیخ عبدالوہاب شعرانی رحمۃ اللہ علیہ فرماتے ہیں کہ شیخ کا فائدہ یہ ہے کہ وہ مرید کے لئے "وصول الی اللہ" کے راستے کو مختصر کر دیتا ہے جو بغیر شیخ کے اس راستے پر چلتا ہے وہ بھٹک جاتا ہے اور اپنی تمام عمر صرف کرنے کے باوجود بھی منزل مقصود کو حاصل نہیں کر سکتا۔ کیونکہ شیخ اس گائیڈ کی مثل ہوتا ہے جو تاریک راؤں میں حاجیوں کی راہنمائی کرتا ہے۔ آپ رحمۃ اللہ علیہ فرماتے ہیں:

"اگر اس منزل کا حصول بغیر شیخ کے صرف کتابوں کے مطالعہ سے ممکن ہوتا تو جیجہ الاسلام امام غزالی، امام عز الدین بن عبدالسلام رحمۃ اللہ علیہم جیسے علماء کو شیخ کی ضرورت پیش نہ آتی۔ حالانکہ وہ طریقت میں داخل ہونے سے پہلے فرمایا کرتے تھے جو شخص بھی یہ گمان کرتا ہے کہ ہمارے اس طریقہ کے علاوہ بھی حصول علم کا کوئی راستہ ہے تو وہ اللہ تعالیٰ پر بحث باندھتا ہے لیکن جب دونوں طریقت میں داخل ہو گئے تو فرمایا کرتے تھے کہ ہم نے تو اپنی عمر کے کشیل ایام بے کاری اور حجاب میں گزار دئے اور اس طرح انہوں نے صوفیاء کرام کے طریقہ کو ثابت کیا اور اسکی تعریف و توصیف کی۔"

شیخ ابوالعلی شفیع رحمۃ اللہ علیہ فرماتے ہیں:

"اگر کوئی شخص تمام علوم و فنون کا جامع ہو اور مختلف قسم کے لوگوں کے ساتھ اس کی صحبت ہو پھر بھی وہ صوفیائے کرام کے مقام و مرتبہ کو نہیں پہنچ سکتا تاوقتیکہ وہ کسی شیخ سے تربیت حاصل نہ کر لے۔ جو شخص کسی شیخ کامل سے تربیت حاصل نہیں کرتا تصحیح معاملات میں اس کی اتباع جائز نہیں۔"

شیخ ابوالعلی رحمۃ اللہ علیہ فرماتے ہیں۔

"جو متاًدب شیوخ سے آداب حاصل نہیں کرتا وہ اپنے متبوعین کے لئے خرابی عمل کا باعث بنتا ہے۔"

شیخ ابوزروق رحمۃ اللہ علیہ فرماتے ہیں کہ علم و عمل کا مشائخ عظام سے حاصل کرنا دوسرے لوگوں سے حاصل کرنے سے زیادہ بہتر ہے۔ جیسا کہ ارشادِ ربانی ہے۔

1- ترجمہ: "بلکہ وہ روشن آپنیں ہیں جو ان کے سینوں میں محفوظ ہیں جنہیں علم دیا گیا۔" (النکبوت: 49)

2- ترجمہ: "اور پیروی کرو اس کے راستے کی جو میری طرف مائل ہوا۔" (لقمان: 15)

"تو اس راستے پر بغیر کسی راہبر کے نہ چل جسے تو جانتا نہیں وگرنہ نشیب و فراز میں گر جائے گا۔"

کیونکہ راہبر اور مرشد سالک کو امن و امان کے ساحل تک پہنچاتا ہے اور اس کو پھسلنے اور راستے کے خطرات سے بچاتا ہے اور اس کی وجہ یہ ہے کہ وہ ایک ایسے راہبر کی راہنمائی میں اس راستے پر پل چکا ہوتا ہے جو اس راہ کے پیچ و خم سے بخوبی واقف

ہوتا ہے۔ وہ اس کے ساتھ ساتھ چلتا ہے یہاں تک کہ اس کو مطلوبہ منزل تک پہنچا دیتا ہے اور پھر اسے دوسروں کی راہنمائی کے لئے اجازت دے دیتا ہے۔ شیخ معظوم مریٰ عارفین محمد باشمی رحمۃ اللہ علیہ فرماتے ہیں:

”کسی ایسے شخص کے دست اقدس میں باتھ ہو جو باحیات ہو، عارف بالش، مخلص اور صادق ہو، علم صحیح اور ذوقِ سلیم کا مالک ہو، بلند ہمت اور مقبول حالت والا ہو۔ اس نے منازلِ سلوک کو مشائخِ کرام کے باتھ پر طے کیا ہو۔ بزرگوں سے آداب حاصل کئے ہوں راستے کے پیچ و خم جانے والا ہوتا کہ تجھے بلاک ہونے سے بچائے اور ماسوی اللہ سے فرار کی تجھے تعلیم دے۔ منازلِ سلوک میں تجھے اپنے ساتھ چلائے، یہاں تک کہ تجھے اللہ تعالیٰ تک پہنچا دے اور اس کے ساتھ ساتھ تجھے نفس کے نقصان سے آگاہ کرے اور ان احسانات سے آشنائی کرائے جو تجھ پر اللہ کی طرف سے ہیں جب تجھے اس کا عرفان حاصل ہو جائے گا تو اس سے محبت کرنے لگے گا اور جب محبت کرنے لگا تو اس کے حصول میں مجاہدہ کرے گا تو وہ تجھے اپنی راہِ دکھائے گا اور تجھے اپنی بارگاہ کے لئے منتخب کرے گا۔“ تصور کا تعلق محبت سے ہے جب طالب کا عشقِ مرشد سے انتباہ کو پہنچتا ہے تو پھر مرشد کا تصور اس کے پورے وجود سے جھلکتا نظر آتا ہے۔ اس کی صورت و سیرت میں مرشد سے مشاہدہ ہو جاتی ہے۔ اسے مرتبہ فنا فی الشیخ کہتے ہیں۔ اسی سلیج پر طالب اپنے مرشد کے تصور اور تصرف و توجہ سے ایک لمحہ بھی دورِ محروم نہیں رہتا۔ حضرت سُنْتی سلطان باہو رحمۃ اللہ علیہ فرماتے ہیں۔

”طالب صادق مرشد کامل سے اتنی شدید محبت کرتا ہے کہ اس پر عاشقوں کا یہ قول صادق آتا ہے کہ میرا گوشت تیرا گوشت میرا خون تیرا خون وہ اپنے مرشد پاک کے سامنے عجزو انکساری سے خاک بن کر رہتا ہے۔ اس پر اپنی جان فراہم کرتا ہے اور اس کی محبت میں لپنا دل چاک کر دیتا ہے اگر طالب مرشد سے بے اخلاص و بے اعتقاد ہو کہ اس سے روگردانی اختیار کرتا ہے اور اس کی مخالفت پر اتر آتا ہے تو خس کم جہاں پاک، وہ دنیا و آخرت میں بلاک ہو جاتا ہے۔“ (نوزالدی)

آپ رحمۃ اللہ علیہ فرماتے ہیں:

”اگر کوئی صاحب صورت فنا فی الشیخ طالب گناہ کی طرف مائل ہونے لگتا ہے تو صورت شیخ مانع ہو کر اسے گناہ سے روک لیتی ہے اور پوری قوت سے شہوت گناہ کا غلبہ توڑ دیتی ہے اگر کوئی صاحب صورت فنا فی الشیخ طالب سوتا ہے تو توفیق الہی سے خواب میں وہ صورت اس کا باتھ پکڑ کر توحید ”الاَللّٰهُ“ کی معرفت میں غرق کر دیتی ہے۔ اگر کوئی صاحب صورت فنا فی الشیخ طالب مراقبہ کرتا ہے تو وہ صورت اس کی دستگیری کرتی ہے اور مجلسِ محمدی صلی اللہ علیہ وسلم کی حضوری سے مشرف کر کے اسے مرتب و مناصب دلواتی ہے۔ یہ مرتبہ ہے باطنِ صفا فنا فی الشیخ طالب کا ایسے ہی طالب کے لئے آیا ہے کہ ”سلام ہو اس پر جو ہدایت کی راہ چلا“ (نوزالدی)

”مقام فنا فی الشیخ یہ ہے کہ جوں ہی طالب اللہ اپنے شیخ کی صورت کو اپنے تصور میں لاتا ہے تو اسی وقت صورت شیخ حاضر ہو کر اس کا بانٹھ پکڑ لیتی ہے اور اسے معرفت الہی عطا کر دیتی ہے یا اسے مجلسِ محمدی صلی اللہ علیہ وسلم میں پہنچا دیتی ہے۔ ایسے

شخص کو "تیجی ویسیت" (یعنی دل کو زندہ کرنے والا اور نفس کو مارنے والا) کہتے ہیں۔ (رواہی: 95)

تصور شیخ نص و حدیث سے ثابت ہے۔ قرآن پاک کی سورہ یوسف میں مذکور ہے کہ زیجا نے حضرت یوسف علیہ السلام کے ساتھ ارادہ کر لیا اور وہ یعنی حضرت یوسف علیہ السلام بھی ارادہ کر لیتے اگر اپنے رب کی بیان نہ دیکھ لیتے۔ اس آیت کے تحت حضرت عبداللہ بن عباس رضی اللہ عنہما کا قول تفسیر صادقی میں موجود ہے کہ حضرت یوسف علیہ السلام کے سامنے سیدنا یعقوب علیہ السلام کی صورت ظاہر ہوئی جسے اس آیت میں رب کی بیان کہا گیا ہے اور اسی کے باعث آپ اس ارادے سے محفوظ و مامون رہے۔ اس آیت سے اولیاء صوفیاء نے تصور شیخ یا رابطہ کا ثبوت لیا ہے۔

ترمذی شریف میں حضرت حسن بن علی رضی اللہ عنہما کی رولیت موجود ہے کہ انہوں نے اپنے ماموں ہند بن الوبالہ رضی اللہ عنہ سے نبی مکرم صلی اللہ علیہ وسلم کا حلیہ مبارک پوچھا تاکہ اپنے ذہن میں محفوظ کر سکیں۔ یہ حدیث بھی تصور شیخ کی دلیل ہے۔ متعدد احادیث سے یہ بھی ثابت ہے کہ صحابہ کرام حدیث بیان کرتے وقت فرماتے: کافی انظر الی رسول اللہ صلی اللہ علیہ وسلم گویا میں رسول اللہ صلی اللہ علیہ وسلم کو دیکھ رہا ہوں۔ موابہب الدنیہ اور کتب فقہ میں بھی اس بات کی تصریح موجود ہے کہ روپہ رسول صلی اللہ علیہ وسلم کی حاضری کے وقت زائر کو چاہئے کہ حضور انور صلی اللہ علیہ وسلم کے چہرہ اقدس کا تصور کرے۔ ان تمام دلائل سے تصور شیخ کا ثبوت ملتا ہے۔

امام ربانی حضرت مجدد الف ثانی مکتوبات جلد سوم میں فرماتے ہیں: تصور شیخ بلا کسی تکلف کے حاصل ہو جانا پیرو مرید کے درمیان نسبت کی علامت ہے جو فائدہ پہنچانے اور فائدہ حاصل کرنے کا ذریعہ ہے اور بارگاہ الہی میں پہنچنے کا کوئی راستہ اس سے زیادہ قریب کا نہیں ہے، جسے طریقت کی بڑی دولت ملی ہو اسے یہ سعادت بھی عطا کی جاتی ہے۔ حضرت خواجہ احرار قدس سرہ نے فقرات میں ارشاد فرمایا: "پیر کا سایہ ذکر الہی سے بڑھ کر ہے۔" شاہ ولی اللہ محدث دہلوی رحمۃ اللہ علیہ القول الحبیل میں فرماتے ہیں کہ جب مرشد موجود نہ ہو تو اس کی صورت کو اپنی دونوں آنکھوں کے درمیان محبت و تعظیم سے خیال کرتا رہے پس اس کے تصور سے وہی فائدہ پہنچے گا جو اس کی صحبت سے پہنچتا ہے۔

اعلیٰ حضرت مجدد دین و ملت قدس سرہ ملغوظات حصہ میں فرماتے ہیں: خلوت میں صورت شیخ کا تصور کرے اور یہ خیال کرے کہ میرا شیخ میرے سامنے اور اپنے قلب کو شیخ کے قلب کے نیچے تصور کر کے اس طرح سمجھئے کہ سرکار دو عالم صلی اللہ علیہ وسلم سے فیوض و اوار شیخ کے قلب پر فائض ہو رہے ہیں اور وہاں سے چھلک کر میرے دل میں آرہے ہیں اس تصور کو قائم کرے یہاں تک کہ تکلف کی حاجت نہ رہے۔ کچھ عرصہ بعد یہ حالت ہو جائے گی کہ شجر حجر اور درودیوار پر شیخ کی صورت صاف نظر آئے گی بلکہ کسی حال میں بھی جانا ہو گی اور ہر کام میں مدد گار ہو گی۔

عارف کامل حضرت سید شاہ ابو الحسین احمد نوری قدس سرہ سراج العوارف میں فرماتے ہیں: اپنے مرشد کو ہر آن ہر وقت ہر حالت سے آگاہی اور خبردار جانے یعنی حقیقتاً اپنی صفت علیمی اور علام الغیوبی کے ساتھ اس مظہر یعنی بزرخ شیخ میں جلوہ گر ہے

وہ میرے حال سے واقف ہے۔ چنانچہ وہی تمام عالم میں مختلف مظاہر میں جلوہ گر ہے۔ یہاں بھی اپنی صفت ہدایت اور اپنے اسم بادی کے ساتھ اس بزرخ میں تجلی فرمائے ہو کر ہدایت فرماتا ہے اور شیخ اس کے اسم بادی کا مظہر ہے۔

حضرت سُنْنِی سلطان محمد اصغر علی رحمۃ اللہ علیہ فرماتے ہیں:

"راہ طریقت میں سب سے پہلی اور اہم بات مرشد کامل کی صحبت نصیب ہو گئی سمجھ لے اسے منزل مل گئی۔ اس لئے طالب مولیٰ پر یہ لازم ہے کہ بیعت کرتے وقت مشاہدہ حق تعالیٰ اور اطمینان قلب کے ساتھ یقین کامل رکھے کیونکہ اس کا ظاہری ہاتھ مرشد کے ظاہری ہاتھ پر ہوتا ہے۔ حالانکہ حقیقت میں اس کی روح کا ہاتھ مرشد کامل کے انوار ذاتی کے ہاتھ پر ہوتا ہے کیونکہ مرشد وہ نہیں جو صرف ظاہری ہاتھ پکڑ کر نصیحت کر دے بلکہ مرشد کامل اپنی روحانی قوت و تصرف کے ہاتھ سے طالب کے دل پر کنشوں کرتا ہے۔"

جس کے بارے اللہ تعالیٰ نے ارشاد فرمایا:

(ترجمہ) "ہاتھ تو اس کا ہوتا ہے اور اس سے پکڑنے والا میں (اللہ) ہوتا ہوں۔"

مولانا روم رحمۃ اللہ علیہ فرماتے ہیں:

دست پیر از غائبان کوتاہ نیست

دست او جز قبضہ اللہ نیست

ترجمہ: "پیر کا ہاتھ غائب (باطن) تک پہنچتا ہے اس لئے اس کے ہاتھ پر بیعت ہونا گویا حق تعالیٰ ہی سے بالواسطہ حمد کرنا ہے۔"

علامہ اقبال رحمۃ اللہ علیہ فرماتے ہیں۔

ہاتھ ہے اللہ کا، بندہ مومن کا ہاتھ

غالب و کارآفرین، کارکشا و کارساز

مرشد کامل روحانی تصرف و کمال اور انوار ذات کا مظہر ہوتا ہے اور طالب و مرید کے من پر تصرف کرتا ہے پھر اسے اپنے باطنی انوار سے سیراب کر کے کمال و عرفان پر پہنچاتا ہے۔ تعلیم و تلقین کا طریقہ رواجی و ظاہری نہیں ہوتا بلکہ اسے اپنی صحبت میں رکھ کر نگاہ کرتا ہے جس سے طالب کے دل میں اللہ کی محبت اور نور پیدا ہوتا ہے۔

سلطان العارفین اس طریقہ کے متعلق فرماتے ہیں:

۱۷ الف اللہ چنے دی بولی میرے من وچ مرشد لائی ہو

(ترجمہ) "میرے مرشد نے میرے من (باطن قلب روح) میں اسم اللہ ذات کی بولی لگائی ہے۔"

سے باہم جھ فقیر ان کے نہ ماریا باعوایمہ ظالم پور اندر دا هو  
مرشد چونکہ فیضان نظر سے قلوب کو منور کرتا ہے اس لئے اگر چاہے تو اپنے مریدین کو ایک ہی دم میں منزل و مقصود تک  
پہنچا دیتا ہے۔

سے بک نگاہ جے عاشق دیکھ لکھ کروڑاں تارے هو  
مولانا روم رحمۃ اللہ علیہ فرماتے ہیں:  
”قلندر کے من سے حق تعالیٰ کی خوشبو تلاش کر جب توفیق کامل سے تلاش کرے گا تو محرم راز ہو جائے گا۔“  
”(خبردار) اللہ کے ولیوں کو خدا سے الگ جان بیٹھا ہے اگر تو نیاز مندی کے خیال سے دیکھے تو خود بخوبیتہ چل جائے گا کہ  
اویاء اللہ کیا ہوتے ہیں۔“  
چوں تو کردی ذات مرشد را قبول  
ہم خداد دا تش آور ہم رسول  
نفس نتوان کشت الاذات ذات پیر  
دامن آں نفس کش حکم گیر

ترجمہ: ”تو نے پیر (مرشد) کی ذات کو قبول کر لیا اس سے تجھے اللہ تعالیٰ بھی مل گیا اور رسول بھی اس نافرمان نفس کو پیر  
کی ذات کے سوا اور کوئی نہیں مار سکتا۔ تو اس نفس مارنے والے پیر کا دامن مضبوطی سے پکڑ۔“

علامہ اقبال رحمۃ اللہ علیہ فرماتے ہیں:

خودی کی خلوتوں میں کبریائی  
خودی کی جلوتوں میں مصطفائی  
زمین و آسمان و کرسی و عرش  
خودی کی زد میں ہے ساری خدائی

مرشد کامل کا طریق ارشاد رسول اللہ کی سنت سے ہٹ کر کسی بھی نہیں ہوتا مرشد کامل طریق نبویصلی اللہ علیہ وسلم کے  
مطابق ذات حق کی دعوت دے کر طالب مولیٰ کے باطن میں کامل نظر سے تزییہ کی شمع روشن کرتا ہے اور پھر طالب کو کہتا ہے  
اپنے باطن میں زبان قلب سے پڑھ لا اللہ الا اللہ یعنی اندر سے تمام غیر خواہشات و تصورات جو داصل غیر اللہ ہیں ان پر ”لا“ کی تلوار  
چلا دے جب طالب مولیٰ تلقین و حکم مرشد کامل سے اس عمل کو دہراتا ہے تو اس کی باطنی آنکھ سے تمام پڑے ہٹ جاتے ہیں  
اور اسے جی و قیوم ذات کے جلوے نظر آتے ہیں۔ چونکہ دل میں ہزاروں تختیلات و تصورات موجود ہیں اور انسان ان تصورات و

تجھیلات خواہشات و محبتوں میں ابھج جاتا ہے۔ جو دراصل اپنی کثافت و کدروت سے باطنی علم کو مانداور بصیرت کو انداھا کرتی ہیں یعنی بصارت کے باوجود انسان انداھا کھلاتا ہے۔

(ترجمہ) "پس یہ ظاہری آنکھیں انہی نہیں ہوتیں بلکہ دل انہی ہیں جو سینوں میں ہیں۔" (القرآن)

مرشد کامل کے پاس جب بھی کوئی طالب مولیٰ آتا ہے تو مرشد کامل سب سے پہلے اس کے دل کی تجھی کا مطالعہ کرتا ہے اور اندازہ لگاتا ہے کہ اس میں کتنی طلب حق، عشق وفا اور تسلیم و رضا ہے۔ جان لے کہ مرشد کامل سب سے پہلے طالب کے وجود پر نظر ڈالتا ہے اور دیکھتا ہے کہ آیا اس کے وجود کا برتنا درست اور پختہ ہے یا خام اور شکستہ ہے یا معرفت الہی کی نعمت اور نور وحدت ذات کی تجلیات کے مشابہات کے قابل بھی ہے کہ نہیں یا وہ نفس و باطل کو چھوڑنے والا ہے کہ نہیں یا کم حوصلہ ہے کہ وسیع حوصلہ والا ہے وہ حاضرات اسم اللہ ذات سے پرکھ لیتا ہے کہ آیا طالب اللہ دیانتوش ہے یا معرفت الہی کے قریب ہی قدرے سے مست ہو کر خودنوش کرنے والا ہے۔ (ہدایۃ التوحید کلال)

اگر طالب مولیٰ اپنی طلب میں کامل ہے تو مرشد کامل اسے ایک ہی نظر میں واصل با اللہ فنا فی اللہ کر دیتا ہے۔

سلطان العارفین رحمۃ اللہ علیہ فرماتے ہیں:

"اگر مرشد کامل مکمل طالب اللہ کو یا پست کروانے اور زبد تقویٰ میں ڈالے تو تقویٰ بارہ سال یا پتوں میں سال یا چالیس سال کا عرصہ لگ سکتا ہے اور اگر عطا کرے تو بے ذکر و فکر، بے زبد و تقویٰ پل بھر میں وصال عطا کر دے کیونکہ جہاں لا زوال استغراق فنا فی اللہ اور بقا اللہ وصال کے احوال میں وہاں مشقت سالاں سال کی کیا حاجت۔" (عین الفرق)

البته طالب کو لوازمات طریقت سے متعارف کرایا جاتا ہے۔ پونکہ ہر انسان میں شعور لاشعور کی کیفیتیں اور صلاحیتیں موجود ہیں شعور کا تعلق تربیت اور لاشعور کا تعلق ودیعت سے ہے۔ حاضر و موجود کا علم، ہنر، تجارت، سیاست و حکومت وغیرہ جیسے علوم کا تعلق شعور سے ہے۔ جس طرح لاشعور کی صلاحیت ودیعت پر منحصر ہے اسی طرح شعور بھی تربیت اور تجربہ کے مربوں منت ہے کیونکہ علماء، صلحاء، دانشور، شعراء، ڈاکٹرز، انجینئرز اور دیگر علوم و فنون کے ماہرین کی کوشش، تربیت اور اصلاح سے شعور پیدا ہوتا ہے جبکہ لاشعور میں شب تبدیلی کوئی

ماہر روحانی طبیب (مرشد اکمل) ہی اپنے تصرف سے لا سکتا ہے۔ مادی واسطہ کے بغیر ایسے عمل کو ودیعت کہا جاتا ہے پونکہ ہر انسان دو مختلف حقیقتوں کا مجموعہ ہے جسم و روح، تن اور من، ظاہر و باطن مرشد پونکہ جسم، تن اور ظاہری بجائے روح، من اور باطن پر اپنا تصرف کرتا ہے۔ اس لئے حضرت سخنی سلطان باہو رحمۃ اللہ علیہ فرماتے ہیں۔

وَالْفَاللَّهُ أَعْلَمْ بِدِي بُوْتِي مِيرَے مِنْ وَجْهِ مَرْشِدِ لَائِنِي هُو

جب سالک مرید (طالب مولیٰ) مرشد کامل کی صحبت اختیار کرتا ہے تو مرشد کامل اسے تصور اسم اللہ ذات میں مشغول کر دیتا ہے۔ جیسے کہ قرآن پاک و حدیث نبوی صلی اللہ علیہ وسلم میں ہے کہ اللہ تعالیٰ کا ذکر سانس کے ساتھ کیا جائے۔

(ترجمہ) "اور اپنے رب کا ذکر کرو اپنے سانس کے ساتھ خفیہ طریقہ سے۔" (القرآن)

اور دوسری جگہ فرمایا:

(ترجمہ) "جب اپنی نمازیں ادا کر چکو تو اللہ تعالیٰ کا ذکر کھڑے ہو کر، بیٹھ کر اور کوٹ کے بل (یعنی ہر حال میں) کرو۔"

(القرآن)

حضور اکرم صلی اللہ علیہ وسلم نے فرمایا: "سانس گنتی کے بین جو سانس بھی اللہ کے ذکر کے بغیر نکلا وہ مردہ ہے۔" چونکہ محبت اور ذکر صحبت سے مشروط ہے اس لئے سفر طریقت میں مرشد و مری کی طلب و تلاش پہلی شرط ہے۔ دست بیعت، مشق، ریاضت، توجہ اور تلقین کے بارے میں سلطان العارفین فرماتے ہیں:

"جاننا چاہیے کہ تلقین و ارشاد اور دست بیعت، ہدایت لینا اور پیرو مرشد اختیار کرنا فرض عین ہے اور نبی کریم علیہ افضل الصلوٰۃ والتسلیم کی سنت عظیمہ ہے اور یہ بات صراط مستقیم، واجب، اجابت اور مستحب ہے تلقین اور ہدایت سلک و سلوک سے معرفت، قرب اور مشاہدہ ربی نصیب ہوتا ہے۔" ( توفیق المحدث )

آپ رحمۃ اللہ علیہ فرماتے ہیں:

"جاننا چاہئے کہ ظاہری علم استاد سے اور باطنی علم مرشد سے حاصل کرنا چاہئے، بشرطیکہ مرشد صاحب راز ہو اور اسے حی و قیوم کے علم سے کماحتہ واقفیت حاصل ہو اور وہ قرآن و حدیث کے مطابق دنیا، نفس اور شیطان کا دشمن ہو۔" مرشد کے عطا کردہ مشق اور تصور کے متعلق فرماتے ہیں:

"طریق کی مشق باعث قرب حق ہے۔ کیونکہ یہ اسم اللہ ذات کے تصور سے برحق ہے جسے طریق قادری کی مشق حاصل نہیں اسے معشوّقی اور محبوبی کا طریقہ کہاں سے حاصل ہو سکتا ہے۔ مشق و تحد میں وہی عمل کرتی ہے جو سیاہی کاغذ پر کرتی ہے۔" ( توفیق المحدث )

ریاضت کے بارے میں فرماتے ہیں: "ریاضت باطنی راز ہے۔" ( توفیق المحدث )

مزید فرماتے ہیں:

"جاننا چاہیے کہ مرشد عارف فقیر کامل صاحب توجہ ہوتا ہے۔ جو مرشد صاحب توجہ نہیں وہ ناقص، خام اور ناتمام ہے توجہ معرفت اور توحید الہی کی چابی ہے بے توجہ مرشد تقلیدی (نقال) ہے۔" ( توفیق المحدث )

گویا مرشد کامل کی توجہ اور اس کے عطا کردہ تصور کی مشق کے بغیر بے تلقین ریاضت سے کچھ فائدہ حاصل نہیں ہوتا۔ کثرت عبادت سے صرف عادت پختہ ہو جاتی ہے۔ جبکہ اصل مقصد سے ہمیشہ کے لئے دوری مقرر نظر آتی ہے۔ عالم لاہوت میں بہزاروں سال گزارنے اور وہاں عشق و محبت کے اظہار میں امانت الہی قبول کرنے اور اسے نسبانے کے وعدہ کے باوجود انسان نے دنیا میں آکر اس عارضی صحبت میں اپنی اصلی چیز کھو کر نفس و دنیا کی محبت و خواہش کو اپنے اوپر واحد کر لیا ہے۔ جیسے یہ اس کے

جسم کا حصہ ہوں جزو بدن بننے والی ان مجسم خواہشوں اور محبتوں کو آپ پر سے "لا" کی تلوار سے کاٹنا یقیناً تکلیف دہ مرحلہ ہے۔

جیسے فرمان حق تعالیٰ ہے:

(ترجمہ) "پھر وہ تمیں مارے گا اور پھر تم اس کی طرف لوٹ کر جاؤ گے۔" (البقرہ)

اس مشکل ترین کام کو مرشد یہیت نفس و تنفسی القلب کر کے آسان کر لیتا ہے کیونکہ مرشد کامل ایسی حکمت عملی سے طالب کے جسم سے ان غیر محبوں کو نکال کر حق تعالیٰ کی محبت وارد کرتا ہے جس طرح ایک سرجن ڈاکٹر مریض کے بیمار اور متعفن حصے کو نکال کر جسم میں تندرسی اور صحت داخل کرتا ہے۔ ان غیر محبوں اور نفسی خواہشوں کو قرآن مجید میں غیر اللہ اور شرک بتایا گیا ہے۔ (ترجمہ) "اے محبوب پاک صلی اللہ علیہ وسلم کیا آپ نے ایسے شخص کو دیکھا ہے جس نے اپنی نفسانی خواہشوں کو اپنا معبد بنارکھا ہے۔" (القرآن)

اور حضور پاک صلی اللہ علیہ وسلم نے فرمایا:

(ترجمہ) "بر وہ چیز جو تمیں اللہ تعالیٰ کے علاوہ مشغول کرے پس وہی تمہارا بت ہے۔" (ابحیث)

مرشد کامل، ان غیر محبوں اور نفسانی خواہشوں کے ختم ہو جانے پر محبت الہی طالب کے دل میں وارد کر دیتا ہے اب تو طالب، طلب اور محبت کے کمال کو پہنچتا ہے وہی محبت کے انعام سے نوازا جاتا ہے۔ حدیث نبوی صلی اللہ علیہ وسلم کے مطابق بہترین طلب اللہ ہی کی طلب ہے۔

طلب الخیر طلب اللہ و ذکر الخیر ذکر اللہ۔

(ترجمہ) "سب سے اچھی طلب اللہ ہی کی ہے اور سب سے بہترین ذکر اللہ ہی کا ذکر ہے۔"

جب طالب کامل کو مرشد اکمل کی صحبت مل جاتی ہے تو وہ مرشد کامل طالب کو تلقین توحید و تصور اسم اللہ ذات عطا کر کے تسلیم و رضا کی تعلیم کے لئے ریاضت میں ڈال دیتا ہے اور اسے کہتا ہے اب تو ہر وقت و حال، ظاہر و باطن میں اس کی توحید کا مطالعہ کر۔

حضرت سُنْنِی سلطان باہر رحمۃ اللہ علیہ فرماتے ہیں:

زہر حرف توحید بینی ہر سطر توحید بین

باش دائم در مطالعه تا شوی حق الیقین

(ترجمہ): "تو ہر حرف اور ہر سطر میں ہمیشہ توحید کا مطالعہ کرتا کہ تجھے حق الیقین کا مرتبہ حاصل ہو جائے۔"

تسلیم و رضا ہی چونکہ وہ بنیادی نقطہ ہے جس میں طالب کی کامیابی کا راز مضمرا ہے اور محبت کاملہ کے صادق جذبوں کی علامت بھی یہی ہے۔

فرمان حق تعالیٰ ہے:

ترجمہ: "اور ہم آزماتے ہیں تمہیں خوف، بھوک و پیاس مالوں اور اولاد کے نقصان سے اور خوشخبری دو صبر کرنے والوں کو، کہ جب ان پر آزمائش کے لئے کوئی مصیبت آتی ہے تو وہ کہتے ہیں بے شک ہم تو صرف اللہ کے لئے رہ رہے ہیں اور اسی کی طرف لوٹ جائیں گے۔" (القرآن)

محبت کے بغیر کوئی بھی مشکل اور تکلیف برداشت نہیں ہوتی جیسے جیسے صحبت و ریاضت کا دورانیہ بڑھتا رہا اتنا ہی مرشد سے محبت بڑھتی گئی۔ یہ تقاضائے فطرت ہے کہ ریاضت اور خلوت سے محبتیں، تصورات اور غالب تاثیریں آہستہ آہستہ زائل ہو جاتی ہیں۔ جس طرح دیار غیر جانے سے وقت کے ساتھ ساتھ انسان سابقہ تعلقات و تصورات بھولنے لگتا ہے اور موجودہ تعلقات و محبتیں غالب آ جاتی ہیں۔ اسی طرح انسان عالم ارواح سے اپنا تعلق اور اوار حق تعالیٰ کی محبت کو بھلا بیٹھا ہے جبکہ مرشد کامل طالب کو ریاضت میں رکھ کر اس کو اپنے اصلی وطن کی یاد دلاتا ہے

اور اس میں حقیقی محبت اجاگر کرتا ہے۔ جب طالب میں وہ محبت غلبہ کرتی ہے تو اسے سب سے پہلے مرشد کمال کا مقام معلوم ہوتا ہے جس نے اسے یہ سب سے پہلے پڑھایا پھر مرشد ہی اس کے درد محبت کا درماں نظر آتا ہے۔ تب وہ مرشد کی برا آزمائش کو سخوشنی قبول کرتا ہے جس طرح مریض صحت یابی کے لئے کڑوی دوائی کو سخوشنی پی جاتا ہے۔

مرشد کامل طالب مولیٰ کو "موتوا قبل ان تموتوا" موت سے پہلے مرنے (اختیاری موت) کی عملی توبیت دیتا ہے یعنی اس کے دل سے حب دنیا، خواہشات نفس اور وساوس شیطانی ختم کرنے کے لئے ایک مدت تک ریاضت میں رکھتا ہے پھر جب یہ چیزیں ختم ہو جاتی ہیں اس پر مرمبانی کر دی جاتی ہے کیونکہ اس اختیاری موت کے بعد ہی دیدار حق تعالیٰ روا ہے۔

اس لئے ریاضت سے سخت تر امتحان اور کوئی نہیں کیونکہ مرشد وہ کرتا ہے جو طالب نہیں جانتا جس کی مثال حضرت موسیٰ و حضرت خضر علیم السلام کے بیان میں موجود ہے اس لئے اکثر ناقص طالب مرشد کے امتحان اور ریاضت میں فیل و نامراد ہو جاتے ہیں اور ان کی ساری ریاضت و محنت رائیگاں جاتی ہے۔

حضرت سُنْنِی سلطان باہر رحمۃ اللہ علیہ فرماتے ہیں:

سے عاشق ہوئے ہزاراں باہر پر عشق نصیب کہیں دے ہو

اس لئے راہ طریقت میں استقامت اور مرشد کی اتباع و رضا پر عمل پیرا ہونا شرط ہے۔

حضرت سُنْنِی سلطان باہر رحمۃ اللہ علیہ فرماتے ہیں:

مرشد و انگ سnarے ہووے جیزاً گھت کھلائی گا لے ہو

پا کھلائی باہر کلڑھے بندے گھڑے یا والے ہو

کنیں خواب دے تدوں سماون جدوں کٹھے پا اجائے ہو

نام فقیر تنہا دا با ہو جیڑا دم دم دوست سنجا لے ہو  
صاحب تفسیر روح البیان لکھتے ہیں:

"نبی اور ولی اللہ روحانیت کے اسباب ہیں کہ وہ انوار نبوت و ولایت اپنے ہر مرید کے قلب میں ڈالتے ہیں پھر ان کی تربیت کرتے ہیں یہاں تک کہ عالم ملکوت میں قلب میں ایک راز پیدا ہوتا ہے چنانچہ حضور سرور عالم صلی اللہ علیہ وسلم نے عیسیٰ علیہ السلام سے خبر دی کہ ملکوت السموت والارض میں وہ ہر شخص داخل ہو سکتا ہے جو دوبارہ پیدا ہو۔ اس سے ثابت ہوا کہ نبی علیہ السلام اور ولی کامل عالم ارواح و اعلیٰ علمیں اور مقام قرب کے اسباب ہیں اور والدین انسانی اجساد اور عالم اشباح و اسفل سافلین مقام بعد کے اسباب ہیں۔" (تفسیر روح البیان - پاہ: 20)

بارگاہ مرشد سے طالب مولیٰ کو سب سے پہلے تلقین حق اور لوازمات طریقت کی تعلیم دی جاتی لوازمات طریقت میں رضا، صبر، شکر، توکل، مجاہدہ، ریاضت، اکل حلال، قیام اللیل، تقویٰ زید اور جملہ گناہوں نافرمانیوں کفرو شرک سے توبہ شامل ہے۔ سلطان العارفین صاحب رحمۃ اللہ علیہ فرماتے ہیں کہ مرشد کی بارگاہ سے طالب کو آٹھ چیزوں عطا ہوتی ہیں جن کی بدولت وہ خطا نہیں کرتے اور اگر اس سے خطا سرزد ہو تو بھی جائے مردود نہیں ہوتا۔

آٹھ چیزوں یہ ہیں: (ان میں سے) چار چیزوں ظاہر کی ہیں جن سے طالب اللہ کا وجود پاک ہوتا ہے، وہ چیزوں یہ ہیں:

1- صدق المقال یعنی سچ بولنا۔

2- اکل الحلال یعنی حلال روزی کھانا۔

3- اطاعت یعنی فرمانبرداری

4- ہمت توفیق۔

ہمت توفیق شریعت کی ممنوعہ چیزوں کے ترک کرنے کا نام ہے اور چار چیزوں طالب کے باطن میں پائی جاتی ہیں۔

1- ذکر زوال: ذکر زوال اس ذکر کو کہتے ہیں کہ جس کی بدولت مشرق و مغرب کی تمام مخلوق ذاکر کی طرف رجوع کرے اور ہر خاص و عام اس کا طالب و مریدین بن جائے تمام اہل دنیا اور بادشاہ دنیا اور اس کی ساری رغبت اور اس کے تمام امراء و وزراء سب کے سب اس کے حکم کے غلام اور فرمانبردار بن جائیں یہ ابتدائی مراتب ہیں اور فقیر کی نظر میں کمتر و کمینے اور خیر میں۔

2- ذکر کمال: ذکر کمال اس ذکر کو کہتے ہیں کہ جس کے اثر سے آسمانوں اور زمین کے تمام فرشتے عرش اور چاروں طرف مقرب فرشتے سب کے سب اللہ کے حکم سے ذاکر کے زیر فرمان آجائے ہیں اور اسے بذریعہ الامام راحت کی بشارتیں دینے لگتے ہیں تحقیق وہ لوگ جنہوں نے حمد کر لیا کہ ہمارا معبد و مقصود اللہ تعالیٰ کی ذات ہے اور اس بات پر ثابت قدم رہے ان لوگوں پر فرشتے نازل ہوتے ہیں جو انہیں خوشخبری اور بشارت دیتے ہیں۔ (سورہ حم سجدہ) اور وہ باطنی توجہ کے ساتھ اپنے ارگرد فرشتے اور بہزاراں بہزار

غبی لشکر دیکھتا ہے۔ یہ عطا بھی اللہ لطف و کرم اور مرشد کامل کی بارگاہ سے حاصل ہوتی ہے۔

-3 ذکر حال: اس ذکر کو کہتے ہیں کہ جس کی بدولت ذاکر روز ازل پیدا ہونے والی جملہ ارواح سے ہر ایک کے ساتھ مصافحہ کرتا ہے اور ہر ایک سے مجلس و ملاقات کرتا ہے۔

-4 ذکر احوال: ذکر احوال اس ذکر کو کہتے ہیں کہ جس میں ذاکر نور ذات کی لازوال تجلیات کے مشابہہ میں غرق ہو کر اپنی جان سے گزر جاتا ہے اور جو کچھ دیکھتا ہے جمال الٰہی کو دیکھتا ہے۔ (مکید التوحید خود)

سلطان الغفر حضرت سُنی سلطان محمد اصغر علی صاحب رحمۃ اللہ علیہ فرماتے ہیں:

"جس طالب مولیٰ پر مرشد مہربانی فرماتا ہے پہلی نظر سے اسے قید نفس سے آزاد کر دیتا ہے۔ طالب چیز کے پچھے کی طرح ہے جو (نفس) عقاب کے پنجھے میں ہوتا ہے اور مرشد کامل اسے (عقاب) کے پنجھے سے پچھرا کر مشابدات حق میں ڈال دیتا ہے۔"

مرشد کامل کی خدمت میں آنے والے طالب تو کثیر تعداد میں ہوتے ہیں لیکن کامل فیض خاص الخاص بلکہ اخصل لوگوں کے حصہ میں آتا ہے اور جب کسی پر عنایت کی جاتی ہے اس وقت نہ ظواہر اور لوازمات پر انحصار کیا جاتا ہے اور نہ یہ چیزیں رکاوٹ بننی ہیں۔

شہباز عارفان سلطان الاولیاء حضرت سُنی سلطان محمد عبدالعزیز صاحب رحمۃ اللہ علیہ اکثر یہ فرماتے:

" قادری فقیر (مرشد کامل) کامل تصرف کا مالک ہوتا ہے اس کی نگاہ نشانہ پر لگنے والے تیر کی مثل ہوتی ہے یعنی جتنا بھی بلا مجمع ہو اور وہ جس کو چاہے فیض سے نواز دے اسے محروم میں چھپنے کی ضرورت نہیں۔"

(حوالہ "مرشد کامل" (ذکر محمد ایوب خاں))

## اسم اللہ ذات کیا ہے؟

آپ نے گزشتہ ابواب میں حضرت سُنْہی سلطان محمد اصغر علی رحمۃ اللہ علیہ کے حوالہ سے اسم اللہ ذات کا تذکرہ پڑھا۔ یہ وہ "الْجَنِیْهُ مَعْرُوفٌ" ہے جسے وہ اپنے مریدین کو بطور خاص عطا فرمایا کرتے تھے اور یہی وہ اسم اللہ ذات ہے جسے انہوں نے اپنی نگاہ فیض سے اپنے ہزاروں مریدین کے دلوں پر اس طرح نقش کر دیا کہ پھر ان کے لئے تمام نقوش باطل ہو گئے ان کے دل اجلہ ہو گئے، تاریکیاں چھٹ گئیں اور ان کے رُگ و پے میں ایک ایسی مستی ایک ایسا جذب و شوق سما گیا کہ وہ ہمیشہ کے لئے اپنے محبوب و مطلوب یعنی خالق کائنات کا قُرب وِصال پا گئے۔ اسم اللہ ذات سے متعلق تفصیلات حاضر ہیں۔

"اسط" اسم ذات ہے اور ذات سمجھنی کے لئے خاص الخاص ہے علماء راجحین کا قول ہے کہ یہ اسم مبارک نہ تو مصدر ہے اور نہ مشتق یعنی یہ لفظ نہ تو کسی سے بنتا ہے اور نہ ہی اس سے کوئی لفظ بنتا ہے اور نہ اس اسم پاک کا مجازاً اطلاق ہوتا ہے۔ جیسا کہ دوسرے اسماء مبارک کا کسی دوسری جگہ مجازاً اطلاق کیا جاتا ہے۔ گویا یہ اسم پاک اس قسم کے کسی بھی اشتراک اور اطلاق سے پاک، منزہ و مبراہ ہے۔ اللہ پاک کی طرح اسم "اللہ" بھی احمد، واحد اور "لُمْ يَلِدْ وَلَمْ يُوَلَدْ" ہے۔ یہ اسط کا ذاتی نام ہے جس کے ولد سے بندے کا اپنے رب سے خصوصی تعلق قائم ہوتا ہے۔ یہ اسم پاک قرآن پاک میں دو ہزار تین سو سائچھ مقامات پر آیا ہے عارف بالله فقراء کے نزدیک یہی اسم اعظم ہے۔ یہ نام تمام جامع صفات کا مجموعہ ہے کہ بندہ جب اللہ کو اس نام سے پکاتا ہے تو اس میں تمام اسمائے صفات بھی آجائے ہیں گویا وہ ایک نام لے کر اسے محض ایک نام سے نہیں معناً تمام اسمائے صفات کے ساتھ پکار لیتا ہے یہی اس اسم کی خصوصیت ہے جو کسی اور اسم میں نہیں ہے۔ امام رازی رحمۃ اللہ علیہ نے اس نکتہ کی وضاحت بہت خوبصورت الفاظ میں کی ہے:

"بے شک جب تو نے اللہ تعالیٰ کو صفتِ رحمت کے ساتھ پکارا یعنی رحمن یا رحیم کہا تو اس صورت میں تو نے صفتِ رحمت کا ذکر کیا صفتِ قر کا نہیں یونہی صفتِ علم کے ساتھ یا علمیم کہ کہ پکارا تو صرف صفتِ علم کا ذکر کیا صفتِ قدرت کا نہیں لیکن جب تو نے اللہ کہا تو گویا تمام صفات کے ساتھ اسے پکار لیا کیونکہ اللہ ہوتا ہی وہ ہے جو تمام صفات سے متصف ہو۔"

(تفسیر کسیر)

کسی چیز کی پہچان اور اس سے رابطے کا ذیعہ اس کا نام ہوتا ہے۔ نام بھی دو قسم کے ہوتے ہیں:

1- ذاتی

2- صفاتی

ایک شخص جس کا نام "ساجد" ہے۔ اگر اس نے حکمت کا علم سیکھ رکھا ہے تو وہ حکیم ساجد کہلاتے گا۔ اگر اس نے

قرآن مجید حفظ کر رکھا ہے تو وہ حافظ ساجد کہلانے گا اور اسی طرح اگر اس نے حج کر رکھا ہے تو حاجی ساجد کہلانے گا۔ غرض چتنی صفات سے وہ متصف ہوتا چلا جائے گا اتنے ہی صفاتی نام اس کے اصل نام "ساجد" کے ساتھ لگتے چلے جائیں گے اس صورت میں ساجد اس کا ذاتی نام ہے اور حکیم، حافظ، حاجی وغیرہ اس کے صفاتی نام ہیں کیونکہ یہ نام بعد میں اس کے ساتھ اس وقت لگے جب وہ ان صفات سے متصف ہو گیا۔ معلوم ہوا کہ صفاتی نام، صفاتی ذکر اذکار کا جامع ہوتا ہے اور ذاتی نام تمام صفاتی ناموں کا جامع ہوتا ہے۔ اسی طرح اللہ تعالیٰ کا ذاتی نام "آسم" ہے اور کریم، رحیم، غفور، غفار جیسے باقی تمام نام صفاتی ہیں اور یہ سب صفاتی نام اسم اللہ ذات میں جمع ہیں۔ انسان جب اللہ تعالیٰ کو اس کے ذاتی نام "اللہ" سے یاد کرتا ہے تو گویا وہ اللہ تعالیٰ کو اس کی جملہ صفات سے یاد کرتا ہے۔

قرآن مجید میں ارشاد باری تعالیٰ ہے:

ترجمہ: "اللہ تعالیٰ اسی اسم یا صفت سے تمہاری طرف تجلی فرماتا ہے جس اسم یا صفت سے تم اسے یاد کرتے ہو۔" ( سورہ

یوسف: 18)

انسان کے اندر اسم اللہ ذات اور اسماء صفات کی استعداد روز اول سے فطری طور پر بالقویٰ موجود ہے۔ لہذا انسان جس اسم اور جس صفت سے اللہ تعالیٰ کا ذکر کرتا ہے وہ اپنے اندر اسی اسم اور اسی صفت کی استعداد کو بالفعل جاری کرتا ہے۔ اسی کو اپنے سے نمودار کرتا ہے اور اسی کا نور اس کے دل میں چمکتا ہے مثلاً بندہ جب اللہ تعالیٰ کا ذکر اسم "رحمٰن" سے کرتا ہے تو اللہ تعالیٰ اس پر اپنی صفت رحمٰن کی تجلی فرماتا ہے اور اسی کا نور ذاکر کے اندر سریت کر جاتا ہے۔ اللہ تعالیٰ کی جو صفت رحمانیہ تمام کائنات میں جاری و نافذ ہے اور جس کی وجہ سے تمام مخلوق کے درمیان رحم و شفقت قائم ہے وہ اپنی استعداد کے مطابق اس سے فیض یاب ہوتا ہے اور اللہ تعالیٰ کی صفت رحمانیہ سے متصف ہو جاتا ہے اور نفس و آفاق میں اسی کے عمل کا عامل بن جاتا ہے۔ اسی طرح بندہ جب اللہ تعالیٰ کے اسم "سمیع" یا اسم "بصیر" کا ذکر کرتا ہے تو اللہ تعالیٰ کی صفات "سمیع و بصیر" سے اپنی استعداد کے مطابق فیض یاب ہوتا ہے اور اسے ظاہری خواں کی سماعت و بصارت کے علاوہ باطنی خواں کی سماعت و بصارت بھی حاصل ہو جاتی ہے۔ جن سے وہ آن سئی باتیں بذریعہ الامام سنتا ہے اور آن دیکھے باطنی مقامات اور غینی روحاںی واقعات دیکھتا ہے۔ اسی طرح تمام صفات کو قیاس کر لیا جائے لیکن جب انسان اللہ تعالیٰ کو اس کے ذاتی نام یعنی اسم اللہ ذات سے یاد کرتا ہے تو اللہ تعالیٰ اپنی ذات (جو اس کی تمام صفات و اسماء کی جامع ہے) سے اس کی طرف تجلی فرماتا ہے جس سے ذاکر اللہ تعالیٰ کے ذاتی افوار کا اپنے اندر مشاہدہ کرتا ہے اللہ تعالیٰ کے ذاتی جلوے، مشاہدے اور دیدار سے مشرف ہوتا ہے اور ذاکر کا وجود اللہ تعالیٰ کے ذاتی افوار (جو تمام صفات کی جامع ہیں) سے منور ہو جاتا ہے۔

اسم اللہ ذات اپنے سمی ہی کی طرح دیکتا، ہے مثل اور اپنی حریت انگیز معنویت و کمال کی وجہ سے ایک منفرد اسم ہے۔

اس اسم کی لفظی خصوصیت یہ ہے کہ اگر اس کے حروف کو بتدریج علیحدہ کر دیا جائے تو پھر بھی اس کے معنی میں کوئی تبدلی

نہیں آتی اور ہر صورت میں "اسم ذات" ہی رہتا ہے۔ اسم ذات اللہ کے شروع سے پہلا حرف "الف" بٹا دیں تو سارہ جاتا ہے اور اس کے معنی میں "اللہ کے لئے" اور یہ بھی اسم ذات ہے۔

قرآن مجید میں ہے:

(ترجمہ) "اللہ ہی کے لئے ہے جو کچھ آسمانوں اور زمین میں ہے"

اور اگر اس اسم پاک کا پہلا "ل" بٹا دیں تو "لہ" رہ جاتا ہے جس کے معنی میں "اس کے لئے" اور یہ بھی اسم ذات ہے۔ جیسے ارشادِ بُنیٰ ہے۔

ترجمہ: "اسی کے لئے بادشاہست اور حمد و ستائش اور وہ ہر چیز پر قادر ہے۔"

اور اگر دوسرا "ل" بھی بٹا دیں تو "ھو" رہ جاتا ہے اور یہ اسم اشارہ ہے اور اس کے معنی میں وہ اور یہ بھی اسم ذات ہے۔ جیسے قرآن مجید میں ہے:

(ترجمہ) "وہی اللہ ہے اس کے سوا کوئی معبد نہیں مگر وہ۔"

قرآن مجید میں ارشاد باری تعالیٰ ہے:

(ترجمہ) "اللہ (اسم اللہ ذات) زمین و آسمان کا نور ہے۔" (ابور: 35)

حضرت سلطان باہو رحمۃ اللہ علیہ فرماتے ہیں:

"اسی نور سے کل مخلوقات نے ظہور پایا اور یہی نور تمام مخلوقات کا رزق بننا۔" (بخاری: انی)

حضرت ابن عباس رضی اللہ عنہ فرماتے ہیں:

(ترجمہ) "ہر چیز کے اندر اللہ تعالیٰ کے اسماء میں سے ایک اسم ہے اور ہر چیز کے اسم کا ظہور اللہ تعالیٰ کے اسم ذات سے ہے۔"

حضرت امام حسین رضی اللہ عنہ اپنی کتاب مرآۃ العارفین میں فرماتے ہیں:

"اور ظاہر کیا حقیقت ازل کو حدوث (مخلوق) کے سبب اور حدوث کو قدم (اپنی ذات سے) اور مندرج ترتیب کو بکھیرا اور اس چیز کو لکھا چھپی ہوئی کتاب میں ظاہر ہونے والی سیاہی کے ساتھ جو مستکلم کے باطن میں پوشیدہ تھی۔ حروف اور کلمات سے پورا اور کمل کیا اور ان دونوں کو اس میں ثابت کیا اور نظم و ضبط سے بوجڑا اس تمام و کمال کو جو کتاب میں مفصل ہے فاتحہ میں رکھا اور جو کچھ فاتحہ میں درج اور پوشیدہ ہے وہ بسم اللہ میں ہے۔ یہ فاتحہ الکتاب جامع ہے واسطے ان تمام مراتب و عوالم کے جو کتاب جامع کے بیچ میں اسی واسطے اس کا نام "ام الکتاب" رکھا گیا ہے اور بسم اللہ جس کا نام "ام الامم" ہے سو یہ بھی دو قسم میں تقسیم ہے۔ اس میں ایک وہ جس کا تعلق ذات سے ہے وہ "بسم" ہے اور دوسری قسم جس کا تعلق صفات سے ہے وہ رحمن اور رحیم ہے اور جو ان دونوں کے درمیان ہے (یعنی اسم اللہ) سو وہ جامع ہے۔"

زمین و آسمان کے درمیان بظاہر کوئی ستون نہیں آتا جس نے انہیں سارا دے رکھا ہو۔ لیکن حقیقت یہ ہے کہ "اسم اللہ ذات" ہی کی برکت سے زمین و آسمان بغیر ستون کے استادہ ہیں۔ ہر چیز کا اسم الگ ہے اور ذات الگ ہے مگر اللہ تعالیٰ پوکنہ وحدہ لاشریک ہے اس لئے وہ اسم میں بھی اور ذات میں بھی واحد اور احمد ہے۔

اللہ تعالیٰ نے جب عالم وحدت سے عالم کثرت کی طرف ظہور فرمایا تو اپنی پہچان "اسم اللہ ذات" کے ذریعے کرامی۔ حدیث قدسی میں ارشاد باری تعالیٰ ہے:

(ترجمہ) "میں ایک پوشیدہ خزانہ تھا میں نے چاہا کہ میں پہچانا جاؤں تو میں نے مخلوق کو پیدا کیا۔"

پوشیدہ خزانہ سے مراد یہ ہے کہ ذات الہی "ذات" اسماء و صفات سمیت پوشیدہ و مخفی تھی۔ پھر "ذات" کے اندر ایک جزبہ پیدا ہوا جس کی طرف بظاہر فاحبوبت کے سادہ سے لفظ کے ذریعہ اشارہ کیا گیا ہے "تو میں نے چاہا" مگر یہ محبت اور چاہست اس شدت کے ساتھ ظہور میں آئی کہ صوفیاء کرام نے اسے عشق سے تعسیر کیا ہے۔ محبت میں اگر "شدت" پیدا ہو جائے تو وہ "عشق" بن جاتا ہے اور یہ جذبہ عشق ہی تھا جس سے انسان کی تخلیق ہوئی اور یہ کائنات وجود میں آئی اور انسان کی تخلیق کا مقصد اللہ پاک کی پہچان اور معرفت کا حصول ٹھہرا۔

سلطان الفقر حضرت سلطان باہور حمدۃ اللہ علیہ فرماتے ہیں۔

"جب حق سجناہ و تعالیٰ نے چاہا کہ اس کی پہچان ہو، اسے کوئی پہچاننے والا (ہو) تو خود سے اسم ذات جدا کیا (خود کو اسم اللہ ذات کی صورت میں ظاہر فرمایا) اور اس سے نور محمدی صلی اللہ علیہ وسلم صلی اللہ علیہ وسلم کا ظہور ہوا اور اپنی قدرت توحید کے آئینہ (نور محمد صلی اللہ علیہ وسلم) میں دیکھا تو نور محمد رسول اللہ صلی اللہ علیہ وسلم کو دیکھتے ہی اپنے آپ پر مشتاق و مائل و فریفته ہوا اور اپنی ہی بارگاہ سے رب الارباب حبیب اللہ کا خطاب پایا اور نور محمد صلی اللہ علیہ وسلم سے اٹھارہ ہزار عالم کی کل مخلوقات کو پیدا کیا۔" (عن الفرق)

جب اللہ تعالیٰ نے اپنے ہی آئینہ قدرت میں خود کو صورت احمدی (صلی اللہ علیہ وسلم) میں دیکھا تو اپنے اس روپ پر خود ہی عاشق اور فریفته ہو گیا اور اللہ تعالیٰ کا یہی عشق نور احمدی صلی اللہ علیہ وسلم کا جو ہر خاص بنا اس کے بعد اللہ تعالیٰ نے "امرکن" فرمایا کہ نور محمد صلی اللہ علیہ وسلم سے اٹھارہ ہزار عالم کی کل مخلوق کی ارواح کو پیدا فرمایا: حضور نبی کریم صلی اللہ علیہ وسلم کا ارشاد ہے:

(ترجمہ) "میں اللہ تعالیٰ کے نور سے ہوں اور تمام مخلوق میرے نور سے ہے۔"

حضور علیہ الصلوٰۃ والسلام کے نور مبارک سے جب تمام ارواح کو پیدا کیا گیا تو عشق الہی کا جو ہر خاص حضور علیہ الصلوٰۃ والسلام کی نسبت سے ارواح انسانی کے حصے میں آیا اور جب اپنے حسن و جمال کے اظہار کے لئے اللہ تعالیٰ نے اٹھارہ ہزار عالم کی مخلوق کی جملہ ارواح کو اپنے روپ و صفات آراء فرمایا تو خود کو اسم اللہ ذات کی صورت میں جلوہ فرمایا کیونکہ اللہ تعالیٰ وحدہ لاشریک ہے۔

اس لئے وہ اسم ذات میں بھی واحد اور احمد ہے۔ تمام ارواح اللہ تعالیٰ کے حسن بے مثال ولا محدود کو دیکھ کر دنگ رہ گئیں اور حسن مطلق کی تعریف و ذکر میں محو ہو گئیں۔ یہی تعریف، ذکر اسم اللہ ذات اور دیدار الہی جملہ ارواح کا رزق بنا اور وہ اسی رزق پر پلنے لگیں۔ اظہارِ جمال کے بعد مزید شفقت و مہربانی فرمائی اور اس کے متعلق قرآن میں بیان بھی فرمادیا تاکہ مخلوق اپنے خالق کی مکمل پہچان اور معرفت حاصل کر لے۔

الست برکم۔

(ترجمہ) "کیا میں تمہارا پالنے والا نہیں (یعنی کیا تم میرے حسن و جمال کے جلوؤں، دیدار اور میرے ذکر پر پل نہیں رہے

ہو)؟" (پ: 9 سورہ الاعراف: 172)

اس وقت تمام ارواح کی آنکھیں نور اسم اللہ ذات سے منور اور مذہوش تھیں اور ہر کرورت اور آلالش سے پاک تھیں۔ سب نے یک زبان ہو کر جواب دیا:

قالوا بلى۔

ترجمہ: "کہا! ہاں کیوں نہیں (تو ہی پالنے والا ہے)" (پ: 9 سورہ الاعراف: 172)

یعنی ہاں! اے ہمارے رب ہم تیرے حسن و جمال کے جلوؤں، تیرے دیدار اور تیرے ذکر پر نہیں پل رہے ہیں تو اور کہاں سے پل رہے ہیں؟

حضرت سلطان بابو رحمۃ اللہ علیہ اور دوسرے صوفیاء کرام روح کی حقیقت ثابت کرتے ہوئے فرماتے ہیں کہ جب اللہ تعالیٰ نے فرمایا: کیا میں تمہارا رب نہیں ہوں۔ تو سب نے بیک زبان جواب دیا: ہانيا اللہ تو ہی ہمارا رب ہے۔ قابل غور بات یہ ہے کہ کسی بھی سوال کے جواب دینے کے لئے کان، سوچ، سمجھ اور زبان کا ہونا ضروری ہے اور اس آیت سے ثابت ہوتا ہے کہ روح کا مکمل وجود ہے۔ جیسا کہ قرآن پاک میں بابا ذکر ہے۔

فرمان حق تعالیٰ ہے:

"پس یہ آنکھوں کے اندر ہے نہیں بلکہ دل کے اندر ہے ہیں جوان کے سینے میں ہیں۔"

ایک اور مقام پر ارشاد فرمایا:

"اگونگے، بھرے اور اندر ہے ہیں انہیں شعور نہیں۔"

اس معذوری کی وجہ بیان کرتے ہوئے ارشاد فرمایا:

"جو ہمارے ذکر سے روگردانی کرتے ہیں ہم ان کی روزی تنگ کر دیتے ہیں اور قیامت کے دن انہیں انہما اٹھایا جائے

گکا۔"

ان چند آیات کریمہ سے ثابت ہوتا ہے کہ انسان کی ظاہری بصارت، گویائی کے علاوہ بھی انسان کے پاس ایک نگاہ موجود

بے۔ بقول اقبال رحمۃ اللہ علیہ  
دلِ بینا بھی کر خدا سے طلب  
کہ آنکھ کا نور دل کافور نہیں

اس سوال و جواب کے بعد اللہ تعالیٰ نے اپنے عشق کی نہیت ہی بھاری امانت کی مشقت ان پر ڈالنی چاہی اور فرمایا:  
”کون میرے عشق کی امانت کا بار اٹھائے گا؟ کون میرا عاشق بنتا ہے؟“ لیکن ارواح انسانی کے سوا سب ارواح نے اس بار امانت کے اٹھانے سے اپنی عاجزی ظاہر کر دی کیونکہ عشق الہی کی امانت کوئی معمولی امانت نہیں ہے۔ اس میں تو جان سے جانا پڑتا ہے۔ صرف انسان ہی تھا جو عشق الہی کی آگ میں کوڈ گیا۔ اس واقعہ کو قرآن مجید نے یوں بیان فرمایا:

ترجمہ: ”ہم نے بار امانت کو آسمانوں، زمین اور پہاڑوں پر پیش کیا۔ سب نے اس کے اٹھانے سے عاجزی ظاہر کی لیکن انسان نے اسے اٹھایا۔ بے شک وہ اپنے نفس کے لئے ظالم اور نادان ہے۔“

صوفیائے کرام رحمۃ اللہ علیم فرماتے ہیں کہ یہ امانت اسم اللہ ذات ہے۔ مثال کے طور پر عالم خلق میں کسی بھی چیز کو پہچاننے کے لئے دونوں کی ضرورت ہوتی ہے ایک آنکھ کا نور یعنی بینائی اور دوسرا روشنی اگر ان دونوں میں سے ایک ختم ہو جائے تو انسان کسی چیز کو نہیں پہچان سکتا، انہا ہو جائے یا گھپ اندھیرا ہو دونوں صورتوں میں پہچان حاصل نہیں ہو سکتی اسی طرح عالم ارواح میں دو نور موجود تھے ایک روح کی آنکھ جو پہلے ثابت کی گئی ہے دوسرا نور اللہ تبارک و تعالیٰ کے نام کا نور ہے جس کے بارے میں ارشاد ہے:

”اللہ (اسم ذات) نور ہے زمین و آسمان کا۔“

”اللہ (اسم ذات) دوست ہے ایمان والوں کا، نکالتا ہے ظلمت (اندھیرے) سے لے جاتا ہے نوکی طرف۔“

یعنی اللہ و تبارک و تعالیٰ کے نور میں اس کا دیدار کیا تھا اور یہی نور بطور امانت انسان کے سینے میں پاک پردوں میں لپیٹ کر رکھ دیا گیا پھر انسان نے جب اللہ تعالیٰ کے رو برو سر محل اس کے عشق کا دم بھر لیا تو اللہ تعالیٰ نے ہجر و فراق کی بھٹی میں ڈال کر اس کے جذبہ عشق کی صداقت کو پرکھنا چاہا اور انسان کو عنصری جسم دے کر اس دنیا کے دارالامتحان میں لا کھڑا کیا اور اسے احسن تقویم سے اسفل السافلین میں اتارا اور اس کی فطرت نورانی میں نارِ شیطانی خواہشات نفسانی اور کدورت و آلاش دنیا فانی ملا دی اور ارواح کی طاقت، ایفاء، اخلاص، وعدہ بلی اور قوت اقرار عبودیت کی پوری پوری پرکھ اور آزانائش فرمائی اور ان ارواح کو بہشت قرب وصال اور جنت حضور سے نکال کر نفس اور شیطان کے ہاتھوں میں اس کی ڈوریں دے دیں اور اسے دنیا کے کمرہ امتحان میں لا کھڑا کیا۔

انسان جب دنیا کے دارالامتحان میں اترتا تو اسے بالکل نئے اور اجنبی ماحول کا سامنا کرنا پڑا کیونکہ اللہ تعالیٰ نے ہر چیز کی اصل پر ایک پردہ ڈال دیا ہے جو اسے محفوظ بھی رکھتا ہے اور اس کی پہچان کا ذیعہ بھی ہے۔ اس پرے کو اس چیز کا ظاہر اور

اس کی اصل کو اس چیز کا باطن کہا جاتا ہے۔ مثلاً بادام کو لے لجئے۔ اس کی اصل (یعنی مفر) پر لکڑی کا ایک سخت غلاف چڑھا دیا گیا جو اس کا ظاہر ہے۔ یہ ظاہر اس کی حفاظت بھی کرتا ہے اور اس کی پہچان کا ذیعہ بھی ہے۔ اسی طرح مائٹ اور کیلے کی اصل پر ایک غلاف چڑھا ہوا ہے جس کی ساخت کا مادہ (Material) اس کی اصل کے مادہ سے مختلف ہے۔ یہ غلاف ان کی اصل کی حفاظت اور پہچان کا ذیعہ ہے۔ اگر دنیاوی ننگی میں چیزوں کی اصل پر یہ حفاظتی پردے نہ ہوں تو چیزیں ضائع و برباد ہو جاتی ہیں۔ اسی طرح انسانی روح سے بھی یہی سلوک کیا گیا ہے کہ اسے دنیا کے مادی سفلی جہاں کامادی عنصری سفلی جسم دے دیا گیا ہے جو اس کے لطیف روحانی جسم کے لئے بہترہ پوسٹ، چھلکے یا لباس کے ہے اور اس مادی دنیا میں اس کے رہنے سنتے، چلنے پھرنے اور کام کرنے کے لئے سواری کا کام دیتا ہے اور اس سواری کی بگ ڈور انسان کے لطیف روحانی جسم کے توا لے کر دی گئی ہے۔ ساتھ ہی اس پر تین شکاری (نفس امارہ، شیطان اور دنیا) چھوڑ دیئے گئے جو اس کو گھیر کر اس سے اللہ تعالیٰ کی امانت ضائع کرانے کے درپے ہیں۔ اگر انسان اپنی سواری (ظاہری عنصری حیوانی جسم) کی بگ ڈور اپنے ہاتھ میں رکھتا ہے تو بلاشبہ صراط مستقیم پر رہے گا اور اپنے مقصد حیات کو پالے گا۔ اس کے بر عکس اگر شیطان و نفس اور دنیا جیسے دشمنوں نے اس پر غالبہ پا کر سواری کی بگ ڈور اس سے چھین لی تو وہ اس امتحان میں یقیناً ناکام ہو جائے گا اور ہمیشہ کی ذلت سے دو چار ہو جائے گا۔ اس دنیا میں انسان دو جسموں کا مجموعہ ہے ایک مادی عنصری جسم ہے جس کی پسیدائش انسانی نطفہ سے ہے اور یہ عالم خلق کی چیز ہے۔ دوسرا علوی لطیف روحانی جسم ہے جسے روح کہا گیا ہے اور یہ اللہ تعالیٰ کے عالم امر کی چیز ہے ہر دو جسموں کا میلان اور رمحان اپنی اصل کی طرف رہتا ہے۔ جیسا کہ فرمایا گیا ہے۔

(ترجمہ) "ہر چیز اپنی اصل کی طرف رجوع کرتی ہے۔" (صیہت ہبی)

مادی حیوانی جسم کی بناؤٹ و ترکیب چونکہ مادی دنیا کی اشیاء اور مادی عناصر (ٹھوس، مائع، گیس) سے ہے اس لئے اس کا میلان و رمحان دنیا اور مادی غذاؤں کی طرف رہتا ہے جو کہ عام حیوانات کا خاصہ ہے۔ ان سب مادی سفلی غذا کھانے والوں کو اللہ تعالیٰ نے قرآن مجید میں "دابة" کہہ کر پکارا ہے اور اس حیوانی جسم کے رزق کے متعلق فرمایا ہے:

ترجمہ: "نہیں ہے زمین میں کوئی حیوان مگر اس کا رزق اللہ کے ذمہ ہے۔"

حیوانی جسم کا یہ رزق اللہ تعالیٰ نے ازل سے ہی مقرر فرمایا ہے اور عام حالات میں اس میں کمی یا بیشی نہیں ہوتی۔ چاہے اس کے لئے جتنی بھی کوششیں اور جتن کر لئے جائیں جتنے مکرو فیب و حیلے کر لئے جائیں۔ یہ رزق نہیں بڑھتا۔ البتہ اللہ تعالیٰ کی راہ میں بے یا خرچ کرنے سے روزی دس گناہ سے ستر گناہ تک بڑھا دی جاتی ہے۔ اس روزی کی سپلائی کا انتظام بھی مکمل ہے۔ فرمایا گیا ہے کہ یہ رزق بندے کو اس طرح تلاش کر کے پہنچتا ہے جس طرح کہ موت۔ جب تک بندہ اپنے حصے کی روزی اس دنیا میں وصول نہیں کر لیتا اسے موت نہیں آتی۔ اس روزی کی ترسیل کے لئے اللہ تعالیٰ نے دو راستے رکھے ہیں۔ ایک راستہ توکل کا ہے اور دوسرا راستہ مشقت کا ہے جو شخص روزی کے بکھیریوں اور تفکرات سے منہ مؤثر کر اللہ تعالیٰ کی طلب اور جستجو

میں یہ سوچ کر لگ جاتا ہے کہ روزی کا ذمہ تو اللہ تعالیٰ کے ذمہ ہے وہ جیسے اور جس طرح چاہے گا پہنچتا رہے گا مجھے اس کے لئے سرگردانی کی ضرورت نہیں ہے تو وہ شخص متوكل ہے لیکن جس شخص کا ایمان کمزور ہے اور وہ اللہ پر بھروسہ اور توکل نہیں کر سکتا۔ اور اس کی نظر اسباب پر لگی رہتی ہے تو اس کے متعلق فرمان حق تعالیٰ ہے:

(ترجمہ) "اور غور کرو کہ جانور اپنی روزی اپنے ساتھ ساتھ نہیں اٹھائے پھر تے اللہ انہیں روزی دیتا اور تمہیں بھی روزی

دینے والا ہے (یعنی تم اللہ پر بھروسہ کیوں نہیں کرتے؟)"

اسی لئے کسی عارف نے کیا خوب کہا

جہاں نوں تقویٰ رب تے انہاں نوں رزق ہمیش

پلے حرج نئیں بہندے پنچھی تے درویش

اب جو مشقت کی راہ سے روزی وصول کرتا ہے اس کے لئے مشقت کی کروڑوں قسمیں پیدا کر دی گئی ہیں۔ جس قسم کی مشقت کی طرف رجوع کرے گا اسی طرح سے روزی بھیج دی جائے گی۔ کھیتی باڑی کرے، ملازمت کرے، تجارت کرے یادستی مزدوری کرے اسے ہر قسم کے انتخاب کی آزادی ہے۔ پھر مشقت کے بھی دو راستے ہیں۔ ایک حرام کا راستہ اور دوسرا حلال کا۔ اگر حلال کی طرف رجوع کرے گا تو حلال کے تمام ذائع و اسباب اسے مہیا کر دیئے جائیں گے اور حرام کی طرف رجوع کرے گا تو حرام کے تمام ذائع اور اسباب اسے مہیا کر دیئے جائیں گے اس طرح اس کی اپنی پسند کے ذائع سے روزی پہنچائی جاتی ہے۔ مشقت کی راہ بہر حال اچھی نہیں ہے کہ اس میں خطرہ ہی خطرہ ہے۔

سلطان العارفین حضرت سلطان باہور حمۃ اللہ علیہ فرماتے ہیں:

"رزق حلال پر حساب ہے اور رزق حرام پر عذاب ہے۔"

دوسری طرف انسان کا لطیف روحانی جسم پتوںکہ اللہ تعالیٰ کے عالم امر کی چیز ہے اس لئے اس کا طبعی میلان اور رنجان اللہ تعالیٰ کی معرفت، قرب، وصال اور محبت الہی کی طرف رہتا ہے اور اس کی روزی ذکر الہی (ذکر اسم اللہ ذات) ہے جس کی طرف قرآن و حدیث میں بار بار توجہ دلائی گئی ہے۔ اس لطیف روحانی جسم کی سب سے اعلیٰ روزی ذکر و تصور اسم اللہ ذات ہے کیونکہ صرف قل و قال یا ظاہری تقلید اور ظاہری اشغال سے نہ اللہ تعالیٰ کی پہچان ہو سکتی ہے اور نہ ہی ظاہری کتابی علم سے نبی ﷺ کی نبوت اور رسالت اور اس کی مخصوص روحانی قوت یا معجزات کا پتہ لگ سکتا ہے اور نہ ہی "وحی" کی حقیقت اور "معراج" کی کہنہ اور حقیقت معلوم ہو سکتی ہے۔ اسی لئے تو ظاہری علماء نبی کے علم غیب، دنیا میں دیدار الہی، معراج کی حقیقت اور معجزات وغیرہ اور دیگر مسائل کے بارے میں تمام عمر جھگڑتے رہتے ہیں ان تمام حقائق اور باطنی رموز سے پرده اٹھانے کے لئے سب سے بہترین اور آسان راستہ ذکر و تصور اسم اللہ ذات ہے اور اللہ تعالیٰ کے قرب، مشاہدہ، وصال الہی اور دیدار کا راستہ بغیر ذکر و تصور اسم اللہ ذات ہرگز نہیں کھلتا جو دل کی زندگی کا باعث ہے۔

قرآن و حدیث میں بار بار اس کی طرف توجہ دلائی گئی ہے۔

ترجمہ: "اکثرت سے "اسم اللہ" کا ذکر کرنے والے مردوں اور عورتوں کے لئے اللہ تعالیٰ نے بڑی مغفرت اور عظیم اجر تیار کر رکھا ہے۔" (پ: 22-الاحباب 35)

اس کے بر عکس "ذکر اللہ" سے گریز کرنے والوں کو عذاب کی وعید سنائی گئی ہے۔ حضور علیہ الصلوٰۃ والسلام سے اللہ تعالیٰ نے فرمایا:

ترجمہ: "پس آپ صلی اللہ علیہ وسلم اس شخص سے کنارہ کشی اختیار فرا لیں جس نے ہمارے ذکر سے روگردانی کی اور اس نے محض دنیا کی زندگی کو ہی اپنا مقصد بنایا یہی اس نادان کے علم کی پہنچ ہے لیکن آپکا رب راستہ بھیکنے والوں اور سیدھا چلنے والوں کو خوب جانتا ہے۔" (انج: 30-29)

"اسم اللہ" کا ذکر ایسا عمل ہے جو انسان کے دل میں نور ایمان پیدا کرتا ہے۔ اس لئے ذکر اللہ سے غافل انسان کو گمراہ قرار دیا گیا ہے۔

فرمان الہی ہے:

ترجمہ: "جس شخص کا سینہ اللہ (اسم اللہ ذات) کے ذکر نے اسلام کے لئے کھول دیا وہ شخص اپنے رب کی طرف سے نور اور روشنی میں آگیا (اس کے بر عکس) بلاکت و بربادی ہے اس شخص کے لئے جس کا دل اتنا سخت ہے کہ ذکر اللہ میں نہیں لگتا وہ صریح گمراہی میں پڑا ہوا ہے۔" (انج: 22)

حاصلِ کلام یہ ہے کہ زندگی کا مقصد یعنی معرفت الہی حق تعالیٰ کے حصول کے لئے، روح کی ترقی و بالیگی کے لئے، قلبِ سلیم و اطمینانِ قلب کے لئے، اپنے اندر نورِ بصیرت کی تکمیل کے لئے، رضاۓ الہی و معراج کے لئے، اسم اللہ ذات کی طلب کرنا اور اس کا عامل بننا ہر مومن و مسلم کے لئے لازم ہے۔ اس کے بغیر نہ تو کوئی راستہ ہے اور نہ کوئی مقصد و منزل۔

فرمان حق تعالیٰ ہے:

ترجمہ: "اور جو کوئی اللہ (یعنی اسم اللہ ذات) کو مضبوطی سے پکڑ لیتا ہے پس تحقیق وہ صراط مستقیم پر ہدایت پا جاتا ہے۔"

حضور علیہ الصلوٰۃ والسلام نے فرمایا:

ترجمہ: "بہترین طلب اللہ کی طلب ہے اور بہترین ذکر اللہ (یعنی اسم اللہ ذات) کا ذکر ہے۔"

اس لئے ذکر اللہ کی تاکید اللہ تعالیٰ نے بار بار فرمائی ہے۔ فرمان الہی ہے:

ترجمہ: "خبردار! ذکر اللہ (اسم اللہ ذات کے ذکر) ہی سے دلوں کو اطمینان ہوتا ہے۔" (الرعد: 28)

مزید فرمان حق تعالیٰ ہے۔

واذکروا اللہ کثیراً لعلکم تفلحون۔

ترجمہ: "اور کشت سے "اسم اللہ" کا ذکر کیا کرو تاکہ تمہیں چھنگارا و خلاصی حاصل ہو۔"

نیز فرمایا

فاذکروني اذکر کم - (پ:2. المقرد:152)

ترجمہ: "تم میرا ذکر کرو، میں تمہارا ذکر کروں گا۔"

حضور علیہ الصلوٰۃ والسلام نے فرمایا:

(ترجمہ) "سنس گنتی کے بین اور جو سانس ذکر اللہ کے بغیر ہو، وہ مردہ ہے۔"

سے جو دم غافل سو دم کافر سانوں مُرشِد ایہ سے فرمایا ہو

عارف باللہ فقراء کے نزدیک ذکر اللہ سے مراد اسم اللہ ذات کا ذکر ہے۔ "اسم اللہ" کا ذکر ہی وہ دائمی نماز ہے جس کے متعلق اللہ تعالیٰ نے فرمایا ہے:

حفظوا علی الصلوٰۃ والصلوٰۃ الوسطی۔ (ب:2. المقرد:238)

ترجمہ: "اپنی نمازوں (یعنی پنجگانہ نمازوں) کی حفاظت کرو اور خاص کرو سطی نماز (قلبی ذکر اللہ) کی۔"

قلبی ذکر اللہ کی اس دائمی نماز کی غرض و غلبت حضور علیہ الصلوٰۃ والسلام نے یہ بیان فرمائی ہے کہ

(ترجمہ) "ہر چیز کے لئے صدقیل (صفائی کرنے والی چیز) ہے اور دل کی صدقیل اسم اللہ کا ذکر ہے۔"

گویا دل کی صفائی اور پاکیزگی کے لئے ذکر اللہ کو فرض کیا گیا ہے اور دل ہی تو وہ آئینہ ہے جس میں دیدار الہی کے جلوے ہویدا ہوتے ہیں۔ لہذا ہمیں ہر وقت ذکر "اسم اللہ" میں مشغول رہ کر اپنے دلوں کو روشن رکھنے کی ضرورت ہے تاکہ قالوا بلی کا وعدہ ایفاء ہو سکے۔

مزید فربان الہی ہے:

(ترجمہ) "بے شک شیطان تو یہی چاہتا ہے کہ شراب و جوا کے ذیعہ تم کو ایک دوسرے کا دشمن بنائے اور تمہارے دلوں میں ایک دوسرے کے خلاف بعض پیدا کر دے اور وہ تمہیں ذکر اسم اللہ سے رو کے اور نماز سے رو کے۔" (الہدی:91)

نماز کا "ظاہر" الفاظ کا مجموعہ ہے جسے مخصوص آداب کے ساتھ پڑھا جاتا ہے۔ لیکن نماز کا باطن دیدار الہی اور قرب الہی ہے۔

حضور نبی کریم صلی اللہ علیہ وسلم نے فرمایا:

الصلوٰۃ معراج المؤمنین۔

ترجمہ: "نماز مومنوں کی معراج ہے۔"

معراج اللہ تعالیٰ کے قرب و دیدار کا نام ہے۔ شیطان کا مقصد یہی ہے کہ وہ مومن کو "ذکر اسم اللہ ذات سے رو کے۔

جب انسان "ذکر اللہ" سے اعراض کرتا ہے تو اس کے وہود پر نفس اور شیطان اپنا قبضہ جمالیتا ہے اور دل و دماغ کو اپنے قبضے اور تصرف میں لے لیتا ہے اور سارے وہود پر اس طرح پھیل جاتا ہے جس طرح 'آکاس بیل' پورے درخت کو گھیر لیتی ہے۔ انسان کے رُگ و ریشے اور نس نس میں شیطان دھنس جاتا ہے اور اس کی باطنی روزی (یعنی روح کی غذا) تنگ ہو جاتی ہے۔

قرآن مجید میں ارشاد باری تعالیٰ ہے۔

ترجمہ: "جس شخص نے میرے ذکر سے اعراض کیا پس اس کی (باطنی) روزی تنگ کر دی جاتی ہے اور قیامت کے روز ہم اسے اندرھا کر کے اٹھائیں گے۔" (طریقہ: 124)

الله تعالیٰ نے کائنات کی تخلیقِ محض اس غرض سے کی کہ اس کی پہچان ہو۔ اس کے جلال و جمال کے جلوے آشکار ہوں اور اس کے حسن و جمال پر مر مٹنے والا کوئی عاشق ہو۔ سو انسان کی پیدائش کی اصل غرض و غلبۃ اللہ کی معرفت اور پہچان ٹھہری اور کسی چیز کی پہچان کا سب سے عمدہ اور اعلیٰ ذریعہ آنکھ اور بصارت ہے اور "دیکھنے" سے کسی بھی چیز کی پوری پوری پہچان ہو جایا کرتی ہے دیگر حواس اور اعضاء شناخت کے معدووں اور ناقص آلے ہیں۔ اس لئے آنکھ سے کیا جانے والا ذکر اور تصور سب سے اعلیٰ اور افضل ہے۔ صرف یہی ذریعہ معرفت اور وسیلہ دیدار پورا دگار ہے۔ سو "تصور" سے اسم اللہ ذات کو اپنے دل پر نقش کرنے سے یہ انسان کی باطنی شخصیت پر اثر انداز ہو کر اسے زندہ اور بیدار کرتا ہے اور اس طرح تصور اور ذکر اپنے "حقیقی مقام" پر مركوز ہوتا ہے اور دوسرے طریقوں پر ذکر کرنے سے ذاکر اپنے اصلی مقصد اور حقیقی غرض سے بہت دور ہوتا ہے گویا ذکر کا اصل مقصد "باطنی آنکھ" کو بیدار کرنا ہے اور جب سالک کی باطنی آنکھ کھل جاتی ہے تو اسے اللہ تعالیٰ کی پہچان اور معرفت حاصل ہو جاتی ہے اور وہ اللہ تعالیٰ کے ذاتی جلوے اور مشاہدے میں محو ہو جاتا ہے ورنہ ارشاد باری تعالیٰ ہے۔

(ترجمہ) "جو اس دنیا میں اندرھا ہے وہ آخرت میں بھی اندرھا رہے گا۔" (بنی اسرائیل: 172)

## کہتی ہے تجھ کو خلوٰت خدا غائبانہ کیا؟

اس حقیقت سے انکار ہرگز ممکن نہیں کہ آج کی جدید زندگی سے پیدا لائیخل مسائل کا واحد اور جامع حل یہی ہے کہ انسان روحانیت میں پناہ تلاش کرے۔ پریشان کن صورت احوال نے عام آدمی کو نارمل سے اینارمل بنادیا ہے۔ تناؤ بڑھنے لگا ہے اچھا بھلا تذرست انسان دونوں میں مرتضی بن کر رہ جاتا ہے اور جو عارضہ ایک مرتبہ لاحق ہو جائے وہ پھر قبر تک کا ساتھی بن جاتا ہے۔ انسان خواہشات کا غلام بن کر رہ گیا ہے یا اسے بنا کر رکھ دیا گیا ہے۔ انسانی معاشرہ انسانوں کے بھائے وحشیوں اور دردوں کا جنگل بن کر رہ گیا ہے۔ جماں ہر جا فور اپنی فطرت اور استعداد کے مطابق شکار کھیل بایا ہے اور اپنے ہی بھائی بندوں کا خون پی رہا ہے۔

اس قحط الرجال میں آخر روحانیت کے علاوہ اور کوئی پناہ گاہ ہے بھی کہاں؟ شاید یہی وجہ ہے کہ ان بدترین حالات میں بھی مساجد اور خانقاہوں کی رونقتوں میں اضافہ ہو رہا ہے۔ اس بات میں کوئی شک نہیں کہ گردش حالات ہی اس کا سبب سی لیکن مسلمانوں کا دین کی طرف رجحان بڑھ رہا ہے۔ مسجدیں آباد ہو رہی ہیں اور لوگ اللہ کی طرف اپنے معاملات کی اصلاح کے لئے رجوع کرنے لگے ہیں۔ ہر شخص کی یہ فطری خواہش ہوتی ہے کہ اسے کوئی ایسا روحانی راہمنا، پیر، مرشد، پادی مل جائے جس کے سامنے وہ کم از کم اپنا کیمیخارس سی ہی کر سکے لیکن ہوتا کیا ہے؟ لوگ بڑے خلوص سے بڑے اراذنے سے ان پریوں کی طرف لپکتے ہیں اور چند دنوں، ہفتتوں یا مہینوں بعد وہاں سے بدظن اور گمراہ ہو کر لوٹ آتے ہیں۔ ان میں اطاعت کی بھائے بغاوت اور خود سری جنم لینے لگتی ہے۔ احتجاج بڑھنے لگتا ہے۔ معاشرتی ٹوٹ پھوٹ بڑھنے لگتی ہے۔ انتشار فکری میں اضافہ ہونے لگتا ہے۔ منفی سرگرمیاں بڑھتی چلی جاتی ہیں۔

کیا گردش حالات سے خوفزدہ، گھبرائے اور بوکھلائے ہوئے انسان نے روحانیت میں پناہ ڈھونڈنے کا جو فیصلہ کیا تھا وہ غلط تھا؟ جی نہیں... اس بیچارے نے تو مسلمان ہونے کے ناطے یا بہ تقاضائے بشیت احسن عمل ہی کیا تھا اسے کیا خبر کہ بڑے بڑے مشائخ عظام داصل راہبوں کے روپ میں ایسے راہزن ہیں جو انسان کی فطری کمزوری یعنی مذہب کے نام پر اپنی دکانداری پھکا کر اسے لوٹ رہے ہیں۔ اس کی مجبوری، بے بسی اور بے کسی سے ناجائز فائدہ اٹھا رہے ہیں۔ اس پریشان کن صورت حال پر تبصرہ کرتے ہوئے صاحبزادہ سلطان احمد علی صاحب فرماتے ہیں۔

"عصر حاضر کے جو مشائخ ہیں انہوں نے ایک پاک اور لطیف شعبہ جو کہ اسلام کی بنیاد ہے جسے ہر دور میں مضبوط رکھنا ضروری تھا اور ہے اور ہوگا، وہ تھا تصوف اور روحانیت کا شعبہ۔ اس کو انہوں نے اتنا ضعیف کر دیا ہے کہ اب اس کا تصور ہی تبدیل ہو گیا ہے اور اس کی پاکی کو اتنی غلطتوں میں ڈال دیا ہے کہ اب نشیات کے بڑے اڑے بھی درگاہوں اور خانقاہوں کو

سمجھا جاتا ہے اور اس لطیف شعبے کو اتنی بے چینی اور بے سکونی میں ڈال دیا ہے۔ لوگ اس میں آکر بھی افیون، چرس بالخصوص سبز پانی یعنی بھنگ تلاش کرتے پھر رہے ہیں۔ اب مشائخ اپنے آپ کو معالج شعبدے باز اور شیطانی عملیات پر کامل، مکمل اور اکمل ظاہر کر رہے ہیں۔ معالج شعبدے باز اور شیطانی عملیات پر عبور سے کیا مراد ہے؟ جبکہ مندرجہ بالا سے کوئی بھی چیز پیر یا مرشد میں نہیں ہوئی چاہئے۔ اگر ہو تو جان لوکہ وہ مرشد ناقص و نامکمل اور راہزن ہے۔

اب جو مرشدوں نے اپنا کام بنایا ہوا ہے یعنی معالج جو بنے ہوئے ہیں اتنے تھڑہ کلاس اور گھٹیا معالج بنے ہیں کہ سن کر بھی شرم کے طوطے مر جائیں یعنی ایک مرید آتا ہے پیر کے پاس کہ پیر صاحب میری گائے دودھ نہیں دیتی۔ آپ دعا کریں یا توجہ کریں تاکہ میری گائے دودھ دینے لگ جائے تو پیر صاحب نے اپنی پیری کا ڈھنڈوا پھیلانے کے لئے کوئی نہ کوئی چیز دم کر کے دیتے ہیں تاکہ یہ گائے دودھ دینے لگ جائے ایک اور مرید آتا ہے کہ پیر صاحب میری بھیں کو حمل نہیں ٹھہرتا ہے آپ میرانی کریں تاکہ میری بھیں کو حمل ٹھہر جائے تو پیر صاحب اپنی پیری کا لوبما موانے کے لئے کوئی نہ کوئی چیز دم کر دیتے ہیں تاکہ اس کی بھیں کو حمل ٹھہر جائے۔ ایک اور مرید آتا ہے کہ پیر صاحب میری بکری کے پچے مر جاتے ہیں آپ کوئی چیز دیں تاکہ میری بکری کے پچے نہ مرن۔ ایک اور مرید آتا ہے کہ پیر صاحب اپنی انڈے نہیں دیتی کوئی چیز دم کر دیں تاکہ میری مرغی انڈے دینے لگ جائے تو پیر صاحب اپنی پیری کو مزید اوچ ٹیا پر لے جانے کے لئے کوئی نہ کوئی چیز دم کر دیتے ہیں تاکہ یہ مرغی انڈے دینے لگ جائے۔ ایک اور چیلہ آجاتا ہے کہ پیر صاحب میرا بٹیر صحیح نہیں لستا کوئی چیز دم کر دیں تاکہ میرا بٹیر صحیح لڑنے لگ جائے تو اب یہ تمام عمل ہو گئے تو مرید بڑے اکڑ کر چلیں گے اور اپنے پیر کی پیری کو چمکانے کے لئے وہ پورے علاقے کو ایسی باتیں بھی بتائیں گے کہ میری گائے دودھ نہیں دیتی تھی یا میری بھیں کو حمل نہیں ٹھہرتا تھا میری بکری کے پچے مر جاتے تھے یا میری مرغی انڈے نہیں دیتی تھی یا میرا بٹیر نہیں لستا تھا۔ میں نے اپنے پیر صاحب سے دم کروایا تھا تو اب ہر چیز ٹھیک ہے۔ سینہ تاک کر اور تریاں لگا لگا کر بتاتے ہیں جیسے ان کے پیر صاحب نے چاند توڑ کر ان کو تحفے میں دے دیا ہو۔

آپ ذرا ٹھنڈے دماغ سے سوچیں کہ کیا پیر کا کام گائے کا دودھ نکلوانا یا بھیں کو حمل ٹھہرانا یا مرغیوں سے انڈے لینا رہ گیا ہے کہ کیا پیوں کا کام اتنا گھٹیا ہے۔ حالانکہ ہماری جان اور ایمان کے مالک محبوب خداوند تعالیٰ نے تو فرمایا ہے کہ میری امت میں جو مرشد ہوں گے وہ ایسے ہوں گے جیسے نبی اپنی امت میں ہوتا ہے تو یہی اب کام رہ گیا ہے مرشد کا کہ وہ دو نمبر معالج بن کر پھرتا ہے، نہیں، نہیں! یہ کام مرشد کا نہیں ہے۔

شعبہ بازی اپنا کریہ اپنی روزی کما رہے ہیں اور اسلام کی روح پاش کر دینے والے حملے کر رہے ہیں۔ اسلامی طور طیقوں سے بھی امت مسلمہ کو محروم کھلی گمراہی میں ڈال کر 72 گروہوں میں شامل کرنے کے خواہاں بن چکے ہیں کہ جن کے بارے میں حضور نبی کریم صلی اللہ علیہ وسلم نے فرمایا کہ حضرت موسیٰ علیہ السلام کی امت کے 71 فرقے تھے جن میں ایک

نجات والا تحا باقی ستر گمراہ ہو گئے اور حضرت عیسیٰ علیہ السلام کی امت کے 72 فرقے تھے جن میں ایک نجات والا تحا اور باقی 71 گمراہ ہو گئے۔ میری امت کے 73 فرقے ہونگے جن میں ایک نجات والا اور باقی 72 فرقے گمراہ ہوں گے۔

یہ لوگ پیری کا روپ دھار کر لوگوں کو صراط مستقیم سے رواک رہے تھے۔ حالانکہ حقیقی معنوں میں مرشد کا کام بھی صراط مستقیم پر چلانا اور چلانا ہے کیونکہ مرشد خلیفۃ اللہ ہوتا ہے اللہ تعالیٰ کی نیابت کا حامل ہوتا ہے۔ اللہ تعالیٰ نے فرمایا ہے اس کا ہر قول اور ہر فعل میرا قول اور فعل ہوتا ہے۔ اگر دیکھا جائے تو پہلے جو اللہ کے خلیفہ (نائب) تھے وہ انبیاء کرام علیہ السلام تھے اور جب آخری نبی، ہمارے نبی، پیارے نبی، ایسے نبی جو اپنی پیدائش سے لاکھوں سال پہلے بھی نبی تھے، جو اللہ تعالیٰ کی نیابت کے حامل رہتے ہیں اور اب بھی ہیں۔ مرشد کی بھی جو تعریف قرآن سے ملتی ہے وہ یہ ہے کہ مرشد تمام تر پلیدیوں سے اور ناپاکیوں سے نکال کر بھر معرفت میں ڈال دے۔ جہاں پر مرید اللہ تعالیٰ کے انوار و تجلیات کا بلا حجاب مشاہدہ کرتا ہے۔ لیکن شعبدے باز پیر اس کام سے روکتے پھر رہے ہوتے ہیں اور پیسوں کے بھاؤ اپنی پیری کو دن دگنی اور رات پھوکنی ترقی سے ہمکنار کرنے کے لئے ایسی طرف گامزن کر دیتے ہیں کہ پیسے دو اور خلافت لو۔

جن کو یہ پتہ ہی نہیں کہ مرشد کیا ہے؟ اور مرید کیا ہے؟ اپنے آپ کو مرشد اعظم کہلاتے پھر رہے ہیں اور اپنے کرتب کا مظاہرہ کر کے سادہ لوح مسلمانوں کے ایمان پر تیزاب پھینک کر مسلسل مسخ کر رہے ہیں مثلاً کئی پیر یہ کہتے ہیں کہ آنکھیں بند کرو تمیں مدینہ نظر آئے گا، تمیں خدا نظر آئے گا، تم اس مقام پر پہنچ جاؤ گے، تم فلاں مقام تک پہنچ جاؤ گے حقیقت میں کچھ بھی نہیں آتا۔ وہ صرف یہ تاثر دے رہے ہوتے ہیں کہ ہم اتنے بڑے پیر ہیں اگر کوئی مرید یہ کہہ دے کہ پیر صاحب مجھے کچھ بھی نظر نہیں آیا تو فقط یہ کہہ دیتے ہیں کہ تمہارا وضو ٹھیک نہیں تھا یا تمہارا عقیدہ ٹھیک نہیں ہے اور کئی لوگ اور طریقہ بھی اپناتے ہیں یعنی کوئی مرید بے چارہ جو تجیر کا مریض ہو کہہ دیتے ہیں کہ اس پر جنات کا سایہ ہے اور اس غریب کی پشائی شروع ہو جاتی ہے اور ایک طریقہ یہ بھی اپنی پیری بڑھانے کے لئے استعمال کیا جاتا ہے کہ مرید کو حکم ہوتا ہے کہ تم فلاں وظیفہ کرو تمہارے پاس اتنے پیسے آئیں گے یہ ہو جائے گا وہ ہو جائے گا۔ میں یہ کہنا چاہوں گا کہ بندہ تو پہلے ہی دنیا میں اتنا غرق ہے کہ ان مرشدوں کے پاس آتا ہے کہ اسے اللہ کی ذات سے وصل نصیب ہو جائے۔ مرشد الالا اس کو ایسی راہ پر ڈال دیتا ہے کہ وہ دور ہی دور ہو جاتا ہے۔ آخر ایک دن وہ آجاتا ہے جب وہ پیروں کو ماننے سے انکار کر دیتا ہے۔ پیر کی صحیح اصطلاح اور تشریع بھی یہی ہے جو حضور سُنْنَى سلطان باہر رحمۃ اللہ علیہ نے کر دی ہے آپ اپنے پنجابی کلام میں ارشاد فرماتے ہیں:

نمیں فقیری جھلیاں مارن سئنے لوگ جگاون ھو

نمیں فقیری واندھی ندی سکیاں پار لگاون ھو

نمیں فقیری وج ہوادے مصلیٰ پا ٹھہراون ھو

نام فقیر تھاں دا باہو جیڑے دل وج یار لگاون ھو

حضور حضرت سُنْنِی سلطان باہو رحمۃ اللہ علیہ کی تعلیمات سے قرآن و حدیث کی روشنی میں ہمیں وہ درس ایمانی و سنت سلطانی نصیب ہوتا ہے۔ وہ بھی یہی ہے بلکہ آپ اپنی تصنیف میں ارشاد فرماتے ہیں: "فَقَيْرٌ بَاہُوْ كَهْتَا بَهْ كَهْ رَاهُ فَقْرٌ مِّنْ إِسْتِقْدَامَتْ كَيْ ضَرُورَتْ بَهْ نَهْ كَهْ بُواْلَهْ نَفْسٌ وَ كَرَامَتْ كَيْ ضَرُورَتْ بَهْ كَيْ كُونَكَهْ إِسْتِقْدَامَتْ مَرْتَبَهْ خَاصَّ بَهْ هُوْ اُورْ كَرَامَتْ مَرْتَبَهْ حِيْضٌ وَ نَفَاسٌ بَهْ۔ سن اے یار طالب اللہ کا کلیا کام حیض و نفاس سے۔" (عین الفرق)

اب ہم پر یہ حقیقت بُنُر آفتاًب واضح ہو گئی کہ تمام شعبدے بازیوں نے ہٹ کر اور شعبدے باز مرشد کی بجائے ایسا مرشد تلاش کرنا چاہئے کہ جو اپنی نظر کے ساتھ اپنے مرید کو استقامت عطا فرمائے۔ "شیطانی عمليات کے حامل پیر" جیسے عنوانات کے ساتھ آئے روز اخبارات کے اندر، دیواروں پر لکھی گئی عبارات سے اور مختلف پمپلٹ اور چھوٹے چھوٹے کتابچوں سے ان جعلی پیروں کی مشوروی ہو رہی ہوتی ہے۔ اشتہار بازی ہو رہی ہوتی ہے صرف ایک رات کے عمل سے ہر مسئلے کا حل، جو چاہو سوچو جھو، سنکل محظوظ آپ کے قدموں میں، ستاروں کی چال کے ماہر، علم نجوم کے بے تاج بادشاہ، بیگان کا کالا جادو، افریقہ کا کالا جادو، شوہر کو راہ راست پر لانا، چار دن کی چاندنی پھر اندر ہی رات، 5 لاکھ نقد انعام اس عامل کو جو میرے عمل کی کاث کرے، کالے اور سفلی عمل کی کاث کے ماہر جناب عامل نجومی فلاں فلاں، یورپ میں شہرت کے بعد اب آپ کے شہر میں۔ ایسے ناقص اور جاہل مرشد جو کہ صرف عمليات کر کے اپنے مریدین سے پیسے بھوڑ رہے ہیں اور اپنا اللہ سیدھا کر رہے ہیں اور دروازے کے باہر رہت لست آویزاں کر کے اپنی کمائی کے لئے اپنا بھی اور عوام الناس کا بھی ایمان اپنے پاؤں تلے روند رہے ہیں۔ ایسے ہی لوگوں کے بارے میں حضور نبی کریم صلی اللہ علیہ وسلم نے اپنی زبان گوبہر فشاں سے ارشاد فرمایا:

الشیطانُ الْاَنْسَانُ اَشَدُّ مِنَ الشَّیطَانِ اَجْنَبَ.

ترجمہ: "الْاَنْسَانُ شَيْطَانٌ جَنْ شَيْطَانٌ مِّنْ زِيَادَةِ سُخْتَهِ"۔

آج ہم یہ سوچیں کہ ہماری اپنی ملت یعنی ملت اسلامیہ کیوں کھلی گمراہی میں جا رہی ہے اور لوگ کیوں جوہ در جوہ سامنے نظر آنے والی گمراہی کی آگ کی طرف کھینچے جا رہے ہیں اور بڑھ چڑھ کر اپنے آپ کو سب سے بڑا گمراہ ثابت کرنے کی کوشش کر رہے ہیں۔ اگر ایک نظر ہم ملکی و بین الاقوامی فرقہ پرسنی کی طرف اٹھائیں تو باقی مذاہب کو ہم اگر اس میں ملوث کرنے کی بجائے مستثنی کر دیں۔ صرف اسلام کے اوپر نظر پھیلیں تو بے شمار لوگ، بے شمار باتیں اور بے شمار فرقوں کی صورت میں امت مسلمہ میں انگریز کا باقاعدہ منصوبہ بندی سے چلایا گیا مشن بڑا کھل کر سامنے آتا ہے میں یہ کہوں گا کہ جو لوگ یہ باتیں کرتے ہیں بے شک وہ کھلی گمراہی میں تو ہیں ہی لیکن اس جرم بے پایاں میں وہ لوگ سب سے زیادہ جوابدہ اور ملوث ہیں، جن لوگوں نے خانقاہوں کو اور آستانوں کو شدید نقصان اپنے ملنگوں یعنی منشیات کے عادی لوگوں اور بھنگ بکثرت استعمال کرنے والوں کو چارج دے کر پہنچایا اور ان کے ساتھ ساتھ میں اپنی پوری قوم کو اس میں ملوث سمجھوں گا جنہوں نے ایسے ڈبے پیروں کو آگے لا کر یہ تباہی پھیلانے کا موقع دیا اگر آج بھی ہم یہ تمہیہ کر لیں کہ ہم نے اپنی فلاں کی طرف جانا ہے۔ اپنی منزل یعنی اپنے مقصد

حیات کو پانا ہے جو کہ اللہ تعالیٰ نے واضح فرمایا:-  
فَخَلَقَ الْجَنُونَ لِأَعْرَفَ.

"میں نے مخلوق کو اپنی پہچان کے لئے پیدا فرمایا ہے۔"

تو میں سمجھتا ہوں کہ پھر ہم پلک بعد میں جھپکیں گے لیکن اس گورہ مقصود تک پہلے پہنچ جائیں گے کیونکہ یہ اللہ تعالیٰ کا وعدہ ہے کہ من طلبینِ فقد وجدنی "جو مجھے طلب کرتا ہے وہ مجھے پالیتا ہے۔" من وجدنی فقد عرفنی "جو مجھے پالیتا ہے وہ مجھے پہچان لیتا ہے۔" (حوالہ: جعلی پیر اور مرشدِ کامل... صاحبزادہ سلطان احمد علی صاحب مدظلہ العالی)

سبحان اللہ! سبحان اللہ! ایسے پر مغرب اور راستِ فکری پر مبنی خیالات کا اظہار صاحبزادہ سلطان احمد علی مدظلہ العالی کی زبان مبارک ہی سے ہو سکتا ہے۔ اسے کہتے ہیں "فیضان نظر کا کمال" وہی فیضان نظر جس نے حضرت اسماعیل علیہ السلام کو "آدابِ فرزندی" سے آگاہی دی تھی۔ روحانیت کی آڑ میں کی جانے والی اس دہشتِ گردی کا پرده اتنی جرأت سے صاحبزادہ سلطان احمد علی صاحب ہی چاک کر سکتے ہیں۔ اب سوال یہ پیدا ہوتا ہے کہ کیا انسان صرف یہی سوچ کر کہ خداوند ایہ تیرے سادہ دل بندے کدھر جائیں کہ درویشی بھی عیاری ہے سلطانی بھی عیاری

راہِ فرار اختیار کر لے یا پھر اس گمراہی اور ضلالت کو مشیت ایزدی جان کر قبول کر کے بیٹھا رہے۔ جی نہیں! یہ مسئلے کا حل نہیں۔ یہی دراصل امتحان کی گھڑی ہے، یہی آزاں ہے اور اس آزاں سے سرخو ہونے والا مسلمان پھر "بندہ مومن" بن جاتا ہے۔ اسے اسلاف کا "قلب و نظر" عطا ہو جاتا ہے۔ میں جب ایک عام آدمی کی حیثیت سے سائیں سلطان اصغر علی صاحب کی چلانی ہوئی تحریک کا مطالعہ کرتا ہوں تو مجھ پر بڑے انوکھے راز کھلتے ہیں کہ آپ کی تحریک میں روحانیت اتنی واضح اور بھر پور ہے کہ ہر کارکن، ہر عمدہ دار اور ہر صدر ایک زندہ جذبہ اور زندہ سوچ و فکر کے ساتھ آگے بڑھ رہا ہے اور یہ تسمیہ ممکن ہے جب اسلاف کا قلب و جگر کسی نگاہِ کامل سے میسر آجائے۔ آپ کی تحریک سے والبستہ لوگوں کو پہلے ہی دن احتساب کی تعلیم دی جاتی ہے کہ اپنا اور مرشد کا احتساب کرو۔ اپنا اس لئے کہ اپنے مقاصد واضح ہو جائیں کہ میں کیا چاہتا ہوں اور کیا لینے یہاں آیا ہوں؟ مرشد کا اس طرح تاکہ یہ واضح ہو جائے کہ وہ میری طلب پر مجھے پہنچا بھی سکتا ہے یا نہیں؟

جب یہ سوچ پہلے ہی دن ایک مرشد اپنے سالک کے دل میں ڈال دے تو اس مرشد کا نفسیاتی تجزیہ کرتے ہوئے یہ بات معلوم ہو جاتی ہے کہ اس میں "کچھ ہے" جو اسے اتنا اعلیٰ اعتماد عطا کر دیتا ہے کہ وہ اپنے آپ کو مُرد و طالب کے احتساب میں جو بُدھ اور کامل و کامیاب پاتا ہے۔ یہ اعتماد اور یقین فقط کسی مرشدِ کامل ہی میں ہو سکتا ہے۔

سائیں سلطان محمد اصغر علی صاحب ایک صاحبِ نظر اور صاحبِ فیض مرشد تھے جنہوں نے اپنی طلب کامل اور جذب صادق سے اپنے والد و مرشد کی بارگاہ سے یہ حصہ لیا تھا۔ آپ کے کمال کی ایک نشانی آپ کے چہرے پر بھی واضح تھی کہ آپ کی

ریش کی ترتیب اس طرح تھی کہ جیسے اسم "اللہ" لکھا ہوا ہو

★ ★ ★

اس ناچیز کی رائے یہ ہے کہ کسی بھی مرشد کامل، پیر کامل کی پہچان ان تعیینی اور توصیفی تحریروں اور تقریروں سے نہیں ہو سکتی جو ایسے پیر ان تسمہ پا باقاعدہ منصوبہ بندی کے تحت اپنے تنخواہ دار مریدین سے لکھواتے، چھپاتے اور لوگوں کو سناتے ہیں۔ میدان صحافت کی گزشتہ بیس برسوں سے آبلہ پاؤ کرتے ہوئے خاکسار نے ایسے درجنوں پیروں، فقیروں، صوفیوں، مشائخ اور عالموں کو دیکھا، جانا اور سمجھا ہے جنہیں خود ستائشی کا کینسر لاحق ہو چکا ہے جنہوں نے پرنسٹ میڈیا اور الیکٹریک میڈیا میں اپنے اجنبی بھرتی کر رکھے ہیں جو کسی بھی موقع پر متعلقہ پیر صاحب کی تصویر، بیان تقریر، تعریف شائع کرنے کی تنخواہ پاتے ہیں۔

میرا خیال ہے کسی اللہ کے ولی کو جاننے کے لئے اس کے اعمال و افعال کا محاسبہ ہی ایک اہمی کسوٹی ہے جو اس کے غلط صحیح ہونے کا فیصلہ کر سکتی ہے۔ یہی عزم لے کر میں نے ایسے درجنوں سابقہ جرائم پیشہ، راہبروں، ٹھکلوں، پچروں، بدمعاشوں سے ملاقاتیں کیں جو آج اپنے مرشد کامل حضرت سلطان محمد اصغر علی رحمۃ اللہ علیہ کی نگاہ فیض کے صدقے انسانیت کے اعلیٰ ترین مدارج پر فائز ہیں۔ ملک صدر حسین صاحب چکوال کے ایک بنک میں میجر میں اور بڑے سنجیدہ پڑھے لکھے آدمی ہیں۔ انہوں نے بتایا میرے دوست ملک الیاس صاحب کا تعلق سرگودھا سے تھا۔ بڑے عیاش آدمی تھے۔ بڑے زیندار تھے۔ شراب و شباب کے رسیا۔ میں کچھ عرصہ ان کے ساتھ سرگودھا رہا۔ ہماری دوستی ہو گئی پھر میں سرگودھا سے تبادلہ کے بعد خوشاب آگیا۔ کافی عرصہ ہماری ملاقات نہ ہوئی۔ طویل عرصہ بعد ملاقات ہوئی تو میں الیاس کو دیکھ کر پریشان ہو گیا۔ مسلسل شراب نوشی نے اسے جسمانی ہی نہیں دماغی مرض بھی بنا دیا تھا۔ اس دوران میں نے حضرت سُنْحی سلطان محمد اصغر علی رحمۃ اللہ علیہ کی بیعت کر لی تھی اور میری ننگی میں انقلاب آچکا تھا۔

دوستی کا تقاضا یہ تھا کہ میں اپنے دوست کو تباہی اور بربادی سے بچاؤں۔ میں نے اسے راغب کرنے کی کوشش کی تو الیاس نے کہا "چھوڑو یار میں ان فضول چکروں میں نہیں پڑتا۔" میں بپڑ ہوا کہ کم از کم ایک مرتبہ تم میرے حضور سے مل تو لو۔ میرے اصرار پر الیاس رضامند ہو گیا۔ میں اسے حضور کی خدمت میں لے گیا اور عرض گزاری کہ میرے اس دوست پر توجہ فرمائیں۔ آپ نے صرف ایک نظر الیاس کی طرف دیکھا۔ حیرت انگیز طور پر الیاس اپنی جگہ قبیباً اچھل کر آپ کے قدموں میں گرا اور پچوں کی طرح سسکیاں لے لے کر رونے لگا، حضور نے اسے تسلی دی اور میں الیاس کو باہر لے آیا۔ میں باہر آیا تو الیاس بپڑ ہوا کہ مجھے فوراً حضور کے بیعت کراؤ۔ میں نے کہا ابھی ٹھہر جاؤ لیکن وہ کہا ٹھہر نے والا تھا۔ اُس نے مجھ سے پچھا "صفدر! تم کتنے عرصے سے بیعت ہو؟" میں نے کہا "چار سال سے" الیاس نے کہا "تمہیں چار سال میں کچھ نظر نہیں آیا، کچھ دھانی نہیں دیا۔ مجھے تو

جب حضور نے ایک نظر دیکھا تو زمین سے آسمان تک سب کچھ مجھ پر روشن ہو گیا تھا۔ ”میں خاموش ہا۔ الیاس کی کیفیت یک لخت بد گئی بیعت کے لیے بضد تھا۔ میں نے دوبارہ عرض گزاری کر حضور سے بیعت کر لیں۔ آپ نے ظہر کے بعد کا وقت دیا اور الیاس کو بیعت کر لیا۔ جب الیاس بیعت ہوا تو اس کی آنکھوں پر قریباً آخری نمبر کی عینک لگی تھی۔ عجیب و غریب دورے پڑا کرتے تھے۔ شراب کے بغیر ایک پل زندہ رہنا اس کے لئے ناممکن تھا۔ لیکن جبرت انگریز طور پر بیعت کے فوراً بعد وہ نارمل ہو گیا۔ اب سولہ سال ہونے کو آئے ہیں۔ آپ اُسے مل لیں۔ عینک اتر گئی دارہ کھلے۔ چہرہ نورانی ہو گیا۔ تمام جسمانی بیماریاں ختم ہو گئیں اور اب وہ ایک مکمل بدلہ ہوا انسان ہے۔ کوئی دیکھے تو یقین نہیں آتا خود الیاس کو یقین نہیں آتا یہ ہے میرے مرشد کی نگاہ کامل کا کمال۔

ملک صدر حسین صاحب نے مجھے حضرت سخنی سلطان باہر حمتہ اللہ علیہ کی ایک رباعی سنائی جس کا مطلب کچھ اس طرح ہے کہ ”حق کا طالب میرے پاس آئے میں ایک سانس میں اس کی کایا پلت دوں گا۔“ میں نے حضرت سخنی سلطان باہر حمتہ اللہ علیہ کے اس کلام کو ان کی اولاد پاک میں اپنے مرشد کے ذریعے حقیقت بنتے دیکھا ہے اور ایک نگاہ سے کئی سیاہ کاروں کی کایا پلتے دیکھی ہے۔ صدر حسین صاحب کہتے ہیں۔

”میں اپنے مرشد سے کھل کر کبھی کوئی فرائش نہیں کرتا تھا کیونکہ میرا ایمان ہے کہ وہ ہمارے دلی معاملات سے آگاہ ہیں۔ میری شادی کو کافی عرصہ ہو گیا اور کوئی اولاد نہیں تھی۔ میں نے اسے اپنی قسمت جان کر قبول کر لیا اور کبھی اس طرف قیاس ہی نہ گیا۔ ایک مرتبہ جب میری قائد آباد میں تعیناتی تھی تو میرے مرشد پاک میرے ہاں تشریف لائے میرے ساتھ میرا ایک بھتیجا موبود تھا۔ آپ نے فرمایا کون ہے؟ میں نے عرض کی کہ میرا بھتیجا۔ آپ نے پوچھا تمہارا بیٹا نہیں۔ میں نے عرض کیا کہ نہیں حضور۔ فرمایا کہ بتایا ہی نہیں تم نے... میں نے عرض کی حضور آپ سے کیا پوشتی ہے؟ اس پر آپ نے توقف فرمایا۔ حاضرین پر نگاہ ڈالی اور کہا کہ سب مل کر دعا کرو اللہ صدر حسین کو بیٹا عطا فرمائے۔ سب نے دعا کی آپ نے آمین کہا اور آپ کی روانگی کے ایک ہفتہ بعد اللہ نے مجھے اس میڈیکل ٹیسٹ کے ذریعے اس خوشخبری کا یقین دلا دیا۔

میں اپنے ایک دوست میاں صاحب کے ساتھ علاقے کے لکین وڑائچ صاحب کے پاس بیٹھا تھا کہ جو علاقے کے بڑے زیندار تھے اور میاں صاحب کے ذریعے ان سے میرا پہلی مرتبہ تعارف ہوا تھا۔ باтол باتوں میں وڑائچ صاحب نے کہا۔ میں پہلے شکار کھیلا کرتا تھا لیکن کسی نے کہا کہ یہ ظلم ہے تو میں نے چھوڑ دیا۔ خدا جانے مجھے کیا ہوا کہ غصہ آگیا۔ میں نے کہا آپ نے چھوڑ دیا آپ کا فیصلہ تھا لیکن اسے ظلم نہ بتائیں کیونکہ میرے مرشد پاک بھی شکار کھیلتے ہیں۔ وڑائچ صاحب وہاں سے چلے گئے۔ میں اور میاں صاحب اپنے گھر واپس آگئے۔

گھر پہنچنے تھوڑی دیر ہوئی تھی کہ دروازے پر آہٹ ہوئی۔ میں نے دروازہ کھولا اور سامنے حضرت سخنی سلطان اصغر علی رحمتہ اللہ علیہ کو موجود پایا۔ میں حیران رہ گیا کہ اچانک آمد اور وہ بھی اس طرح۔ حضور تشریف فرمایا ہوئے اور یقین کجھے بغیر کچھ کے

سے آپ نے شکار کے خواں سے بات شروع کر دی۔ قرآن پاک کی آیات کا خواہ دینے لگے اور فرمایا کہ فلاں آیت دیکھو۔ فلاں آیت دیکھو۔ اللہ تعالیٰ نے شکار کی اجازت دی ہے۔ پھر میری طرف دیکھ کر فرمایا۔

"صفدر صاحب جب اللہ تعالیٰ ایک کام کی اجازت دے رہے ہیں تو اُسے کرنے والا ظالم ہے یا اس سے روکنے والا؟" میں چپ رہا۔ میاں صاحب کو پسینہ آگیا کیونکہ ہم دونوں ہی تھوڑی دیر پہلے وراجح صاحب کے ساتھ موجود تھے۔ حضور سے بھی کچھ نہ کہ سکے۔ گفتگو مکمل کرنے کے بعد حضور نے فرمایا کہ انہیں فوراً واپس جانا ہے۔ ہم مزید حیران ہو گئے۔ بات مکمل کر کے آپ چلے گئے تھے۔ آپ کی روانگی کے بعد میں نے میاں صاحب سے کہا جو خود بھی بہت اللہ والے ہیں کہ قرآن پاک کی متعلقہ آیات دیکھیں۔ جب ہم نے وہ آیات دیکھیں تو یقین کجھنے لفظ بلطف وہی لکھا تھا جو میرے مرشد پاک ہمیں فرمائے کے بعد رخصت ہو گئے تھے۔

"پہلاں (میانوالی)" میں میرے ایک ہمسائے بڑے اپنے دوست تھے وہ ذرا پڑھے لکھے آدمی تھے اور میں ان کے سامنے اکثر اپنے حضور کے فضائل بیان کرتا رہتا تھا۔ ایک روز مجھے کہنے لگے کہ "صفدر صاحب آپ کی باتیں تو ٹھیک ہیں لیکن یہ پیر لوگ خلاف شرع بہت کام کرتے ہیں اپنے مریدین سے سجدے کرواتے ہیں۔"

میں نے کہا کہ آپ ایک مرتبہ میری درخواست پر میرے مرشد سے مل تو لیں وہ صاحب راضی ہو گئے۔ ہم دونوں آپ کی خدمت میں دربار شریف پہنچے۔ میں نے مہمان کا تعارف کروایا اور ابھی صرف ان کا نام ہی بتایا تھا کہ ایک مرید اندر آگیا اور اُس نے واقعی جھکتے ہوئے حضور کو سلام کیا۔ آپ نے اُسے کندھ سے پکڑ کر اٹھایا اور فرمایا کہ

"یاد رکھو کہ سجدہ صرف اللہ کے سامنے کیا جاتا ہے۔ اللہ کے علاوہ کسی اور کو سجدہ کرنا کفر ہے۔"

میرا ساتھی حیران رہ گیا کیونکہ ہم نے مرشد پاک سے کوئی بات نہیں کی تھی۔ اُس نے میرے کان میں سرگوشی کی اور درخواست کی کہ اسے ابھی حضور کی بیعت کرواؤ۔

میں نے عرض گزار کی اور حضرت سُنْنِی سلطان محمد اصغر علی رحمۃ اللہ علیہ نے اُسے بیعت فرمالیا۔

## صحبت یار آخر شد

موت سے بڑی سچائی اور زندگی سے بڑا جھوٹ اور کیا ہو گا! مومن کی زندگی ہی داصل سفرموت کی تیاری کا نام ہے۔ اس دنیا میں روزانہ لاکھوں کا قیام اور کوچ ہوتا رہتا ہے لیکن کچھی کچھی ایسے انسان اس دارِ فانی سے اٹھ جاتے ہیں جن کی کمی پری نہیں ہوا کرتی جنہیں زمانہ برسوں یاد کرتا ہے جن کی جدائی پر ایک عالم اشک بھاتا ہے سلطان الفقر ششم حضرت سخنی سلطان محمد اصغر علی رحمۃ اللہ علیہ کی ذات بابرکات ان نابغۃ روڑگار بستیوں میں سے ایک تھی جنہیں 14 اگست 1947ء کو اللہ تعالیٰ نے رشد و ہدایت کا عظیم مشن سونپ کر دنیا میں بھیجا اور جہنوں نے ہوش سنبھالتے ہی اس خدائی فیضے کو احسن طریقے سے نجات شروع کیا۔ اپنی زندگی کی ہر سانس کو انہوں نے یادِ الہی اور رشد و ہدایت سے مزین کیا۔ دنیاوی آلاشوں کو ٹھکرا کر روایتی صاحبزادوں اور پیرزادوں کے بھائے خود کو حضرت سلطان باہر رحمۃ اللہ علیہ کی اولاد ہونے کا عملی نمونہ بنایا کر پیش کیا اور ایسے پریچ، خاردار اور پُراز مشکلات راستے کا انتخاب کیا جہاں قدم قدم پر آزاۓ شیش تھیں۔ امتحان تھے، حسد، کلینہ، بُغض تھا، مخاصمت تھی، مخالفت تھی لیکن آپ ہر آزاۓ سے سرخو ہو کر نکلے۔ تزکیہ نفس سے، اعمال صالح سے، اخلاق حسنة سے اور سب سے بڑھ کر اسم اللہ ذات سے آپ نے قدم قدم پر اپنی شخصیت مبارکہ کے انہٹ نقوش چھوڑے ہیں۔

یہ نقوش آپ کے ارادت مندوں کے دلوں پر ایسے نقش میں کہ اب کوئی چاہے بھی تو کچھی انہیمنٹا نہیں پائے گا۔ دنیا کے کونے کونے میں موجود لاکھوں را گم کرده انسانوں کو صراط مستقیم پر گامزن کر کے ان کے دلوں میں عشق حقیقی اور عشق مصطفیٰ کی شمع فروزان کر کے بالآخر 26 دسمبر 2003ء جمعۃ المبارک کو صحیح 5 بج کر 7 منٹ پر رشد و ہدایت کا یہ آفتاب اس دارفانی کو خیر باد کہہ کر کامیابیوں، کامرانیوں اور سرخوئیوں کو اپنے دامن میں سمیئے لاکھوں ارادت مندوں کی آہوں سسکیوں کے ساتھ راتی ملک عدم ہوا۔

حیف در چشم زدن صحبت یار آخر شد

بوئے گل سیر ندیدم و بھار آخر شد

اللہ تعالیٰ اپنے ان برگزیدہ بندوں کو خصوصاً کسی پروگرام اور پلان کے تحت دنیا میں بھیجتے ہیں۔ ان سے جو کام لینا ہوتا ہے مکمل ہونے پر اپنے ان پیاروں کو اپنے پاس بلا لیتے ہیں کیونکہ اللہ سے زیادہ محبت کرنے والا اور کوئی نہیں۔

حضرت سخنی سلطان محمد اصغر علی رحمۃ اللہ علیہ کے درجنوں مریدین نے مجھے ایک بات بڑے ہی کھلی لجھے میں بتائی ان کا کہنا تھا کہ حضور نے اپنے مرشد والد گرامی کی تمام سنتیں پوری کیں اس لئے جب وہ کچھی دنیا کی بے شباتی کا ذکر کرتے تو ہمارے دل اس لئے مطمئن رہتے کہ انشاء اللہ آپ اپنے مرشد پاک کی طرح 63 سال کی عمر پائیں گے لیکن آپ کے اپنے مرشد

سے عشق کی انتہا تھی کہ ان جتنی عمر کی تمنا بھی نہ کی اور 56 سال کی عمر میں ہی دارفانی کو خیریاد کہے گئے۔

صاحبزادہ سلطان احمد علی صاحب نے اپنے والد مرشد کے آخری ایام کی یادیں تازہ کرتے ہوئے بتایا کہ حضور سے آخری ملاقات قریباً 15 دن پہلے ہوئی تھی میں چکوال میں تعلیم حاصل کر رہا تھا اور حضور کی شید خواہش تھی کہ ہمارے گھرانے میں کوئی وکیل ہونا چاہئے۔ میں گھر پر آیا ہوا تھا۔ حضور ملتان تشریف لے جا رہے تھے۔ اسی روز ہمیں فرمایا۔

"آج مجھ سے رج کے مل لو۔"

ہم حیران ہوئے کہ حضور نے کیوں فرمایا ہے پھر فرمائے لگے (ایک خاندانی مسئلے کا حوالہ دے کر کہا میں اس سے پچھا چاہتا ہوں۔ لپنا چہرہ چھپا رہا ہوں) اس کے بعد خاموش ہو گئے اور فرمائے لگے۔

سے سامان سو برس کا ہے پل کی خبر نہیں

ہم با ادب بیٹھے تھے۔ اس روز میرا دل نہیں چاہتا تھا کہ حضور کو چھوڑ کر جاؤں۔ مجھے چکوال جانے کا حکم دیا تو میں خاموش رہا۔ اس پر فرمائے لگے۔

"احمد علی صاحب اگر پڑھنا ہے تو مکمل اور دل لگا کر پڑھو۔"

میں نے اطاعت میں گردان جھکا دی۔ اس ملاقات میں حضور نے اپنے ساتھیوں اور گھوڑوں سے متعلق خصوصی ہدایات دین اور فرمایا جب تک تمہارے پاس گھوڑے رہیں گے دین و دنیا کی نعمتیں حاصل رہیں گی۔

آخری دونوں میں حضور نے اپنے خاندانی مسائل حل کرنے کے لئے خاندان کے تمام لوگوں کو ایک جگہ جمع کیا کیونکہ اس سے پہلے اخبارات میں خبریں آچکی تھیں اور گردی نشینی کے مسئلے پر اختلافات بڑھ چکے تھے۔ آپ نے سب سے کہا کہ میں نہیں چاہتا سلطان باہور حمتہ اللہ علیہ کی اولاد پاک دنیا کے سامنے تماشا بنے اور ہمارے مسائل خاندان کے اندر ہی حل ہونے چاہئیں۔ آپ کی اس تجویز کو سب نے بہت پسند فرمایا اور آپ نے وہاں "دستگیر کوئسل" کی بنیاد رکھی خاندان والوں نے اس کی صدارت بھی آپ کو سونپی اور یہ فیصلہ بھی ہوا کہ ہر معاملے پر آپ کے فیصلہ کو حکم مان کر عمل کیا جائے گا کیونکہ آپ تمام خاندان کے نزدیک غیر متنازعہ اور بارکت شخصیت ہیں۔ آپ نے خاندان کے کچھ لوگوں کو وہاں فرانس بھی سونپے اور خصوصاً یہ ڈیلوں کے سلطان باہور حمتہ اللہ علیہ کی تعلیمات پر رسماً، اشاعت اور ترویج کا اہتمام کیا جائے۔ یہ کوئسل آپ نے وصال سے دو ماہ پہلے بنائی تھی۔ صاحبزادہ سلطان احمد علی نے فرمایا کہ ہمارے ہاں ایک رویت ہے کہ عید کے روز ہم لازماً ایک دوسرے کے گھر عید ملنے جاتے ہیں۔ عموماً حضور ہم دونوں بھائیوں کو بھیج دیا کرتے تھے لیکن آپ آخری عید پر خود فرداً فرداً سب سے ملنے جاتے ہیں۔

عموماً حضور ہم دونوں بھائیوں کو بھیج دیا کرتے تھے لیکن آپ آخری عید پر خود فرداً فرداً سب سے ملنے جاتے ہیں۔

گھروں میں گئے ایسا پہلی بار ہوا تھا۔

میرے درخواست کرنے پر صاحبزادہ سلطان احمد علی نے حضور کی آخری لمحات سے متعلق بتایا کہ میں چکوال میں تھا۔ صح سارہے 5 بجے جگایا گیا میں نے دیکھا کہ صاحبِ خانہ میرا سامان باندھ رہے تھے مجھے شک گزرا لیکن دل نہیں مانتا تھا میں نے

صاحب خانہ جن کے بار میں ٹھہرا ہوا تھا سے پوچھا کیا معاملہ ہے؟ انہوں نے کہا آپ نماز ادا فرمائیں، خیر ہے۔  
میں نے وضو کیا، نماز ادا کی۔ دوران نماز مجھے صاحب خانہ کے رونے کی آواز نے بتا دیا کہ وہ خبر آگئی جس کے نہ آنے  
کی ہم دعا کیا کرتے تھے۔ نماز میں نے اطمینان سے مکمل کی اور رضا الہی جان کر اس پر صاد کیا۔ اس کے بعد ہم نے حضور کے  
کچھ متعلقین کو فون کئے اور میں دربار شریف روانہ ہو گیا۔ مجھے یاد آیا کہ ایک روز اچھائی شریف میں حضور نے کہا تھا۔

"امحمد علی صاحب آپ کے دادا سائیں بلا رہے ہیں۔"

میں نے عرض کیا کہ حضور ہمارا کیا بنے گا؟ ہمیں پہلے بھیج دیں تاکہ استقبال کی تیاریاں کر سکیں۔

اس پر فرمایا "اللہ پر بھروسہ رکھو۔ اپنا یقین مضبوط رکھو۔"

ملک اعجاز صاحب نے بتایا کہ حضور سے ہمارا تعلق بہت پرانا تھا۔ کچھ رشتہ داری بھی ہے۔ میرے والد صاحب فوج میں  
کرنل تھے اور لیٹئر منٹ کے بعد زیادہ عرصہ حضرت سلطان العارفین کے آستانہ سے ہی منتسلک رہے۔ ایک مرتبہ نو شہرہ (وادی  
سون) ہمارے نزدیکی گاؤں تشریف لائے وہاں بارش نہیں ہوئی تھی۔ لوگوں نے کہا حضور بارش کی دعا فرمائیں۔ آپ نے کہا کرنل  
صاحب پر پانی ڈالیں اللہ بارش کر دے گا۔ لوگوں نے والد صاحب پر پانی ڈالا لیکن بارش نہ ہوئی۔ لگے دن عرض کی تو فرمایا تم لوگوں  
نے پانی کم ڈالا ہو گا۔ ہم نے والد پر خوب پانی ڈالا اور لگلے روز ایسی موسلا دھار بارش ہوئی جو اس سے پہلے کبھی دیکھنے سننے میں  
نہیں آئی تھی۔ اللہ کی مشیت کچھ عرصہ بعد والد صاحب سرگودھا تشریف لائے اور وہاں ان کی وفات ہو گئی۔ حضور والد صاحب کی  
وفات کے کچھ دنوں بعد اس علاقے میں گئے تو نزدیکی گاؤں کے لوگ آگئے اور بارش کی دعا کی درخواست کی۔ آپ نے فرمایا میں  
نے تمہیں بارش کا نسخہ دے دیا ہے۔ میں نے عرض کی کہ والد صاحب تو اب دنیا میں نہیں رہے۔ آپ نے فرمایا ان کی قبر پر دو  
سو گھڑے پانی ڈالو۔ ہم نے ایسا ہی کیا اور وہاں بھی موسلا دھار بارش ہو گئی اور تین دن بارش ہوتی رہی بعد میں لوگوں کے ہاتھ میں  
یہ نسخہ آگیا وہ حضور کے پاس آتے اور اجازت لے کر کرنل محمد حسین صاحب کی قبر پر پانی ڈالتے تو بارش ہو جاتی۔

صاحبزادہ سائیں سلطان محمد علی مظہلہ العالی نے یادیں تازہ کرتے ہوئے فرمایا کہ میں نے حضور کے ساتھ 15 دسمبر سے  
سفر کا آغاز کیا۔ ملتان سے لاہور تک میں حضور کی خدمت میں بہا۔ پھر حضور نے مجھے ایک کام کا حکم دے کر روانہ کر دیا اور میں پھر  
23 دسمبر کو حضور کی خدمت میں ڈیرہ اسماعیل خان پہنچ گیا تو فضل کریم خان کنڈی کے گھر موجود تھے۔ ان سے حضور کو بہت  
محبت تھی۔ آپ نے ان سے فرمایا کہ آپ کے بیٹے فیصل خان کنڈی کو الیکشن لڑانا ہے۔ اگر زندگی رہی تو ہم خود آئیں گے۔ نہ رہے  
تو ہمارے بیٹے آئیں گے۔ پھر مجھے فرمایا کہ ہم نے تو فضل کریم خان کے ساتھ بہت اچھا وقت گزارا ہے آپ اس سلسلے کو میری  
ننگی کے بعد جاری رکھیں۔

24 دسمبر کو حضور کی تکلیف اپنک بڑھ گئی اور وہاں سے ہسپتال لے جانا پڑا جہاں حضور کی خدمت کا موقع رات ایک بجے  
تک مجھے ملا۔ مجھے حکم دیا کہ اب آپ آرام کریں۔ میں فضل کریم خان کے گھر کے نزدیک گاڑی میں جا کر بیٹھ گیا۔ پونے پانچ بجے

مجھے ایک ساتھی بلانے آئے کہ حضور کی طبیعت کچھ خراب ہے۔ میں فوراً وباں پہنچا حضور عالم غنوگی میں تھے۔ آپ نے 5 جج کر 7 منٹ پر دنیا سے پرداہ فرمایا۔ آپ نے آخری رات گھر فون کیا اور کہا کہ ہم صبح 10 بجے پہنچ جائیں گے۔ ہمیں کہا کہ فضل کریم خان کے آتے ہی فوراً چل دینا ہے حالانکہ کوئی پروگرام نہیں تھا۔ لیکن آپ کا پروگرام طے ہو چکا تھا اور لفظ بہ لفظ اس پر عمل ہوا۔ میں نے صاحبزادہ سخنی سلطان محمد علی صاحب سے درخواست کی کہ جانشینی عطا کرنے کا واقعہ تفصیلاً بیان فرمائیں۔

انہوں نے بتایا کہ ایک مرتبہ آپ نے پیر بہادر علی شاہ رحمۃ اللہ علیہ کے مزار مبارک پر مجھے، احمد علی صاحب، قیم محمد صاحب اور معروف سلطان صاحب کو بیعت فرمایا تھا یہ شاید 1998ء کے آغاز کی بات ہے۔ اس وقت بھی حضور نے ہم چاروں بھائیوں کو بلا کر بیعت فرمایا۔ آپ نے ہم چاروں بھائیوں کو دستار پہنچائی اور فرمایا کہ "جو دستار میرے حضور پاک نے میرے سر پر رکھی تھی وہ میں نے اپنے صاحبزادے محمد علی کے سر پر رکھی ہے۔"

دوسری مرتبہ آپ نے ایک سال بعد پھر وہیں دربار پاک پر بیعت کیا۔ اس مرحلے پر آپ کے چہرے مبارک پر نظر نہیں ٹھہر تی تھی۔ اس روز آپ کمرے میں تشریف لائے تو جو بھی آتا بڑی خوشی کا اظہار فرماتے ہوئے اسے مبارک باد دیتے کہ میں نے صاحبزادوں کو بیعت کیا ہے۔ پھر آخری مرتبہ 14 اپریل 2003ء کو دربار حضرت سلطان باہو پر حکم ہبھجا کہ بیٹا سلطان محمد علی اور شریف سلطان سے کھو کر وضو کر کے میرے پاس محل پاک (حضرت سلطان باہو کی خانقاہ) میں آئیں۔ ہم حاضر ہوئے سلام کیا۔ آپ نے بائیں طرف سلطان شریف کو اور مجھے دائیں طرف بٹھایا اور ہم دونوں کو خلافت کی دستار عطا فرمائی اور کہا کہ مجھے سلطان باہور حمۃ اللہ علیہ کا حکم ہوا ہے۔ آپ نے فرمایا کہ یہ میری دستار بھی ہے اور حضرت سلطان عبدالعزیز حمۃ اللہ علیہ کی دستار بھی ہے۔ حضوکی رحلت کے بعد ہم پر الم کا پھرائیا لیکن آپ کا دست شفقت ہمیشہ ہمارے سروں پر بنا اور صدمے کو بھیلئے کی اللہ نے توفیق عطا فرمائی۔ سلطان باہور حمۃ اللہ علیہ فرماتے ہیں۔

"ولی دنیا میں رہ کر 9 حصے اللہ کی بارگاہ میں اور ایک حصہ دنیا میں گزانتا ہے۔ وصال پانے پر 9 حصے اپنے مریدین کو سنبھالتا ہے اور ایک حصہ اللہ کی بارگاہ میں رہتا ہے۔"

آپ نے آخری وقت تک ہمیں کبھی احساس نہیں ہونے دیا کہ حضور مرشد تیاری فرمابے ہیں۔ آپ نے 1999ء سے مجھے اپنے ساتھ رکھنا شروع کر دیا تھا اور روحانی تربیت فرماتے رہے۔ اس کے بعد آپ نے مجھے "اصلاحی جماعت" اور "علمی تنظیم العارفین" کی خدمت پر مامور فرمایا اور اپنی زندگی میں ہی ہماری تربیت فرمادی تھی۔

میں نے سوال کیا کہ آپ بیٹے سے تعلق کے حوالے سے کچھ فرمائیے۔ سلطان احمد علی صاحب نے فرمایا کہ ہم نے کبھی اپنے والد کو اس نگاہ سے دیکھا ہی نہیں۔ ہمیشہ یہی سمجھا ہے کہ یہ ہمارے مرشد ہیں ہم طالب ہیں اور حضور نے مجھی شفقت فرمائی کہ ہم پر مریدین کی طرح نوازشات فرماتے رہے۔

اپنے جذبات کا اظہار فرماتے ہوئے صاحبزادہ سلطان محمد علی صاحب نے فرمایا کہ حضور کے وصال مبارک پر ذمہ داری، دکھ

اور یہ جذبہ غالب رہا کہ آپ کے مشن کو انشاء اللہ آگے بڑھانا ہے۔ اس جذبے نے بہت توصلہ دیا اور اس پر گامزن بھی رہے۔ پروفیسر سلطان الطاف علی صاحب نے آپ کی وفات کو روحانیت کا بڑا خلاء بتایا اور کہا کہ اس سے سلطان باہور حمتہ اللہ علیہ کی تعلیمات کی نشوہ اشاعت کا جو پروگرام حضور نے جاری فرمایا تھا اسے زبردست دھچکا لگا ہے ان کا کہنا تھا کہ آپ کی وفات سے خاندان بیس سال پیچھے چلا گیا۔

معروف افسانہ نگار محسن سلطان صاحب نے کہا کہ آپ کا سب سے بڑا کارنامہ سلطان باہور حمتہ اللہ علیہ کی تعلیمات کا احیاء اور ترویج ہے خصوصاً اسم ذات شریف کے حوالے سے آپ کو بے پناہ تصرف حاصل تھا۔ لاہور جب میرے گھر تشریف لائے تو بھی آپ نے تمام گفتگو اسم ذات شریف کے حوالہ سے کی اور آپ کا عشق، آپ کو مطالعہ اور مشاہدہ دونوں پر کمال حاصل تھا۔ ہمارے خاندان میں صرف چند ایسی شخصیات ہیں۔ آپ کے جنازہ مبارک پر لوگوں نے اپنی آنکھوں سے ایسے ایسے مظاہر دیکھے جنہیں دیکھ کر انسان دنگ رہ جاتا ہے۔ آپ نے اپنے مریدین کو ایک خصوصی ڈسپلین دیا ہے اور ”اصلاحی جماعت“ کے لوگ اپنی انفرادیت کی وجہ سے پہچانے جاتے ہیں۔ اس ڈسپلین کا مظاہرہ ہم نے آپ کے جنازے میں دیکھا۔ ہزاروں کا مجمع لیکن مکمل ڈسپلین کے ساتھ موجود تھا کیا مجال جو کوئی دھمک پیل دیکھنے کو ملے۔

محسن سلطان صاحب نے مزید بتایا کہ پاکستان سے آپ کو عشق تھا۔ آپ چاہتے تھے کہ گھر سواری میں پاکستانی اتنا کمال حاصل کریں کہ بھارت کو ہرا دیں۔ وہ چاہتے تھے کہ ان کا ہر مرید پکا سچا مسلمان پاکستانی بن جائے۔ کبھی آپ نے عملی سیاست میں حصہ نہیں لیا لیکن آپ کی یہ کوشش اور خواہش رہتی تھی کہ دیانتدار اور محب وطن لوگ ہی منتخب ہو کر اسمبلیوں میں جائیں۔

شریف سلطان صاحب نے بتایا کہ ”دستیکر کو نسل“ کا قیام آپ کا ایسا کارنامہ ہے جسے سلطان باہور حمتہ اللہ علیہ کے خاندان کے لوگ ایک احسان کی طرح مانتے ہیں۔ اللہ کرے آپ کا مشن مکمل ہو جائے کیونکہ آپ آپس کے جھگڑوں کو آپس میں ختم کرنے کے قائل تھے۔

خلیفہ محمد نصر اللہ صاحب جو سلطان الفقر ششم کے قریبی خدمت گار تھے۔ انہوں نے مجھے اپنی کمائی سنائی اور بتایا کہ وہ 1982ء میں بیعت ہوئے اور آپ کی خدمت کی سعادت انہیں جلد ہی حاصل ہو گئی۔ اپنے مرشد کے آخری لمحات کی تفصیلات بیان کرتے ہوئے انہوں نے کہا۔

24 دسمبر 2003ء کو ہم ڈیرہ اسماعیل خان فضل کریم کنڈی کے بیٹگے پر قیام پذیر ہوئے۔ حضور وہاں اس روز تشریف لائے تھے۔ 24 دسمبر کو حضور کو تکلیف ہوئی۔ غسل فرمانے کے بعد آپ کو تکلیف کا آغاز ہوا تھا۔ میں نے چارپائی پر لٹایا، ڈاکٹر کو بلایا۔ جس نے چیک کیا، بلڈ پریشر بہت High تھا۔ ڈاکٹر نے دوائی دی تو بہت Low ہو گیا۔ جس پر ڈاکٹر نے ہمیں ہسپتال لے جانے کے لئے کہا۔

26 دسمبر کو ہم حضور کو ہسپتال لے گئے۔ ہسپتال پہنچ تو حضور نے سب سے پہلے نماز کی تلقین فرائی کہا نصر اللہ جلدی کرو نماز ادا کریں۔ ہم نے جائے نماز پھا دی۔ حضور نے بڑی تکلیف کی حالت میں بڑے پرسکون انداز سے نماز ادا فرائی اور ہم نے سہارا دے کر پلنگ پر لٹا دیا۔

اس مرحلے پر آپ نے اچانک ہماری طرف رخ کیا اور کہا۔

"میرے مرشد (حضرت سلطان محمد عبدالعزیز رحمۃ اللہ علیہ) پر جب وقت نزاں آیا تو آپ نے مجھے فرمایا کہ مجھے اسم اللہ ذات کا نظارہ کرواؤ اور میں نے آپ کو اسم اللہ ذات دکھایا تھا۔ نصر اللہ صاحب آپ مجھے اسم اللہ ذات کی زیارت کرواؤ۔" میں نے آپ کو اسم اللہ ذات کی زیارت کروائی آپ نگاہ جمالے مستغرق رہے اور ہمارے دل ڈوبنے لگے کہ ہمارے مرشد پاک نے یہ کیا فرمادیا ہے؟ میرے دل و دماغ میں واقعہ آگیا تھا۔ مجھے فوراً یاد آگیا کہ آپ نے ڈیرہ اسماعیل خان پہنچنے کے فوراً بعد مجھے کہا تھا۔ "جب میں اپنے مرشد پاک کے قدموں میں پہنچ جاؤں گا تو سارے مسئلے خود خود حل ہو جائیں گے۔"

اسم اللہ ذات کی زیارت کرنے کے بعد آپ نے خاموشی اختیار کی پھر ہسپتال کے عملے سے باتیں کرنے لگے انہیں تبلیغ فرمائے لگے اور ڈاکٹر غلام محمد صاحب سے پوچھا کہ آپ نے کس کی بیعت کی ہے۔ انہوں نے کہا کہ میں نے آپ کے ہجانی صاحب کی بیعت کی ہوئی ہے۔

اس کے بعد مرشد پاک ہماری طرف متوجہ ہوئے اور قرآن پاک کی آیت پڑھی۔

وَاعْتَصِمُ بِحَبْلِ اللّٰهِ جَمِيعاً وَلَا تَفْرُقُو

ترجمہ: اللہ کی رسی کو مضبوطی سے تھامے رکھو اور فرقوں میں نہ بٹ جانا (القرآن)

فرمائے لگے کہ ایک تفرقہ تو وہ ہے جو بظاہر دنیا میں دکھائی دیتا ہے اور ایک فرقہ انسان کے اندر ہے ہمیں ان سب تفرقوں کو مٹا کر ایک ہو جانا ہے۔ اس کے بعد آپ نے اپنے گھوڑوں سے متعلق گفتگو فرائی۔ ڈانسر گھوڑوں کی باتیں کرتے رہے پھر فرمایا کہ ڈانسر گھوڑوں کا سب سے اچھا سوار "ممتأز بیکانیہ" ہے۔

26 دسمبر کی صبح تقویباً پونے پانچ بجے آپ باتحہ روم میں گئے۔ باتحہ روم میں جانے سے پہلے ہماری طرف دیکھ کر فرمایا۔ "میں نے 10 بجے غسل کرنا ہے۔ پانی گرم ہونا چاہئے اور میرے لئے وہ کپڑے تیار رکھنا جو اس سے پہلے میں نے کچھ نہ پہنے ہوں کیونکہ میں یہ کپڑے پہن کر تنگ آچکا ہوں۔"

ہم نے سر تسلیم خم کیا۔ اس وقت دھیان اس طرف گیا ہی نہیں۔ صرف یہ حیرانگی تھی کہ کوئی پروگرام بھی طے نہیں ہوا کہیں جانے کا پھر ہمارے مرشد پاک روانگی کا حکم کیوں دے رہے ہیں۔ آپ نے فرمایا کہ سب اکٹھے جائیں گے اور انشاء اللہ دس بجے صبح تک وہاں پہنچ جائیں گے۔ آپ باتحہ روم تشریف لے گئے۔ واپس آئے تو تکلیف بڑھنے لگی تھی۔ ہم نے بیڈ پر لٹا دیا۔ آپ نے ہماری طرف دیکھا پھر ڈاکٹر کی طرف دیکھا اور آنکھیں بند کر کے منہ ہی منہ میں قرآنی آیات کی تلاوت فرمائے لگے۔ اسی

دوران آپ نے دنیا سے پرده فرمایا۔ ہم آپ کے وصال پر سکتے کے عام میں تھے۔ ہمیں تو یقین ہی نہیں آتا تھا۔ لیکن یہ سچ تھا اور ہم نے اس دکھ کو بروائش کرنا تھا۔ ہم نے دل پر جبر کر کے دربار شریف پر اطلاع کی اور آپ کا جسد مبارک لے کر یہاں پہنچ گئے جب ہم دربار شریف پہنچے تو ٹھیک دس بجے کا وقت تھا اور یہ ہمارے مرشد پاک نے فرمایا تھا۔

خالد صاحب بھی ان مریدین میں شامل ہیں جنہیں حضور سلطان الغفر حضرت سجنی سلطان محمد اصغر علی رحمۃ اللہ علیہ کے ساتھ زندگی کے آخری لمحات تک رہنے کا شرف حاصل رہا۔ انہوں نے بتایا۔

"میں 13 اپریل 1994ء میں بیعت ہوا۔ 1997ء سے یمنخور کی خدمت میں رہتا تھا اور دیکھ بھال کی ذمہ دایاں ادا کر رہا تھا۔ بظاہر آپ ہر وقت گلاب کے پھول کی طرح کھلے نظر آتے تھے لیکن اندروںی تکلیفات کا کسی کو علم نہیں تھا۔ میرے مرشد اپنے آخری دنوں میں ایک شعر گنگنایا کرتے تھے۔

آگاہ اپنی موت سے کوئی بشر نہیں  
سامان سو برس کا ہے پل کی خبر نہیں

ہمیں یہ سن کر دکھ کا احساس ہوتا تھا لیکن حضور مسکرا کر ہمیں تسلی دے دیا کرتے تھے۔ ایک روز فرمانے لگے کہ میرے والد مرشد نے اپنے وصال سے دو سال پہلے مریدین کو مطلع کر دیا تھا اس پر ہم دکھی ہو گئے لیکن آپ نے ہمیں مطمئن کر دیا۔

آخری دنوں میں جب ہم ڈیرہ اسماعیل خان پہنچے تو میں نے دربار شریف سے سامان وغیرہ لانے کی اجازت طلب کی اور دربار شریف آگیا۔ یہاں ایک رات قیام رہا تھا۔ ہمیں اطلاع ملی کہ حضور کی طبیعت ناساز ہے اور آپ کو ہسپتال لے جایا گیا ہے یہ سن کر میں فوراً ڈیرہ اسماعیل خان روانہ ہو گیا۔ وہاں علم میں آیا کہ بلڈ پریشر بہت Low ہے میں نے کہا اللہ خیر کرے گا ٹھیک ہو جائے گا۔ آپ کے بیڈ کے نزدیک ڈاکٹر معائنة کر رہے تھے مجھے دیکھ کر فرمایا "آگئے بیٹا۔" میں نے عرض کی جی ہجے حضور اور دربار شریف کا حال بتانے لگے۔ پھر گھوڑوں سے متعلق دریافت کیا میں نے بتایا اور پھر ایک گھوڑے سے متعلق دریافت کیا کہ اس کا سوار کون ہے میں نے عرض کی "لکنزاو" پر محمد شریف۔ فرمانے لگے کہ وہ گھوڑا تو سلطان بہادر عزیز دوڑائیں گے۔ اسے منع کردو اور شریف سے کہو وہ اسے ٹھلائی کروایا کریں لیکن اس پر سواری صرف سلطان بہادر عزیز صاحب نے ہی کرنی ہے پھر ڈانسگ گھوڑوں سے متعلق باتیں کرنے لگے۔ میں نے "بیکانیہیا" کے متعلق بتایا تو فرمانے لگے اسے بلا لو۔ اس دوران کھانا آگیا۔ ڈیرہ کی ایک سوگات ہے "ثبوت" یعنی شوربے میں روٹی بھکو کر سالن بنایا جاتا ہے میں نے دریافت کیا اگر اجازت ہو تو منکوا لیں۔ آپ نے پسند فرمایا۔ ہم نے "ثبوت" پیش کی۔ آپ نے بہت مختصر کھانا کھایا۔ اُس کے بعد پھر طبیعت خراب ہو گئی۔ آپ کبھی کبھی کوئی بات نامکمل کہہ دیا کرتے تھے۔ جب ہم نے "صحبت" پیش کی تو فرمایا اس سے گوشت کی بوشیاں نکال لو۔ پھر فرمانے لگے "لوگ کیوں بوئیوں کے لئے مرتے ہیں ہم تو..." فقرہ نامکمل چھوڑ دیا اور خاموش ہو گئے۔